

وَلَا يَقُولُونَ الْمَرْبُوتَاتِ فِي سَبِيلِ اللَّهِ وَالْحَيَاءُ لِلرِّبَا لَشَرٌّ

اور جانش کی راہ میں قتل کیے جاتے ہیں انہیں مردہ نہ کہو، بلکہ وہ زندہ ہیں، لیکن تم سمجھ نہیں سکتے۔
(سورۃ بقرہ)

شامِ کربلاء

مجدد مسکات، عاشق رسول، حضرت مونا محمدؐ شفیع اوکاڑوی علیہ السلام



ضیاء القرآن پبلی کیشنز

وَلَا تَقُولُوا لِمَنْ قُتِلَ فِي سَبِيلِ اللَّهِ أَمْواتٌ ۚ بَلْ هُمْ أَمْواتٌ مُّردَةٌ ۚ لَئِنْ لَمْ يَمُوتُوا لَافْتَدَىٰ بِهِنَّ رَبُّنَا ۚ إِنَّ رَبَّنَا شَدِيدُ الْعِقَابِ

اور جو اللہ کی راہ میں قتل کیے جاتے ہیں انہیں مُردہ نہ کہو، بلکہ وہ زندہ ہیں، لیکن تم سمجھ نہیں سکتے۔
(القرآن حکیم)

شامِ کربلا

تصنیف لطیف

فاضل حلیل خطیب پاکستان

حضرت علامہ مولانا محمد رفیع شافعی صاحب مدظلہ العالی
اوکارڈوی رتھ اللہ تعالیٰ علیہ

ضیاء القرآن پبلی کیشنز

لاہور۔ کراچی ۰ پاکستان

جملہ حقوق بحق پسران مولانا محمد شفیع اوکاڑوی رحمہ اللہ محفوظ ہیں
یہ کتاب کاپی رائٹ ایکٹ کے تحت رجسٹرڈ ہے۔ رجسٹریشن نمبر 15523
دفتر کاپی رائٹ، حکومت پاکستان

شام کربلا	نام کتاب
۸۵۴۶۶۱۶	
مجذومسک اہلسنت مولانا محمد شفیع اوکاڑوی رحمہ اللہ	مصنف
مولانا اوکاڑوی اکادمی العالمی	مرتبہ
۵۳ بی، سندھی مسلم ہاؤسنگ سوسائٹی، کراچی 74400	
فروری 2010ء	تاریخ اشاعت
ضیاء القرآن پبلی کیشنز، لاہور	ناشر
ایک ہزار	تعداد
TK4	کمپیوٹر کوڈ
روپے	قیمت
ملنے کے پتے	

ضیاء القرآن پبلی کیشنز

داتا دربار روڈ، لاہور۔ 37221953 فیکس:- 042-37238010

9۔ الکریم مارکیٹ، اردو بازار، لاہور۔ 37247350-37225085

14۔ انفال سنٹر، اردو بازار، کراچی

فون: 021-32212011-32630411۔ فیکس:- 021-32210212

e-mail:- info@zia-ul-quran.com

Visit our website:- www.zia-ul-quran.com

انتساب

بعضو

پیکر صبر و رضا

سید اہل وفا، نور دیدہ مصنیٰ

شاہزادہ بتول جگر گوشہ رسول

حضرت

سیدنا امام زین العابدین

علی (اوسط، السجاد) بن حسین

رضی اللہ تعالیٰ عنہما

بتوسط

آفتاب شریعت، ماہتاب طریقت

صاحب اسرار حقیقت

سیدی و مولائی

حضرت گنج کرم، قبلہ علامہ پیر سید

محمد اسمعیل شاہ صاحب

نجمی

المعروف بہ

حضرت کرمانوالے علیہ الرحمۃ

شاہاں چہ عجب گریز نازندگدارا

بندہ:

محمد شفیع الخطیب الاوکاروی

غفرلہ

ہوا کا عین
 تہاہ حسین باپ تہاہ حسین
 حسین حسین وین تہاہ حسین
 دین دین دین دین دین
 داؤد داؤد داؤد داؤد
 حاکم حاکم حاکم حاکم
 کریم محمد کریم حسین علی
 ذی عزت محمد کریم حسین
 ازاد خاندان حسین

اے صبا اے پیکِ دُورا و گداں
 اشکِ بارِ خاکِ پاکِ اُورساں

بپس خاطر جناب حافظ گوکب نوزانی المحترم مکرم، کراچی

پیش لفظ

شام کربلا، جو روجفا اور ظلم و استبداد کے اُن کرب ناک واقعات کی روداد ہے جو رسوائے زمانہ، ننگِ خلافتِ یزید پلید اور اس کے اعوان و انصار کے سبب سے خانوادہٴ رسولِ مقبول صلی اللہ علیہ وآلہ وسلم کے مقدس و مطہر افراد کو پیش آئے۔ ان واقعات کو میرے والد گرامی مجددِ مسلک اہل سنت خطیب پاکستان مولانا محمد شفیع اوکاڑوی رحمۃ اللہ علیہ نے اس کتاب میں سند اور صحت کے ساتھ جمع کیا ہے۔

نبی آخر الزماں رحمت دو جہاں شفیع عاصیاں سرور عالم صلی اللہ علیہ وآلہ وسلم کو دار فنا سے دار بقا کی طرف رحلت فرمائے ابھی پچاس برس ہی گزرے تھے کہ ۱۱ھ ہجری میں عراق کے شہر کوفہ سے کچھ فاصلہ پر کربلا کے مقام پر لشکرِ یزید نے فرزندِ رسول سیدنا امام حسین رضی اللہ عنہ کو مسافرت کی حالت میں ان کے اہل اور رفقائے سمیت تیغِ جفا سے شہید کر دیا۔ تاریخ اسلام میں یہ دوسری مظلومانہ شہادت تھی۔ اس سے قبل مسلمان کہلانے والوں نے ہی شہرِ رسول میں امیر المؤمنین خلیفۃ المسلمین ذی النورین حضرت سیدنا عثمان غنی رضی اللہ عنہ کو قریباً دو ماہ سے زائد عرصہ محصور رکھنے کے بعد شہید کر دیا تھا۔ اس کے بعد امیر المؤمنین امام المتقین سیدنا علی کرم اللہ وجہہ کو شہید کرنے والا بھی مومن ہونے کا مدعی تھا۔ خلافت راشدہ کا تیس سالہ خلافت علی منہاج النبوت کا دور حضرت امام حسن بن علی رضی اللہ عنہما پر ختم ہو چکا تھا۔ ملوکیت کی ابتداء حضرت امیر معاویہ سے ہوئی۔ وہ اپنے بیٹے یزید کو ولی عہد مقرر کر گئے۔ حجاز اور عراق کے مسلمان یزید کی امارت پر راضی نہیں تھے۔ ان کے نزدیک امامت و امارت کے منصب کے اہل فرزندِ رسول تھے کہ وہ تقویٰ و طہارت، علم و فضل،

اخلاق و سیرت اور اس کے علاوہ نسب مرتبت میں اپنا ثانی نہیں رکھتے تھے۔
 فاسق و فاجر یزید پلید نے جاہ و مال کے خمار میں اصول دین سے انحراف کیا۔ حدود
 اللہ کو معطل کیا اور اپنے منصب کے تحفظ کے لیے فرزندِ رسول کے قتل سے بھی
 باز نہ آیا۔

امام عالی مقام سیدنا حسین بن علی رضی اللہ عنہما نے اپنے نانا جان صلی اللہ علیہ وآلہ
 وسلم کے دین کو اس کی اصل پر باقی رکھنے کے لیے عزیمت و استقامت کا موقف
 اختیار کیا اور اپنے منصب اور مرتبہ و مقام کے لحاظ سے راست اقدام کرتے
 ہوئے اسی کردار کا مظاہرہ کیا جو ان کے شایان تھا۔ مؤرخین نے امام پاک کی عظمت
 مرتبت اور سیرت و سیادت میں کوئی اختلاف نہیں کیا البتہ بہت بعد کے چند
 متعصب خارجی و ناصبی اہل قلم نے واقعہ کربلا کو اپنے طور پر مسخ کر کے پیش کرنے کی
 جسارت کی، انہوں نے اسی پر اکتفا نہیں کیا بلکہ امام پاک پر خلاف واقعہ باتوں کے
 بہتان لگائے اور ان کے بارے میں قابلِ ہزمت انداز اختیار کیا جس سے ان کا مقصد
 جہاں اہل بیت سے اہل ایمان کی محبت کو ختم کرنا تھا وہاں یقیناً اُمت میں فتنہ و
 فساد برپا کرنا بھی تھا۔ ایسے لوگوں کی سرکوبی علمائے حق کا شیوہ و شعار ہی ہے۔ اباجان
 قبلہ علیہ الرحمہ نے اس موضوع پر برسوں کی تحقیق کی اور دو دقیق اور مسبوط کتابیں تصنیف
 کیں۔ (۱) امام پاک اور یزید پلید، (۲) شامِ کربلا۔ پہلی کتاب میں امام پاک کے
 کردار کو قرآن و حدیث اور تاریخ و سیر سے ہم آئندہ کرتے ہوئے ان کے موقف کو واضح
 کیا اور حقائق پیش کرتے ہوئے اعتراضات کے جواب دیئے۔ دوسری کتاب میں حقائق
 پر مشتمل صحیح واقعات کی تفصیل لکھی۔ بفضلہ تعالیٰ یہ دونوں کتابیں ہزاروں کی تعداد
 میں شائع ہوئیں اور خواص و عوام میں مقبول اور شکوک و شبہات دور کرنے میں مفید و
 نافع ثابت ہوئیں۔

واقعہ کربلا، حق و باطل کا معرکہ تھا۔ امام پاک نے دین اسلام کا تحفظ کیا۔ دین
 اپنی اصل میں موجود ہے، یہ ان کی بے مثال قربانی کا ثمر ہے۔ کیسا ستم ہے، جب کہ

لفظ یزید داخل و شام ہو چکا، کچھ تیرہ بخت اپنی سیاہیوں میں اضافہ کرنے میں مشغول ہیں اور یزید پلید کو (معاذ اللہ) امیر المؤمنین، امام عادل اور خلیفہ راشد کے خطابات سے یاد کر کے خدا و رسول کو ایذا پہنچا رہے ہیں۔ ایسے ہی لوگوں کا ایک نمائندہ اباجان کی ایک مجلس میں آیا اور لاف زنی کرنے لگا۔ اباجان نے اس کے مبلغِ علم کا اندازہ اس کی گفتگو سے فوراً کر لیا۔ فرمایا دلائل و براہین اپنی جگہ، آؤ فیصدہ کر لیں۔ تم بھی دعا کے لیے ہاتھ اٹھاؤ، میں بھی اٹھاتا ہوں۔ میری دعا یہ ہے کہ اللہ تعالیٰ میرا حشر امام حسین رضی اللہ عنہ کے ساتھ بلکہ ان کے محب غلام افراد میں کرے۔ تم اپنے لیے کہو کہ اللہ میرا حشر یزید اور اس کے حامیوں میں کرے۔ اگر تمہیں یزید کی صداقت پر اتنا یقین اصرار ہے تو دعا کے لیے ہاتھ اٹھاؤ۔ ہزاروں آنکھیں اور کان یہ منظر دیکھ اور سن رہے تھے وہ شخص، ہجوم میں سے ایک طرف نکل گیا اور ہرگز اس دعا کے لیے آمادہ نہ ہوا۔

اباجان کو اللہ تعالیٰ نے علوم و معارف اور فیضانِ نبوی سے بہت نوازا تھا ان کے بعد یہ فقیر تو اس سلسلے میں حامیانِ یزید کو دعوتِ مباہلہ دے چکا ہے اور بفضلہ تعالیٰ اپنی دعوت پر ثابت و قائم ہے مگر کوئی قابل، مقابل نہیں ہوا۔ دریں اثناء بارگاہِ امام پاک سے اس عاجز و ناکارہ کو خواب میں اذن باریابی کی نوید ملی اور پھر کچھ ہی دنوں بعد حاضری کا شرف حاصل ہوا! کربلا میں ضریح مقدس کو تھامے۔ عقیدتِ محبت کے جذبات کا اظہار کر رہا تھا۔ آنکھوں سے اشکوں کا سیلاب بہہ نکلا۔ اک ہوک اٹھی۔ عرض کی اے امام پاک کاش مجھے بھی یہ سعادت نصیب ہوتی کہ میں واقعہ کربلا کے موقع پر اپنی جان آپ پر قربان کرتا۔ محویت اور رقت کے اس عالم میں کسی نے کندھے پر ہاتھ رکھا اور کہا کوئی تمنا کرو، بے ساختہ میرے لبوں پر جاری ہوا، میرے معبود مجھے دنیا و آخرت میں حسنی رکھنا۔ یہ بھی کرم تھا کہ میں یہ خواہش کر سکا۔ شام کربلا پڑھیے، جب آپ پر بھی خانوادہ رسول کی محبت کے سبب رقت طاری ہو، تو اسے کوئی مہربان ساعت جانیے اور کچھ ایسی ہی دعا کر لیجئے اور یہ بھی کہ ربِّ مُصْطَفٰی اجل و علما میرے اباجان کی یہ خدمت قبول فرمائے۔

کوکب نورانی را احمد شفیق ۱۹۸۷ء

مجدد مسلک اہل سنت خطیب پاکستان

نام :- (مولانا) حافظ محمد شفیع اوکاڑوی
 ولدیت :- حاجی شیخ کرم الہی مرحوم و مغفور جو پنجاب کی معزز شیخ تاجر برادری
 سے تعلق رکھتے تھے۔

سن ولادت :- ۱۹۲۹ء۔ کھیم کرن - مشرقی پنجاب (بھارت)
 تعلیم :- اسکول میں پڑل تک اور دینی تعلیم - درس نظامی مکمل و دورہ حدیث و تفسیر
 بیعت و ارادت :- شیخ المشائخ حضرت پیرمیاں غلام اللہ صاحب
 شرق پوری رحمۃ اللہ علیہ المعروف حضرت ثانی صاحب قبلہ برادر خورد
 شیر ربانی اعلیٰ حضرت میاں شیر محمد صاحب شرق پوری علیہ الرحمۃ
 (سلسلہ نقشبندیہ مجددیہ)

حضرت میاں شیر محمد صاحب شرق پوری علیہ الرحمۃ نے حاجی میرا
 کرم الہی کو مولانا اوکاڑوی کی ولادت اور ان کے فضل و کمال کی بشارت
 پہلے ہی سے دے دی تھی۔ آپ کے والدین نے بھی آپ کی ولادت
 سے قبل مبارک خواب دیکھے اور بیان کیے۔

حالات و خدمات :- اپنے پیر و مرشد حضرت ثانی صاحب شرق پوری اور علمائے اہل سنت کے ساتھ زمانہ طالب علمی میں تحریک پاکستان میں بھرپور حصہ لیا اور تقسیم ہند تک سرگرم عمل رہے۔

۱۹۴۷ء میں ہجرت کر کے اوکڑا آگئے اور جامعہ حنفیہ اشرف المدارس قائم کیا جس کے بانیان اور سرپرستوں میں سے تھے۔

دارالعلوم اشرف المدارس اوکڑا کے شیخ الحدیث و التفسیر حضرت علامہ مولانا غلام علی صاحب اشرفی اوکڑوی اور مدرسہ عربیہ اسلامیہ انوار العلوم ملتان کے شیخ الحدیث و التفسیر غزالی دوران حضرت علامہ مولانا سید احمد سعید صاحب کاظمی سے تمام متداول دینی علوم پڑھے اور درس نظامی کی تکمیل پر سنا د حاصل کیں۔

جامع مسجد مہاجرین منٹگمری (ساہیوال) میں نماز جمعہ کی خطابت شروع کی۔ اس دوران برلاہانی اسکول اوکڑا میں دینیات کے معلم رہے۔

۱۹۵۲-۵۳ء میں تحریک ختم نبوت میں محض سید عالم ختمی مرتبت حضور صلی علیہ وسلم کی عزت و ناموس کے لیے بھرپور حصہ لیا۔ ضلع منٹگمری (ساہیوال) اور پنجاب کی سرکردہ شخصیت تھے، حکومت نے قید کر دیا۔ دس ماہ منٹگمری جیل میں رہے۔ اسیری کے ان ایام میں حضرت مولانا کے دو فرزند تنویر احمد اور منیر احمد جن کی عمر بالترتیب تین سال اور ایک سال تھی، انتقال کر گئے۔ یہ دونوں مولانا کے پہلے فرزند تھے۔ ان کی وفات کے سبب گھریلو حالات پریشان کن تھے۔ کچھ بااثر لوگوں نے ڈپٹی کمشنر ساہیوال سے مل کر سفارش کی۔ ڈپٹی کمشنر نے جیل کا دورہ کیا۔ گرفتار شدگان سے ملاقات کی اور مولانا اوکڑوی کو بالخصوص الگ بلا کر کہا کہ بچوں کی وفات

کی وجہ سے آپ کے گھر کے حالات ٹھیک نہیں ہیں میرے پاس آپ کے لیے بہت سی سفارشیں ہیں۔ آپ معافی نامے پر دستخط کر دیں۔ آپ کا معافی نامہ عوام سے پوشیدہ رکھا جائے گا اور آج ہی آپ کو رہا کر دیا جائے گا۔ مولانا نے جواباً کہا کہ میں نے عزت و ناموس مصطفیٰ صلی اللہ علیہ وسلم کے لیے کام کیا ہے اور میرا عقیدہ ہے کہ حضور اکرمؐ آخری نبی ہیں۔ لہذا معافی مانگنے کا سوال ہی پیدا نہیں ہوتا۔ بچے اللہ کو پیارے ہو گئے، میری جان بھی چلی جائے تب بھی اپنے عقیدے پر قائم رہوں گا اور معافی نہیں مانگوں گا۔ اس جواب پر حکومت برہم ہوئی اور مزید سختی کی گئی۔ دفعہ ۳ میں نظر بند کر دیا گیا۔ اور ملاقات وغیرہ پر بھی سختی سے پابندی تھی۔ مولانا نے آخر وقت تک مستقل سے تمام صورتیں برداشت کیں۔

❁ اوکار میں قیام کے دوران دینی و مذہبی اور ملٹی ساجی امور میں ہمیشہ نمایاں طور پر حصہ لیتے رہے۔

❁ ۱۹۵۵ء میں کراچی کے مذہبی حلقوں کے شدید اصرار پر کراچی آنے کراچی کی سب سے بڑی مرکزی مہین مسجد (بولٹن مارکٹ) کے خطیب امام مقرر ہوئے اور ہمہ جاں، تادم آخر شب روزین و مسلک کی تبلیغ میں مصروف رہے۔

❁ مہین مسجد کی امامت و خطابت کے بعد تقریباً تین برس جامع مسجد عیدگاہ میدان اور سواد و سال جامع مسجد آرام باغ اور بارہ برس نور مسجد نزد جوہلی سینما میں بلا معاوضہ خطابت کے فرائض انجام دیتے رہے اور نماز جمعہ پڑھتے رہے۔ ہر مقام پر زبردست اجتماع ہوتا۔ ان تمام مساجد میں بالترتیب تفسیر قرآن کا درس دیتے رہے اور تقریباً ۲۹ برس میں نو پاروں کی تفسیر بیان کی۔

⑥ اس دوران ۱۹۶۲ء میں پی ای سی ایچ سوسائٹی میں مسجد غوثیہ ٹرسٹ سے ملحق جس کے آپ چیئرمین بھی تھے ایک دینی درس گاہ قائم کی جس کا نام دارالعلوم حنفیہ غوثیہ ہے۔ الحمد للہ وہاں سے متعدد طلبہ علوم دینیہ حاصل کر کے چہار سمت تبلیغ دین و مسلک کر رہے ہیں۔

⑥ ۱۹۷۲ء میں ڈولی کھاتا گلستان شفیع اوکاروی (سولجر بازار) کراچی میں ایک قطعہ زمین پر جو گزشتہ سو برس سے مسجد کے لیے وقف تھا، مولانا نے تعمیر مسجد کی بنیاد رکھی اور بلا معاوضہ خطابت شروع کی۔ ایک ٹرسٹ قائم کیا جس کا نام گلزار حبیب صلی اللہ علیہ وسلم رکھا۔ مولانا اس کے بانی و سربراہ تھے۔ اس ٹرسٹ کے زیر اہتمام جامع مسجد گلزار حبیب اور جامعہ اسلامیہ گلزار حبیب زیر تعمیر ہے۔ اسی مسجد پہلو میں آپ کی آخری آرام گاہ مرجع خلائق ہے۔

⑥ مسلسل چالیس برس تک ہر شب مولانا محترم مذہبی تقاریر فرماتے رہے ہیں۔ مولانا کی علمی استعداد، حسن بیان، خوش الحانی اور شان خطابت نہایت منفرد اور ہر و عزیز تھی۔ ہر تقریر میں ہزاروں، لاکھوں افراد کے اجتماعات ہوتے تھے۔ ماہ محرم کی شب عاشورہ میں ملک کا سب سے بڑا مذہبی اجتماع مولانا کے خطاب کی مجلس کا ہوتا تھا۔ پاکستان کا کوئی علاقہ شاید ہی ایسا ہو جہاں حضرت مولانا مرحوم نے اپنی خطابت سے قلب و جان کو آسودہ نہ کیا ہو۔

⑥ دین و مسلک کی تبلیغ کے لیے مولانا نے شرقِ اوسط، خلیج کی ریاستوں، بھارت، فلسطین، جنوبی افریقہ، مارشس اور دوسرے کئی غیر ملکی دورے کیے۔ صرف جنوبی افریقہ میں ۱۹۸۰ء تک مولانا کی تقاریر کے ساٹھ ہزار کیسٹس فرو ہو چکے تھے۔ دوسرے ممالک میں فروخت ہونے والی کیسٹس کی تعداد بھی کم نہیں اور۔

اب مولانا کی تقاریر کی وڈیو کیسٹس بھی پھیل رہی ہیں۔

❁ مولانا اُوکاروی کی عالمانہ تحقیق، فقہی بصیرت اور عشقِ رسول صلی اللہ علیہ وسلم پر مبنی متعدد تصانیف ہیں جو مذہبی حلقوں میں نہایت قدر کی نگاہ سے دیکھی جاتی ہیں۔ ہر کتاب ہزاروں کی تعداد میں شائع ہو کر نہایت مقبول ہوئی۔ ان کے ناکامیہ ہیں۔ ذکرِ جمیل، ذکرِ حسین (دو حصے)، راہِ حق، درسِ توحید، شامِ کربلا، راہِ عقیدت، امامِ پاک اور یزید پلید، برکاتِ میلاد شریف، ثوابِ العبادات، نماز مترجم، سفینۂ نوح (دو حصے)، مسلمان خاتون، انوارِ رسالت، مسئلہ طلاق ثلاثہ، نعمۂ حبیب، مسئلہ سیاہ خضاب، انگوٹھے چومنے کا مسئلہ، اخلاق و اعمال (نثری تقاریر)، تعارف علمائے دیوبند، میلادِ شفیع، جہاد و قتال، آیتِ حقیقت، نجوم الہدایت، مسئلہ بیس تراویح، مقالاتِ اُوکاروی اور متعدد فتووں وغیرہ پر مشتمل رسائل وغیرہ۔

❁ ۱۶ اکتوبر ۱۹۶۲ء میں کراچی کے علاقہ کھڈا مارکیٹ میں ایک سازش کے تحت اختلافِ عقائد کی بنا پر کچھ لوگوں نے محض تعصب کا شکار ہو کر دورانِ تقریر مولانا اُوکاروی پر چھریوں اور چاقوؤں سے شدید قاتلانہ حملہ کیا جس سے آپ کی گردن کندھے، سر اور پشت پر پانچ نہایت گہرے زخم آئے۔ کراچی کے سول ہسپتال میں دو دن کے بعد پولیس آفیسر کو اپنا بیان دیتے ہوئے مولانا نے کہا ”مجھے کسی سے کوئی ذاتی عناد نہیں۔ نہ میں مجرم ہوں۔ اگر میرا کوئی جرم ہے تو صرف یہ کہ میں دینِ اسلام کی تبلیغ کرتا ہوں اور سید عالم محسن انسانیت حضورِ رحمتِ دو جہاں صلی اللہ علیہ وسلم کی تعریف و ثنا کرتا ہوں۔ میں کسی سے بدلہ لینا نہیں چاہتا اور نہ میں حملہ آوروں کے خلاف کچھ کرنا چاہتا ہوں میرا خون

ناحق بہایا گیا ہے۔ اللہ تعالیٰ اسے قبول فرمائے اور میری نجات کا ذریعہ بنائے میں حملہ آوروں کو معاف کرتا ہوں۔ باقی آپ لوگ بقائے امن کے لیے جو مناسب ہو وہ کریں تاکہ ایسی کارروائیاں آئندہ نہ ہوں۔ مولانا نے اس مقدمے کے لیے کوئی وکیل نہیں کیا نہ کسی مقدمے کی پیروی کی۔ صرف ایک گواہ کی حیثیت سے اپنا بیان دیا۔ مولانا کا اس حملے سے جاں بڑ ہونا محض ایک کرشمہ تھا۔ انگریزی روزنامہ ڈیلی نیوز کا پہلا شمارہ ان ہی دنوں جاری ہوا جس کی بڑی سُرخی مولانا پر قاتلانہ حملے سے متعلق تھی۔ مولانا ڈھائی مہینے ہسپتال میں زیر علاج رہے اور ہسپتال سے فارغ ہوتے ہی پھر تبلیغ دین میں مصروف ہو گئے اس قاتلانہ حملے کے خلاف ملک بھر میں شدید احتجاج ہوا۔

① ۱۹۶۵ء میں پاک بھارت جنگ کے موقع پر آپ نے پورے ملک میں جوش و جذبہ جہاد کے لیے ملت کی رہنمائی کی۔ قومی دفاعی فنڈ میں ہزاروں روپے دیے اور اپنی تقاریر کے اجتماعات میں لاکھوں روپے کا سامان جو لباس اور اشیائے خورد و نوش پر مشتمل تھا، جمع کیا اور ہزاروں روپے نقدی سمیت علمائے کرام کے ایک وفد کے ساتھ آزاد کشمیر گئے اور مقبوضہ کشمیر کے مظلوم مہاجرین کے کمیوں وغیرہ میں بدست خود سامان تقسیم کیا۔

② آزاد کشمیر کے بانیس مقامات اور سیالکوٹ، چھمب جوڑیاں، لاہور، واہگہ اور کھیم کرن کے متعدد محاذوں پر جا کر مجاہدین میں جہاد کی اہمیت اور مجاہد کی عظمت و شان اور فی سبیل اللہ جہاد کے موضوع پر ولولہ انگیز تقاریر کیں۔

③ حضرت مولانا اودکاروی مرکزی جماعت اہلسنت پاکستان کے بانی تھے۔

۱۹۷۰ء میں قومی اسمبلی کے امیدوار کی حیثیت سے کراچی کے سب سے بڑے حلقے سے مولانا نے انتخاب میں حصہ لیا اور قومی اسمبلی کے رکن منتخب ہوئے۔

قیامِ پاکستان سے تا دمِ آخر مولانا ایک مخلص اور محبِ وطن پاکستانی اور سچے سچے مسلمان ہونے کا بھرپور مظاہرہ کرتے رہے ہیں۔ ان کی شخصیت ملک بھر میں بالخصوص اور دنیا بھر میں بالعموم محبوب و محترم اور مقبول و ممتاز رہی۔

حضرت مولانا محترم تحریکِ نظامِ مصطفیٰ صلی اللہ علیہ وسلم کے فائدہ سالار تھے۔ آج اس تحریک کو جو مرتبہ و مقام حاصل ہے۔ اس میں ان کی خدمات اور مساعی جمیلہ بنیادی اہمیت و حیثیت رکھتی ہیں۔

صدر مملکت جنرل محمد ضیاء الحق کی قائم کردہ مجلس شوریٰ کے معزز رکن نامزد ہوئے اور قوانین اسلامی کے ترتیب و تشکیل اور تنفیذ کے لیے کارہائے نمایاں انجام دیے۔ علاوہ ازیں وزارت امور مذہبی کی قائم کمیٹیوں کے رکن رہے۔ اپنی وفات سے چند ماہ قبل مرکزی محکمہ اوقاف پاکستان کے نگرانِ اعلیٰ اور یونیورسٹی گرانٹس کمیشن کے رکن مقرر ہوئے۔

حضرت مولانا قومی سیرت کمیٹی کے بنیادی رکن رہے۔

اتحاد بین المسلمین کے لیے ملک بھر میں نمایاں خدمات انجام دیں قومی دفاعی فنڈ، افغان مجاہدین، سیلاب زدگان اور ہر ناگہانی سانحے سے متاثر ہونے والے افراد کی امداد میں ہمیشہ بڑھ چڑھ کر حصہ لیتے رہے۔

سولہ مرتبہ فرج و زیارت اور عمرہ کی سعادت سے مشرف ہوئے۔
 ۱۹۷۴ء میں پہلی مرتبہ عارضۃ قلب کی شکایت ہوئی مگر تبلیغی اور
 تنظیمی سرگرمیوں میں کوئی کمی نہیں کی بلکہ کچھ زیادہ جذبہ و جوش سے شب و روز
 چہار سمت میں صدائے حق بلند کرتے رہے۔

حضرت مولانا نے کراچی شہر میں اہل سنت و جماعت کی طرف سے
 دس روزہ مجالس محرم اور جشن عید میلاد النبی صلی اللہ علیہ وسلم کے جلوس و جلسہ
 کے انعقاد کا سلسلہ شروع کیا۔

۱ تین ہزار سے زائد افراد مولانا مرحوم کے دستِ حق پرست پر
 مشرف بہ اسلام ہوئے۔ اور ہزاروں افراد کے عقائد و اعمال کی اصلاح ہوئی۔
 حضرت مولانا مرحوم کو طریقت کے تمام سلاسل میں متعدد مشائخ
 سے اجازت و خلافت حاصل تھی۔ آپ کے مُریدین ہزاروں کی تعداد میں
 دُنیا بھر میں موجود ہیں۔

حضرت مولانا قبلہ نے جنوبی افریقہ میں انجمن اہل سنت و جماعت قائم کی۔
 پاکستان میں سنی تبلیغی مشن، انجمن محبان صحابہ و اہل بیت، تنظیم
 ائمہ و خطباء مساجد اہلسنت اور متعدد ادارے قائم کیے۔

چالیس برس میں حضرت خطیبِ پاکستان نے اٹھارہ ہزار سے
 زائد اجتماعات سے سیکڑوں موضوعات پر خطاب کیا جو اب تک ایک عالمی ریکارڈ ہے۔
 ۱۹۷۵ء میں دورانِ سفر، دوسری مرتبہ دل کا دورہ پڑا، اسی حالت میں کراچی
 آئے اور تقریباً چھ ہفتے ہسپتال میں زیرِ علاج رہے۔

۱۹۸۳ء میں آخری بیرون ملک سفر بھارت کے لیے کیا۔ اپنے دورے

میں ممبئی، اجمیر، دہلی اور بریلی شریف گئے۔

❁ مارچ ۱۹۸۴ء میں شرق پور شریف گئے اور اپنے پیرومرشد کی درگاہ پر حاضری دی جو وہاں ان کی آخری حاضری ثابت ہوئی۔

❁ ۲۰ اپریل ۱۹۸۴ء کو آخری خطاب جامع مسجد گلزار حبیب میں

نماز جمعہ کے اجتماع سے کیا۔ اسی شب تیسری بار دل کا شدید دورہ پڑا اور قومی ادارہ برائے امراض قلب میں داخل ہوئے۔ تین دن بعد

سہ شنبہ، ۲۱ رجب المرجب ۱۴۰۴ھ بمطابق ۲۳ اپریل ۱۹۸۴ء کی صبح

۵۵ برس کی عمر میں اذان فجر کے بعد باوا زبلند درود و سلام پڑھتے ہوئے

خالق حقیقی سے جا ملے۔ اِنَّا لِلّٰهِ وَاِنَّا اِلَيْهِ رَاجِعُونَ۔

❁ ۲۵ اپریل کو نشتر پارک کراچی میں علامہ سید احمد سعید کاظمی

کی امامت میں ظہر کی نماز کے بعد لاکھوں افراد نے حضرت خطیب پاکستان

کی نماز جنازہ ادا کی۔ اور پیارے کملی والے تاج دارِ مدینہ صلی اللہ علیہ وآلہ وسلم

کے اس عاشق صادق کو کمالِ محبت و احترام سے رخصت کیا۔

اسی سہ پہر مولانا مرحوم مسجد گلزار حبیب کے احاطے میں مدفون ہوئے۔

رَحْمَةُ اللّٰهِ تَعَالٰی عَلَيْهِ دَائِمًا اَبَدًا

(ہجری) ۱۴۰۴

فہرست

۶۹	فرزندانِ مسلم	۲۱	شہادت
۷۹	روانگی امام عالی مقام	۲۲	شہادت کی قسمیں
۸۷	حضرت قیس کی شہادت	۲۳	شہید کا معنی
۸۸	عبداللہ بن مطیع سے ملاقات	۲۴	آپ کو زہر دیا گیا
۸۸	زہیر بن قیس الجلی	۳۴	اسباب شہادت
۸۹	شہادتِ مسلم کی خبر	۳۸	محمد بن حنفیہ کا مشورہ
۹۰	آپ کی تقریر	۳۹	ایک شبہ
۹۶	درسِ عبرت	۴۱	مدینہ منورہ سے رحلت
۹۹	طراح بن عدی کا مشورہ	۴۲	عبداللہ بن مطیع سے ملاقات
۱۰۲	سرزمینِ کربلا	۴۳	اہل کوفہ کے خطوط اور وفود
۱۰۴	عمر بن سعد	۴۸	حضرت مسلم کوفہ میں
۱۰۷	درسِ عبرت	۴۹	یزید کو اطلاع
۱۱۰	پانی بند کرنے کا حکم	۵۰	ابن زیاد کا کوفہ میں آنا
۱۱۵	ایک رات کی مہلت	۵۲	شریک بن اعور
۱۱۶	رفقا سے امام کا خطاب	۵۴	مسلم کی تلاش اور جاسوس کی جاسوسی
۱۱۸	رفقا کا جواب	۵۵	ہانی کی گرفتاری
۱۲۴	دس محرم ۶۱ھ اور قیامتِ صغریٰ	۶۷	حضرت مسلم اور ابن زیاد
۱۲۵	شمر کی گستاخی	۶۸	حضرت مسلم کی شہادت
۱۲۵	اتمامِ محبت	۶۹	ہانی کی شہادت

۲۱۱	سیر انور اور ابن زیاد	۱۳۱	درس عبرت
۲۱۳	ابن زیاد اور اسیران کربلا	۱۳۲	حُر کا آنا
۲۱۵	مسجد کوفہ میں اعلان فتح اور ابن عقیف	۱۳۴	حُر کا خطاب
	کی شہادت	۱۳۴	آغاز جنگ
۲۲۳	دربار یزید	۱۳۶	عبداللہ بن عمیر کلمی
۲۲۳	پہلی روایت	۱۳۷	کرامت
۲۲۴	دوسری روایت	۱۵۰	حضرت عبداللہ بن مسلم
۲۲۶	تیسری روایت	۱۵۱	پسران حضرت عقیل
۲۲۷	چوتھی روایت	۵۲	فترندان حضرت علی مرتضیٰ
۲۲۹	پنچویں روایت	۵۴	فترندان حضرت امام حسن مجتبیٰ
۲۳۰	نتیجہ	۵۵	سیدنا قاسم بن حسن
۲۳۵	یزید کے گھڑ ماتم	۱۵۹	حضرت محمد و عون
۲۳۵	یزید کا سلوک	۱۶۱	حضرت عباس علم دار
۲۳۶	اہل بیت کی مدینہ منورہ واپسی	۱۶۲	اتمام حجت
۲۳۷	کربلا سے گزر	۱۶۵	حضرت سیدنا علی اکبر
۲۳۳	تعداد شہدائے اہل بیت اور اعوان	۱۶۴	معصوم کربلا حضرت علی اصغر
	و انصار	۱۷۸	تاج دار کربلا سیدنا امام حسینؑ
۲۳۴	تعداد اسیران کربلا	۱۸۴	اتمام حجت
۲۳۶	یزیدی مقتولین کی تعداد	۱۹۳	شہادت کے بعد کے واقعات
۲۳۶	مدفن سیر انور	۲۰۶	شام کربلا
۲۳۸	کرامت سیر انور	۲۱۰	کوفہ روانگی
۲۳۹	واقعہ کربلا کے بعد یزید کا کردار	۲۱۰	شہدائے کربلا کی تدفین
۲۵۵	مکہ مکرمہ پر حملہ	۲۱۱	سیر انور پر نور اور سفید پرندے

۲۸۳	مختار کا دعویٰ نبوت	۲۵۸	معاویہ اصغر
۲۸۶	فضیلتِ عاشورا	۲۵۹	قارئینِ کرام
۲۸۶	اعمالِ عاشورا	۲۶۲	قاتلین کا انجام
۲۹۳	ذکرِ شہادت پر آنسو بہانا	۲۶۳	عمر بن سعد
۳۰۲	صبر اور جزع و فزع	۲۶۴	خولی بن یزید
۳۰۷	شیعہ مذہب کی معتبر کتب سے	۲۶۵	شمزئی الجوشن
	ارشاداتِ ائمہ اہل بیت	۲۶۷	حکیم بن طفیل الطائی
۳۱۶	ذکرِ شہادت کے مختصر فوائد	۲۶۸	زید بن رقاد
		۲۶۹	عمر بن صحیح

نَحْمَدُهُ وَنُصَلِّي وَنُصَلِّمُ عَلَى رَسُولِهِ الْكَرِيمِ
وَعَلَى آلِهِ وَأَصْحَابِهِ أَجْمَعِينَ

بِسْمِ اللَّهِ الرَّحْمَنِ الرَّحِيمِ

شہادت

شہادت آخری منزل ہے انسانی سعادت کی
وہ خوش قسمت ہیں بل جہنمیں دولت شہادت کی
شہید اس دار فانی میں ہمیشہ زندہ رہتے ہیں
زمین پر چاند تاروں کی طرح تابندہ رہتے ہیں
یہ شہادت اک سبق ہے حق پرستی کے لیے
اک ستون روشنی ہے کسرتی کے لیے

اللہ تعالیٰ ارشاد فرماتا ہے :-

وَمَنْ يُطِعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ
وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا (النساء - ۶۹)

اور جو اطاعت کرتے ہیں اللہ ورسول کی تو وہ ان لوگوں کے ساتھ ہوں گے جن پر اللہ
نے انعام فرمایا یعنی انبیاء اور صدیقین اور شہداء اور صالحین اور یہ ساتھی کیا ہی اچھے ہیں۔

س آیت سے دو امور ثابت ہوئے ایک یہ کہ جو لوگ اللہ تعالیٰ اور اس کے رسول صلی
اللہ علیہ وسلم کے مطیع و فرماں بردار ہیں ان کو نبیوں، صدیقوں، شہیدوں اور صالحین کی رفاقت
معیت حاصل ہوگی۔ دوسرا یہ کہ نبوت، صدیقیت، شہادت اور صالحیت اللہ تعالیٰ کے
انعامات ہیں۔

حضور سید عالم صلی اللہ علیہ وسلم کی ذات اقدس میں ہر وہ انعام اور ہر وہ کمال جو کسی بھی مخلوق کو عطا ہوا بدرجہ اتم موجود تھا ہے

ہر رتبہ کہ بود در امکان بروست ختم ہر نعمتتہ کہ داشت خدا شد ہر و تمام بلکہ جس کسی کو کوئی انعام و کمال ملا وہ آپ ہی کی بدولت ملا۔ تمام انبیاء، صدیقین، شہداء اور اولیاء میں جس قدر بھی جمال و کمال ہے وہ ظل اور عکس ہے جمال و کمال محمدی صلی اللہ علیہ وآلہ وسلم کا ہے

آنچہ خوباں ہمہ دارند تو تنہا داری

کیونکہ آپ اصل کائنات ہیں۔ آپ کی ذات کائنات کے ہر ہر فرد کے لیے تمام فیوض و برکات کا ذریعہ اور وسیلہ ہے۔ جس طرح جڑ پورے درخت کی تازگی اور پھلوں کے جمال و کمال کا باعث ہوتی ہے اسی طرح آپ کی ذات تمام عالمین کے لیے ہر قسم کے انعامات و کمالات کا باعث ہے۔

تو اصل وجود آمدی از نخست • دگر ہرچہ موجود تند فرع تست

شہادت کی قسمیں

شہادت جہری اور شہادت تسمی یعنی اعلانیہ اور پوشیدہ، شہادت جہری یہ ہے کہ ایک مسلمان اللہ کی راہ میں اعلاء کلمتہ اللہ کے لیے اللہ تعالیٰ اور اس کے رسول صلی اللہ علیہ وسلم کے دشمنوں سے لڑتا ہوا اور طرح طرح کی تکلیفیں اور مصیبتیں برداشت کرتا ہوا اعلانیہ جان دے دے یا مظلومانہ طور پر قتل ہو جائے اور شہادت تسمی یہ ہے کہ کسی کے زہر دینے سے یا طاعون کی وبا سے یا اچانک کسی حادثہ کا شکار ہو جائے مثلاً کوئی عمارت گر جائے اور یہ نیچے آکر دب جائے یا کہیں آگ لگ جائے اور یہ جل جائے۔ یا تیرتا اور نہاتا ہوا یا سیلاب کی وجہ سے ڈوب جائے یا طلب علم دین یا سفر حج، یا پیٹ، اور سل اور دق کے مرض میں انتقال کر جائے اور عورت حالت نفاس میں مر جائے۔

84944

شہید کا معنی

امام فخر الدین رازی رحمۃ اللہ علیہ فرماتے ہیں الشہید فاعل بمعنی الفاعل وهو الذی یشہد بصدقہ دین اللہ تارة بالحجة والبیان واخری بالسيف والسنان ویقال للمقتول فی سبیل اللہ شہید من حیث انه بذل نفسه فی نصرة دین اللہ وشہادته له بانه هو الحق (تفسیر کبیر ص ۲۶۲)

شہید بروزن فاعل بمعنی فاعل ہے اور شہید وہ شخص ہے جو اللہ تعالیٰ کے دین کی صحت و صداقت کی کبھی تو دلیل و برہان اور قوت بیان سے اور کبھی شمشیر و سنان سے شہادت دے اور اللہ کی راہ میں قتل ہونے والے کو بھی اسی مناسبت سے شہید کہا جاتا ہے کہ وہ اپنی جان قربان کر کے اللہ کے دین کی حقانیت کی شہادت دیتا ہے۔

اس معنی کے مطابق تسلیم کرنا پڑے گا کہ شہادت کا انعام و کمال حضور صلی اللہ علیہ وسلم کی ذات مبارک میں بدرجہ اتم موجود تھا۔ اس لیے کہ اللہ تعالیٰ کے دین کی حقانیت کی جس طرح آپ نے بے شمار دلائل و برہان اور روشن بیانات و معجزات کے ساتھ شہادت دی ہے اور کسی نے نہیں دی۔ کون نہیں جانتا کہ اسی دین حق کی صداقت کی شہادت کے سلسلے میں ہی آپ نے مکہ مکرمہ میں مسلسل تیرہ سال تک ناقابل برداشت اذیتیں برداشت کیں۔ گلیوں، بازاروں اور طائف کے میدان میں پتھر کھائے اور نہایت نازیبا قسم کے کلمات سنے۔ چنانچہ فرمایا جس قدر میں اللہ تعالیٰ کی راہ میں ستایا گیا ہوں کوئی پیغمبر نہیں ستایا گیا۔ یہاں تک کہ وطن اور گھر بار چھوڑ دیا۔ مدینہ منورہ میں آکر بہت سی جنگوں میں بنفس نفیس شرکت فرما کر شمشیر و سنان کے ساتھ بھی گواہی دی۔ دندان مبارک شہید ہوا زخمی بھی ہوئے۔ فرقہ رہ گیا صرف روح اقدس کے نکلنے کا اور وہ میدان جنگ میں اس لیے نہیں نکلی کہ اللہ تعالیٰ نے آپ سے یہ وعدہ فرمایا تھا وَاللّٰهُ یُعْصِمُکَ مِنَ النَّاسِ اور اللہ آپ کی جان کو لوگوں سے بچائے گا۔ تو اگر کسی جنگ میں آپ کسی کافر کے ہاتھ سے قتل ہو جاتے اور آپ کی روح انور پرواز کر جاتی تو کافروں کو اللہ تعالیٰ کے وعدہ اور قرآن کی تکذیب کا موقع مل جاتا کہ اس نبی کے

خدا نے تو لوگوں سے ان کی جان بچانے کا وعدہ کیا تھا تو پھر اس نے کیوں نہیں بچائی۔ ہم نے تو فلاں جنگ میں اُن کا کام تمام کر دیا۔ ثابت ہوا کہ شہادت جہری کی حقیقت آپ کی ذات پر بدرجہ اتم پوری ہوئی۔

آپ کو زہر دیا گیا

غزوہ خیبر میں ایک یہودیہ عورت زینب بنت الحارث نے بکری کا بھنا ہوا زہر آلود گوشت حضور صلی اللہ علیہ وسلم کی خدمت میں ہدیہ بھیجا آپ نے اس میں سے کچھ کھالیا تو اس بھنے ہوئے گوشت نے آپ کو خیر دمی کہ میں زہر آلود ہوں۔ آپ نے اسی وقت ہاتھ اٹھالیا۔ آپ کے ساتھ آپ کے صحابی حضرت بشر بن برا نے بھی کھایا تھا جو اسی وقت اس کے اثر سے شہید ہو گئے۔

آپ نے اس یہودیہ کو بلا کر پوچھا کہ تجھے اس حرکت پر کس چیز نے اکسایا؟ اس نے کہا۔
 اردت ان اعلوان كنت نبيا لم يضرك ولن كنت ملكا ارحت الناس منك۔
 میں نے چاہا کہ میں (بطور امتحان) معلوم کروں کہ (آپ نبی ہیں یا بادشاہ) اگر آپ نبی ہوں گے تو آپ کو نقصان نہیں پہنچائے گا اور اگر آپ بادشاہ ہوں گے تو میں لوگوں کو آپ سے راحت و آرام دلا دوں گی! (طبقات ابن سعد ص ۱۷۲)

چنانچہ وہ حضرت بشر کی شہادت کے قصاص میں آپ کے حکم سے قتل کر دی گئی۔
 علامہ زرقانی رحمۃ اللہ علیہ فرماتے ہیں :-

وقد ثبت ان نبينا صلى الله عليه وسلم مات شهيدا الاكلة يوم خيبر من شاة مسمومة سماقاتلا من ساعة حتى مات منه بشر ابن البراء بن معرور وصار بقاؤه صلى الله عليه وسلم معجزة فكان به السم سمي معاودة
 اور بے شک یہ بات ثابت ہو گئی ہے کہ ہمارے نبی صلی اللہ علیہ وسلم نے شہادت کی وفات پائی اس لیے کہ آپ نے خیبر کے دن ایسی زہر ملائی ہوئی بکری کے گوشت میں سے کھایا جس کا زہر ایسا قاتل تھا کہ اسی وقت موت واقع ہو جائے۔

احیانا الى ان مات به -
 چنانچہ اس زہر کے اثر سے بشر بن برار بن
 معرور اسی وقت فوت ہو گئے اور آپ صلی اللہ
 (زرقاتی علی المواہب ص ۳۱۳)

علیہ وسلم کا باقی رہنا معجزہ ہو گیا وہ زہر آپ کو
 اکثر تکلیف دیتا رہتا تھا یہاں تک کہ اسی کے اثر سے آپ کی وفات ہوئی۔
 علامہ امام جلال الدین سیوطی رحمۃ اللہ علیہ فرماتے ہیں :-

واخرج البخاری والبیہقی عن عائشة
 قالت کان النبی صلی اللہ علیہ وسلم
 یقول فی مرضہ الذی توفی فیہ لہ
 ازل اجد الہ الطعام الذی اکلت بخیر
 فہذا اوان انقطع ابھری من ذلک
 السم -
 امام بخاری اور امام بیہقی نے حضرت عائشہ سے
 روایت کی انہوں نے فرمایا کہ نبی صلی اللہ علیہ
 وآلہ وسلم اپنے مرض وفات میں فرماتے تھے
 کہ میں نے خیر میں جو زہر آلود گوشت کھایا تھا
 اس کی تکلیف ہمیشہ محسوس کرتا رہا ہوں تو اب
 وہ وقت آپہنچا کہ اسی زہر کے اثر سے میری
 رگ جان منقطع ہو۔

(انبار الاذکیا بحیاء الانبیاء ص ۱۲۹)

معلوم ہوا کہ جس طرح شہادت جہری کی حقیقت آپ کی ذات پر پوری ہوئی تھی اسی طرح
 شہادت تسمی کی حقیقت بھی آپ کی ذات پر پوری ہوئی کہ آپ کو زہر دیا گیا مگر اس کے اثر سے
 فی الفور آپ کی وفات واقع نہ ہوئی اس لیے یہاں بھی وہی وعدہ خداوندی وَاللّٰهُ یُعِصِبُکَ
 مِنَ النَّاسِ اس کے لیے مانع ہوا اور زہر کا آپ پر اثر انداز نہ ہونا آپ کا معجزہ ہو گیا۔

جب یہ ثابت ہو گیا کہ دونوں شہادتوں کی حقیقت آپ کی ذات پر پوری ہوئی۔ تو اب یہ دیکھئے
 کہ ان دونوں شہادتوں کا ظہور کہاں جا کر ہوا۔

حضور صلی اللہ علیہ وسلم کا ارشاد گرامی ہے :-

ان الحسن والحسین ہما ریحان تالی من الدنیا۔ (مشکوٰۃ)

کہ بے شک حسن اور حسین دنیا میں میرے دو پھول ہیں۔

اور ظاہر ہے پھل اور پھول میں جمال و کمال حقیقت میں اصل کا ہی ہوتا ہے تو ان دونوں پھولوں

میں اصل سے جمال کا فیض بھی ملا اور کمال کا فیض بھی۔ چنانچہ امیر المؤمنین حضرت علی کریم اللہ وجہہ

فرماتے ہیں :-

الحسن اشبه برسول الله صلى الله عليه وسلم ما بين الصد الى الرأس
والمحسين اشبه برسول الله صلى الله عليه وسلم ما كان اسفل من ذلك -
کہ حسن سینے سے لے کر سر تک
رسول اللہ صلی اللہ علیہ وسلم کے مشابہ
اور حسین سینے سے لے کر نیچے تک
آپ صلی اللہ علیہ وسلم کے مشابہ ہیں۔

(ترمذی شریف)

اعلیٰ حضرت امام اہل سنت مولانا شاہ احمد رضا خاں صاحب رحمۃ اللہ علیہ فرماتے ہیں سے
ایک سیتہ تک مشابہ اک وہاں سے پاؤں تک
صاف شکل پاک ہے دونوں کے ملنے سے عیاں
تیری نسل پاک میں ہے بچہ بچہ نور کا
تو جس طرح یہ دونوں شاہ زادے مظہر جمال مصطفیٰ تھے اسی طرح مظہر کمال مصطفیٰ بھی تھے۔
یعنی جس طرح ان دونوں میں جمال مصطفیٰ تقسیم ہوا اسی طرح کمال مصطفیٰ بھی تقسیم ہوا۔ چنانچہ بڑے
شاہ زادے کو شہادت سمری کا فیض ملا اور چھوٹے کو شہادت جہری کا۔ ثابت ہوا کہ حسین کریمین
کی ذات مظہر جمال مصطفیٰ بھی ہے اور مظہر کمال مصطفیٰ بھی (صلی اللہ علیہ وآلہ وسلم) چونکہ بڑے
شاہ زادے کے حصہ میں شہادت سمری آئی تھی اور ستر خفا و پوشیدگی کو کہتے ہیں یہی وجہ ہے کہ
حضور صلی اللہ علیہ وسلم نے بھی اس کو پوشیدہ رکھا اور کسی کو اس کی اطلاع نہ دی یہاں تک کہ
خود حضرت امام حسن رضی اللہ عنہ نے بھی زہر دینے والے کا نام نہ بتلایا اور فرمایا کہ میں اس کا
بدلہ خدا تعالیٰ پر چھوڑتا ہوں وہ منتقم حقیقی ہے۔

اور چھوٹے شہزادہ کے حصہ میں شہادت جہری آئی تھی اور جہرا اعلان و اظہار کو کہتے ہیں یہی
وجہ ہے کہ حضور صلی اللہ علیہ وسلم نے اس کا اعلان عام فرمادیا تھا چنانچہ :-

ام المؤمنین حضرت عائشہ صدیقہ رضی اللہ عنہا فرماتی ہیں کہ حضور صلی اللہ علیہ وسلم نے فرمایا :-

اخبرني جبريل ان ابني الحسين يقتل
بعدي بارض الطف وجاءني بهذا
مجھ کو جبریل امین نے خبر دی کہ میرا بیٹا
حسین میرے بعد زمین طفت میں قتل کر دیا

التربة فاخبرني ان فيها مضجعة
جائے گا اور جبریل میرے پاس (اس زمین
کی) یہ مٹی لائے ہیں اور انہوں نے مجھے
خبر دی ہے کہ وہی ان کے لیٹنے (مدفن)

(صواعق محرقة ص ۱۹، سر الشہادین ص ۲۲، خصائص کبریٰ ص ۱۲۵) ہونے کی جگہ ہے۔

حضرت ام الفضل بنت عارث رضی اللہ عنہا فرماتی ہیں کہ ایک دن میں حضور صلی اللہ علیہ وسلم
کی خدمت میں حسین کو سے حاضر ہوئی تو میں نے حسین کو آپ کی گود میں رکھ دیا پھر جو میں نے
دیکھا تو آپ کی آنکھوں سے آنسو بہ رہے تھے۔

فقال اتانی۔۔۔ فاخبرنی ان
استی ستقتد بی هذا واتانی بتربة
من تربة حمراء۔

تو آپ نے فرمایا کہ میرے پاس جبریل
آئے اور انہوں نے مجھے خبر دی ہے، کہ
عنقریب میری امت میرے اس بیٹے
قتل کر دے گی اور ۱۰۷۱ھ نے مجھے اس
زمین کی تھوڑی سی

(خصائص کبریٰ ص ۱۲۵، صواعق محرقة ص ۱۹)

سر الشہادین ص ۲۶، المستدرک ص ۱۶۷

حضرت ام سلمہ رضی اللہ عنہا فرماتی ہیں کہ حضور صلی اللہ علیہ وسلم نے فرمایا:

لقد دخل علی البیت ملک
یدخل قبلہما فقال لی ان ابنک
هذا حسین مقتول وان شئت
اریتک من تربة الارض التي یقتل
بہا فاخرج تربة حمراء۔

کہ میرے گھر میں ایک فرشتہ آیا جو اس سے
پہلے کبھی میرے پاس نہ آیا تھا۔ تو اس نے
مجھ سے کہا کہ آپ کا یہ بیٹا حسین قتل کیا
جائے گا۔ اگر آپ چاہیں تو میں آپ کو
اس زمین کی مٹی دکھاؤں جہاں یہ قتل کیا
جائے گا پھر اس نے تھوڑی سی سرخ مٹی
نکالی۔

(البدایہ والنہایہ ص ۱۹۹، خصائص کبریٰ ص ۱۲۵)

سر الشہادین ص ۲۵، صواعق محرقة ص ۱۹

حضرت انس رضی اللہ عنہ فرماتے ہیں کہ بارش پر موکل فرشتہ نے اللہ سے حضور صلی اللہ علیہ
وسلم کی خدمت میں حاضر ہونے کی اجازت مانگی تو اللہ نے اسے اجازت دی وہ آیا تو حسین بھی
آپ کی خدمت میں آئے اور آپ کے کندھوں پر چڑھ گئے آپ نے ان سے پیار کیا۔

تو فرشتہ نے کہا کیا آپ اس کو محبوب رکھتے ہیں؟ فرمایا ہاں! فرشتہ نے کہا: بے شک آپ کی امت اس کو قتل کر دے گی اور اگر آپ چاہیں تو میں آپ کو وہ مکان دکھا دوں جہاں یہ قتل کیے جائیں گے پس اس نے اپنا ہاتھ مارا اور آپ کو سرخ مٹی دکھائی تو وہ مٹی ام سلمہ نے لے لی اور اپنے کپڑے کے کونے میں باندھ لی۔
راوی فرماتے ہیں ہم سارے تھے۔

حسین کربلا میں شہید ہوں گے۔

فقال الملك اتحبه؟ قال نعم!
قال ان امتك تقتله وان
شئت اريتك المكان الذي
يقتل فيه فضرب بيده فارة
ترابا احمر فاخذته ام سلمة
فصرت في طوف ثوبها قال فكننا
نسمع انه يقتل بكر بلاء۔

ص ۱۲۵، البدایہ والنہایہ ص ۱۹۹،

سر الشہادین ص ۲۵، رسو بن محرقہ ص ۱۹،

حضرت سلمہ رضی اللہ عنہا فرماتی ہیں:-

کہ ایک دن رسول اللہ صلی اللہ علیہ وسلم
کروٹ سو رہے تھے کہ اچانک جاگ پڑے
اور آپ پریشان و ملول تھے اور آپ کے
ہاتھ میں سرخ مٹی تھی میں نے عرض کیا
یا رسول اللہ! یہ مٹی کیا ہے؟ فرمایا مجھے جبریل
نے خبر دی ہے کہ یہ حسین عراق کی زمین پر
قتل کر دیا جائے گا اور یہ وہاں کی مٹی ہے۔

ان رسول
اضطجع ذات
خاثر وفي يده تربته - مرأء يقلبها
قلت ما هذه التربة يا رسول الله
قال اخبرني جبريل ان هذا يعني
الحسين يقتل بارض العراق وهذه تربتها
(خصائص کبریٰ ص ۱۲۵ سر الشہادین ص ۲۶)

حضرت ام سلمہ رضی اللہ عنہا فرماتی ہیں کہ حسن اور حسین دونوں میرے گھر میں رسول اللہ صلی اللہ

علیہ وسلم کے سامنے کھیل رہے تھے کہ جبریل امین نازل ہوئے اور کہا:-

اے محمد! بے شک آپ کی امت آپ
کے اس بیٹے حسین کو آپ کے بعد قتل
کر دے گی اور آپ کو (وہاں کی تھوڑی سی)

يا محمد ان امتك تقتل ابنك هذا
من بعدك وادمي بيده الى الحسين
واتاه بتربة فشمها وقال ربي كرب

مٹی دی۔ آپ نے اس مٹی کو سونگھا اور فرمایا
اس میں رنج و بلا کی بو ہے پس آپ نے
حسین کو اپنے سینہ مبارک سے چٹایا اور
روئے۔ پھر فرمایا اے ام سلمہ جب یہ مٹی
ہو جائے تو جان لیجو کہ میرا یہ بیٹا قتل
ہو گیا۔ ام سلمہ نے اس مٹی کو بوتل میں رکھ
دیا تھا اور وہ ہر روز اس کو دیکھتی اور فرماتی
جس دن یہ مٹی خون ہو جائے گی وہ دن
عظیم دن ہوگا

بلاء فبکی رسول اللہ صلی اللہ علیہ
وسلم وضمہ الی صدرہ ثم قال یا
امرسلمة اذا تحولت هذه التربة وما
فاعلمی ان ابني قد قتل فجعلتها ام
سلمة فی قارورة ثم جعلت تنظر الیها
کل یوم وتقول ان یوما تحولین حم
لیوم عظیم۔

(تہذیب التہذیب ص ۲۲۶ خصائص کبریٰ ص ۱۲۵
صواعق محرقة ص ۱۹۱ سر الشہادین ص ۲۸)

حضرت انس بن حارث رضی اللہ عنہ فرماتے ہیں کہ میں نے رسول اللہ صلی اللہ علیہ وسلم
سے سنا فرمایا :-

بے شک میرا بیٹا حسین قتل کر دیا جائے گا
اس زمین میں جس کا نام کربلا ہے سو جو شخص
تم لوگوں میں سے وہاں موجود ہو تو اس
کو چاہیے وہ اس کی مدد کرے تو انس بن
حارث کربلا گئے اور امام حسین کے
ساتھ شہید ہوئے۔

ان ابني هذا یعنی الحسین یقتل
بارض یقال لها کربلاء فمن شہد
ذک منکم فلینصرہ فخرج انس بن الحارث
الی کربلاء فقتل بہا مع الحسین
خصائص کبریٰ ص ۱۲۵ البدایہ والنہایہ ص ۱۹۹
سادتین ص ۲۹ دلائل النبوت ابو نعیم ص ۲۸۶

حضرت عبداللہ بن عباس رضی اللہ عنہما فرماتے ہیں کہ :-

ہمیں اور اکثر اہل بیت کو اس بات میں
کوئی شک و شبہ نہ تھا کہ حسین زمین طفت
کربلا میں شہید ہوں گے۔

ما کنا نشک و اهل البیت متوافرون
ان الحسین بن علی یقتل بالطف۔
المستدرک ص ۱۶۹ خصائص کبریٰ ص ۱۲۶
سر الشہادین ص ۳۔

حضرت یحییٰ حفری رضی اللہ عنہ فرماتے ہیں کہ میں سفر صفین میں حضرت علی کرم اللہ وجہہ

کے ساتھ تھا۔

تو جب آپ ینبوا کے برابر پہنچے تو آپ نے پکارا اے ابو عبد اللہ فرات کے کنارے صبر کرنا۔ میں نے عرض کیا یہ کیا ہے آپ نے فرمایا کہ نبی صلی اللہ علیہ وسلم نے فرمایا مجھے حیرل نے بتایا ہے کہ حسین فرات کے کنارے قتل ہوگا اور مجھے وہاں کی مسطحی بھرٹی دکھائی۔

فلما جاذی نینوی نادای صبرا اباعید اللہ
بشط الفرات قلت ما اذ قال ان النبی
صلی اللہ علیہ وسلم قال حدثنی
جبریل ان الحسین یقتل بشط الفرات
وارانی قبضة من توبہ

خصائص کبریٰ ص ۱۲۶ صواعق محرقة ص ۱۹۱ البیہ النہایہ
۱۹۹ سر الشہادین ص ۳ تہذیب التہذیب ص ۳۲

حضرت اصبع بن بغاتہ رضی اللہ عنہ فرماتے ہیں کہ :-

ہم حضرت علی کے اتھ قبر حسین کی جگہ پر آئے تو آپ نے فرمایا یہ ان کے اونٹوں کے بیٹھنے کی جگہ ہے اور یہ ان کے کجاوے کھنے کی جگہ ہے اور یہ ان کے ٹخن بہنے کا مقام ہے لے جو ان آل محمد صلی اللہ علیہ وسلم کے ساتھ کھلے میدان میں قتل کیے جائیں گے ان پر زمین و آسمان روئیں گے۔

اتلنا مع علی علی موضع قبر الحسین
فقال لہنا مناخ رکابہم وموضع
رحالہم وہنا مہراق دما بہم
فتیۃ من آل محمد صلی اللہ علیہ
وسلم یقتلون بہذا العرصة تبکی
علیہم السماء والارض۔

خصائص کبریٰ ص ۱۲۶ سر الشہادین ص ۳۱
دلائل النبوت ابو نعیم ص ۵۰۹

ابو عبد اللہ الضیبی فرماتے ہیں کہ جب علی بن ہرثم جنگ صفین سے واپس آئے تو ہم لوگ ان کو ملتے گئے۔ انہوں نے فرمایا کہ جب ہم امیر المومنین حضرت علی (رضی اللہ عنہ) کے ساتھ صفین سے واپس آ رہے تھے تو ہم نے زمین کو بلاء پر حضرت علی کے ساتھ نماز فجر ادا کی۔

پھر آپ نے مینگنیوں والی زمین سے ایک مسطحی خاک کی لی اور اس کو سونگھا اور فرمایا اوہ، اوہ، اس زمین پر ایک

ثم اخذنا کفًا من بعد الغزلات
فشمہ ثم قال اوہ اوہ یقتل بہذا
الغائط قوم یدخلون الجنة

بغیر حساب۔۔ جماعت قتل ہوگی وہ بغیر حساب کے جنت میں داخل ہوں گے۔

(تہذیب التہذیب ص ۲۲۸ ابدا یہ ص ۱۹۹)

ان روایات سے ثابت ہوا کہ حضور صلی اللہ علیہ وسلم نے امام حسین رضی اللہ عنہ کی شہادت کا اظہار و اعلان فرمادیا تھا اور بہت سے صحابہ و اہل بیت کو معلوم تھا کہ حسین شہید ہوں گے اور ان کی شہادت گاہ کربلا ہے۔

اور یہ کسی روایت میں نہیں پڑھا کہ کسی نے دعا کی ہو کہ الہی کربلا میں ہونے والا واقعہ اور آنے والے مصائب نہ آئیں۔ حضور صلی اللہ علیہ وسلم دعا فرمادیتے حضرت علی و حضرت فاطمہ و حضرت حسن اور خود حضرت حسین رضی اللہ عنہم ہی دعا فرمادیتے۔ کیونکہ کالمین کی دعا تقدیر مبرم کو بھی بدل دیتی ہے۔ حضور صلی اللہ علیہ وسلم کا ارشاد گرامی ہے اکثر من الدعاء فان الدعاء یرد القضاء المبرم (کنز العمال ص ۲۹) کہ دعا زیادہ کرو بے شک دعا قضاے مبرم کو بھی ٹال دیتی ہے۔ تو کسی نے دعا کیوں نہیں فرمائی اس لیے کہ راضی برضا تھے اور جانتے تھے کہ اللہ تعالیٰ کی طرف سے یہ ایک امتحان اور آزمائش ہوگی اور اللہ تعالیٰ اپنے بندوں کا امتحان کیا کرتا ہے یہ اس کی سنت ہے چناں چہ فرمایا:-

الْحَسْبُ أَحْسَبَ النَّاسُ أَنْ يُبْرَكُوا أَنْ يَقُولُوا آمَنَّا وَهُمْ لَا يُفْتَنُونَ وَلَقَدْ فَتَنَّا الَّذِينَ مِنْ قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الْكٰذِبِينَ ۝ (العنکبوت)

کیا لوگوں کا یہ گمان ہے کہ ان کو چھوڑ دیا جائے گا صرف اتنا کہنے پر کہ ہم ایمان لائے اور ان کی آزمائش نہ ہوگی؟ اور بے شک ہم نے ان کو بھی آزمایا جو ان سے پہلے تھے (اور ان کو بھی آزمائش نہیں گئے) تاکہ دیکھ لے اللہ اور ظاہر کر دے، ان کو جو سچے ہیں اور ان کو بھی جو جھوٹے ہیں۔

أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَأْتِكُمْ مَثَلُ الَّذِينَ خَلَوْا مِنْ قَبْلِكُمْ مَسَّتْهُمُ الْبَأْسَاءُ وَالضَّرَّاءُ وَزُلْزِلُوا حَتَّى يَقُولَ الرَّسُولُ وَالَّذِينَ آمَنُوا مَعَهُ مَتَى نَصُرَ اللَّهُ ۗ أَلَا إِنَّ نَصْرَ اللَّهِ قَرِيبٌ ۗ (البقرة ۲۱۴)

کیا تم اس گمان میں ہو کہ یوں ہی (جنت میں داخل ہو جاؤ گے حالانکہ تم پر ان لوگوں کی مثل حالات نہیں گزرے جو تم سے پہلے ہوئے ہیں کہ انہیں (اس قدر) سختی اور مصیبت پہنچی اور وہ لرز اٹھے یہاں تک کہ رسول اور جو ان کے ساتھ ایمان لائے تھے کہنے لگے کہ اللہ کی مدد کب آئے گی؟ سن لو بے شک اللہ کی مدد قریب ہے۔

أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ
وَيَعْلَمَ الصَّابِرِينَ (ال عمران ۱۷۲)

کیا تم اس گمان میں ہو کہ جنت میں چلے جاؤ گے حالانکہ ابھی اللہ نے امتحان نہیں کیا ان کا جو تم میں مجاہد ہیں اور نہ ان کا جو صبر کرنے والے ہیں۔

وَلَنْبَلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ

وَالشَّمَرَاتِ وَبَشِيرِ الصَّابِرِينَ (البقرة ۱۵۵)

اور ہم ضرور تمہیں آزمائیں گے کچھ خوف اور بھوک سے اور مالوں اور جانوں اور پھلوں کے نقصان سے اور ان صبر کرنے والوں کو خوش خبری دیجئے کہ جب ان کو کوئی مصیبت پہنچتی ہے تو کہتے ہیں کہ بے شک ہم اللہ ہی کے لیے ہیں اور بے شک ہم اسی کی طرف لوٹنے والے ہیں۔ یہی وہ لوگ ہیں جن پر ان کے رب کی طرف سے صلوات اور رحمت ہے اور یہی وہ لوگ ہیں جو ہدایت یافتہ ہیں ان آیات سے ثابت ہوا کہ صرف زبانی کلامی دعویٰ ایمان اسلام کافی اور ذریعہ نجات نہیں بلکہ طرح طرح کے حوادث و مصائب اور رنج و غم سے دوچار ہونا پڑتا ہے

یہ شہادت کہ الفت میں قدم رکھنا ہے

لوگ آسان سمجھتے ہیں مسلمان ہونا

بلاشبہ کھرے اور کھوٹے، سچے اور جھوٹے کی پہچان ہوتی ہے تو امتحان کے میدان

ہی میں ہوتی ہے اور ہر شخص کا امتحان اس کی دینی و ایمانی حیثیت کے مطابق ہوتا ہے۔ جس

قدر کوئی دین و ایمان میں مضبوط اور سخت ہوتا ہے اسی قدر اس کے امتحان میں سختی کی جاتی

ہے۔ چنانچہ حضور صلی اللہ علیہ وسلم کا ارشاد ہے کہ سب سے زیادہ سخت امتحان انبیاء کا ہے

ان کے بعد صالحین کا پھر درجہ بدرجہ ان لوگوں کا جو ان کے ساتھ مشابہت رکھتے ہوں۔ اور یہ اہل اللہ اصل میں عشاق ہوتے ہیں اور عشاق کا تو کہنا ہی کیا ہے ان کی دنیا ہی نرالی ہے وہ محبوب کی راہ میں آنے والی تکلیف و مصیبت میں بھی لذت و راحت ہی پاتے ہیں اور محبوب کی راہ میں جس قدر ان کو ذلت نصیب ہوتی ہے اسی قدر محبوب کی نگاہ میں ان کو عزت حاصل ہوتی ہے چنانچہ روزہ دار کے مُنہ کی بو اللہ کے نزدیک مشک و عنبر کی خوشبو سے بہتر ہے یعنی بہ ظاہر خراب بہ باطن عمدہ۔

لہذا جو اللہ کی راہ میں ذلت اٹھاتے ہیں وہ اللہ کے نزدیک کمال درجہ کی عزت پاتے ہیں۔ حضرت انس رضی اللہ عنہ فرماتے ہیں کہ جنگِ اُحد کے دن حضور صلی اللہ علیہ وسلم اپنے چچا حضرت حمزہ رضی اللہ عنہ پر گزرے دیکھا کہ ان کے کان اور ناک وغیرہ سب کاٹ دیے گئے تھے۔ فقال لولا ان صفية تجد لتركه حتى يحشره الله من بطون الطير والسباع فكفنه في غرة (المستدرک ص ۱۹۶)

تو فرمایا اگر صفیہ کے غم کا خیال نہ ہوتا تو میں ان کو اسی حالت میں چھوڑ دیتا تاکہ ان کو پرندے و درندے کھا لیتے اور قیامت کے دن اللہ ان کا حشر درندوں اور پرندوں کے پیٹوں میں سے کرتا پھر ایک کبیل میں لپیٹ کر ان کو دفن کر دیا دیکھے حضور صلی اللہ علیہ وسلم کا ارادہ تھا کہ ان کی لاش اسی طرح بے حرمتی کے ساتھ پڑی رہے اور جانور کھا جائیں تاکہ ذلت کمال درجہ کو پہنچ جائے اور اس طرح یہ اللہ تعالیٰ کی بارگاہ میں کمال درجہ کی عزت کے حق دار ہو جائیں لیکن حضرت صفیہ کے غم کے خیال سے آپ نے اس قصد کو ترک فرما دیا۔ مگر اس کے باوجود وہ سید الشہداء کا مقام و مرتبہ پا گئے۔

امام عالی مقام حضرت حسین رضی اللہ عنہ کے متعلق حضور صلی اللہ علیہ وسلم اور آپ کے اہل بیت کرام نے راضی برضا ہو کر یہی چاہا کہ ان کا امتحان ہو اور ایسا امتحان ہو کہ تکالیف و مصائب کے پہاڑ ٹوٹیں اور بے بسی اور بے کسی کی انتہا ہو جائے۔ چنانچہ زحر بن قیس جو واقعہ کربلا میں لشکر یزید میں تھا جب یزید کو فتح کی خوش خبری سننے آیا تو من جملہ اور واقعات کے یہ بھی سنایا۔

فہایتك اجساد مجردة
 وثیابہم مرملة وخذدہم
 معتمرۃ تصرہم الشمس
 وتسفی علیہم الریح زوارہم
 العقیان والرخم بقاع
 سبب
 (ابن اثیر ص ۳۲۷)

کہ اُن کے اجساد برہمنہ اور اُن کے
 کپڑے خون میں لت پت اور اُن کے
 رخسار خاک آلود ہیں اور دھوپ اُن کے
 جسموں کو بگھلا رہی ہے اور ہوا میں اُن پر
 خاک ڈال رہی ہیں اور ان کی زیارت
 کرنے والے سردارِ خور پرندے ہیں اور
 وہ چٹیل میدان میں پڑے ہوئے ہیں۔

گویا ظاہر بنیوں کے نزدیک ذلت کی انتہا ہو جائے اور اللہ تعالیٰ کے نزدیک وہ عزت و
 رفعت کے اعلیٰ درجہ کو پہنچ جائیں اور سید الشہداء حضرت حمزہ کی شہادت کے وقت جو بات
 رہ گئی ہے اس کی بھی تکمیل ہو جائے۔

اے امام عاشقان پور بتول
 اللہ اللہ بے بسم اللہ پدر
 سر ابراہیم واسمعیل بود
 خون او تفسیر این اسرار کرد
 تیغ لا چوں از میاں بیروں کشید
 نقش الآلہ بر صحرا نوشت

سرورِ آزادِ زبستانِ رسول
 معنی ذبحِ عظیم آمد پر
 یعنی آں اجمال را تفصیل بود
 ملتِ خوابیدہ را بیدار کرد
 از رگِ اربابِ باطل خون کشید
 سطرِ عنوانِ نجاتِ ما نوشت

اے صبا اے پیکِ دور افتادگان
 اشکِ ما بر خاکِ پاکِ اورساں
 (اقبال)

اسباب شہادت

جب کوئی چیز یقینی ہونے والی ہوتی ہے تو اس کے ہونے کے اسباب بھی پیدا ہو جاتے
 ہیں امام عالی مقام کی شہادت کے اسباب اس طرح پیدا ہوئے کہ رجب سنہ ۱۱ میں حضرت

امیر معاویہ رضی اللہ عنہ کا انتقال ہوا اور یزید (جس کے لیے وہ اپنی زندگی ہی میں بیعت لے چکے تھے) ان کا جانشین ہوا۔ تخت حکومت پر بیٹھنے کے بعد اس کے لیے سب سے اہم مسئلہ حضرت امام حسین، حضرت عبداللہ بن زبیر اور عبداللہ بن عمر رضی اللہ عنہم کی بیعت کا تھا۔ کیوں کہ ان حضرات نے یزید کی ولی عہدی کو تسلیم نہیں کیا تھا۔ علاوہ ازیں ان حضرات سے یزید کو یہ بھی خطرہ تھا کہ کہیں ان میں سے کوئی خلافت کا دعویٰ نہ کر دے اور ایسا نہ ہو کہ سارا حجاز میرے خلاف اٹھ کھڑا ہو اور حضرت امام حسینؑ کے دعویٰ خلافت کی صورت میں عراق میں بغاوت کا سخت اندیشہ تھا۔ ان وجوہ کی بنا پر یزید کے پیش نظر سب سے بڑا مسئلہ اپنی حکومت کی بقا اور تحفظ کا تھا۔ اس لیے اس نے ان حضرات سے بیعت لینا ضروری سمجھا۔ چنانچہ اس نے ولید بن عقبہ کو رزم دینہ کو امیر معاویہؓ کی وفات کی خبر دی اور ساتھ ہی ان حضرات سے بیعت لینے کے لیے سخت تاکید حکم بھیجا۔

فخذ حسینا و عبد اللہ بن عمرو
ابن الزبیر بالبیعة اخذ الیس فیہ
رخصة حتی یبایعوا (ابن اشرصہ)
پس حسین، عبداللہ بن عمر اور ابن الزبیر کو
بیعت کے لیے اس طرح پکڑا کہ جب تک
بیعت نہ کریں مطلق نہ چھوڑو۔

ابھی تک اہل مدینہ کو امیر معاویہؓ کی وفات کی خبر نہ تھی، ولید یزید کے اس حکم سے بہت گھبرایا کیوں کہ اس کے لیے اس کی تعمیل بہت مشکل تھی اور وہ اس کے انجام کو بھی اچھی طرح سمجھتا تھا۔ اس نے اپنے نائب مروان بن حکم کو بلا یا اور اس سے اس معاملے میں مشورہ طلب کیا۔ مروان سنگ دل اور سخت مزاج تھا۔ اس نے کہا میری رائے یہ ہے کہ ان تینوں کو اسی وقت بلائیں اور بیعت کا حکم دیں اگر وہ بیعت کر لیں تو بہتر اور اگر وہ انکار کریں تو تینوں کا سر قلم کر دو۔ اگر تم نے ایسا نہ کیا تو جب ان کو وفات معاویہ کی خبر ملے گی یہ تینوں ایک ایک مقام پر جا کر مدعی خلافت بن کر کھڑے ہو جائیں گے پھر ان پر قابو پانا سخت مشکل ہو جائے گا۔ البتہ ابن عمر کو میں جانتا ہوں ان سے توقع کم ہے وہ جدال و قتال کرنا نہیں چاہتے سوائے اس کے کہ یہ امر خلافت خود بخود

لے تفصیل کے لیے میری کتاب امام پاک اور یزید پلید ملاحظہ فرمائیں۔

ان کو دے دیا جائے۔

اس مشورہ کے بعد ولید نے ان تینوں حضرات کو بلا بھیجا۔ اس وقت امام حسین اور عبداللہ بن زبیر دونوں مسجد نبوی میں تھے اور وہ وقت بھی ایسا تھا کہ اس میں ولید کسی سے ملتا ملاتا نہ تھا۔ قاصد نے ان دونوں کو امیر کا پیغام دیا۔ انہوں نے قاصد سے کہا تم چلو ہم ابھی آتے ہیں ابن زبیر نے امام سے کہا آپ کا کیا خیال ہے امیر نے ایسے وقت میں جب کہ وہ کسی سے ملتے ملتے نہیں ہمیں کیوں بلایا ہے؟ امام نے فرمایا میرا یہ گمان ہے کہ امیر معاویہ فوت ہو گئے ہیں اور ہمیں اس لیے بلایا ہے کہ ان کی وفات کی خبر عام ہونے سے پہلے وہ ہم سے یزید کی بیعت لے لیں۔ ابن زبیر نے کہا میرا گمان بھی یہی ہے۔ اب آپ کا کیا ارادہ ہے؟ فرمایا میں اپنے چند جوانوں کو ساتھ لے کر جاتا ہوں کیوں کہ انکار کی صورت میں ہو سکتا ہے کہ معاملہ نازک صورت اختیار کر جائے۔ چنانچہ اپنی حفاظت کا سامان کر کے ولید کے پاس پہنچے اور مکان کے باہر اپنے جوانوں کو متعین کر دیا اور ان سے کہا کہ اگر میں تمہیں بلاؤں یا تم سنو کہ میری آواز بلند ہو رہی ہے تو فوراً اندر آ جانا اور جب تک میں باہر آؤں یہاں سے ہرگز نہ سرکنا۔ آپ اندر گئے۔ اور سلام کے الفاظ کہہ کر بیٹھ گئے۔ ولید نے آپ کو امیر معاویہ کی وفات کی خبر سنائی اور یزید کی بیعت کے لیے کہا۔ آپ نے تعزیت کے بعد فرمایا میرے جیسا آدمی اس طرح چھپ کر بیعت نہیں کر سکتا اور نہ میرے لیے اس طرح خفیہ بیعت کرنا مناسب ہے اگر آپ باہر نکل کر عام لوگوں کو اور ان کے ساتھ ہمیں بھی بیعت کی دعوت دیں تو یہ ایک بات ہوگی۔ ولید امن اور صلح پسند آدمی تھا اس نے کہا اچھا آپ تشریف لے جائیں آپ اٹھ کر چلے تو مروان نے بہت برہم ہو کر ولید سے کہا اگر تم نے اس وقت ان کو جانے دیا اور بیعت نہ لی تو پھر ان پر قابو نہ پاسکو گے تا وقتیکہ بہت سے لوگ قتل نہ ہو جائیں۔ ان کو قید کر دو اگر یہ بیعت کر لیں تو خیر ورنہ ان کو قتل کر دو امام یہ سن کر کھڑے ہو گئے اور فرمایا او ابن الزرقاء کیا تو مجھے قتل کرے گا یا یہ کریں گے؟ خدا کی قسم تو جھوٹا ہے اور کمینہ ہے یہ کہہ کر آپ تشریف لے آئے۔ مروان نے ولید سے کہا تم نے میری بات نہ مانی۔ خدا کی قسم! اب تم ان پر قابو نہیں پاسکو گے یہ بہترین موقع تھا کہ تم ان کو قتل کر دیتے۔ ولید نے کہا تم پر افسوس! تم مجھے ایسا مشورہ دے رہے ہو جس میں میرے دین کی

تباہی ہے کیا میں صرف اس وجہ سے نواسٹہ رسول کو قتل کر دیتا کہ وہ یزید کی بیعت نہیں کرتے۔ اگر مجھے دنیا بھر کا مال و متاع مل جائے تو بھی میں ان کے خون سے اپنے ہاتھوں کو آلودہ نہ کروں خدا کی قسم! قیامت کے دن جس سے خون حسین کی باز پرس ہوگی وہ ضرور اللہ کے سامنے خفیف المیزان ہوگا۔ مروان نے کہا تم ٹھیک کہتے ہو۔ یہ اس نے صرف ظاہر داری کے لحاظ سے کہہ دیا تھا ورنہ دل میں وہ ولید کی بات کو ناپسند کرتا تھا۔ (ابن اثیر، طبری)

ولید کے پاس سے واپس آنے کے بعد امام عالی مقام سخت کشمکش میں مبتلا تھے یزید کی بیعت آپ کو قلبی طور پر سخت ناپسند تھی کیونکہ وہ نا اہل تھا اور اس کا تقریبی خلفائے راشدین کے اسلامی طریقہ انتخاب کے بالکل خلاف اور غیر شرعی طور پر ہوا تھا بلکہ آپ کے نزدیک یہ قیصر و کسریٰ کے طرز کی پہلی شخصی حکومت تھی۔ اس لیے آپ احتجاجاً اس کے خلاف تھے اور دوسری طرف حالات اجازت نہیں دیتے تھے کہ آپ علی الاعلان اس کے خلاف آواز بلند کریں۔ ادھر عبداللہ بن زبیر طرح طرح کے جیلوں سے ولید کے قاصدوں کو ٹالتے رہے اور ولید کے پاس نہ آئے اور دوسرے دن مدینہ منورہ سے مکہ مکرمہ کو نکل گئے۔ ولید کا عملہ سارا دن ان کی تلاش میں سرگرداں رہا مگر وہ نہ مل سکے۔ ادھر شام کے وقت پھر ولید نے امام کے پاس آدمی بھیجا۔ آپ نے فرمایا اس وقت تو میں نہیں آسکتا اور صبح ہونے دوپہر دیکھیں گے کیا ہوتا ہے۔ ولید نے یہ بات مان لی اور آپ نے اسی رات اپنے اہل و عیال اور عزیز و اقارب کو ساتھ لے کر مدینہ منورہ سے مکہ مکرمہ کی طرف ہجرت کا ارادہ کر لیا۔ گھر والوں کو فرمایا کہ تم تیاری کرو اور آپ خود مسجد نبوی شریف میں روضہ رسول صلی اللہ علیہ وسلم پر حاضر ہوئے نوافل ادا کر کے جوں ہی چہرہ رسول کے سامنے پہنچ کر دست بستہ سلام کے الفاظ ادا کیے بے ساختہ آنکھوں سے اشک رواں آئے۔ گئے جو ار رسول سے دُوری اور شہر رسول سے جدائی کے غم انگیز خیال نے آپ پر رقت طاری کر دی۔ یہی وہ شہر تھا جس میں آپ نے عمر عزیز کا اب تک بیشتر حصہ گزارا تھا۔ بچپن سے اب تک اس شہر کی پر نور فضاؤں اور معطر ہواؤں میں روز و شب کا سلسلہ رہا تھا۔ یہ شہر آپ کے نانا جان کا شہر تھا آپ اس گلشن رسول کے مہکتے پھول تھے مگر اب اس شہر میں آپ کا رہنا مشکل ہو گیا تھا۔ اسی شہر میں آپ کی والدہ ماجدہ کا مدفن تھا آپ کے بھائی اسی شہر میں آرام فرماتے تھے۔

اس وقت امام پاک کی کیا کیفیت ہوگی، وہ روضہ رسول پر اپنے جذبات و احساسات کا اظہار کر رہے تھے، نانا جان کے روبرو اپنا احوال بیان کر رہے تھے۔

مزار مصطفیٰ پر شام ہوتے ہی امام آئے
 کما رو کر سلام لے تاج دار عالم امکان
 ذرا دیکھو تو چہرہ سے اٹھا کر گوشہ داماں
 ذرا حجرہ سے نکلو لے مکین گنبدِ خضرا
 یزیدی دور ہے، اسلام ہے سرکارِ خطرے میں
 میں قرباں لے مجھے ناز و نعم سے پالنے والے
 ہماری بے کسی در ماندگی کی لاج رکھ لینا
 بس اب لے قبلہ دیں مجھ کو جانے کی اجازت ہو

اجازت کی غرض سے آخری کرنے سلام آئے
 سلام لے سید عالم سلام لے سرورِ زمیں
 حسین ابن علی پرتنگ ہیں طیبہ کی اب گلیاں
 ذرا دیکھو تو اہل بیت پر ہیں سختیاں کیا کیا
 نواسا آپ کا اس وقت ہے دشمن کے رخسے میں
 مصائب آنے والے دم زدن میں ٹالنے والے
 ہمیں نظروں میں اپنی صاحبِ معراج رکھ لینا
 لبِ اطہر سے فرما دو حسین اب جاؤ رخصت ہو

مدینے سے شہ کوئین کا نور نظر نکلا

وطن سے بے وطن ہو کر وطن کا تاج و تکران
 امام پاک اپنے اہل و عیال کو ساتھ لے کر مدینہ منورہ سے مکہ مکرمہ ہجرت کر گئے۔
 محمد بن حنفیہ کا مشورہ

حضرت محمد بن حنفیہ نے آپ سے کہا بھائی میں تم سے زیادہ کسی کو محبوب اور عزیز نہیں رکھتا اور تمام خلقِ خدا میں کسی کو اس کا مستحق نہیں سمجھتا کہ اس کے ساتھ آپ سے زیادہ خیر خواہی کروں لہذا میرا مشورہ یہ ہے کہ جہاں تک ہو سکے آپ یزید کی بیعت اور کسی مخصوص شہر کے ارادہ سے الگ رہیں اور دیہات اور ریگستان میں قیام کریں اور لوگوں کے پاس اپنے قاصد بھیج کر ان کو اپنی بیعت کی دعوت دیں اگر وہ لوگ بیعت کر لیں تو آپ اس پر اللہ کا شکر کریں اور اگر وہ کسی اور شخص پر متفق ہو جائیں تو اس سے آپ کے اوصاف و کمالات اور فضیلت میں اللہ کچھ کمی اور کچھ فرق نہ آنے دے گا مجھے خوف ہے کہ ان حالات میں اگر آپ کسی مخصوص شہر یا کسی مخصوص جماعت کے پاس جائیں گے تو ان میں اختلاف پیدا ہو جائے گا۔ ایک گروہ آپ کے ساتھ ہوگا اور دوسرا

لہ (ابن اثیر ص ۶ طبری ص ۱۹)

آپ کے خلاف۔ پھر ان دونوں میں جنگ و جدال کی نوبت آئے گی اور سب سے پہلے آپ ان کے نیزوں کا نشانہ بنیں گے۔ ایسی صورت میں ایک معزز اور شریف ترین شخص جو بہ لحاظ حسب نسب اس ساری امت سے بہتر ہے اس کا خون سب سے زیادہ ارزاں ہو جائے گا اور اس کے اہل و عیال کو ذلیل کیا جائے گا۔

یہ سن کر آپ نے فرمایا بھائی پھر میں کہاں جاؤں؟ محمد بن حنفیہ نے کہا مکہ! اگر وہاں آپ کو اطمینان حاصل ہو جائے تو کوئی نہ کوئی سبیل پیدا ہو جائے گی اور اگر اطمینان حاصل نہ ہو تو پھر رگستانوں اور پہاڑوں کی طرف چلے جائیں اور ایک مقام سے دوسرے مقام کی طرف منتقل ہوتے رہیں اور لوگوں کے بدلتے ہوئے حالات دیکھتے رہیں پھر آپ کسی نہ کسی نتیجہ پر پہنچ جائیں گے کیوں کہ جب واقعات سامنے آجاتے ہیں تو رائے بہت زیادہ صحیح ہو جاتی ہے۔ آپ نے فرمایا بھائی تم نے خیر خواہی اور شفقت فرمائی ہے مجھے امید ہے کہ انشاء اللہ تمہاری رائے درست اور موافق ثابت ہوگی۔ یہ کہہ کر آپ یزید بن مفرغ کے یہ اشعار بطور مثال پڑھتے ہوئے مسجد میں داخل ہوئے۔

لاذعرت السوام فی فلق الصبح مغیرا و لادعیت یزیدا

یوم اعطی من المہابۃ ضیماً و المنا یا یرصدنی ان احیدا

جس دن کہ ظلم و ستم سے میرا گلا گھونٹ دیا جائے گا اور موت میرا انتظار کر رہی ہوگی اگر میں میدان چھوڑ جاؤں تو (پھر کبھی بھی) صبح کے وقت غارت گری کے لیے اونٹوں کو نہ چونکاؤں گا اور نہ ہی اپنا نام یزید رکھوں گا۔ (ابن اثیر ص ۶، طبری ص ۱۹)

ایک شبہ

”خلافت معاویہ و یزید“ کے مولف نے لکھا ہے کہ محمد بن حنفیہ امام حسینؑ کے خروج کو طلب حکومت و خلافت کا ایک ایسا سیاسی مسئلہ سمجھتے تھے جو مقتضیات زمانہ اور احکام شرع کے اعتبار سے جائز اور مناسب نہ تھا (ص ۷۹)

اس کے متعلق عرض یہ ہے کہ اگر محمد بن حنفیہؑ کے نزدیک خروج امام مقتضیات زمانہ اور احکام شرع کے اعتبار سے ناجائز اور نامناسب ہوتا تو پھر وہ امام کو یہ کیوں کہتے کہ یزید کی بیعت

سے الگ رہو اور اپنی بیعت کی دعوت دو بلکہ وہ واضح الفاظ میں یوں کہتے کہ تمہارے لیے از روئے شریعت کسی حالت میں بھی یہ خروج جائز نہیں اور تمہیں خلیفہ راشد عادل کے ہوتے ہوئے یہ حق پہنچتا ہے کہ تم اس کے خلاف بغاوت کرو۔ ان کو خروج سے نہ روکنا اور تدبیریں بتانا کہ دیہات اور پہاڑوں میں قیام کرو اور لوگوں کے پاس و فوج بھیجو اور ان کو اپنی بیعت کی دعوت دو اس بات کی واضح دلیل ہے کہ ان کے نزدیک امام کا خروج شرعی طور پر ناجائز نہ تھا بلکہ امام جو طریقہ اختیار کر رہے تھے وہ طریقہ ان کے نزدیک مصلحت کے خلاف اور غیر مفید تھا۔ رہا خود ان کا بیعت کرنا تو وہ بعض صحابہ کی طرح فتنہ و فساد سے بچنے کے لیے تھا نہ کہ خلیفہ کے کردار کی خوبی یا اس کے برحق ہونے کی بنا پر تھا۔

ثابت ہوا کہ محمد بن حنفیہ بھی دوسرے بعض صحابہ کی طرح فی نفسہ یزید کے خلاف خروج کو ناجائز یا برا نہیں جانتے تھے بلکہ خارجی اسباب و وجوہ کی بنا پر اسے غیر مؤثر اور خلاف مصلحت سمجھتے تھے۔ لہذا خلافت معاویہ و یزید کے مولف کا یہ کہنا کہ محمد بن حنفیہ امام کے خروج کو شرعی طور پر ناجائز سمجھتے تھے بالکل غلط اور تاریخ کی کھلی تکذیب ہے۔

اس میں کوئی شبہ نہیں کہ حضرت محمد بن حنفیہ کا مشورہ دور اندیشی اور مصلحت پر مبنی تھا ارباب عقل و دانش اس قسم کی مصلحت آمیز لوگوں اور دور اندیشیوں سے کام لیتے ہیں اور دوسروں کو بھی اس کی ترغیب دیتے ہیں اور بعض موقعوں پر مصلحت سے کام لینا کوئی بری بات بھی نہیں ہے لیکن اہل عشق و محبت کا مزاج کچھ اس سے مختلف ہی واقع ہوا ہے۔ اقبال مرحوم فرماتے ہیں

عقل در بیجاک اسباب و علل	عشق چو گان باز میدان عمل
عقل اسباب و علل کے پیچ و خم میں الجھی رہتی ہے	عشق عمل کے میدان کے کھلاڑی کا کھیل ہے
عقل را سرمایہ از بیم و شک	عشق را عزم و یقین لاینفک است
عقل کا سرمایہ خوف و ڈر اور شک و شبہ ہے	عشق کا سرمایہ غیر متزلزل عزم و یقین ہے
عقل حکم از اساس چوں چند	عشق عریاں از لباس چوں چند
عقل اگر مگر اور کیوں اور کیسے کی بنیاد پر قائم ہے	عشق اگر مگر کے پہناوے سے برہنہ و آزاد ہے
عشق صید از زور بازو افگند	عقل مکار است و دامی می زند

عشق اپنے زور بازو سے شکار مارتا ہے
عقل چوں باد است ارزاں دو جہاں
عقل ہو کی مانند ہے اور جہاں میں سستی و عام ہے
جملہ عالم ساجد و مسجود عشق
سارا جہاں ساجد اور عشق مسجود ہے
ترک جان و ترک مال و ترک سر
مال و جان اور سر دینا
عشق سلطان است و برہان مبین
عشق بادشاہ اور روشن برہان ہے

عقل مکار ہے جاں لگاتی ہے
عشق کمیاب و بہائے او گراں
عشق نایاب ہے اور بہت قیمتی ہے
سومنات عقل را محمود عشق
عشق عقل کے سومنات کے لیے محمود (غزنوی) ہے
در طریق عشق اول منزل است
راہ عشق کی پہلی منزل ہے
ہر دو عالم عشق را زیر نگین
دونوں عالم عشق کے زیر نگین ہے

مدینہ منورہ سے رحلت

امام عالی مقام مدینہ منورہ کو چھوڑتے وقت جب اپنے نانا جان صلی اللہ علیہ وسلم کے
روضہ النور پر حاضر ہوئے ہوں گے اور صلوٰۃ و سلام عرض کر کے رخصت و اجازت طلب کی ہوگی۔
اس وقت آپ کی کیا کیفیت ہوئی ہوگی۔ بلاشبہ دیدہ خون بار نے اشک غم کی بارش کی ہوگی۔
قلب حزین صدرمہ جدائی و فراق سے گھائل ہو رہا ہوگا اور لبوں پر یہ الفاظ ہوں گے۔ کندھوں پر
چڑھا کر کھلانے والے نانا، آغوش رحمت و محبت میں لے کر لوریاں سنانے والا نانا، ماتھے،
رخسار اور لبوں کو چومنے والے نانا لے میرے ناز اٹھانے والے نانا آج میرا حال دیکھئے، میں
غمگین و پریشان ہوں۔ اشک بار ہوں۔ اس لیے کہ آپ کا یہ مقدس شہر چھوڑ رہا ہوں وہ شہر جو
مجھ سے زیادہ عزیز اور محبوب ہے لیکن میں کیا کروں میرا یہاں رہنا دشوار ہو گیا ہے۔
میں جا رہا ہوں مجھے اجازت دیجئے اور ادھر روضہ اقدس میں نازوں سے پالنے والے نانا جان
حضور سید المرسلین صلی اللہ علیہ وآلہ وسلم کی کیا حالت ہوگی۔ یہ تصور دلوں کو پاش پاش کر دیتا
ہے یہ دن کیسا دن تھا۔ سخت رنج و الم کا دن تھا کہ نواسہ نبی جگر گوشہ علی، نور دیدہ زہرا، سرور
قلب حسن مجتبیٰ جا رہا ہے اور ہمیشہ ہمیشہ کے لیے جا رہا ہے۔

ہاں نگاہِ غور سے دیکھ لے گروہِ مومنین جا رہا ہے کربلا خیر البشر کا جانشین
آسماں ہے لرزہ بر اندام جنبش میں نہیں فرق پر ہے سایہ انگن شہر روح الایمن
اے شگوفہ السلام اے خفتہ کلیو الوداع اے مدینہ کی نظر افروز کلیو الوداع

پھر آپ یہ آیت پڑھتے ہوئے شعبان ۶ھ میں مع اہل و عیال مکہ مکرمہ کی طرف چل پڑے۔ فَخَرَجَ مِنْهَا خَائِفًا يَتَرَقَّبُ قَالَ رَبِّ نَجِّنِي مِنَ الْقَوْمِ الظَّالِمِينَ۔ (القصص)
تو وہ اس شہر سے نکلا ڈرتا ہوا اس انتظار میں کہ اب کیا ہوتا ہے کہا اے میرے رب مجھے ظالم قوم سے نجات عطا فرما۔

عبداللہ بن مطیع سے ملاقات

راستہ میں حضرت عبداللہ بن مطیع سے ملاقات ہوئی۔ انہوں نے آپ کو مع اہل و عیال مدینہ منورہ سے جاتے ہوئے دیکھ کر پوچھا میں آپ پر فدا ہو جاؤں آپ کہاں تشریف لے جا رہے ہیں؟ فرمایا فی الحال تو مکہ مکرمہ جا رہا ہوں۔ وہاں جا کر اللہ تعالیٰ سے استخارہ کروں گا کہ کہاں جاؤں عبداللہ نے کہا۔ اللہ آپ کو خیر و عافیت سے رکھے اور ہمیں آپ پر فدا کرے۔ جب آپ مکہ پہنچ جائیں تو کوفہ کا ہرگز ارادہ نہ فرمائیں کیوں کہ وہ ایک منحوس شہر ہے وہیں آپ کے والد ماجد شہید ہوئے اور وہیں آپ کے بھائی حضرت حسنؓ کو بے یار و مدد چھوڑ دیا گیا اور ان پر برہمی کا وار کیا گیا قریب تھا کہ وہ جاں بحق تسلیم ہو جاتے، آپ مکہ ہی میں رہیں اس کو نہ چھوڑیں آپ عرب کے سردار ہیں۔ اہل حجاز آپ کے برابر کسی کو نہیں سمجھتے۔ ہر طرف سے لوگ آپ کے پاس آئیں گے۔ میرے چچا اور ماموں آپ پر نثار ہوں آپ حرم کعبہ کو ہرگز نہ چھوڑیے گا۔ خدا کی قسم! اگر خدا نخواستہ آپ قتل ہو گئے تو آپ کے بعد ہم سب غلام بنائے جائیں گے۔ جب آپ مکہ مکرمہ میں داخل ہوئے تو یہ آیت پڑھی۔ وَكَلَّمَا تَوَجَّهتَ تَلْقَاءَ مَدْيَنَ قَالَ عَسَى رَبِّي أَنْ يَهْدِيَنِي سَوَاءَ السَّبِيلِ۔ اور جب مدین کی طرف متوجہ ہوا کہا امید ہے کہ میرا رب مجھے سیدھی راہ چلائے گا۔ (القصص ص ۲)

آپ کے مکہ مکرمہ پہنچنے کی خبر سن کر لوگ جوق در جوق آپ کے پاس آنے لگے اور

زیارت کا شرف حاصل کرنے لگے۔ حضرت عبداللہ بن زبیر بھی مکہ ہی میں تھے وہ بھی آپ کے پاس آتے جاتے۔ اہل مکہ کو آپ کے آنے کی بہت خوشی ہوئی تھی وہ آپ کے دیدار پر انوار سے اپنے دیدہ و دل کو روشن و منور کرتے ہوئے کہہ رہے تھے۔

آمدنی و آمدت بس خوشی است	دیدن روئے تو عجب دل کشی است
دولت وصل تو دائم ز خدای بستم	کعبہ کوئے تو از راہ صفای بستم
مرحبا سرور عالم کے پسر آئے ہیں	سیدہ فاطمہ کے لخت جگر آئے ہیں
نخل بتان نبوت کے ثمر آئے ہیں	جن سے روشن ہے جہاں وہ قمر آئے ہیں
واہ قسمت کہ چراغ حرین آئے ہیں	اے مسلمانو مبارک کہ حسین آئے ہیں

اہل کوفہ کے خطوط اور وفود

کوفہ حضرت علی کرم اللہ وجہہ کے شیعوں اور محبوں کا مرکز اور گڑھ تھا اس لیے کہ آپ نے اپنے عہد خلافت میں دار الخلافہ مدینہ طیبہ سے منتقل کر کے کوفہ میں قائم کیا تھا۔ لہذا آپ کے سب محب وہیں جا کر آباد ہو گئے تھے۔ یہ امیر معاویہ کے زمانہ میں بھی امام عالی مقام کی خدمت میں کوفہ تشریف آوری کی درخواستیں بھیج چکے تھے۔ اب جب اہل کوفہ کو حضرت معاویہ کا انتقال کرنا اور امام عالی مقام اور عبداللہ بن زبیر اور عبداللہ بن عمر کا بیعت یزید سے انکار کرنا معلوم ہوا تو کوفہ کے تمام شیعہ سلیمان بن صرد الحزازی کے گھر جمع ہوئے۔ محمد بن بشر ہمدانی کا بیان ہے۔

اجمعت الشیعة فی منزل سلیمان بن صرد فذکرنا ہلاک معاویة فحمدنا
اللہ علیہ فقال لنا سلیمان بن صرد ان معاویة قد ہلک وان حسینا قد
تقبض علی القوم ببیعتہ وقد خرج الی مکة وانتم شیعة وسیعة ابیہ
فان کنتم تعلمون انکم ناصروہ و فجاہد وعدوہ فاکتبا الیہ وان خفتہ
الوہل والفسل فلا تغزوا الرجل من نفسه قالوا الابل نقاتل عدوہ ونقتل
انفسنا دونہ قال فاکتبا الیہ فکتبا الیہ (طبری ص ۱۹۷)

کہ تمام شیعہ سلیمان بن صرد کے گھر جمع ہوئے اور معاویہ کے مرنے کا ذکر کر کے سب نے

اللہ کا شکر کیا پھر سلیمان بن صرد نے سب سے کہا کہ معاویہ ہلاک ہو گیا ہے اور امام حسین نے یزید کی بیعت سے انکار کیا ہے اور مکہ چلے گئے ہیں اور تم لوگ ان کے اور ان کے باپ کے شیعہ ہو۔ پس تم خوب جان لو کہ اگر تم ان کے مددگار بن سکتے ہو اور ان کے دشمنوں سے جہاد کر سکتے ہو تو ان کو لکھو اور اگر تمہیں اپنی کم زوری اور بزدلی کا اندیشہ ہو تو ان کو دھوکہ نہ دو سب نے کہا نہیں ہم ان کو دھوکہ نہیں دیں گے بلکہ ہم ان کے دشمنوں سے جنگ کریں گے اور ان پر اپنی جانیں نثار کریں گے۔ سلیمان نے کہا پھر لکھو تو انہوں نے آپ کی طرف لکھا۔

شیعہ مذہب کی معتبر کتاب "جلد العیون" مصنفہ ملا باقر مجلسی اصفہانی ہیں ہے۔ جب یہ خبریں اہل کوفہ کو پہنچیں شیعان کوفہ سلیمان بن عمرو خزاعی کے گھر میں جمع ہوئے حمد و ثنائے الہی بجالائے اور دربارہ فوت معاویہ و بیعت یزید میں گفتگو کی۔ سلیمان نے کہا جب کہ معاویہ مر گیا اور امام حسین بیعت یزید سے انکار کر کے مکہ معظمہ چلے گئے اور تم ان کے شیعہ ہو اور ان کے پدر بزرگوار کے شیعہ ہو اگر جانتے ہو کہ ان کی نصرت کر سکو گے اور بہ جان و مال ان کی نصرت میں کوشش کر سکو گے ایک عرصہ ان کی خدمت میں لکھ کر یہاں بلا لو اور اگر ان کی نصرت میں سستی و کاہلی کرو گے یہ جان لو کہ شرط نیک خواہی اور متابعت کی بجا آوری نہ کرو گے تو ان کو فریب نہ دو اور ہلاکت میں نہ ڈالو۔ شیعوں نے کہا جب حضرت اس شہر کو اپنے نور قدم سے مندر کریں گے ہم سب بہ قدم اخلاص ان کی خدمت میں حاضر ہو کے ان سے بیعت کریں گے اور ان کی نصرت میں جان فشانی اور دشمنوں سے حفاظت میں کوشش کریں گے۔

(جلد العیون مترجم صفحہ ۱۳۸ شائع کردہ شیعہ جنرل بک ایجنسی محلہ شیعہ لاہور)

ثابت ہوا کہ امام عالی مقام کو کوفہ میں بلانے والے سب شیعہ ہی تھے۔ چنانچہ خطوط اور وفود کا تالگ گیا۔ یہاں تک کہ بقول ملا باقر مجلسی بارہ ہزار خطوط شیعہ مومنین کے امام کے پاس پہنچے۔ مضامین کا خلاصہ یہ ہے کہ آپ جلد از جلد کوفہ تشریف لائیں منہ خلاف آپ کے لیے خالی ہے مومنین شیعوں کے اموال اور ان کی گردنیں آپ کے لیے حاضر ہیں سب کے سب آپ کے منتظر اور مشتاق دید ہیں۔ آپ کے سوا کوئی ہمارا امام و پیشوا نہیں ہے آپ کی مدد کے لیے یہاں لشکر مہیا و حاضر ہے۔ نعمان بن بشیر حاکم کوفہ دار الامارت ہیں بیٹھا ہے ہم جمعہ و

عیدین کی نماز پڑھنے نہیں جاتے جب آپ تشریف لائیں گے ہم اس کو کوفہ سے نکال دیں گے۔
(جلد العیون ص ۱۳۹)

آخری خط آنے کے بعد امام عالی مقام نے ان کو جواب لکھا۔

بِسْمِ اللّٰهِ الرَّحْمٰنِ الرَّحِیْمِ۔ یہ خط حسین بن علی شیعوں مومنوں مسلمانوں اہل کوفہ کی طرف ہے ابعد! بہت سے قاصدوں اور خطوط کے آنے کے بعد جو تم نے خط ہانی وسعید کے ہاتھ مجھے بھیجا ہے وہ مجھے پہنچا سب تمہارے خطوط میرے پاس پہنچے اور سب کے مضامین سے مطلع ہوا تم نے سب خطوط میں مجھے لکھا ہے کہ ہمارا کوئی امام نہیں بہت جلد ہمارے پاس تشریف لائیے خدا آپ کی برکت سے ہم کو بحق ہدایت کرے واضح ہو کہ میں بالفعل تمہارے پاس اپنے برادر عم و محل اعتماد مسلم بن عقیل کو بھیجتا ہوں اگر مسلم مجھے لکھیں جو کچھ تم نے مجھے خطوط میں لکھا ہے بمشورہ عقلاء ودانایان و اشراف و بزرگان قوم لکھا ہے اس وقت میں بہت جلد انشاء اللہ تمہارے پاس چلا آؤں گا میں اپنی جان کی قسم کھاتا ہوں کہ امام وہی ہے جو درمیان مردم بہ کتاب خدا حکم اور بعدالت قیام کرے اور قدم جاوہ تشریفات مقدسہ سے باہر نہ رکھے اور لوگوں کو دین حق پر مستقیم رکھے۔ والسلام۔ (جلد العیون ص ۱۴۰)

امام عالی مقام نے جب اہل کوفہ کے خطوط اور وفود سے ان کے جذبات عقیدت و محبت جان و مال قربان کرنے کی تمناؤں اور کوفہ آنے کی التجاؤں کو دیکھا تو فیصلہ کیا کہ پہلے اپنے چچا زاد بھائی حضرت مسلم بن عقیل کو تحقیق حال کے لیے بھیجنا چاہیے چنانچہ آپ نے ان کو ایک خط دیا جو آپ نے اہل کوفہ کے نام تحریر فرمایا تھا اور فرمایا کہ آپ کوفہ جا کر بذات خود براہ راست حالات کا صحیح اندازہ لگائیں اور اطلاع دیں اگر حالات سازگار ہوں گے تو میں بھی آجاؤں گا اور اگر حالات درست نہ ہوں تو واپس آجائیں۔

صدر الافاضل حضرت مولانا سید محمد نعیم الدین صاحب مراد آبادی رحمۃ اللہ علیہ فرماتے ہیں۔
اگرچہ امام کی شہادت کی خبر مشہور تھی اور کوفیوں کی بے وفائی کا پہلے بھی تجربہ ہو چکا تھا مگر جب یزید بادشاہ بن گیا اور اس کی حکومت و سلطنت دین کے لیے خطرہ تھی اور اس وجہ سے اس کی بیعت ناروا تھی اور وہ طرح طرح کی تدبیروں اور

جیلوں سے چاہتا تھا کہ لوگ اس کی بیعت کریں ان حالات میں کوفیوں کا پاس ملت یزید کی بیعت سے دست کشی کرنا اور حضرت امام سے بیعت ہونا امام پر لازم کرتا تھا کہ ان کی درخواست قبول فرمائیں۔ جب ایک قوم ظالم و فاسق کی بیعت پر راضی نہ ہو اور صاحب استحقاق اہل سے درخواست بیعت کرے اس پر اگر وہ ان کی استدعا قبول نہ کرے تو اس کے یہ معنی ہوتے ہیں کہ وہ اس قوم کو اس جابر ہی کے حوالے کرنا چاہتا ہے۔ امام اگر اس وقت کوفیوں کی درخواست قبول نہ فرماتے تو بارگاہ الہی میں کوفیوں کے اس مطالبے کا امام کے پاس کیا جواب ہوتا کہ ہم چند درپے ہوئے مگر امام بیعت کے لیے راضی نہ ہوئے۔ بدیں وجہ ہمیں یزید کے ظلم و تشدد سے مجبور ہو کر اس کی بیعت کرنا پڑی اگر امام ہاتھ بڑھاتے تو ہم ان پر جانیں فدا کرنے کے لیے حاضر تھے۔ یہ مسئلہ ایسا درپیش آیا جس کا حل یہ جزاں کے اور کچھ نہ تھا کہ حضرت امام ان کی دعوت پر لٹیک فرمائیں۔ اگرچہ اکابر صحابہ کرام حضرت ابن عباس و حضرت ابن عمر و حضرت جابر و حضرت ابو اقدیشی وغیرہم حضرت امام کی اس رائے سے متفق نہ تھے اور انہیں کوفیوں کے عہد و موافقہ کا اعتبار نہ تھا۔ امام کی محبت اور شہادت امام کی شہرت ان سب کے دلوں میں اختلاف پیدا کر رہی تھی گو کہ یہ یقین کرنے کی بھی کوئی وجہ نہ تھی، کہ شہادت کا یہی وقت ہے اور اسی سفر میں یہ مرحلہ درپیش ہو گا لیکن اندیشہ مانع تھا حضرت امام کے سامنے مسئلہ کی یہ صورت درپیش تھی کہ اس استدعا کو رد کرنے کے لیے عذر شرعی کیا ہے ادھر ایسے جلیل القدر صحابہ کے شدید اصرار کا لحاظ۔ ادھر اہل کوفہ کی استدعا رد فرمانے کے لیے کوئی عذر شرعی نہ ہو ماحتر امام کے لیے نہایت چھپیدہ مسئلہ تھا جس کا حل یہ جزاں کے کچھ نظر نہ آیا کہ پہلے حضرت امام مسلم کو بھیجا جائے اگر کوفیوں نے بد عہدی و بے وفائی کی تو عذر شرعی مل جائے گا اور اگر وہ اپنے عہد پر قائم رہے تو صحابہ کو تسلی دی جا سکے گی۔ (سوانح کربلا ص ۵۲)

شاہ نے اپنی نیابت کے لیے ان کو چنا
 اہل کوفہ کو یہ خود شاہ نے نامہ لکھا
 آپ لوگوں کی طلب پر انہیں ہم نے بھیجا
 ان کی سب لوگ اعانت و حمایت کرنا
 چل دیے مکہ سے اس نامہ کو لے کر مسلم
 آخر شش پہنچ گئے کوفہ کے اندر مسلم



اتباع اہل بیت پاک کر سکتے نہیں
عشق کا دعویٰ ہے اور تقلید کر سکتے نہیں

حضرت مسلم کوفہ میں

حضرت مسلم اپنے دونوں صغیر السن صاحب زادوں محمد اور ابراہیم کو ساتھ لے کر کوفہ پہنچے کوفہ والے منتظر اور چشم پراہ تھے۔ انہوں نے آپ کے آنے پر بے پناہ عقیدت و محبت کا اظہار کیا۔ آپ نے مختار بن ابو عبیدہ ثقفی اور بقول بعض ابن عوجبہ کے ہاں قیام فرمایا۔ محبان اہل بیت بڑے جوش عقیدت سے بیعت کرنے لگے اور بیعت کے وقت بڑی بڑی قسمیں کھاتے تھے کہ جان و مال سربان کر دیں گے اور آپ کا ساتھ نہیں چھوڑیں گے۔ امام مسلم نے جب ان کے جذبات عقیدت و محبت کو دیکھا تو امام عالی مقام کی خدمت میں عرض لکھا اس میں حالات کی اطلاع دی اور یہ کہ اب تک اٹھارہ ہزار آدمی بیعت کر چکے ہیں آپ ضرور تشریف لائیں تاکہ ملت اسلامیہ کو یزید کے ناپاک تسلط سے نجات ملے اور لوگ امام برحق اور خلیفہ عادل و راشد کی بیعت کے شرف سے مشرف ہوں اور دین حق کی تائید ہو۔

کیا اظہار ارباب عقیدت نے مسرت کا
بہ کثرت نزد مسلم لوگ آئے شادماں ہو کر
ترقی رات دن ہونے لگی اہل عقیدت کی
موافق جب فضائے کوفہ مسلم کو نظر آئی

ہوا سامان گھر گھر خیر سے مسلم کی دعوت کا
امام پاک کا یہ خط سناتے ترجمہاں ہو کر
ہزاروں کوفیوں نے حضرت مسلم سے بیعت کی
جماعت لڑنے مرنے کے لیے بھی مستعد پائی

لکھے حالات سب مسلم نے فرزند پیمبر کو
بلایا جانب کوفہ حسین و آلِ حیدر کو

یزید کو اطلاع

حضرت مسلم کے آنے کا چرچا اور اہل کوفہ کا جوشِ عقیدت، سے بیعت کرنا اور دن بہ دن اُن کے جوش میں اضافہ دیکھ کر یزید کے حامیوں عبداللہ بن مسلم اور عمارہ بن ولید نے یزید کو اطلاع کر دی کہ امام حسین (رضی اللہ تعالیٰ عنہ) کی طرف سے مسلم بن عقیل کوفہ میں آگئے ہیں اور ہزاروں کی تعداد میں لوگ اُن کے ہاتھ پر بیعت کر چکے ہیں اور نعمان بن بشیر گورنر کوفہ نے اُن کے خلاف اب تک کوئی خاص کارروائی نہیں کی اور نہ ہی وہ کوئی انسدادی تدابیر عمل میں لائے ہیں لہذا اگر سلطنت کی بقاء منظور ہے تو فوراً اس کا تدارک کیا جائے اور سخت قدم اٹھایا جائے ورنہ فی الحال عراق ہاتھ سے جاتا ہے۔

یہ اطلاع پاتے ہی یزید سخت غضب ناک ہوا اور اس نے اپنے خاص دوستوں سے مشورہ کیا انہوں نے کہا کہ فوراً کسی سخت ترین آدمی کو مقرر کیا جائے جو کسی کا لحاظ اور پرواہ نہ کرے اور وہ عبید اللہ بن زیاد ہے چنانچہ یزید نے حضرت نعمان بن بشیر گورنر کوفہ کو معزول کر دیا اور ان کی جگہ ابن زیاد کو جوان دنوں بصرہ کا گورنر تھا مقرر کر دیا اور اس کو حکم دیا کہ فوراً کوفہ جائے اور مسلم کو گرفتار کر لے اور ملک بدر کر دے اور اگر وہ اس میں مزاحمت کریں تو قتل کر دے اور بیعت کرنے والوں کو ڈرائے دھمکائے کہ وہ باز آجائیں ورنہ ان کو بھی ختم کر دے اور حسین آئیں تو اُن سے بھی میری بیعت طلب کرے اگر وہ بیعت کر لیں تو بہتر ورنہ ان کو بھی قتل کر دے۔

ابن زیاد کو یزید کا یہ حکم نامہ بصرہ میں ملا۔ اتفاق سے اسی دن امام عالی مقام کی جانب سے ایک قاصد اہل بصرہ کے نام آپ کا ایک خط لایا تھا کیوں کہ اہل بصرہ بھی آپ کی طرف مائل تھے آپ نے اس خط میں اہل بصرہ کو لکھا تھا۔

قَدْ بَحَثْتُ رَسُولِي إِلَيْكُمْ بِهَذَا الْكِتَابِ وَأَنَا أَدْعُوكُمْ إِلَى كِتَابِ اللَّهِ وَسُنَّةِ نَبِيِّهِ صَلَّى اللَّهُ عَلَيْهِ وَسَلَّمَ فَإِنَّ السُّنَّةَ قَدْ أُمِّتِيَتْ وَإِنَّ الْبِدْعَةَ قَدْ أُحْيِيَتْ وَإِنْ تَسْمَعُوا قَوْلِي وَتَطِيعُوا أَمْرِي أَهْدِيَكُمْ سَبِيلَ الرِّشَادِ وَالسَّلَامِ عَلَيْكُمْ وَرَحْمَةُ اللَّهِ فِيهِ
میں نے اپنا قاصد تمہارے پاس یہ مکتوب دے کر بھیجا ہے اور میں تمہیں کتاب اللہ اور

اس کے نبی صلی اللہ علیہ وسلم کی سنت کی طرف بلاتا ہوں۔ اس لیے کہ سنت مٹا دی گئی ہے اور بدعت کو زندہ کیا گیا ہے اگر تم لوگ میری بات سُنو گے اور مانو گے تو میں تمہیں راہ ہدایت پر چلاؤں گا۔ والسلام علیکم ورحمۃ اللہ۔

اشتراف بصرہ نے اس خط کو پڑھا اور اس کو پوچھا کہ کیا تم نے اس کو پوچھا ہے؟ ابن الجارود کو یہ اندیشہ اور گمان ہوا کہ یہ قاصد کہیں ابن زیاد کا جاسوس نہ ہو اور اس نے امتحاناً اشتراف بصرہ کے پاس بھیجا ہو وہ خط اور قاصد کو لے کر ابن زیاد کے پاس آیا اور اس کو خط بھی دکھایا۔ ابن زیاد نے اسی وقت امام کے قاصد کو گرفتار کر کے قتل کروا دیا اور جامع بصرہ میں لوگوں کے سامنے سخت تہدید آمیز تقریر کی مابعد!

”امیر المؤمنین نے مجھے بصرہ کے ساتھ کوفہ کی حکومت بھی عطا فرمائی ہے، اس لیے میں کوفہ جا رہا ہوں میری غیر موجودی میں میرا بھائی عثمان بن زیاد میرا نائب ہوگا تم لوگ اختلاف اور بغاوت سے اجتناب کرو ورنہ خدا کی قسم جس شخص کے متعلق بھی مجھے معلوم ہوگا کہ وہ اختلاف اور بغاوت میں حصہ لے رہا ہے اس کو اور اس کے سب حامیوں اور دوستوں کو بھی نہیں چھوڑوں گا میں فریب کو بعید کے عوض پکڑوں گا اور سب کو موت کے گھاٹ اتاروں گا یہاں تک کہ تم سب لوگ راہ راست پر آ جاؤ اور مخالفت کا نام و نشان نہ رہے یا در کھو میں زیاد کا بیٹا ہوں اور ٹھیک ٹھیک اپنے باپ کے مشابہ ہوں“ (ابن اثیر ص ۹ طبری ص ۲)

ابن زیاد کا کوفہ میں آنا

ابن زیاد نے اپنے گھر والوں کے علاوہ پانچ سو آدمی اپنے ساتھ لیے اور بصرہ سے چلا ان میں سے کچھ راستے ہی میں ٹھہر گئے مگر اس نے ان کی کچھ پرواہ نہ کی اور برابر چلتا رہا۔ قادیسیہ پہنچ کر اس نے اپنے سپاہیوں کو وہیں چھوڑا اور براہ فریب حجازی لباس پہنا، اونٹ پر سوار ہوا۔ اور بینا آدمی اپنے ساتھ لے کر اس راستے سے جو حجاز سے کوفہ آتا تھا، مغرب و عشاء کے درمیان رات کی تاریکی میں کوفہ آیا۔ اس مکرو فریب سے اس کا مطلب یہ تھا کہ اس وقت کوفیوں میں

بہت جوش ہے، یزید کے خلاف ایک لہر دوڑی ہوئی ہے ایسے طور پر داخل ہونا چاہیے کہ لوگ نہ پہچانیں بلکہ یہ سمجھیں کہ امام حسین تشریف لے آئے اور وہ اس طرح امن و عافیت کے ساتھ کوفہ میں داخل ہو جائے نیز لوگوں کے جذبات کا بھی پتہ چل جائے گا اور یہ بھی معلوم ہو جائے گا کہ زیادہ کون لوگ پیش پیش ہیں۔

اہل کوفہ جو ہمہ تن چشم انتظار حضرت امام ابرار تھے انہوں نے شب کی تاریکی میں حجازی لباس اور حجازی راہ سے آتے دیکھ کر دھوکا کھایا سمجھے کہ حضرت امام تشریف لے آئے نعرہ ہائے مسرت بلند کیے، مراسم عقیدت و سلام بجالائے اور مَرَحَبًا بَدَا يَا ابْنَ رَسُولِ اللَّهِ اور قَدِمْتَ خَيْرَ مَقْدَمٍ کہتے ہوئے اس کے آگے پیچھے چلے، شور سن کر اور لوگ بھی گھروں سے باہر آگئے اور ایک اچھے خاصے جلوس کی شکل بن گئی ابن زیاد بد نہاد دل میں جلتا اور کڑھتا ہوا چپ چاپ چلتا رہا اس نے اچھی طرح سمجھ لیا کہ یہ لوگ امام کے بے چینی اور شدت سے منتظر ہیں اور ان کے دل کس قدر ان کی طرف مائل ہیں جب وہ دار الامارت (گورنر ہاؤس) کے قریب پہنچا تو حضرت نعمان بن بشیر نے شور و غل سن کر اور کثرت ہجوم دیکھ کر سمجھ لیا کہ امام تشریف لے آئے انہوں نے دروازہ بند کر لیا اور چھت پر چڑھ کر پکارے کہ اے ابن رسول اللہ آپ یہاں سے چلے جائیں۔ خدا کی قسم! میں اپنی امانت آپ کے حوالے نہیں کروں گا اور نہ میں آپ سے لڑوں گا یہ سن کر ابن زیاد قریب ہوا اور کہا اسے دروازہ کھول تیرا بھلا نہ ہو، اس کے پیچھے ایک آدمی کھڑا تھا اس نے اس کی آواز سے اس کو پہچان لیا اور پیچھے ہٹ کر لوگوں سے کہا خدا کی قسم یہ تو ابن مرجانہ ہے۔ نعمان نے دروازہ کھول دیا۔ ابن زیاد نے قصر امارت میں داخل ہو کر دروازہ بند کر لیا اور لوگ بڑے افسوس اور مایوسی کے ساتھ منتشر ہو گئے۔ رات گزار کر صبح ابن زیاد نے لوگوں کو جمع کیا ورنہ کے سامنے یہ تقریر کی :-

”امیر المؤمنین نے مجھے کوفہ کا گورنر مقرر کیا ہے اور مجھے حکم دیا ہے کہ میں مظلوم کے ساتھ انصاف کروں اور مطیع و فرماں بردار کے ساتھ احسان کروں اور نافرمانوں کے ساتھ سختی کروں میں اس حکم کی سختی سے پابندی کروں گا جو شخص مطیع و فرمانبردار ہے اس کے ساتھ شفقت سے پیش آؤں گا اور جو شخص نافرمان ہے اس کے

یہ میرا چاہیے اور یہی تلوار ہے تمہیں چاہیے تم اپنی خیر مناؤ اور اپنے اوپر رحم کرو۔
اس تقریر کے بعد اس نے مشاہیر کوفہ کو گرفتار کیا اور ان سب سے کہا کہ تحریری ضمانت دو کہ تم اور تمہارے قبیلے کے لوگ کسی مخالف کو اپنے ہاں پناہ نہیں دیں گے اور نہ کسی قسم کی مخالفانہ سرگرمیوں میں حصہ لیں گے اور اگر کسی نے کسی مخالف کو پناہ دے رکھی ہے تو وہ اس کو پیش کرے گا جو لکھ کر دے گا اور اس پر پابندی کرے گا وہ بری ہو جائے گا اور جو ایسا نہیں کرے گا اس کا مال و جان دونوں ہم پر حلال ہوں گے۔ ہم اس کو قتل کر کے اسی کے دروازہ پر لٹکا دیں گے اور اس کے تمام متعلقین کو بھی نہیں چھوڑیں گے۔ ابن زیاد کے آنے اور ڈرانے دھمکانے سے اہل کوفہ گھبرا گئے اور خوفزدہ ہو گئے اور ان کے خیالات میں تبدیلی آنے لگی۔ حالات کے پیش نظر حضرت مسلم نے مختار بن عبیدہ کے ہاں رہنا مناسب نہ سمجھا اور رات کے وقت وہاں سے نکل کر اکابر کوفہ میں سے ایک محب اہل بیت ہانی بن عمرو مدحی کے ہاں آئے۔ ہانی کو آپ کا آنا سخت ناگوار ہوا کہنے لگا اگر آپ یہاں نہ آتے تو اچھا تھا۔ آپ نے فرمایا میں خاندان رسالت کا ایک غریب الوطن مسافر ہوں مجھے پناہ دو۔ ہانی نے کہا اگر آپ میرے مکان میں داخل نہ ہو گئے ہوتے تو میں یہی کہتا کہ آپ چلے جائیں۔ لیکن اب یہ میری غیرت کے خلاف ہے کہ آپ کو گھر سے نکال دوں۔ ہانی نے مکان کے زمانہ حصے کے ایک محفوظ کمرے میں آپ کو چھپا دیا۔

شریک بن اعور

شریک بن اعور سلمی جو مہمان اہل بیت میں سے ایک بڑا محب تھا اور روسائے بصرہ میں سے ایک رئیس اور معزز شخص تھا اور ابن زیاد کے ساتھ بصرہ سے کوفہ آیا تھا۔ وہ بھی ہانی بن عمرو کا مہمان تھا۔ ابن زیاد اور دیگر امراء کے نزدیک وہ بڑا مکرم تھا وہ بیمار ہو گیا۔ ابن زیاد نے اس کو پیغام بھیجا کہ میں شام کو تمہاری عیادت کو آؤں گا۔ شریک نے حضرت مسلم سے کہا کہ اگر میں آپ کو ابن زیاد کے قتل کا موقعہ فراہم کر دوں تو آپ اُسے قتل کریں گے؟ آپ نے فرمایا ہاں شریک نے کہا وہ مردود آج شام کو میری عیادت کے لیے آ رہا ہے آپ تلوار ہاتھ میں لے کر چھپ کر بیٹھ جائیں اور جب میں کہوں مجھے پانی پلا دو تو آپ ایک دم اس پر وار کر کے اس کا کام تمام کر دیں

پھر بڑی آسانی کے ساتھ دارالامارت اور کوفہ پر قبضہ ہو جائے گا اور اگر میرا مرض اچھا ہو گیا تو بصرہ جا کر آپ کے لیے وہاں کا سب انتظام میں کر لوں گا۔

شام کو ابن زیاد خاص محافظ (باڈی گارڈ) کے ساتھ ہانی کے گھر آیا اور شریک کے بستر کے پاس بیٹھ کر۔ آج پرسی کرنے لگا۔ اس کا محافظ بھی اس کے پاس کھڑا تھا۔ شریک نے بلند آواز سے کہا۔ مجھے پانی پلاؤ۔ پانی پلاؤ۔ تیسری مرتبہ کہا افسوس تم پر تم لوگ مجھے پانی سے پرہیز کرتے ہو پانی پلا دو خواہ اس میں میری جان چلی جائے۔ حضرت مسلم نے نکلے تو شریک کو افسوس ہوا کہ کیا مازیں موقعہ کھوے ہیں تو وہ بہ شعر پڑھنے لگے۔

مَا تَنْظُرُونَ بِسَلْمَىٰ أَنْ تُحْيِيَهَا

إِسْقِيَهَا وَإِنْ كَانَتْ فِيهَا نَفْسِي

سلمیٰ کو سلام کرنے میں تمہیں اب کیا انتظار ہے مجھے پلا دو خواہ اس میں میری جان چلی جائے محافظ مار گیا اور اس نے ابن زیاد کو آنکھ سے اشارہ چلنے کو کہا ابن زیاد اٹھ کھڑا ہوا۔ شریک نے کہا اے امیر میں تمہیں وصیت کرنا چاہتا ہوں۔ ابن زیاد نے کہا۔ میں پھر آؤں گا۔ محافظ اُسے دھکیتا ہوا باہر لے گیا اور کہا خدا کی قسم تمہارے قتل کی سازش تھی۔ ابن زیاد نے کہا یہ کیسے ہو سکتا ہے میں تو شریک کی خاطر و عزت کرتا ہوں اور پھر یہ ہانی بن عمرو کا مکان ہے اور اس پر مرے باپ کے احسانات ہیں۔ محافظ نے کہا جو میں کہتا ہوں وہ بالکل درست ہے آپ کو معلوم ہو جائے گا۔

ابن زیاد کے جانے کے بعد مسلم پر وہ سے باہر آئے تو شریک نے کہا افسوس! آپ کو اس کے قتل سے کس چیز نے روکا؟ فرمایا دو باتوں نے ایک تو میرے مہربان ہانی کو یہ پسند نہیں تھا کہ اس کے گھر میں ابن زیاد کا قتل ہو۔ دوسرا حضور صلی اللہ علیہ وسلم کے فرمان نے کہ کسی کو دغا سے قتل کرنا مومن کی شان نہیں۔

اللہ اللہ ان پاک لوگوں کے عدل و انصاف اور پابندی شریعت و سنت کو دیکھئے کہ ایسے بدترین دشمن کے ساتھ خلاف سنت سلوک کو مناسب نہیں سمجھتے ورنہ ایک سخت ترین دشمن کو ختم کرنے کا یہ بہترین موقع تھا اور بعض روایتوں میں یہ بھی آیا ہے کہ آپ نے فرمایا، میں نے سنا

کوئی کتاب ہے۔

يَا مُسْلِمُ لَا تَخْرُجْ حَتَّى يَبْلُغَ الْكِتَابُ أَجَلَهُ -

اے مسلم نہ نکل یہاں تک کہ کتاب تقدیر کا لکھا ہوا اپنی مدت کو پہنچ جائے۔

تین دن کے بعد شریک نے وفات پائی اور ابن زیاد نے نماز جنازہ پڑھائی۔ بعد میں جب اس کو معلوم ہوا کہ شریک نے مسلم کو اس کے قتل کے لیے کہا تھا تو اس نے کہا خدا کی قسم میں کسی عراقی کی نماز جنازہ نہیں پڑھوں گا اور واللہ اگر میرے باپ زیاد کی قبر وہاں نہ ہوتی تو میں ضرور شریک کی قبر کھدوا دالتا۔

مسلم کی تلاش اور جاسوس کی جاسوسی

حضرت مسلم ہانی کے گھر میں چھپے ہوئے تھے اور معتقدین وہاں بھی خفیہ طور پر ملاقات سے لیے آتے جاتے تھے اور بیعت کا سلسلہ برابر جاری تھا بعض روایتوں میں آتا ہے کہ چالیس ہزار افراد نے بیعت کر لی تھی۔

ادھر ابن زیاد برابر اس تجسس میں تھا کہ پتہ چلے کس نے ان کو پناہ دے رکھی ہے اور ہانی پر اس کو شبہ تک بھی نہیں تھا۔ آخر اس نے اپنے غلام معقل کو اس کام پر مامور کیا اور اس کو تین ہزار درہم دے کر سراغ لگانے کے طریقے سمجھا دیے۔ اس قسم کے راز معلوم کرنے کے لیے بہترین مقامات مسجدیں ہوتی ہیں کیوں کہ مسجدوں میں ہر قسم کے لوگ آتے ہیں چنانچہ وہ غلام بھی سیدھا جامع مسجد میں پہنچا اور بیٹھا رہا۔ اس نے دیکھا کہ ایک صاحب مسلسل نماز پڑھ رہے ہیں یہ مسلم بن عوسجہ الاسدی تھے جب آپ نماز سے فارغ ہوئے تو وہ غلام آپ کے پاس گیا اور کہنے لگا میں ایک شامی غلام ہوں اور محتب اہل بیت ہوں میرے پاس یہ تین ہزار درہم ہیں میں نے سنا ہے کہ خاندان رسالت کے ایک صاحب یہاں آئے ہوئے ہیں اور لوگوں سے فسزند رسول سیدنا امام حسین علیہ السلام کی بیعت لیتے ہیں، میں ان کی خدمت میں یہ رقم بطور نذرانہ عقیدت پیش کرنا چاہتا ہوں تاکہ وہ اس کو کسی کار خیر میں صرف کریں اور مجھے نہیں معلوم کہ وہ حضرت کہاں ٹھہرے ہوئے ہیں، مسلم بن عوسجہ نے کہا مسجد میں اور لوگ بھی تھے تم نے ان سے یہ کیوں نہیں

کہا مجھ سے کیوں کہہ رہے ہو؟ اس نے کہا۔ آپ کے چہرے پر خیر و برکت کے آثار یہ بتا رہے ہیں کہ آپ یقیناً ان کے دوستوں میں سے ہیں اس لیے میں نے آپ سے پوچھا ہے، خدا را آپ مجھے اس سعادت سے محروم نہ کریں اور ان کا پتہ ضرور بتادیں۔

غرض مسلم بن عوسجہ پر اس کی پرفریب گفتگو اثر کر گئی اور انہوں نے یقین کر لیا کہ یہ واقعی اہل بیت کا محب و معتقد ہے۔ دوسرے دن وہ اس کو حضرت مسلم کے پاس لے گئے اور اس کی عقیدت مندی کی خود توثیق بھی کر دی۔ اس نے تین ہزار درہم نذر پیش کر کے بیعت کی بیعت کے بعد وہ بڑی عقیدت سے روزانہ آپ کی خدمت میں صبح سب سے پہلے آتا اور رات کو سب سے بعد جاتا اور جو کچھ دیکھتا سنتا اس کی پوری رپورٹ ابن زیاد تک پہنچا دیتا۔ آپ نے وہ تین ہزار درہم ابو ثمامہ صاندی کو دیے کہ ان سے ہتھیار خریدو۔

ہانی کی گرفتاری

ہانی بن عروہ کوفہ میں ایک مقتدر شخصیت تھے اور ابن زیاد کے ساتھ ان کے پہلے کچھ تعلقات بھی تھے۔ حضرت مسلم کے آنے سے پہلے وہ ابن زیاد کے پاس جانے و رہنے رہے۔ جب سے حضرت مسلم ان کے ہاں آئے اس دن سے انہوں نے بیماری کا بہانہ کر کے آنا جانا اور ملنا چھوڑ دیا تھا۔ ادھر ابن زیاد کو سب حالات معلوم ہو چکے تھے ایک دن اس کے پاس محمد بن اشعث (جعدہ کا بھائی جس نے امام حسن کو زہر دیا تھا) اور اسماء بن خارجہ آئے۔ ابن زیاد نے ان سے پوچھا ہانی کا کیا حال ہے؟ انہوں نے کہا بیمار ہیں؟ ابن زیاد نے کہا مجھے معلوم ہوا ہے کہ وہ اچھا بھلا ہے اور سارا دن اپنے دروازہ پر بیٹھا رہتا ہے۔ تم جاؤ اور اس سے کہو کہ اطاعت اور ملاقات دونوں ضروری ہیں انہیں ترک نہ کرے، وہ گئے اور جا کر کہا کہ ابن زیاد کو اطلاع ملی ہے کہ آپ اچھے بھلے ہیں اور سارا دن اپنے دروازہ پر بیٹھے رہتے ہیں اور ملاقات کو نہیں آتے ان کو کچھ بدگمانی سی ہو گئی ہے تو آپ ابھی ہمارے ساتھ چلیں تاکہ صفائی ہو جائے اور بدگمانی دور ہو جائے۔ ہانی اندر گئے اور حضرت مسلم سے یہ بات کی اور تیار ہو کر آگئے اور ان کے ساتھ چلے گئے۔ دار الامارت کے اندر پہنچ کر ابن زیاد کو سلام کیا مگر اس نے جواب نہ دیا۔ ہانی اس خلاف

معمول سلوک پر متعجب ہوئے اور دل میں کھٹکا اور خوف محسوس کیا کچھ دیر تک اسی طرح کھڑے رہے۔ ابن زیاد نے کہا ہانی یہ کیسی بات ہے کہ تم نے مسلم بن عقیل کو اپنے گھر میں چھپا رکھا ہے اور روزانہ تمہارے گھر میں امیر المؤمنین یزید کی حکومت کے خلاف منصوبے بنتے رہتے ہیں اور ہتھیار خریدے جاتے ہیں اور لوگوں سے جنگ کرنے پر معیت لی جاتی ہے؛ ہانی نے کہا یہ بالکل غلط ہے۔ ابن زیاد نے اسی وقت اس جاسوس معقل کو طلب کیا وہ آگیا تو کہا اس کو پہچانتے ہو؟ معقل کو دیکھ کر ہانی کے ہوش اڑ گئے۔ اب وہ سمجھے کہ یہ ظالم عقیدت و محبت کے پس پردہ دشمنی اور جاسوسی کر رہا تھا۔ اس عینی شاہد کے ہوتے ہوئے انکار کی گنجائش نہ تھی اس لیے انہوں نے اقرار کر کے صاف صاف بیان کر دیا کہ خدا کی قسم میں نے مسلم کو بلایا نہیں اور نہ انہوں نے مجھے اطلاع دی تھی کہ میں تمہارے گھر آ رہا ہوں۔ اچانک جب وہ میرے دروازہ پر آ گئے اور مجھ سے پناہ طلب کی تو مجھے شرم آئی کہ خاندان رسالت کے ایک فرد کو گھر سے نکال دوں۔ اب میں تم سے پکا وعدہ کرتا ہوں اور جیسی ضمانت تم چاہو پیش کر دیتا ہوں، میں ابھی جا کر ان کو اپنے گھر سے نکال دیتا ہوں تاکہ جہاں ان کی مرضی ہو وہ چلے جائیں اور پھر تمہارے پاس واپس آجاتا ہوں مجھے اتنی دیر کیلئے عہد نہ کرو کہ تم مسلم کو ہمارے حوالے کرو گے۔ ہانی نے کہا خدا کی قسم میں اپنے اس مہمان کو جس کو میں پناہ دے چکا ہوں قتل کے لیے کبھی تمہارے حوالے نہ کروں گا۔ ابن زیاد نے کہا تمہیں حوالے کرنا ہو گا ہانی نے کہا خدا کی قسم میں تمہارے حوالے نہیں کروں گا۔ تکرار سے جب بات بڑھنے لگی تو مسلم بن عمرو ابابلی اٹھا اور کہا خدا امیر کا بھلا کرے ذرا مجھے ہانی سے گفتگو کا موقعہ دیا جائے؛ ابن زیاد نے اجازت دی تو ابابلی، ہانی کو لے کر ایک طرف کچھ فاصلے پر کھڑا ہو گیا کہ ابن زیاد دونوں کو دیکھ رہا تھا۔ ابابلی نے ہانی کو بہت سمجھایا کہ تم مسلم کو امیر کے حوالے کر دو اور انکار کر کے اپنی جان اور اپنی قوم کو ہلاکت میں نہ ڈالو۔ امیر نے ان کو قتل کریں گے اور نہ ان کو ضرر پہنچائیں گے۔ ہانی نے کہا اس میں میری سخت ذلت اور رسوائی ہے، ابابلی نے کہا کوئی ذلت نہیں ہے۔ ہانی نے کہا اب تو میں خود بھی باہمت و طاقت ہوں اور میرے اعوان و انصار بھی بہت موجود ہیں، خدا کی قسم اگر میں تنہا ہوتا اور میرا کوئی یار و مددگار نہ ہوتا تو بھی میں پناہ دیے ہوئے مہمان کو دشمن کے حوالے نہ کرتا۔ ابابلی

کو مجبور کر رہا اور قسمیں دے رہا تھا مگر ہانی برابر انکار کر رہے تھے۔ ابن زیاد یہ دیکھ کر بے تاب ہو گیا اور باہلی سے کہنے لگا اسے میرے پاس لاؤ۔ چنانچہ ہانی کو اس کے پاس لے گئے اس نے غضب ناک ہو کر ہانی سے کہا مسلم کو میرے حوالے کر دو ورنہ میں تمہاری گردن مار دوں گا۔ ہانی نے کہا پھر تو تمہارے ارد گرد بھی چمکتی ہوئی تلواریں ہوں گی۔ یہ سن کر ابن زیاد نے ہانی کے منہ پر پے در پے ڈنڈے مارے کہ ہانی کی ناک پھٹ گئی اور ابرو کی ہڈی ٹوٹ گئی۔ اور کپڑے خون میں لت پت ہو گئے۔ ہانی نے ایک سپاہی کی تلوار کے قبضہ پر ہاتھ ڈالا مگر اس نے زور سے چھڑا لیا۔ ابن زیاد نے کہا اب تو تو نے اپنا خون بھی ہمارے لیے مباح کر دیا۔ پھر حکم دیا کہ ان کو ایک کمرے میں بند کرو اور پہرا بٹھا دو۔ اسماء بن خارجہ اٹھے اور ابن زیاد سے کہا اودغابازان کو چھوڑ دے تو نے ہمیں حکم دیا تھا کہ ہم انہیں تیرے پاس لائیں۔ جب ہم سے آئے تو تو نے ان کا منہ توڑ دیا اور ان کا خون بہایا اور ان کے قتل کرنے کو بھی کہہ رہا ہے۔ ابن زیاد نے کہا اس کو بھی پکڑو اور مارو چنانچہ سپاہیوں نے ان کو بھی بہت مارا پیٹا اور پھر ان کو بھی قید کر دیا۔ محمد بن اشعث نے کہا کہ امیر جہ پھ بھی کرے ہم تو اس پر راضی ہیں۔

شہر میں یہ افواہ اڑ گئی کہ ہانی قتل کر دیے گئے اس افواہ کو سن کر ہانی کے قبیلہ ولے ہزاروں کی تعداد میں انتقام انتقام کا نعرہ لگاتے ہوئے آئے اور انہوں نے نصر امارات کا محاصرہ کر لیا اس قبیلہ کے سردار عمر بن الحجاج نے پکار کر کہا میں عمر ابن الحجاج ہوں اور میرے ساتھ قبیلہ مذحج کے شہ شوار ہیں ہم نے کبھی اطاعت سے انحراف نہیں کیا اور نہ جماعت سے علیحدگی اختیار کی ہے پھر ہمارے سردار کو قتل کر دیا گیا ہے۔ ہم انتقام لیں گے۔ سب نے پھر انتقام انتقام کے نعرے بلند کیے۔ ابن زیاد اس نازک صورت کو دیکھ کر بہت گھبرایا۔ اس نے قاضی شریح سے کہا آپ ہانی کو اپنی آنکھوں سے پہلے دیکھ لیں اور پھر ہانی کے قبیلہ والوں سے کہہ دیں کہ وہ زندہ ہے اور قتل کی افواہ غلط ہے۔

قاضی صاحب ہانی کو دیکھنے گئے۔ ہانی اپنے قبیلہ کے لوگوں کا شور و ہنگامہ سن رہے تھے انہوں نے قاضی صاحب کو دیکھ کر کہا یہ آوازیں میرے قبیلہ کے لوگوں کی ہیں۔ آپ ان سے میرا

لے ہانی کو یقین تھا کہ اس کا قبیلہ ضرور اس کی مدد کو نکلے گا۔ ۱۲

حال بتا کر صرف اتنا کہہ دیں کہ اگر دس آدمی بھی اس وقت اندر آجائیں تو میں چھوٹ سکتا ہوں۔ اس وقت بھی ان کا خون بہہ رہا تھا۔ قاضی صاحب باہر آئے تو ابن زیاد نے اپنا ایک خاص جاسوس حمید بن بکر احمری ان کے ساتھ کر دیا اور کہا آپ لوگوں سے صرف اتنا کہیں کہ ہانی زندہ ہے۔ قاضی صاحب فرماتے ہیں خدا کی قسم! اگر وہ جاسوس میرے ساتھ نہ ہوتا تو میں ہانی کا پیغام ضرور ان کے قبیلہ تک پہنچا دیتا۔ غرض قاضی صاحب نے لوگوں کے سامنے آکر کہا کہ ہانی زندہ ہے۔ اس کے قتل کی خبر جو تم تک پہنچی ہے وہ غلط ہے۔ قاضی صاحب کی شہادت سن کر ان لوگوں نے کہا اگر وہ قتل ہیں کسے گئے تو خدا کا شکر ہے اور سب منتشر ہو گئے۔

ادھر حضرت مسلم نے عبداللہ بن حازم کو قصر امارت کی طرف بھیجا کہ جاؤ دیکھ کر آؤ ہانی پر کیا گزری انہوں نے جا کر حالات معلوم کیے اور حضرت مسلم کو آکر بتایا کہ ابن زیاد نے ہانی کو مار مار کے زخمی کر دیا ہے اور اب وہ قید میں ہیں۔ ہانی کے قبیلہ کی عورتیں اس وقت فریاد و واویلا کر رہی تھیں۔ حضرت مسلم نے عبداللہ بن حازم سے کہا یا ہذا صومرا امت پکار کر اپنے مددگاروں کو جمع کرو۔ جو ہی انہوں نے پکارا تو وہ چار ہزار افراد جو خاص محبان اہل بیت تھے اور ارد گرد کے مکانوں میں چھپے ہوئے اسی وقت کے انتظار میں تھے فوراً نکل آئے۔ ان کی آن میں یہ نعرہ پورے کوفہ میں گونج گیا اور وہ سب لوگ جنہوں نے حضرت مسلم کے ہاتھ پر بیعت کی تھی جمع ہو گئے۔ اٹھارہ ہزار آدمیوں کے ساتھ حضرت مسلم آگے بڑھے اور قصر امارت کو گھیر لیا اور لوگ بھی آکر محاصرین کے ساتھ شریک ہوتے گئے یہاں تک کہ چالیس ہزار ہو گئے اور یہ سب ابن زیاد اور اس کے باپ کو برا بھلا کہہ رہے تھے۔

ابن زیاد کے پاس اس وقت صرف پچاس آدمی تھے۔ تیس پولیس کے افراد اور بیس روٹے کوفہ۔ ان کے علاوہ اور کوئی طاقت مدافعت کے لیے نہ تھی۔ وہ سخت گھبرایا اور اس نے قصر امارت کا دروازہ بند کر دیا۔

وہ وقت ایسا تھا کہ اگر حضرت مسلم حملہ کرنے کا حکم دے دیتے تو اسی وقت قصر امارت پر قبضہ ہو جاتا اور ابن زیاد اور اس کے ساتھیوں کو جان بچانے کے لیے کوئی راہ نہ ملتی اور یہی لشکر سیلاب کی طرح آگے بڑھتا اور بیزید کے اقتدار کو تنکے کی طرح بہا کر لے جاتا۔ مگر آپ

نے حملے کا حکم نہ دیا۔

اگرچہ یزید و ابن زیاد کی عداوت اظہر من الشمس تھی مگر پھر بھی آپ نے احتیاط کو ہاتھ سے نہ جانے دیا اور اس انتظار میں رہے کہ پہلے گفتگو سے حجت کر لی جائے۔ شاید کوئی صلح کی صورت پیدا ہو جائے اور مسلمانوں میں کشت و خون نہ ہو۔ لیکن یہ انتظار دشمن کے لیے بڑا مفید ثابت ہوا۔ اس نے اس سے فائدہ اٹھایا اور ان اشرف کوفہ سے کہا جو اس کے پاس تھے کہ تم لوگ قصر امارت کی چھت پر چڑھ کر اپنے اپنے قبیلہ کے لوگوں کو میری اور یزید کی حمایت میں انعام و اکرام کا طمع و لالچ دلاؤ اور نافرمانی کرنے پر انعام و احسان سے محروم رہنے اور سخت سزا پانے کا خوف دلاؤ اور ان کو یہ بتاؤ کہ یزید کی فوجیں شام سے روانہ ہو چکی ہیں جو پہنچنے ہی والی ہیں۔ پھر تم سمجھ لو کہ تمہارا کیا حال ہو گا۔ غرض جس طرح بھی ہو سکے ان کو مسلم سے الگ کر دو۔ چنانچہ کثیر بن شہاب الحارثی۔ محمد بن اشعث۔ ققاع بن شور الذہلی۔ شبث بن بعی تمیمی۔ حجار بن الجسر العجلی۔ ثمر بن ذی الجوشن ضبابی وغیرہ نے قصر امارت کی چھت پر کھڑے ہو کر لوگوں سے کہنا شروع کیا۔

”لوگو! اپنے گھروں کو واپس چلے جاؤ۔ شر اور فساد نہ پھیلاؤ۔ خود کو ہلاکت میں نہ ڈالو۔“

امیر المؤمنین یزید کی فوجیں شام سے کوفہ کے لیے روانہ ہو چکی ہیں تم کس طرح ان کا مقابلہ

سکو گے۔ امیر ابن زیاد نے خدا سے عہد کر لیا ہے کہ اگر تم اسی وقت واپس نہ ہوئے اور جنگ پر

آمادہ رہے تو وہ تم سے بہت بڑا سلوک کرے گا اور سخت ترین سزائیں دے گا۔ تمہارے بچوں

کو قتل کرے گا۔ تمہارا مال لوٹ لے گا۔ تمہاری جائیدادیں ضبط کر لے گا۔ تم لوگ اپنے انجام

پر نظر ڈالو اور اگر تم اطاعت کرو گے تو وہ تمہیں اعزازات اور انعامات دے گا۔ تم

اپنے اور ہمارے حال پر رحم کرو اور اپنے گھروں کو واپس چلے جاؤ۔“

اشرف کوفہ کی خوف زدہ کر دینے والی تقریروں سے متاثر ہو کر لوگ متفرق اور منتشر ہونے

لگے عورتوں اور مردوں نے اپنے بھائیوں اور بیٹوں کو بلا بلا کر سمجھانا اور ساتھ چھوڑنے پر مجبور کرنا

شروع کر دیا۔ لوگ جانے لگے۔ دس ادھر سے دس ادھر سے۔ اس طرح لوگ ساتھ چھوڑتے گئے

یہاں تک کہ مغرب کی نماز کے وقت تک صرف تیس آدمی حضرت مسلم کے ساتھ رہ گئے۔

جب آپ نے اپنے حامیوں کی یہ غداری اور بدعہدی دیکھی تو بہت مایوس ہوئے۔ نماز کے

بعد ان تیس آدمیوں کے ساتھ آپ کندہ کے محلہ کی طرف چلے۔ اس محلہ تک پہنچتے پہنچتے یہ تیس آدمی بھی ایک ایک کر کے ساتھ چھوڑ گئے اور حضرت مسلم تنہا رہ گئے۔ کس میسرسی کا عالم ہے۔ جس محب کے دروازے پر جاتے ہیں دروازہ بند پاتے ہیں۔ بھرے شہر میں کوئی محفوظ جگہ نظر نہیں آتی جہاں رات گزار سکیں۔

نہ مولے نہ شفقتے نہ ہم دے دارم حدیث دل بکہ گویم عجب غمے دارم
اللہ اللہ یہ مسلم تھے وہ پیارے مہمان کس قدر حرج تمناؤں سے بلوایا یہاں
جن سے کہیں معیتیں کتنے کیے عہد و پیمان آج وہ تنہا ہیں رخصت ہوئے ہمدرد کہاں
ہائے جاتی ہی رہی شرم و حیا کوفہ کی
ہائے رخصت ہوئی بالکل ہی وفا کوفہ کی

آج کوفہ کے مقفل ہوئے سب دروازے آج کوفہ کے مکانات بھی سب بند ہوئے
آج روپوش ہیں مسلم کو بلانے والے آج سب چھپ گئے کوفہ کے گھرنے والے
ایک ہی شب میں ہوئی ساری محبت کا نور
آزمائش جو ہوئی ہو گئی الفت سب دور

آہ! یہ اہل کوفہ وہی محبان اہل بیت اور شیعیان علی تھے جنہوں نے سیکڑوں خطوط اور وفود بھیج کر اور بے پناہ عقیدت و محبت کا اظہار کر کے بلایا تھا۔ یہ وہی تھے جنہوں نے بڑی بڑی قسمیں کھا کھا کے بیعت کی تھی کہ جان و مال قربان کر دیں گے مگر آپ کا ساتھ نہیں چھوڑیں گے اور آج یہ حالت ہے کہ معمولی دھمکیوں سے مرعوب ہو کر اور دنیا کے مال و زر کے لالچ میں آکر ساتھ چھوڑ گئے۔ اندر گھس کر دروازے بند کر لیے اور خاندان رسالت کے چشم و چراغ حضرت امام عالی مقام کے نائب اور بھائی عالم غربت و مسافرت میں سخت پریشان ہیں کہ صبر جائیں۔ اس پریشانی کے ساتھ ایک اور تصور جو دل کو تڑپا رہا تھا وہ یہ کہ میں نے تو حضرت امام حسین کو خط لکھ دیا ہے اور تشریف آوری کی پر زور التجا کی ہے یقیناً امام میری التجا و نہیں فرمائیں گے اور ضرور مع اہل و عیال تشریف لے آئیں گے تو ان کو فیوں کی بے وفائی کی وجہ سے ان پر کیا کیا مصائب آئیں گے۔

۵ نہ قاصدے کہ سلامی بہ نرزد یار برد
 قتادہ ایم بہ شہر غریب دیارے نیست
 ۶ نہ محرمے کہ پیامے بان دیار برد
 غم ہی حضرت مسلم کو بہت کافی تھا
 کہ قصہ زغریبی بہ شہر یار برد
 درو سینہ میں اٹھا دل نے بہ صدر رخ کہا
 اتنے میں آگئے یاد ان کو امام الشہدا
 تو نے افسوس کہ حضرت کو ہے نامہ لکھا
 حال سب ان کی محبت کا ہے لکھا اس میں
 مٹھن ہو گئے ہوں گے مری باتوں سے امام
 چل پڑے ہوں گے مع اہل کے وہ شاہ امام

آہ پنچیں گے یہاں ان کو مصائب و بلا

کتنا ہو گا نہ خبر ان پہ یہاں جو رجوا

حضرت مسلم ان تصورات میں کھوٹے ہوئے انتہائی پریشانی کے عالم میں تھے کہ ایک عورت طوعہ نامی اپنے مکان کے دروازے پر بیٹھی نظر آئی وہ اپنے بیٹے کے انتظار میں تھی، آپ نے اس سے پانی مانگا۔ اس نے پانی لا کر دیا آپ نے پیا وہ برتن اندر رکھ کر پھر باہر آئی تو آپ کو وہیں بیٹھ پا کر کہا اے اللہ کے بندے کیا تو نے پانی نہیں پی لیا؟ آپ نے فرمایا ہاں پی لیا ہے! کہنے لگی تو اب اپنے گھر جاؤ؟ آپ خاموش رہے اس نے یمن بار بھی کہا پھر آپ خاموش رہے تو اس نے کہا آپ کا رات کے وقت میرے دروازے پر بیٹھنا مناسب نہیں میں کہتی ہوں اپنے گھر جاؤ۔ آپ نے فرمایا اس شہر میں میرا کوئی گھر اور ٹھکانا نہیں ہے ایک مسافر ہوں اور اس وقت سخت مصیبت میں مبتلا ہوں۔ ایسے میں کیا تم میرے ساتھ کوئی نیکی کر سکتی ہو؟ شاید میں کسی وقت اس کا بدلہ دے سکوں ورنہ اللہ تعالیٰ اور اس کا رسول صلی اللہ علیہ وسلم تمہیں اس کا اجر دیں گے۔ اس نے کہا کس قسم کی نیکی؟ فرمایا میں مسلم بن عقیل ہوں۔ کوفہ والوں نے میرے ساتھ غداری کی ہے مجھے دھوکا دیا اور سب نے میرا ساتھ چھوڑ دیا ہے اور اب میں جس حال میں ہوں تم دیکھ رہی ہو۔ کوئی جگہ میرے لیے ایسی نہیں جہاں میں رات گزار سکوں؟ اس نے کہا آپ مسلم بن عقیل ہیں؟ فرمایا ہاں! اس خدا ترس نیک عورت نے آپ کو اندر بلا لیا اور اپنے مکان کے ایک کمرے میں فرش بچھا دیا۔ آپ اس پر بیٹھ گئے۔ اس نے کھانا پیش کیا آپ نے کھایا نہیں

اور اس کو دعائیں دیں۔

ادھر جب ابن زیاد کو معلوم ہوا کہ تمام اہل کوثر مسلم کا ساتھ چھوڑ گئے اور اب کوئی ان کے ساتھ نہیں رہا تو اس نے اعلان کیا کہ جس نے مسلم کو اپنے گھر میں پناہ دی اس کے لیے امان نہیں اور جو ان کو گرفتار کر کے لائے یا گرفتار کرائے اسے انعام دیا جائے گا۔ اس اعلان کے بعد اس نے رئیس الشرطہ (آئی جی پولیس) حصین بن نمیر کو حکم دیا کہ شہر کی ناکہ بندی کر کے گلی کوچوں میں آدمی مقرر کرو اور گھر گھر کی تلاشی لو اور خبردار یہ شخص (مسلم) کسی راستے اور کسی طریقے سے بھی جانے نہ پائے۔ اگر یہ شخص کسی طرح نکل گیا اور تم اس کو گرفتار کر کے میرے پاس نہ لائے تو تمہاری بھی خیر نہیں۔

ادھر کچھ دیر کے بعد اس عورت کا دلہنہ لڑکا جس کی وہ منتظر تھی آگیا۔ جب اس نے اپنی ماں کو بار بار اس کمرے میں آتے جاتے دیکھا تو سبب پوچھا۔ بڑھیا نے پہلے تو چھپایا لیکن جب بیٹے نے بہت زیادہ اصرار کیا تو رازداری کا عہد و پیمانہ لے کر بتا دیا۔ یہ لڑکا شرابی اور آوارہ قسم کا تھا۔

ابن زیاد کے اس اعلان پر وہ ظالم لڑکا دل ہی دل میں خوش ہو ہاتھا اور حصول انعام کا لالچ اس کے دل میں ایسا پیدا ہوا کہ رات کاٹنی مشکل ہو گئی۔ صبح ہوتے ہی وہ گھر سے نکلا اور جب کہ عبدالرحمن بن محمد بن اشعث کے پاس گیا۔ ابن اشعث ابن زیاد کے پاس قصر امارت میں تھا عبدالرحمن نے اپنے باپ ابن اشعث کو ایک طرف بلا کر سب بات بتادی اور ابن اشعث نے ابن زیاد کو بتا دیا۔ اس طرح ابن زیاد کو حضرت مسلم کا پتہ چل گیا۔

ابن زیاد نے اسی وقت ابن اشعث سے کہا کہ ابھی جاؤ اور مسلم کو گرفتار کر کے میرے پاس لاؤ اور عمرو بن عبید اللہ بن عباس السلمی کو بنوقیس کے ستر یا اسٹی آدمی سے کہ اس کے ہمراہ کر دیا انہوں نے اس بڑھیا کے مکان پر پہنچ کر احاطہ کر لیا اور آپ کو گرفتار کرنے کے لیے چند آدمی تلواریں لے کر اندر داخل ہوئے۔ آپ نے ان کا مقابلہ کیا اور ان کو باہر نکال دیا۔ انہوں نے پھر اندر گھس کر سخت حملہ کیا۔ آپ نے نہایت شجاعت و بہادری کے ساتھ ان سب کا مقابلہ کیا اور ان کو پھر نکال باہر کیا اسی طرح آپ ان سب کا ڈٹ کر مقابلہ کر رہے تھے یہاں تک کہ ان کے بہت سے آدمی زخمی ہو گئے۔ اتنے میں بکیر بن جمران امیری نے آپ کے چہرے

پر ایسا وار کیا کہ اوپر اور نیچے کا ہونٹ کٹ گیا اور سامنے کے دو دانت ٹوٹ گئے۔ حضرت مسلم نے اس کے سر پر تلوار ماری جس سے اس کا سر بھٹ گیا دوسرا وار اس کے کندھے پر ایسا کیا کہ آپ کی تلوار اس کے سینے تک اتر گئی۔

جب ان لوگوں نے آپ کی شجاعت و بہادری کا عالم دیکھا تو آپ کی تلوار خون خوار اور ضرب حیدری سے بچنے کے لیے کچھ تو باہر بھاگ گئے اور کچھ مکان کی چھت پر چڑھ گئے اور اوپر سے آپ پر سنگ باری کرنے اور لکڑیاں جلا جلا کر پھینکنے لگے جب آپ نے ان کی یہ بزدلانہ طرزِ لڑائی دیکھی تو تلوار لیے ہوئے مکان سے باہر گلی میں آگئے اور ان لوگوں سے لڑنے لگے جو باہر تھے۔

سر میدانِ عجب جوشِ جہادِ مردِ میدانِ تھا
 حلالِ ہاشمی زورِ یدِ اللہی نمایاں تھا
 بڑھا خنجر بکفت جب یہ برادرِ زادہ حیدر
 مقابل چند ساعت بھی نہ ٹھہری فوجِ غارت گر
 دکھائی بزدلوں نے پیٹھ ہوئے مفزور آگے سے
 لپک کر بکبر بن حمران نے یک بار پیچھے سے
 کیا تلوار کا اک وار اس شدت سے چہرہ پر
 کٹا جبراً گرے دو دانت فوراً ٹوٹ کر باہر
 سان و تیغ سے ٹکڑے اڑائے نامرادوں کے
 دکھایا جوشِ حق چھلکے چھڑائے بدنہادوں کے

محمد بن اشعث نے جب آپ کی شجاعت اور اپنے ساتھیوں کی بزدلی و کمزوری دیکھی تو پُر فریب چال چلی اور آگے بڑھ کے کہنے لگا کہ کیلے کب تک مقابلہ کرو گے خواہ مخواہ اپنے آپ کو ہلاکت میں نہ ڈالو۔ سنو آپ کے لیے امان ہے۔ ہم لوگ آپ کے ساتھ لڑنے کے لیے نہیں آئے تھے اور نہ یہ چاہتے ہیں کہ آپس میں تلوار چلے۔ مقصد صرف یہ ہے کہ آپ ابن زیاد کے پاس تشریف لے چلیں تاکہ گفتگو کے ذریعے معاملہ طے ہو جائے مگر آپ یہ اشعار پڑھتے ہوئے

برابر آگے بڑھتے جا رہے تھے۔

أَقْسَمْتُ لَا أَقْتُلُ الْأَحْرَاءَ وَإِنْ رَأَيْتُ الْمَوْتَ شَيْئًا تُكْرَهُ
كُلُّ أَمْرِي يَوْمًا مَلَأَ سِتْرًا وَمِخْلَطُ الْبَارِدِ سُخْنًا مُرًّا
رَدَّ شُعَاعُ الشَّمْسِ فَاسْتَقْرَأَ أَخَافُ أَنْ أَكْذِبَ أَوْ أُغْتَرَا

میں نے قسم کھانی ہے کہ سوائے شریف اور آزاد کے کسی کو قتل نہ کروں گا۔ اگرچہ میں دیکھتا ہوں موت کو ایک سخت نامرغوب چیز، شخص کو ایک نہ ایک دن ضرور سختی و مصیبت کا سامنا کرنا پڑتا ہے اور ٹھنڈا میٹھا، گرم و تلخ سے ضرور مخلوط ہوتا ہے۔ جب آفتاب کی چمکتی ہوئی شعاع (جیسی حقیقت) کو رد کیا گیا ہے پھر ثابت رہنا (کیسے ہو سکتا ہے) مجھے اندیشہ ہے کہ مجھ سے جھوٹ کہا جائے گا یا مجھے دھوکا دیا جائے گا۔

ابن اشعث نے یقین دلایا کہ آپ کے ساتھ نہ کوئی جھوٹ بولے گا نہ دھوکا و فریب کرے گا۔ نہ کوئی آپ کو مارے گا اور نہ قتل کرے گا۔ یہ سب آپ کی برادری کے لوگ ہیں۔ حضرت مسلم لڑتے لڑتے زخموں سے چور چور ہو چکے تھے اور مزید مقابلہ کی طاقت باقی نہ رہی تھی اس لیے اسی مکان کی دیوار سے ٹیک لگا کر کھڑے ہو گئے اور فرمایا میرا ارادہ بھی جنگ نہیں جب میرے ساتھ چالیس ہزار تھے اور ہم نے دارالامارت کا محاصرہ کیا ہوا تھا اس وقت بھی میں نے جنگ نہیں کی اور اسی انتظار میں رہا کہ گفتگو کے ذریعے مصالحت کی کوئی شکل پیدا ہو جائے اور خون ریزی نہ ہو۔

ابن اشعث نے فریب آکر کہا۔ آپ کے لیے امان ہے۔ فرمایا میرے لیے امان ہے؟ ابن اشعث اور سب نے کہا آپ کے لیے امان ہے، لیکن عمرو بن عبید اللہ السلمی نے اس سے اتفاق نہ کیا۔

غرض اسی حالت میں آپ کو ایک خچر پر سوار کیا گیا اور تلوار آپ سے چھین لی گئی۔ تلوار چھین جانے سے آپ کو اپنی زندگی سے مایوسی ہو گئی، آنکھوں میں آنسو بھر لائے اور فرمایا یہ پہلا دھوکا ہے۔ ابن اشعث نے پھر اطمینان و یقین دلایا کہ آپ کے لیے امان ہے۔ آپ کو کوئی خطرہ پیش نہیں آئے گا۔ آپ نے فرمایا اب امان کہاں اب تو صرف اُمید ہی اُمید ہے

تم نے میری تلوار چھین لی اب میں بے دست و پا ہوں یہ کہہ کر آپ رونے لگے اور انالٹہ وانا الیہ احون پڑھا۔

عمر بن عبید اللہ نے رونے پر طعنہ کرتے ہوئے کہا روتے کیوں ہو؟ جو شخص مدعی حکومت و خلافت ہو کر مخالفین سے ٹکر لے اس کو مصائب سے گھبرا کر رونا نہیں چاہیے؟ آپ نے فرمایا میں اپنے لیے نہیں روتا بلکہ اپنے اہل و عیال اور حسینؑ اور آل حسینؑ کے لیے روتا ہوں، جو تمہارے بلانے پر یہاں آرہے ہیں یہ خیال مجھے رلا رہا ہے کہ ان پر کیا کیا مصیبتیں آئیں گی؟

کہا مسلم نے میں روتا نہیں رونا تو اس کا ہے حسین ابن علی کو میں نے خط لکھ کر بلایا ہے
چلا دنیا سے میں کہہ سے وہ اب چلنے والے ہیں یہ رونا ہے کہ احکام قضا کب ٹلنے والے ہیں
مجھے آتا ہے رونا اس قیامت خیز منظر پر مصیبت آئے گی میری بدولت آل اطہر پر

آپ نے محمد بن اشعث سے کہا میں دیکھتا ہوں کہ تھوڑی دیر کے بعد تم اپنی دی ہوئی امان کو پورا کرنے میں عاجز ہو جاؤ گے۔ بہر حال ہمارے ساتھ اتنا سلوک تو کر دو کہ کسی طرح حضرت امام عالی مقام حسینؑ کے پاس میرے یہ حالات اور پیغام بھیج دو کہ محبان اہل کوفہ نے میرے ساتھ غداری و دھوکا کیا ہے یہ وہی اہل کوفہ ہیں جن سے چھٹکارا حاصل کرنے کے لیے آپ کے والد ماجد موت یا قتل کی آرزو کرتے تھے یہ جھوٹے ہیں ان کے پاس ہرگز نہ آئیں بلکہ اپنے اہل بیت کے ساتھ واپس چلے جائیں، ابن اشعث نے کہا خدا کی قسم میں ضرور ایسا کروں گا چنانچہ اس نے یہ وعدہ پورا کیا کما سیتی۔

ابن اشعث حضرت مسلم کو لیے ہوئے قصر امارت کے پاس پہنچا آپ کو دروازے کے پاس چھوڑ کر خود اندر گیا اور ابن زیاد سے سارا حال بیان کیا اور کہا کہ میں نے ان کو امان دی ہے ابن زیاد نے کہا تم امان دینے والے کون ہو؟ میں نے تمہیں صرف گرفتار کرنے کے لیے بھیجا تھا امان دینے کے لیے نہیں؟ ابن اشعث دم بخود ہو گیا۔

حضرت مسلم بہت پیاسے تھے آپ نے قصر امارت کے دروازہ پر ٹھنڈے پانی کا ایک گھڑا دیکھ کر فرمایا مجھے اس میں سے پانی پلا دو؟ مسلم ابن عمر و الباہلی نے کہا دیکھتے ہو کیسا ٹھنڈا پانی ہے مگر خدا کی قسم تمہیں اس میں سے ایک بوند بھی نہ دیں گے اب تو تمہاری قسمت میں جہنم کا کھوتا

ہوا پانی ہی ہے آپ نے فرمایا تو کون ہے؟ اس نے کہا میں وہ ہوں جس لے حق کو پہچانا جب کہ تم نے اسے ترک کر دیا۔ میں وہ ہوں جس نے امت مسلمہ اور امام کی خیر خواہی کی جب کہ تم نے نافرمانی اور سرکشی کی (معاذ اللہ) میں مسلم بن عمر و الباہلی ہوں، آپ نے فرمایا خدا کرے تیری ماں تجھے روئے تو کیسا ظالم اور سنگ دل ہے۔ اے باہلہ کے بچے تو مجھ سے زیادہ نازِ حمیم اور ماجیم کا مستحق ہے۔

عمارہ بن عقبہ کو آپ کی حالت پر ترس آیا اس نے اپنے غلام کو بھیجا وہ ٹھنڈے پانی کی ایک مٹکی اور کٹورا لایا۔ کٹورا بھر کر آپ کو دیا جوں ہی آپ نے اس کو منہ لگایا اس میں آپ کے منہ سے خون گرا اور وہ سارا پانی خون ہو گیا۔ غلام نے دوسری مرتبہ کٹورا بھر کر دیا وہ بھی خون سے بھر گیا۔ تیسری مرتبہ پھر دیا جب پینے لگے تو سامنے کے دو دانت مبارک جو منہ میں اٹکے ہوئے تھے وہ کٹورے میں آ رہے۔ آپ نے فرمایا الحمد للہ میرے مقدر میں اب دنیا کا پانی نہیں ہے اس کے بعد آپ کو اسی تشنہ لہی کی حالت میں جب کہ آپ کا منہ اور کپڑے خون میں لت پت تھے ابن زیاد کے پاس لے گئے۔ آپ نے قاعدہ کے مطابق اس کو سلام نہ کیا ایک سپاہی بولا کیا تم امیر کو سلام نہیں کرتے؟ فرمایا اگر امیر مجھے قتل کرنا چاہتا ہے تو پھر اس پر میرا سلام نہیں اور اگر قتل کا ارادہ نہیں تو پھر اس پر بہت سے سلام ہوں گے۔ ابن زیاد نے کہا بلا شبہ میں تمہیں ضرور قتل کروں گا۔ فرمایا واقعی؟ ابن زیاد نے کہا ہاں! فرمایا اچھا پھر مجھے اتنی مہلت دو کہ میں اپنی قوم کے کسی شخص کو کچھ وصیت کر لوں؟ کہا ہاں کر لو؟ آپ نے عمرو بن سعد سے فرمایا میرے تمہارے درمیان قربت ہے اس لیے میں تم سے تخلیہ میں کچھ کہنا چاہتا ہوں، ابن سعد نے انکار کر دیا۔ ابن زیاد نے ابن سعد سے کہا تمہیں اپنے ابن عم کی بات سننے سے انکار نہیں کرنا چاہیے۔ ابن سعد اٹھ کر آپ کے ساتھ ایک طرف چلا گیا۔ آپ نے فرمایا میں نے کوفے میں فلاں شخص سے سات سو درہم قرض لے کر اپنی ضرورتوں میں صرف کیے ہیں وہ قرض ادا کر دینا اور میرے قتل ہونے کے بعد میری لاش کو دفن کر دینا اور حضرت حسین کے پاس کسی شخص کو بھیج دینا جو ان کو راستے سے واپس کر دے۔

ابن سعد نے ابن زیاد سے ان وصیتوں کے بارے میں پوچھا۔ ابن زیاد نے کہا جو وصیت

قرض سے متعلق ہے اس میں تمہیں اختیار ہے جیسا چاہو کرو۔ حسین کے متعلق یہ ہے کہ اگر وہ یہاں نہیں آئیں گے تو ہم بھی ان کا پیچھا نہیں کریں گے اور اگر وہ یہاں آئے تو پھر ہم انہیں نہیں چھوڑیں گے۔

حضرت مسلم اور ابن زیاد

اس کے بعد ابن زیاد نے حضرت مسلم سے کہا لوگ آپس میں متحد اور متفق تھے تم نے اگر ان میں تفرقہ اور اختلاف پیدا کر دیا اور ان کو ہماری مخالفت پر برا بھلا کہا آپ نے فرمایا ایسا ہرگز نہیں ہے میں اس لیے نہیں آیا بلکہ یہاں کے باشندے یہ کہتے ہیں کہ تمہارے باپ نے ان کے بزرگوں اور صالحین لوگوں کو قتل کیا اور خون ریزی کی اور ان پر قیصر و کسریٰ کی طرح حکومت کی، اس لیے ان لوگوں نے ہمیں بلایا اور ہم یہاں آئے کہ لوگوں سے عدل و انصاف کریں اور کتاب اللہ اور سنت رسول اللہ صلی اللہ علیہ وسلم پر عمل کرنے کی دعوت دیں۔ ابن زیاد یہ سن کر غضب ناک ہو گیا اس نے کہا اوفاسق (معاذ اللہ) تو اور یہ دعویٰ؟ جس زمانہ میں تو مدینہ میں شراب پیا کرتا تھا۔ اس وقت تو مجھے خیال نہ آیا تھا کہ لوگوں میں عدل و انصاف کرنے آئے؟ آپ نے فرمایا کیا میں شراب پیتا تھا؟ خدا کی قسم! خدا تعالیٰ خوب جانتا ہے اور خود تجھے بھی یقین ہے کہ تو جھوٹ بول رہا ہے اور ناپاک اتہام لگا رہا ہے میں ہرگز ایسا نہیں ہوں۔ شراب نوشی کرنے والا اور شرابی کہلانے والا وہ شخص ہے جس نے بے گناہ مسلمانوں کا خون بہایا ہے۔ محض ذاتی عداوت اور غیظ و غصہ سے ان کو قتل کرتا ہے جن کا قتل اللہ نے حرام فرمایا ہے اور اس ظلم و ستم کو اس نے لہو و لعب سمجھ رکھا ہے۔

ابن زیاد نے کہا خدا مجھ کو مارے اگر میں تجھے اس طرح قتل نہ کروں کہ آج تک اسلام میں اس طرح کوئی قتل نہ ہوا ہو۔ فرمایا بے شک اسلام میں ایسی برائیوں اور بدعتوں کے جاری کرنے میں تجھ سے زیادہ کوئی مستحق نہیں۔ ہاں تم مجھے بہت بُری طرح قتل کرنا۔ برے طریقہ سے مثلاً کرنا اور کوئی برائی نہ چھوڑنا کیوں کہ یہ تمہیں زیادہ سزاوار ہے۔ ان تلخ حقائق سے ابن زیاد جھلا اٹھا اور بالکل بے قابو ہو گیا۔ ظالم نے آپ کو اور آپ کے والد ماجد حضرت عقیل کو اور حضرت علی اور

حضرت حسین رضی اللہ عنہم کو گالسیاں دینا شروع کر دیں۔ آپ خاموش رہے اور پھر اس سے کوئی کلام نہ کیا۔

حضرت مسلم کی شہادت

اس کے بعد ابن زیاد نے جلاذوں کو حکم دیا کہ ان کو اس محل کی چھت پر لے جا کر قتل کر دو اور سر اور دھڑ اس طرح نیچے پھینکو کہ ہڈیاں چکنا چور ہو جائیں۔ آپ نے ابن اشعث سے کہا اگر تو لے امان نہ دی ہوئی تو میں اس طرح اس کے قبضے میں نہ آتا۔ اب تو میرے واسطے اپنی تلوار اٹھاؤ بری الذمہ ہو مگر وہ خاموش رہا۔

جلاذ آپ کو بالائے قصر لے گئے، آپ اس وقت تسبیح و تکبیر اور درود و سلام پڑھ رہے تھے اور ساتھ ساتھ یہ بھی کہہ رہے تھے۔

اے اللہ ہمارے اور ان لوگوں کے درمیان تو ہی فیصلہ فرمانے والا ہے جنہوں نے ہم سے جھوٹ بولا اور ہمیں دھوکا دیا اور ہمارا ساتھ چھوڑ کر ذلیل کیا اور پھر ہمیں قتل کیا۔ آپ نے اپنا رخ النور مکہ کی طرف کیا اور فرمایا

اے باد صبا برائے خدا تعالیٰ	بسوی کعبہ ذرا گزر کر
فرزند نبی حسینؑ ہیں واں	تو ان کو تلاش در بدر کر
ان کو میرا سلام پہنچا کر	پھر بیاں حال سر بسر کر
جفائیں اہل کوفہ کی بتانا	اور مرے قتل کی خبر کر
ظالم و بے وفا ہیں یہ کوئی	ان کی باتیں نہ سن حذر کر
اور کہہ دے کہ اے جفا رسیدہ	از بہر خدا نہ رخ ادھر کر

مسلم نے تو تجھ پہ جاں فدا کی

تو کعبے میں بہ عافیت بسر کر

جلاذ نے پے در پے وار کر کے آپ کو شہید کر دیا (انا للہ وانا الیہ راجعون) اور آپ کا

سر اور دھڑ مبارک نیچے پھینک دیا۔

ہانی کی شہادت

حضرت مسلم کی شہادت کے بعد ابن اشعث نے حضرت ہانی کے بارے میں ابن زیاد سے کہا آپ جانتے ہیں کہ ہانی کا مرتبہ اس شہر میں اور اس کی قوم میں کیا ہے اور اس کی قوم جانتی ہے کہ میں اور میرے دو ساتھی اس کو تمہارے پاس لائے تھے ہیں تمہیں خدا کا واسطہ دیتا ہوں کہ میری خاطر اس کو بخش دو ورنہ اس کی قوم کی عداوت و انتقام کا مجھے خوف ہے۔ ابن زیاد نے پہلے تو معاف کر دینے کا وعدہ کیا لیکن مسلم کا خیال کرتے ہی اس کا ارادہ بدل گیا اور اس نے ہانی کی گردن مارنے کا بھی حکم دے دیا۔ چنانچہ اس کے ترکی غلام نے حضرت ہانی کو بھی شہید کر دیا۔

ابن زیاد نے حضرت مسلم اور حضرت ہانی کے سروں کو بیزید کے پاس بھیج دیا اور سب حالات سے مطلع کر دیا۔ حضرت مسلم کی شہادت ذی الحجہ ۶۰ھ کو ہوئی۔

چلنے لگی کچھ ایسی ہوا انقلاب کی کانٹوں میں گھر گئے چمن مصطفیٰ کے پھول
مقصوم مٹنے والوں کو دی ہے خدا نے داد باغ جناں میں بھیج دیا ان کو بنا کے پھول

فرزندانِ مسلم

حضرت مسلم نے دار الامارت کے محاصرہ کے وقت اور بقول بعض طوعہ کے گھر میں قیام کے وقت اپنے دونوں فرزندوں کو قاضی شریح کے یہاں بھیج دیا تھا اور ان کو کہلاوایا تھا کہ ان کو کسی طرح بحفاظت مدینہ النبیؐ پہنچا دینا۔ جب حضرت مسلم شہید ہو گئے۔ قاضی صاحب نے آپ کے دونوں صاحبزادوں کو بلا کر پیار کیا اور بادیہ پرغم ان کے سروں پر ہاتھ پھیرا یہ دیکھ کر انہوں نے کہا چچا جان! آپ کی آنکھوں میں آنسو ہیں اور آپ یوں ہمارے سروں پر ہاتھ پھیر رہے ہیں کہیں ہم یتیم تو نہیں ہو گئے؟ قاضی صاحب کی ہچکیاں بندھ گئیں فرمایا ہاں! پیارے بچو تمہارے ابا جان کو شہید کر دیا گیا ہے! یہ سنتے ہی دونوں شہزادوں پر کوہِ الم ٹوٹ پڑا۔ وابتاہوا غریباہ کہہ کر دونوں ایک دوسرے سے گلے مل کر رونے اور تڑپنے لگے۔ قاضی شریح نے بچوں سے کہا

مجھے ابن زیاد بد نہاد سے تمہارے بارے میں کوئی اچھی امید نہیں اور تمہارا یہاں رہنا خطرے سے خالی نہیں۔ میں چاہتا ہوں کہ کسی طرح تمہاری جان بچ جائے اور تم بحفاظت مدینہ منورہ پہنچ جاؤ۔

عالم غربت میں تمہیں ہو جانے والے نونہالوں پر بے کسی کی انتہا ہو گئی۔ ایک طرف باپ کی جدائی کا غم اور دوسری طرف اپنی جانوں کا خوف۔ چمن رسالت کے یہ پھول مکلا گئے۔

بدر ددل زلب شرع نالہ می شنویم ز سوز جاں جگرویں کباب می بینیم
اب قاضی صاحب کے پیش نظر ان دونوں بچوں کی جانوں کا مسئلہ تھا چنانچہ انہوں نے اپنے بیٹے اسد کو بلا کر کہا ”میں نے سنا ہے کہ آج باب العرقین سے ایک کارواں مدینہ منورہ جانے والا ہے، ان دونوں بچوں کو وہاں لے جاؤ اور کسی ہم درد اور محب اہل بیت کے سپرد کر کے اس کو حالات سے آگاہ کر دینا اور تاکید کر دینا کہ ان کو بحفاظت مدینہ منورہ پہنچا دے۔ اسد دونوں صاحب زادوں کو ساتھ لے کر باب العرقین آیا اور معلوم کیا تو پتہ چلا کہ کارواں کچھ دیر پہلے جا چکا ہے۔ وہ دونوں بچوں کے ساتھ اسی راہ پر چلا کچھ دور گئے تو گرد کارواں نظر آئی وہ کہنے لگا کہ دیکھو یہ گرد کارواں ہے اور زیادہ دور نہیں اب تم جلدی سے جا کر اس کارواں میں مل جاؤ اور دیکھو اپنے بارے میں کسی کو بتانا نہیں اور قافلے سے جدا نہ ہونا۔ میں اب واپس جاتا ہوں۔ یہ کہہ کر اسد واپس آگیا اور بچے تیزی سے چلنے لگے۔ کچھ دیر کے بعد وہ گرد بھی غائب ہو گئی اور کارواں بھی نہ ملا۔

یہ پھول سے تمہیں بچے عالم تنہائی میں انتہائی پریشانی کا شکار ہو کر پھر ایک دوسرے سے گلے مل کر رونے لگے اور نازوں سے پالنے والے ماں باپ کا نام لے کر جان کھونے لگے۔

پارہ پارہ نہ ہوں کیوں دیکھ کے دونوں کے جگر
عمر میں دیکھا تھا کب آنکھ سے ایسا منظر
ایسا صدمہ نہیں گزرا کبھی ننھے دل پر
خاک و خون میں تڑپتا ہے پد پر پیش نظر

سرگیں آنکھوں سے تھے خون کے آنسو جاری
کیا بیاں ہو سکے ان بچوں کی آہ و زاری

ادھر ابن زیاد کو معلوم ہوا کہ حضرت مسلم کے ساتھ ان کے دو فرزند محمد و ابراہیم بھی آئے تھے اور وہ بھی کوفے میں کسی گھر میں ہیں چنانچہ اس بد نہاد نے اعلان کرایا کہ جو مسلم کے دونوں بچوں کو ہمارے پاس لائے گا وہ انعام پائے گا اور جو انہیں چھپائے گا یا ان کو یہاں سے نکالنے میں ان کی مدد کرے گا وہ سخت سزا کا مستحق ہوگا۔ اس اعلان سے مال و زر کی ہوس رکھنے والے چند سپاہی قسمت آزمائی کے لیے نکلے اور انہوں نے تھوڑی سی محنت کے بعد سراغ لگا کر بچوں کو پایا اور پکڑ لائے اور کو تو وال (انسپریٹس) کے حوالے کر دیا۔ کو تو وال ان بچوں کو ابن زیاد کے پاس لے گیا۔ ابن زیاد نے حکم دیا کہ ان کو اس وقت تک جیل میں رکھا جائے جب تک ان کے متعلق میں یزید سے نہ پوچھ لوں کہ ان کے ساتھ کیا سلوک کیا جائے۔

داروغہ حوالات (سپرٹنڈنٹ) مشکور نامی ایک پرمیزگار شخص اور محب اہل بیت تھا۔ اس نے جب ان یتیموں کی منظومی اور بے کسی کا حال دیکھا تو اس کو بہت ترس آیا اور اس کے جذبہ ایمانی میں ایک تلاطم پیدا ہوا۔ اس نے عزم صمیم کر لیا کہ ان بچوں کی جان بچانی ہے خواہ اپنی جان چلی جائے۔ چنانچہ اس نے رات کے اندھیرے میں گلشن عقیل کے ان پھولوں کو جیل سے نکالا اور اپنے گھر میں لاکے کھانا کھلایا اور پھر شہر کے باہر قادیسیہ کی راہ پر لاکر اپنی انگوٹھی بہ طور نشانی دی اور کہا کہ یہ سیدھا راستہ قادیسیہ کو جاتا ہے اس راہ پر چلے جاؤ۔ وہاں پہنچ کر کو تو وال کا پتہ پوچھنا وہ میرا بھائی ہے اس کو مل کر میری یہ انگوٹھی دکھانا اور اپنا حال سنانا اور کہنا کہ ہمیں مدینہ طیبہ پہنچا دے وہ تمہیں بحفاظت تمام مدینہ پہنچا دے گا۔

مصیبت کے مارے دونوں بھائی چل پڑے لیکن قضا و قدر کے احکام جو نافذ ہو چکے ہوتے ہیں ان کو بندوں کی تدابیر نہیں بدل سکتی لہذا راداً لقضائہ ولا معقب لحکمہ رات بھر چلتے رہے مگر قادیسیہ نہ آیا۔ جب صبح کی روشنی ہوئی تو انہوں نے دیکھا کہ وہ اسی قادیسیہ کی راہ پر تھے۔ قریب ہی ایک کھوکھلا سا درخت نظر آیا اس کے پاس ایک کنواں بھی تھا وہ اس

درخت کی آڑ میں آکر بیٹھ گئے، سخت خوف لاحق تھا کہ کہیں پھر نہ کوئی ٹپکڑا کر ابن زیاد کے پاس لے جائے۔ اتنے میں ایک کنیز پانی بھرنے آئی۔ جب اس نے ان کو اس طرح چھپے بیٹھے دیکھا تو قریب آئی اور ان کا حسن و جمال اور شانِ شہزادگی دیکھ کر کہا اے شہزادو تم کون ہو اور یہاں کیوں چھپے بیٹھے ہو؟ انہوں نے کہا ہم تجھے کیا بتائیں کہ ہم کون ہیں ہم تمہیں وہ بے کس اور ستم رسیدہ گم کردہ راہ مسافر ہیں۔ کنیز نے کہا تم کس کے بچے ہو تمہارے باپ کا نام کیا ہے؟ باپ کا لفظ سنتے ہی ان کی آنکھیں پر نم ہو گئیں۔ کنیز نے کہا میں گمان کرتی ہوں کہ تم مسلم بن عقیل کے فرزند ہو، باپ کا نام سنتے ہی دونوں بچے ہچکیاں بھرنے لگے۔ کنیز نے کہا صاحب زادو غم نہ کرو میں اس خاتون کی کنیز ہوں جو اہل بیت نبوت کے ساتھ سچی عقیدت و محبت رکھتی ہے بالکل فکر نہ کرو آؤ اور میرے ساتھ چلو میں تمہیں اس کے پاس لے چلوں۔ دونوں شہزادے اس کے ساتھ ہو گئے۔ کنیز نے ان کو اس خاتون کے سامنے پیش کیا اور سارا واقعہ سنایا۔ اس خاتون کو بڑی خوشی ہوئی اس نے اس خوشی کے صلہ میں اپنی اس کنیز کو آزاد کر دیا اور شہزادوں کے ساتھ بڑی محبت سے پیش آئی ان کے قدم چومے تمیموں کی داستانِ غم سن کر آنسو بہائے اور ہر طرح تسلی و تشفی دی کہ فکر نہ کرو اور کنیز سے کہا کہ یہ راز میرے شوہر حارث کو نہ بتایا۔

گھر میں حارث کے جو وہ یوسف زنداں آئے	موت بولی کہ سفر سے میرے مہاں آئے
زن حارث نے تمیموں کے قدم چوم لیے	کپڑے دیکھے جو پٹے سوزنِ مرگاں سے سیئے
پانی بھی گرم کیا پاؤں دھلانے کے لیے	اور بچھا دیا فرش بھی ان کو سلانے کے لیے
نہر پر صبح بڑی دھوم سے مہمانی ہے	حلق ہے تیغ ہے جلا دے قربانی ہے

ادھر ابن زیاد کو اطلاع ہو گئی کہ مشکور نے دونوں بچوں کو رہا کر دیا ہے۔ ابن زیاد نے مشکور کو بلایا اور پوچھا کہ تو نے پسرانِ مسلم کے ساتھ کیا کیا ہے؟ مشکور نے کہا میں نے اللہ تعالیٰ کی رضا و خوشنودی حاصل کرنے کے لیے ان کو آزاد کر دیا ہے۔ ابن زیاد نے کہا تو مجھ سے نہ ڈرا، مشکور نے کہا جو بھی اللہ تعالیٰ سے ڈرنے والا ہے، وہ کسی اور سے نہیں ڈرتا۔ ابن زیاد نے کہا تجھے ان کے رہا کرنے میں کیا ملا؟ مشکور نے کہا اوستم گاران بچوں کے پدر بزرگوار کو شہید کرنے میں تجھے تو کچھ نہ ملے گا مگر مجھے ان بے گناہ بچوں کو جو اپنے جگر پر پتی می کا داغ لیے ہوئے قید و بند کی مصیبت میں مبتلا تھے رہا کرنے میں ان کے جدِ اعلیٰ سے امید شفاعت ہے کہ حضورِ صدر

کوہن وسیدہ ثقلین جناب محمد مصطفیٰ صلی اللہ علیہ وسلم میری اس خدمت کو قبول فرمائیں گے اور میری شفاعت فرمائیں گے جب کہ تو اس دولت سے محروم رہے گا۔ اس پر ابن زیاد غضب ناک ہوا اور کہنے لگا میں ابھی تجھے اس کی سزا دوں گا۔ مشکور نے کہا میری ہزار جانیں بھی ہوں تو آل نبی پر فدا ہیں۔

من در رہ او کجا بہ جان دامانم جان چسیت کہ بہر او فدا نہ توانم
یک جاں چہ بود ہزار جان بایستے تا جسد بیک بار برو افشانم
ابن زیاد نے جلاو کو حکم دیا کہ اس کو اتنے کوڑے مارو کہ یہ مر جائے اور پھر سرتن سے جدا کر دو۔ جلاو نے کوڑے مارتے شروع کر دیے۔ پہلے کوڑے پر مشکور نے کہا بسم اللہ الرحمن الرحیم دوسرے پر کہا الہی مجھے صبر دے تیسرے پر کہا الہی مجھے بخش دے۔ چوتھے پر کہا الہی مجھے فرزندِ رسول کی محبت میں یہ سزا مل رہی ہے۔ پانچویں پر کہا الہی مجھے رسول اللہ اور ان کے اہل بیت کے پاس پہنچا دے پھر مشکور خاموش ہو گیا اور جلاو نے اپنا کام پورا کر دیا۔ انا اللہ وانا الیہ راجعون۔

جالش مقیم روضہ دارالسرور باد گلشن سرائے مرقد او پرز نور باد
ادھر وہ نیک خاتون دن بھر بہ دل و جان بچوں کی خدمت اور دل جوئی میں مشغول رہی رات کے وقت ان کو ایک علیحدہ کمرے میں سلا کر آئی تھی کہ اس کا شوہر (حارث) آگیا نہایت تکماندہ تھا۔ خاتون نے پوچھا۔ آج سارا دن تم کہاں رہے کہ اتنی دیر سے آئے؟ کہنے لگا صبح میں امیر کو فہ ابن زیاد کے پاس گیا تھا۔ وہاں مجھے معلوم ہوا کہ داروغہ جیل مشکور نے پسرانِ مسلم بن عقیل کو قید سے رہا کر دیا ہے اور امیر نے اعلان کیا ہے کہ جو ان کو پکڑ کر لائے یا ان کی خبر دے اس کو گھوڑا دو جوڑا اور بہت سامال دیا جائے گا۔ بہت سے لوگ ان کی تلاش میں نکلے ہیں۔ میں بھی انہی کی تلاش میں ادھر ادھر سرگرداں رہا اور اس قدر بھاگ دوڑ کی کہ میرے گھوڑے نے دم توڑ دیا اور مجھے پیدل ان کی جستجو میں پھرنا پڑا۔ اس لیے تھکاوٹ سے چور چور ہو گیا ہوں۔ عورت نے کہا۔ اے بندہ خدا اللہ سے ڈر تجھے فرزندِ رسول اللہ سے کیا کام ہے؟ کہنے لگا تو خاموش رہ تجھے نہیں معلوم ابن زیاد نے اس شخص کو گھوڑا دو جوڑا اور بہت سامال دینے کا وعدہ کیا ہے جو ان بچوں

کو اس کے پاس پہنچائے یا ان کی خبر دے۔ عورت نے کہا کس قدر بد بخت ہیں وہ لوگ جو مال دنیا کی خاطر ان تینوں کو دشمن کے حوالے کرنے کی جستجو میں لگے ہوئے ہیں اور دین کو دنیا کے عوض میں دے رہے ہیں۔ حارث نے کہا تجھے ان باتوں سے کیا تعلق تو کھانا لایا۔ عورت نے کھانا لاکر دیا وہ کھا کر سو گیا۔

جب آدھی رات ہوئی تو بڑے بھائی (محمد بن مسلم) نے خواب دیکھا اور بیدار ہو کر اپنے چھوٹے بھائی (ابراہیم) کو جگاتے ہوئے کہا بھائی اب سونے کا وقت نہیں رہا اٹھو اور تیار ہو جاؤ اب ہمارا وقت بھی قریب آ گیا ہے۔ میں نے ابھی خواب میں دیکھا ہے کہ ہمارے آبا جان رسول اللہ صلی اللہ علیہ وسلم اور حضرت علی و حضرت فاطمہ زہرا اور حضرت حسن مجتبیٰ (رضی اللہ عنہم) کے ساتھ بہشت بریں میں ٹہل رہے ہیں کہ اچانک حضور صلی اللہ علیہ وسلم نے ہم دونوں کی طرف دیکھ کر ہمارے آبا جان سے فرمایا مسلم تم چلے آئے ان دونوں بچوں کو ظالموں میں چھوڑ آئے۔ آبا جان نے ہماری طرف دیکھ کر کہا یا رسول اللہ! میرے یہ بچے بھی آنے ہی والے ہیں یہ سن کر چھوٹے نے بڑے بھائی کے منہ پر اپنا منہ رکھ کے کہا **وَ اَوِيْلَاةٌ وَاْمُسْلِمًا** اور رونا شروع کر دیا۔ بڑے کے صبر کا پیمانہ بھی چھلک اٹھا تو دونوں نہایت درد کے ساتھ روتے اور چلائے ان بچوں کے رونے چلانے کی آواز سے اس کم بخت حارث کی آنکھ کھل گئی عورت سے کہنے لگا یہ کن کے رونے کی آواز ہے میرے گھر میں یہ کون ہیں جو اس طرح رو رہے ہیں عورت بے چاری سہم گئی اور کچھ جواب نہ دیا۔ اس ظالم نے خود اٹھ کر چراغ جلایا اور اس کمرے کی طرف چلا جس سے رونے کی آواز آرہی تھی اندر داخل ہو کر دیکھا کہ دونوں بچے گلے مل کر آبا ابا کہہ کر تڑپ رہے ہیں۔ کہنے لگا تم کون ہو؟ چوں کہ ان بچوں نے یہی سمجھا تھا کہ یہ مجھوں کا گھر اور جائے پناہ ہے اور اہل خانہ ہمارے خیر خواہ ہیں اس لیے صاف کہہ دیا کہ ہم فرزندِ مسلم بن عقیل ہیں۔ حارث نے کہا عجیب! میں تو سارا دن تمہاری تلاش میں سرگرداں رہا یہاں تک کہ میرے گھوڑے نے دم توڑ دیا اور تم میرے ہی گھر میں موجود ہو۔ یہ سن کر اور اس ظالم کے تیور دیکھ کر بچے سہم گئے اور تصویر حیرت بن گئے۔ اس عورت نے اپنے شوہر کی جب یہ سنگ دلی اور بے رحمی دیکھی تو اس کے قدموں پر اپنا سر رکھ کر عاجزی و زاری کرتے ہوئے کہنے

لگی ان غریب الوطن یتیموں بے کسوں پر ترس کھاہ

بے داد مسکن بریں یتیمیاں لطفے بہ نماٹے چوں کر میاں

ایں ہا بہ فراق بتلا اند در شہر غریب و بے نوا اند

بہ گزر ز سر جھائے ایٹاں پر ہیز کن از دعائے ایٹاں

کہنے لگا خبردار! اپنی جان کی خیر چاہتی ہے تو خاموش رہ۔ عورت بے چاری سہم
گئی اور خاموش ہو گئی۔ حارث نے کمرے کا دروازہ مقفل کر دیا تاکہ اس کی بیوی ان بچوں
کو کہیں اور منتقل نہ کر سکے۔

جب صبح ہوئی تو اس سنگ دل نے تلوار ہاتھ میں لی اور ان دونوں بچوں کو ساتھ
لے کر چلا۔ عورت نے جب دیکھا تو اس سے نہ رہا گیا، ننگے پیر پیچھے دوڑی اور منت و
سماجت کرتی ہوئی کہہ رہی تھی اللہ سے ڈر اور ان یتیموں پر رحم کرے

جس وقت نمودار ہوئے صبح کے آثار پھر لے کے چلا ہائے یتیموں کو جھاکار

چلاتی چلی پیچھے ضعیفہ جگر افکار بن باپ کے بچے ہیں یہ ظالم نہ انہیں ما

کیوں فاطمہ زہرا کو رلاتا ہے کفن میں

دو پھول تو رہنے دے محمد کے چمن میں

ظالم پر بیوی کی زاری کا کچھ اثر نہ ہوا بلکہ الٹا اس کو مارنے کو دوڑا۔ بے چاری رُک
گئی اس ظالم کا ایک خانہ زاد غلام جو اس کے بیٹے کا رضائی بھائی بھی تھا اس کو معلوم ہوا تو
وہ پیچھے دوڑا جب حارث کے پاس پہنچا۔ حارث نے اس کو کہا ممکن ہے کہ کوئی ان
بچوں کو ہم سے چھین لے اور ہم اس انعام سے محروم رہ جائیں لہذا یہ تلوار لو اور ان کو قتل
کر دو؟ غلام نے کہا میں ان بے گناہ بچوں کو کس طرح قتل کر دوں۔ حارث نے اس کو
سنختی سے کہا کہ میرے حکم کی تعمیل کر۔ اس نے انکار کیا ہے

بندہ را باین و باآں کار نیست پیش خواجه قوت گفت از نیست

اور کہا مجھ میں ان کے قتل کی ہمت نہیں مجھے رسالت پناہ صلی اللہ علیہ وسلم کی روح

اقدس سے شرم آتی ہے ان کے خاندان کے بے گناہ بچوں کو قتل کر کے کل قیامت کے

دن کس منہ سے ان کے سامنے جاؤں گا۔ حارث نے کہا اگر تو ان کو قتل نہیں کرے گا تو میں تجھے قتل کر دوں گا۔ غلام نے کہا قبل اس کے کہ تو مجھے قتل کرے میں تجھے قتل کر دوں گا۔ حارث فنِ حرب میں بہت ماہر تھا اس نے اچانک آگے بڑھ کر غلام کے سر کے بال پکڑ لیے غلام نے اس کی داڑھی پکڑ لی اور دونوں گتھم گتھا ہو کر بری طرح لڑنے لگے۔ آخر ظالم نے اپنے غلام کو شدید زخمی کر دیا۔ اتنے میں اس کی بیوی اور لڑکا بھی پہنچ گئے لڑکے نے کہا اے باپ یہ غلام میرا رضائی بھائی ہے اس کو مارتے ہوئے تجھے شرم نہیں آئی ظالم نے بیٹے کو تو کوئی جواب نہ دیا اور غلام پر ایک ایسا وار کیا کہ وہ جامِ شہادت نوش کر کے جنت الفردوس پہنچ گیا۔ بیٹے نے کہا اے باپ میں نے تجھ سے زیادہ سنگ دل اور جفا کار کوئی نہیں دیکھا۔ حارث نے کہا او بیٹے اپنی زبان روک اور یہ تلوار لے اور ان دونوں بچوں کے سر قلم کر بیٹے نے کہا خدا کی قسم! میں یہ کام ہرگز نہ کروں گا اور نہ تجھے یہ کام کرنے دوں گا۔ حارث کی بیوی نے بھرمنت وزاری کرتے ہوئے کہا کہ ان بے گناہ بچوں کے خون کا وبال اپنے سر نہ لے اگر نوان کو نہیں چھوڑتا تو اتنی بات مان لے کہ ان کو قتل نہ کر اور ان کو زندہ ابن زیاد کے پاس لے جا اس سے بھی تیرا مقصود حاصل ہو جائے گا کہنے لگا مجھے اندیشہ ہے کہ جب اہل کوفہ ان کو دیکھیں گے تو شور و غوغا کر کے ان کو مجھ سے چھڑالیں گے اور میری محنت ضائع ہو جائے گی۔

آخروہ ظالم تلوار اٹھائے چمنستان رسالت کے ان بچوں کو کاٹنے کے لیے ان کی طرف بڑھا

جب سامنے بچوں کے آیا وہ ستم گار اور دیکھی تیمیوں نے چمکتی ہوئی تلوار
دل ہل گئے ہٹ ہٹ کے یہ کی دونوں نے گفتا کر رحم کہ معصوم ہیں ہم بے کس ولاچار
مظلوم ہیں غلامی کوئی مشکل میں نہیں ہے
ظالم نے کہا رحم میرے دل میں نہیں ہے
بیوی دوڑ کر حائل ہو گئی اور کہنے لگی ظالم خدا کا خوف کر اور عذابِ آخرت سے ڈر۔
ظالم نے بیوی پر وار کر دیا وہ زخمی ہو کر گر گئی اور زڑپنے لگی۔ بیٹے نے ماں کو خاک و خون

میں تڑپتے دیکھا آگے بڑھ کر باپ کا ہاتھ پکڑ لیا اور کہا ابا پ ہوش میں آتجھے کیا ہو گیا۔
ظالم نے بیٹے پر بھی وار کر کے موت کی نیند سلا دیا۔ ماں نے اپنی آنکھوں کے سامنے جب
اپنے لختِ جگر کو اس طرح کشتہ شمشیر جفا ہوتے دیکھا اس کا کلیجا بھی پھٹ گیا اور وہ بھی راہی
جنت ہوئی۔

اب وہ ظالم پھر دونوں بچوں کی طرف آیا۔ دونوں نے سر ایا التجابن کر کہا اگر تجھے یہ اندیشہ
ہے کہ ہمیں زندہ لے جانے کی صورت میں لوگ شور و غوغا کر کے چھڑالیں گے اور تو مال سے
محروم رہ جائے گا تو ایسا کر کہ ہمارے گیسو کاٹ کر غلام بنا کر فروخت کر دے۔ ظالم نے کہا
اب تو میں تمہیں ہرگز نہ چھوڑوں گا۔ جب اس نے تلوار اٹھائی تو چھوٹے نے آگے بڑھ کر
کہا پہلے مجھے مارے

تجھ سے اک عرض میں کرتا ہوں اگر تو لے مان	کی بڑے بھائی نے قاتل کی یہ منت اس آن
چھوٹے بھائی یہ میں قربان میرا سر قربان	سر پہلے اگر کاٹے تو بڑا ہو احسان
پر نہ بھائی کا مجھے ننھا سالا سٹا دکھلا	شوق سے اور ہر اک صدمہ و ایذا دکھلا
بالائے زمین کٹ کے ستارا سا گر اسر	ناگاہ چلی ظلم کی تلوار بڑے پر
چلا کے یہ چھوٹے نے کہا ہائے برادر	دریا میں ستم گار نے پھینکا تن اطہر
وہ گر کے تڑپنے لگا بھائی کے لہو میں	دیکھا جو بڑے بھائی کا سر دست عدو میں
چلانے لگا بھائی کو وہ بھائی کا پیارا	آیا جو شقی تیغِ عسکرم کر کے دو بار
جلاد نے سر تن پر سے اس کا بھی تا	مادر کو پکارا کبھی بابا کو پکارا

دھبا بھی نہ خوں کا لگا شمشیرِ عدو میں

بھائی کا لہو مل گیا بھائی کے لہو میں

دونوں لاشوں سے جد اکر دیے سر ہائے ستم

مل کے بہنے لگے وہ پیکرِ نور می باہم

پھینک دیے نہر میں ظالم نے وہ لاتے اس دم

لہریں پانی کی لگیں چومنے بڑھ بڑھ کے قدم

ڈوب کر نہر میں کوثر کے کنارے پہنچے

آئی مسلم کی صدا پیارے ہمارے پہنچے

الغرض! جب اس ظالم نے ان معصوموں کو شہید کر دیا اور سروں کو جسموں سے جدا کر کے لاشے نہر میں پھینک دیے تو سروں کو تو برے میں ڈال کر ابن زیاد کی طرف چلا۔ دوپہر کا وقت تھا۔ قصرِ امارت میں داخل ہو کر رسائی حاصل کی اور توبرا ابن زیاد کے سامنے رکھ دیا۔ ابن زیاد نے کہا اس میں کیا ہے؟ کہنے لگا بہ امید انعام و اکرام تیرے دشمنوں کے سر کاٹ کر لایا ہوں۔ ابن زیاد نے کہا یہ دشمن کون ہیں؟ کہا فرزندِ ان مسلم بن عقیل! ابن زیاد نے غضب ناک ہو کر کہا! تو نے کس کے حکم سے ان کو قتل کیا ہے؟ بد بخت میں نے یزید کو لکھا ہے کہ اگر حکم ہو تو زندہ بھیج دوں۔ اگر اس نے زندہ بھیجے گا حکم دے دیا تو میں کیا کروں گا؟ تو ان کو میرے پاس زندہ کیوں نہیں لایا؟ کہنے لگا مجھے اندیشہ تھا کہ اہل شہر غوغا کر کے مجھ سے چھین لیں گے! ابن زیاد نے کہا اگر یہ اندیشہ تھا تو انہیں کسی محفوظ مقام پر بٹھا کر مجھے اطلاع کر دیتا میں خود منگو لیتا تو نے بغیر میرے حکم کے ان کو کیوں قتل کیا؟ ابن زیاد نے اہل دربار کی طرف دیکھا اور مقاتل نامی ایک شخص سے کہا کہ اس کی گردن مار دے۔ چناں چہ اس کی گردن مار دی گئی اور وہ خسر الدنیا والآخرة کا مصداق ہوا۔

نہ خدا ہی ملا نہ وصالِ صنم
 نہ ادھر کے رہے نہ ادھر کے رہے
 (روضۃ الشہداء ص ۱۵۰)

دنیا سے ہاتھ اٹھالیے سبطِ رسول نے
دامن میں اپنے بھرلیے صبر و رضا کے پھول

تمہارے عزم و ارادہ کی استقامت کو
قدم قدم پہ شجاعت سلام کستی ہے

روانگی امام عالی مقام

گزشتہ صفحات میں ذکر ہو چکا ہے کہ اہل کوفہ کے خطوط اندرونِ کوفہ آنے کے بعد
امام عالی مقام نے حضرت مسلم بن عقیل کو حالات کی تحقیق کے لیے کوفہ بھیجا تھا۔ انہوں
نے اہل کوفہ کی بے پناہ عقیدت و محبت کو دیکھ کر امام عالی مقام کی خدمت میں لکھ بھیجا
تھا کہ ہزاروں افراد نے میرے ہاتھ پر بیعت کر لی ہے اور یہاں کے سب باشندے آپ
کی تشریف آوری کے منتظر ہیں آپ فوراً تشریف لے آئیں۔

امام عالی مقام نے اس اطلاع کے بعد کوفہ جانے کا عزم صمیم کر لیا اور ادھر کوفہ میں
جو انقلاب برپا ہو چکا تھا اس کی آپ کو کوئی اطلاع نہ ہوئی تھی۔ جب اہل مکہ کو آپ کی
تیاری کا علم ہوا تو انہوں نے آپ کا کوفہ جانا پسند نہ کیا کیوں کہ وہ اہل کوفہ کی بے وفائی و
غدارمی کو خوب جانتے تھے ان کو علم تھا کہ ان کو فیوں نے حضرت علی اور حضرت حسن رضی اللہ عنہما
کے ساتھ کیا سلوک کیا تھا۔ چنانچہ انہوں نے آپ کو سختی سے روکا۔ سب سے پہلے
آپ کی خدمت میں عمر بن عبدالرحمن مخزومی حاضر ہوئے اور عرض کیا مجھے معلوم ہوا ہے کہ
آپ کوفہ جا رہے ہیں۔ اس لیے میں آپ کی خدمت میں محض خیر خواہی کے لیے حاضر ہوا
ہوا ہوں اجازت ہو تو کچھ عرض کروں؟ فرمایا ہاں کہو۔ تم سچے ہم درد اور مخلص ہو! انہوں
نے کہا آپ ایسے شہر میں جانے کا ارادہ فرما رہے ہیں جہاں اس حکومت کے امراء و عمال
موجود ہیں۔ جس کے قبضے میں بیت المال کا خزانہ ہے اور آپ جانتے ہیں عوام تو درہم و دینار
کے بندے ہوتے ہیں اس لیے مجھے اندیشہ ہے کہ جن لوگوں نے آپ کو بلایا اور آپ کی

نصرت کا وعدہ کیا ہے وہی مال و دولت کے طمع و لالچ میں آکر آپ سے لڑیں گے اس لیے آپ کو فہ نہ جائیں۔

امام عالی مقام نے ان کے ہم دردانہ مشورہ کا شکر یہ ادا کیا اور ان کو دعادی۔

(ابن اثیر ص ۱۵۱، طبری ص ۲۱۵)

ان کے بعد حضرت عبداللہ بن عباس رضی اللہ عنہما آئے اور فرمایا بھائی! لوگوں میں چرچا ہو رہا ہے کہ آپ کو فہ جارہے ہیں کیا یہ درست ہے؟ آپ نے فرمایا۔ ہاں انشاء اللہ میں ایک دو روز میں جانے والا ہوں! ابن عباس نے کہا آپ کو خدا کا واسطہ دیتا ہوں کہ ایسا نہ کیجئے البتہ اہل کوفہ نے موجودہ حکومت کے حاکم کو قتل اور اپنے دشمنوں کو وہاں سے نکال دیا ہوتا اور حالات پر ان کا پورا پورا قابو ہوتا تو آپ کا جانا درست تھا لیکن اگر انہوں نے آپ کو ایسی حالت میں بلایا ہے کہ ان کا امیر ان میں موجود ہے اور اس کی حکومت قائم ہے اور اس کے عمال خراج وصول کرتے ہیں تو آپ جان لیجئے کہ انہوں نے آپ کو صرف جنگ و جدال کے لیے بلایا ہے مجھے خوف ہے کہ یہ بلانے والے آپ کو دھوکا دیں گے جھٹلائیں گے، بے یار و مددگار چھوڑ دیں گے بلکہ حکومت وقت سے مل کر آپ سے لڑیں گے اور سب سے بڑے دشمن ثابت ہوں گے۔ فَقَالَ الْحُسَيْنُ فَإِنِّي أَسْتَجِيرُ اللَّهَ وَأَنْظُرُ مَا يَكُونُ امامِ پاک نے فرمایا میں خدا تعالیٰ سے خیر کا طالب ہوں اور دیکھتا ہوں کیا

ہوتا ہے۔ (ابن اثیر ص ۱۵۱، طبری ص ۲۱۶)

ان کے بعد حضرت عبداللہ بن زبیر رضی اللہ عنہما آئے اور کہا آپ کا کیا ارادہ ہے؟ فرمایا میں کوفہ جانے کے لیے سوچ رہا ہوں کیوں کہ وہاں کے اشراف اور میرے شیعوں نے مجھے بلایا ہے اور میں خدا سے خیر چاہتا ہوں۔ ابن زبیر نے کہا اگر آپ کے شیعوں کی طرح میری وہاں کوئی جماعت ہوتی تو میں ضرور جاتا۔ پھر ابن زبیر کو خیال ہوا کہ میری اس بات سے امام کو میرے متعلق کوئی شبہ یا کوئی بدگمانی نہ پیدا ہو جائے تو کہا کہ اگر آپ حجاز ہی میں رہ کر حصولِ خلافت کی کوشش فرمائیں تو ہم سب آپ کی بیعت کریں گے اور آپ کا پورا پورا ساتھ دیں گے اور ہر طرح کی خیر خواہی کریں گے۔ امام نے فرمایا میں نے اپنے والد ماجد سے سنا ہے کہ مکہ مکرمہ

میں ایک مینڈھا ہوگا جو مکہ کی حرمت کو حلال کر دے گا میں نہیں چاہتا کہ وہ مینڈھا میں بنوں۔
 غرض ابن زبیر نے بہت اصرار کیا کہ آپ حرم مکہ ہی میں بیٹھے رہیں اور آپ کا سارا کام میں
 کروں گا۔ امام نے فرمایا مجھے حرم کے باہر قتل ہونا حرم کے اندر قتل ہونے سے زیادہ پسند ہے
 اور کسی طرح حرم میں رہنے کے لیے تیار نہ ہوئے۔ ابن زبیر کے جانے کے بعد آپ نے فرمایا
 ابن زبیر کو دنیا کی کوئی چیز اس سے زیادہ عزیز نہیں کہ میں حجاز سے چلا جاؤں اور اس کے لیے
 میدان خالی ہو جائے۔ (ابن اثیر ص ۱۵۱، طبری ص ۲۱۶)

اسی دن شام کو یاد دوسرے دن صبح کو حضرت ابن عباس آئے اور کہا بھائی! میں چاہتا
 ہوں کہ صبر کروں مگر مجھے صبر نہیں آتا اس لیے کہ مجھے اس سفر میں تمہاری ہلاکت کا خوف ہے
 اہل عراق ایک غدار قوم ہیں۔ آپ ہرگز ان کے قریب نہ جائیں بلکہ اسی شہر میں مقیم رہیں۔ آپ
 اہل حجاز کے سردار ہیں۔ اگر اہل عراق اپنے دعویٰ محبت میں سچے ہیں اور واقعی آپ کو چاہتے
 ہیں تو آپ ان کو لکھیں کہ پہلے اپنے عامل (گورنر) اور دشمنوں کو شہر سے نکال دیں پھر آپ جائیں
 لیکن اگر آپ نہیں رکتے اور یہاں سے ضرور ہی جانا چاہتے ہیں تو میں چلے جائیں وہ ایک طویل
 عریض ملک ہے وہاں قلعے اور پہاڑ ہیں اور وہاں آپ کے باپ کے شیعہ بھی موجود ہیں وہاں
 انگ تھلگ رہ کر لوگوں کے پاس اپنا پیغام بھیجیں مجھے امید ہے کہ اس طرح امن و عافیت
 کے ساتھ آپ اپنے مقصد میں کامیابی حاصل کر لیں گے۔

امام عالی مقام نے فرمایا بخدا مجھے یقین ہے کہ آپ میرے مشفق اور خیر خواہ ہیں لیکن
 اب تو میں جانے کا مصمم ارادہ کر چکا ہوں۔ ابن عباس نے کہا اچھا ضرور ہی جانا ہے تو عورتوں
 اور بچوں کو ساتھ نہ لے جائیں۔ مجھے ڈر ہے کہ کہیں آپ بھی حضرت عثمان رضی اللہ عنہ کی طرح
 اپنی عورتوں اور بچوں کی آنکھوں کے سامنے قتل نہ کر دیے جائیں۔ پھر کہا آپ نے ابن زبیر کے
 لیے میدان خالی کر کے اس کی آنکھیں ٹھنڈی کر دیں۔ آپ کے ہوتے ہوئے کوئی اس کی
 طرف التفات نہیں کر سکتا تھا۔ خدائے وحدہ لا شریک کی قسم! اگر میں یہ سمجھتا کہ میں آپ سے
 دست و گریبان ہو جاؤں یہاں تک کہ میرا اور آپ کا تماشہ دیکھنے کے لیے لوگ جمع ہو جائیں۔
 اور آپ میرا کہنا مان لیں گے تو میں ایسا بھی کر گزرتا۔ چون کہ قضا و قدر کے احکام نافذ ہو چکے

تھے، ہونا وہی تھا جو اللہ تعالیٰ کو منظور تھا۔ اس لیے حضرت ابن عباس کی کوشش بھی ناکام ثابت ہوئی اور وہ اٹھ کر چلے گئے۔ پھر حضرت ابو بکر بن حارث حاضر ہوئے اور عرض کیا کہ آپ کے والد ماجد مسند خلافت پر متمکن تھے۔ اور مسلمانوں کا ان کی طرف عام رجحان بھی تھا اور ان کے احکام پر سر بھی جھکاتے تھے۔ شام کے علاوہ تمام ممالک اسلامیہ ان کے ساتھ تھے باوجود اس اثر و اقتدار کے جب وہ معاویہ کے مقابلے میں نکلے تو دنیا کی طمع میں لوگوں نے ان کا ساتھ چھوڑ دیا اور صرف ساتھ ہی چھوڑنے پر اکتفا نہ کیا بلکہ ان کے سخت مخالف ہو گئے اور خدا کی مرضی پوری ہو کر رہی۔ ان کے بعد آپ کے بھائی کے ساتھ عراقیوں نے جو کچھ کیا وہ بھی آپ کو معلوم ہے ان تجربات کے بعد بھی آپ اپنے والد ماجد اور اپنے بھائی کے دشمنوں کے پاس اس امید پر جا رہے ہیں کہ وہ آپ کا ساتھ دیں گے یقین جانیے کہ عراقی دنیا کی طمع اور مال کی حرص میں آکر آپ کا ساتھ چھوڑ دیں گے۔ یہ سگان دنیا فوراً آپ کے دشمنوں سے مل جائیں گے یہ آپ کی محبت اور مدد کا دعویٰ کرنے والے ہی آپ کے دشمن ثابت ہوں گے

• (مروج الذهب للمسعودی ص ۱۳۴)

ابو بکر بن حارث کی پرزور تقریر بھی آپ کے عزم و استقلال میں کوئی تزلزل پیدا نہ کر سکی اور آپ نے فرمایا ہاں خدا کی مرضی پوری ہو کر رہے گی عرض کہ اور بھی آپ کے چند احباب نے روکا مگر وہ بھی ناکام ہوئے اور آپ کے عزم راسخ میں کوئی تبدیلی نہ آئی چنانچہ ذی الحجہ ۳۰ھ کو اہل بیت نبوت کا قافلہ مکہ مکرمہ سے روانہ ہوا۔

اور جب محمد بن حنفیہ کو اپنے بھائی حسین کے کربلا کی طرف روانہ ہونے کی خبر پہنچی تو اتنا روئے کہ ان کے آگے طشت رکھا تھا جس میں وہ وضو کرتے تھے وہ آنسوؤں سے بھر گیا۔

وَلَمَّا بَلَغَ مُحَمَّدًا مَسِيرَ أَخِي الْحُسَيْنِ
رَضِيَ اللَّهُ عَنْهُمَا إِلَى الطُّفِّ وَكَانَ
بَيْنَ يَدَيْهِ طَسْتٌ يَتَوَضَّأُ فِيهِ بَكِي
حَتَّى مَلَأَ مِنْ دُمُوعِهِ -

(نور الابصار ص ۱۱۵)

عمر بن سعید بن العاص نے جو یزید کی طرف سے حاکم مکہ تھے اپنے بھائی یحییٰ بن سعید کے ہاتھ چند سواروں کو اس عرض سے بھیجا کہ قافلہ امام کو روکیں چنانچہ انہوں نے سخت مزاحمت

کی یہاں تک کہ ان میں اور امام کے ہم راہیوں میں مارپیٹ تک ہوئی۔ انہوں نے کہا۔
اے حسین! کیا تم خدا سے نہیں ڈرتے؟ جماعت سے نکلنے جاتے ہو اور امت میں تفرقہ ڈالتے
ہو؟ آپ نے فرمایا۔ **لِيْ عَمَلِيْ وَلَكُمْ عَمَلِكُمْ اَنْتُمْ بَرِيْمُونَ مِمَّا اَعْمَلُ
وَ اَنَا بَرِيْمٌ مِّمَّا تَعْمَلُونَ**۔

یعنی میرا عمل میرے لیے ہے اور تمہارا عمل تمہارے لیے تم میرے عمل سے بری
اور میں تمہارے عمل سے بری۔

مقام صفاح پر عرب کے مشہور شاعر فرزدق سے ملاقات ہوئی۔ آپ نے اس
سے عراق کے حالات پوچھے اس نے کہا آپ نے ایک باخبر شخص سے حال پوچھا ہے حضرت
ان لوگوں کے دل تو آپ کے ساتھ ہیں لیکن تلواریں بنی اُمیہ کے ساتھ ہیں تاہم قضاۃ الہی
آسمان سے نازل ہوتی ہے خدا جو چاہتا ہے کرتا ہے آپ نے فرمایا تم نے سچ کہا۔

**لِلّٰهِ الْاَمْرُ وَيَفْعَلُ مَا يَشَاءُ وَكُلُّ يَوْمٍ رَبُّنَا فِيْ شَأْنٍ اِنْ نَزَلَ الْقَضَاءُ بِمَا
نُحِبُّ فَنَحْمَدُ اللّٰهَ عَلٰى نِعْمَتِهِ وَهُوَ الْمُسْتَعَانُ عَلٰى اَدَاءِ الشُّكْرِ وَرَأَتْ
حَالَ الْقَضَاءِ دُونَ الرَّجَاءِ فَلَمْ يَعْتَدِ مَنْ كَانَ الْحَقُّ بَيْتَهُ وَالتَّقْوٰى سِرِّيْرَتَهُ**۔

مرشد کے ہاتھ میں ہے وہ جو چاہتا ہے کرتا ہے اور ہمارے رب کی ہر روز ایک نئی
ہنرستان ہوتی ہے۔ اگر آسمانی فیصلہ ہماری پسند کے موافق ہوا تو ہم اس کی نعمتوں پر اس
کے شکر گزار ہوں گے اور اس ادائے شکر میں بھی وہی معین و مددگار ہے اور اگر فیصلہ امید
کے خلاف ہوا تو جس شخص کا مقصود حق ہو اور تقویٰ اس کا بھید اور راز ہو وہ (یہ) نہیں دیکھتا
کہ فیصلہ موافق ہو یا مخالف (ابن اثیر ص ۱۶ طبری ص ۲۱۸ البدایہ ص ۱۶۶)

فرزدق سے گفتگو کرنے کے بعد کاروان امام آگے بڑھا تو آپ کے بھانجے
حضرت عون و محمد رضی اللہ عنہما اپنے والد ماجد حضرت عبداللہ بن جعفر رضی اللہ عنہ کا خط لے کر
آئے اور آپ کو راستے میں مل کر خط پیش کیا اس میں لکھا تھا۔

میں آپ کو اللہ کا واسطہ دے کر درخواست کرتا ہوں کہ میرا یہ خط دیکھتے ہی
فوراً واپس آجائیں کیوں کہ جہاں آپ جا رہے ہیں وہاں آپ کی ہلاکت اور

آپ کے اہل بیت کی بربادی کا اندیشہ ہے اگر خدا نخواستہ آپ ہلاک ہو گئے تو اسلام کا نور بجھ جائے گا اور دنیا میں اندھیرا ہو جائے گا آپ اہل ہدایت کے رہنما اور اہل ایمان کی امید ہیں آپ روانگی میں جلدی نہ کریں اس خط کے پیچھے پیچھے میں بھی آ رہا ہوں۔ والسلام۔ (طبری ص ۲۱۹)

فرزندوں کے ہاتھ خطر روانہ کر کے حضرت عبداللہ خود عمرو بن سعد حاکم مکہ کے پاس گئے اور اس سے گفتگو کر کے کہا کہ تم اپنی جانب سے ایک خط حضرت حسین کے نام جس میں انہیں امان دینے اور ان کے ساتھ نیکی اور احسان کرنے کا وعدہ ہو لکھ کر انہیں واپس آنے کے لیے کہو۔ عمرو بن سعید نے کہا مضمون تم خود لکھ لو میں اس پر مہر کروں گا۔ چنانچہ حضرت عبداللہ نے عمرو کی طرف سے یہ خط لکھا۔

عمرو بن سعید (گورنر مکہ) کی طرف سے حسین بن علی کے نام میں خدا سے دعا کرتا ہوں کہ وہ آپ کو اس ارادہ سے باز رکھے جس میں آپ کے لیے تباہی کا سامنا ہو آپ کو وہ راہ دکھائے جس میں آپ کے لیے بہتری ہو۔ مجھے معلوم ہوا ہے کہ آپ عراق جا رہے ہیں۔ میں خدا سے امید کرتا ہوں کہ وہ آپ کو اختلاف و انشقاق سے بچائے اس لیے کہ اس میں آپ کی ہلاکت کا اندیشہ ہے۔ میں آپ کے پاس عبداللہ بن جعفر اور اپنے بھائی یحییٰ بن سعید کو بھیج رہا ہوں آپ ان کے ساتھ واپس آجائیں میں آپ کو امان دیتا ہوں اور آپ کے ساتھ نیکی اور بھلائی سے پیش آؤں گا اس پر خدا گواہ اور وکیل ہے۔

عمرو نے اس تحریر پر ہر کردی اور حضرت عبداللہ اور یحییٰ اس خط کو لے کر امام کے پاس پہنچے۔ آپ نے اس خط کو پڑھا اور واپس ہونے سے انکار کر دیا۔ حضرت عبداللہ نے کہا آخر کیا بات ہے آپ جانے پر اس قدر بے ضد کیوں ہیں؟ فرمایا۔ اِنِّي رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي الْمَنَامِ وَقَدْ أَمَرَنِي فِيهَا بِأَمْرٍ وَأَنَا مَاضٍ لَهُ عَلَىٰ كَأَنَّ أَوْلِيَّ فَقَالَ وَمَا تِلْكَ الرَّؤْيَا؟ قَالَ مَا حَدَّثْتُ بِهَا أَحَدًا وَمَا أَنَا مُحَدَّثٌ بِهَا حَتَّىٰ أَلْقَىٰ رَبِّي۔ (طبری ص ۲۱۹ ابن اثیر مکمل البدایہ ص ۱۶۴)

میں نے خواب میں رسول اللہ صلی اللہ علیہ وسلم کی زیارت کی ہے آپ نے اس خواب میں مجھے ایک حکم دیا ہے جس کو میں ضرور پورا کروں گا خواہ وہ میرے خلاف پڑے یا موافق۔ انہوں نے کہا وہ خواب کیا ہے؟ فرمایا میں نے اب تک نہ کسی سے بیان کیا ہے اور نہ کروں گا۔ یہاں تک کہ میں اپنے رب تعالیٰ سے جا ملوں۔

چھٹ جائے اگر دولتِ کونین تو کیا غم
چھوٹے نہ مگر ہاتھ سے دامانِ محمد (صلی اللہ علیہ وسلم)

پھر آپ نے عمرو بن سعید کے نام اس خط کا جواب لکھا۔ اہا بعد!

فَإِنَّ لَكَ شَاقِقَ اللَّهِ وَرَسُولَهُ مِنْ دَعَا إِلَى اللَّهِ عَزَّ وَجَلَّ وَعَمَلٍ صَالِحًا
إِثْنِي مِنَ الْمُسْلِمِينَ وَقَدْ دَعَوْتَ إِلَى الْأَمَانِ وَالْيَمِينِ وَالصَّلَاةِ فَخَيْرُ
الْأَمَانِ أَمَانُ اللَّهِ وَلَنْ يُؤْمِنَ اللَّهُ يَوْمَ الْقِيَامَةِ مَنْ لَمْ يَخَفْ فِي الدُّنْيَا
فَنَسَأَلَ اللَّهُ مَخَافَةً فِي الدُّنْيَا تُوجِبُ لَنَا أَمَانَةً يَوْمَ الْقِيَامَةِ فَإِنْ كُنْتَ
نَوَيْتَ بِالْكِتَابِ صِلَتِي وَبَرِّي فَجَزَيْتَ خَيْرًا فِي الدُّنْيَا وَالْآخِرَةِ وَالسَّلَامُ
(طبرانی ص ۲۱۹) جو شخص اللہ عزوجل کی طرف دعوت دے اور نیک اعمال بھی کرے وہ اللہ اور اس کے
رسول (صلی اللہ علیہ وسلم) کی مخالفت کرنے والا کیوں کر ہو سکتا ہے بے شک میں ایک مسلمان
ہوں۔ تم نے مجھے امان، نیکی اور صلہ کی دعوت دی ہے تو سنبھرتے امان اللہ کی امان ہے
جو شخص دنیا میں اللہ سے نہیں ڈرتا اللہ قیامت کے دن اس کو ہرگز امان نہ دے گا ہم اللہ
سے دعا کرتے ہیں کہ وہ ہمیں دنیا میں اپنا خوف عطا فرمائے تاکہ قیامت کے دن ہم اس کی
امان کے مستحق ہو جائیں۔ اگر اس خط سے واقعی تم نے میرے ساتھ نیکی اور صلہ کی نیت کی ہے۔
تو اللہ تمہیں دنیا و آخرت میں جزائے خیر عطا فرمائے۔ والسلام۔

اے مسلمان! اے عاشقِ رسول صلی اللہ علیہ وسلم غور کر اور خوب کر کہ امام عالی مقام کے
دوستوں اور عزیزوں نے ازراہ عقیدت و محبت کتنا سمجھایا اور زور لگایا کہ آپ کو فہ نہ جائیں
وہ لوگ بے دفا ہیں ان کی محبت کے دعوے صرف زبانوں تک محدود ہیں قلبی اور عملی طور پر
وہ ثابت نہیں کر سکیں گے۔ بلاشبہ دوستوں کے مشورے نہایت مخلصانہ تھے ان کو امام کے

پاکیزہ مقصد سے ہرگز اختلاف نہ تھا بلکہ اہل کوفہ کی بے وفائی کے پیش نظر یہ خدشہ تھا کہ امام تکالیف و مصائب کا شکار ہو جائیں گے اور اگر خدا نخواستہ آپ شہید ہو گئے تو اسلام کا نور بجھ جائے گا دنیا تاریک ہو جائے گی اور ہم تو اسے رسول صلی اللہ علیہ وسلم اور اپنے رہنما اور آقا سے محروم ہو جائیں گے مگر بہ صد جان قربان جائیں، امام کے پیش نظر تو نانا جان سیدالانس والجان حضور محمد رسول اللہ صلی اللہ علیہ وآلہ وسلم کا وہ حکم مبارک تھا جس کو انہوں نے بہر صورت پورا کرنا تھا خواہ کچھ بھی ہوتا چنانچہ انہوں نے کر دکھایا۔

آج کل کے خائن، بددیانت اور جاہل لوگ جو ان پاک لوگوں کی محبت سے محروم اور اسرارِ محبت و رموزِ معرفت سے بالکل بے خبر ہیں وہ اپنی شقاوت و بد نصیبی کی بنا پر امام عالی مقام پر طرح طرح کے ناپاک الزام اور بہتان لگا رہے ہیں۔ معاذ اللہ وہ امام کے بلند ترین مقام اور آپ کے عظیم الشان کردار کی حقیقت کو کیا جانیں۔ امام پاک کے ارشادات کو دیکھئے اور حق و صداقت پر استقلال کو دیکھئے۔ بلاشبہ آپ نے آنے والی نسلیں کے لیے عزیمت کی مثال قائم کر دی اور اپنے عمل سے ثابت کر دیا کہ اس طرح ظالموں اور جاہلوں کے سامنے کلمہ حق کہا اور حق و صداقت کے پرچم کو بلند رکھا جاتا ہے جس طرح وہ مرتبہ کے لحاظ سے بہت بلند تھے۔ اسی قدر انہوں نے اپنے بلند کردار کا مظاہرہ کیا۔ انہوں نے دکھا دیا کہ ہلا دینے والے مصائب اور تڑپا دینے والی اذیتیں بھی میرے قدموں میں تزلزل پیدا نہیں کر سکیں انہوں نے سبق دے دیا کہ حق و صداقت پر قائم رہتے ہوئے محبوبِ حقیقی پر اپنا سب کچھ قربان کر دینا اور اس کے لیے ہر ذلت و مصیبت کو برداشت کر لینا یہ شکست نہیں یہ ذلت نہیں بلکہ عظیم الشان فتح اور دو جہان کی عزت ہے۔

ہوئی نصیب جو میدانِ کربلا میں تمہیں وہ کامیاب شہادتِ سلام کہتی ہے

بہ صد عقیدت، بہ صد افتخار و ادب تمہیں رسول کی امت سلام کہتی ہے

ابن زیاد بد نہاد کو اطلاع مل چکی تھی کہ کاروانِ امام کوفہ کی طرف روانہ ہو چکا ہے اور

برابر منزلیں طے کر رہا ہے اس نے اس کاروان سے نپٹنے کے انتظامات شروع کر دیے

چنانچہ اس نے رئیس الشرطہ (السیکٹر جنرل پولیس) حصین بن نمیر تمیمی کو ہدایات دے کر اس کے ساتھ ایک لشکر روانہ کر دیا۔ حصین بن نمیر نے قادیسیہ پہنچ کر لشکر کو پھیلا دیا اور راستوں کی ناکا بندی کر دی اور چند سوار برائے جاسوسی آگے بھیجے تاکہ آپ کی نقل و حرکت کی خبریں بھی ملتی رہیں اور اہل کوفہ اور آپ کے درمیان پیغام رسانی کا سلسلہ قائم نہ ہو سکے۔

حضرت قیس کی شہادت

امام پاک نے مقام حاجر میں پہنچ کر اپنے ایک رفیق قیس بن مسہر الصیداوی کو ایک خط دے کر کوفہ روانہ کیا اس خط میں آپ نے اہل کوفہ کو اپنے آنے کی اطلاع اور تکمیل مقصد کے سلسلے میں پوری طرح جدوجہد کرنے کی ہدایت فرمائی تھی۔ لیکن راستوں کی ناکا بندی تو پہلے ہی ہو چکی تھی۔ چنانچہ قیس جب قادیسیہ کے قریب پہنچے تو ان کو گرفتار کر لیا گیا۔ حصین نے ان کو ابن زیاد کے پاس کوفہ بھیج دیا۔ ابن زیاد نے ان کو حکم دیا کہ قصر امارت کی چھت پر چڑھو اور کذاب ابن کذاب حسین بن علی کو گالیاں دو (معاذ اللہ) قیس نے اہل کوفہ کو امام کا پیغام پہنچانے کے لیے موقع غنیمت جانا فوراً اس حکم پر قصر کے اوپر چڑھ گئے اور اللہ تعالیٰ کی حمد و ثنا کے بعد کہا لوگو! سیدنا حسین بن علی فاطمہ بنت رسول اللہ صلی اللہ علیہ وسلم کے لختِ جگر اور خلقِ خدا میں سب سے بہتر ہیں ان کا قاصد ہوں وہ مقام حاجر تک پہنچ چکے ہیں ان کی دعوت قبول کرو پھر انہوں نے ابن زیاد اور اس کے باپ پر لعنت کی اور حضرت علی رضی اللہ عنہ کے لیے دعائے بخشش کی۔ اس پر ابن زیاد غضبناک ہو گیا اس نے حکم دیا کہ اس کو بہت اونچا اچھال کر اس طرح نیچے گراؤ کہ اس کے ٹکڑے ٹکڑے ہو جائیں۔ چنانچہ اس کے حکم کی تعمیل ہوئی اور حضرت قیس کو اس طرح بے دردی سے گرایا گیا کہ ہڈیاں بھی ٹوٹ گئیں کچھ رفق باقی تھے کہ عبد الملک بن عمیر نے آگے بڑھ کر ذبح کر دیا اور امام پاک کا یہ بوجا عجب آپ پر نثار ہو گیا۔ رضی اللہ عنہ، بالکل ایسا ہی واقعہ حضرت عبد اللہ بن بقطر کے ساتھ پیش آیا جن کو امام نے خط دے کر حضرت مسلم کے پاس بھیجا تھا۔ رضی اللہ عنہ،

(ابن اثیر ص ۱۱۱)

عبداللہ بن مطیع سے ملاقات

مسافر کربلاء اپنے قافلے کے ساتھ برابر آگے بڑھ رہا تھا۔ بطن ذی الرممہ سے آگے ایک کنوئیں پر پہنچے تو حضرت عبداللہ بن مطیع سے ملاقات ہوئی۔ انہوں نے جب آپ کو دیکھا تو آگے بڑھ کر سلام کیا اور کہا اے ابن رسول اللہ میرے ماں باپ آپ پر قربان آپ یہاں کیسے تشریف لائے؟ آپ نے اپنے آنے کے وجوہ اور اسباب بیان کیے تو انہوں نے کہا اے ابن رسول اللہ میں آپ کو حرمتِ اسلام، حرمتِ قریش اور حرمتِ عرب کا واسطہ دیتا ہوں کہ آپ کو فتنہ نہ جائیں وہاں آپ یقیناً شہید کر دیے جائیں گے۔ آپ نے فرمایا: لَنْ يُصِيبَنَا اِلَّا مَا كَتَبَ اللهُ لَنَا ہمیں ہرگز کوئی تکلیف نہ پہنچے گی مگر وہی جو اللہ نے ہمارے لیے لکھ دی ہے۔ (اخبار الطوال ص ۲۵۵، ابن اثیر ص ۱۶)

زمیر بن قین العجلی

عبداللہ بن مطیع سے ملاقات کے بعد امام پاک نے مقام زرو د میں قیام کیا۔ وہاں قریب ہی ایک خیمہ نظر آیا۔ پوچھا یہ کس کا خیمہ ہے؟ عرض کیا گیا۔ زمیر بن قین العجلی کا وہ حج سے فارغ ہو کر کو فہ جا رہے ہیں۔ آپ نے ان کو بلایا۔ انہوں نے اس بلانے کو ناپسند کیا۔ مگر چلے گئے جب ملاقات کی اور قافلہ اہل بیت کا منظر دیکھا تو دفعۃً ایک بات یاد آئی جس سے خیالات کی دنیا بدل گئی اور چہرہ چمکنے لگا۔ اسی وقت اپنا خیمہ اکھڑوا کے آپ کے خیمہ کے قریب نصب کیا اور بیوی کو طلاق دے کر کہا تم اپنے بھائی کے ساتھ گھر چلی جاؤ اور اپنے ہم راہیوں سے کہا تم میں سے جو چاہے چلا جائے اور جو چاہے میرا ساتھ دے وہ سب حیران ہو گئے کہ ماجرا کیا ہے؟ انہوں نے کہا سنو! میں تمہیں بتاؤں۔ ہم نے بے تبحر میں جنگ کی تھی فتح کے بعد بہت سامان غنیمت ہاتھ آیا جس سے ہم بہت خوش ہوئے (حضرت سلمان فارسی ہمارے ساتھ تھے انہوں نے فرمایا۔) ایک وقت آئے گا،

اِذَا اَدْرَكْتُمْ سِدَّ شَبَابِ اَهْلِ مُحَمَّدٍ فَكُونُوا اَشَدَّ فَرَحًا بِوَقْتِكُمْ

مَعَهُ بِمَا أَصَبَتْهُ الْيَوْمَ مِنَ الْغَنَائِمِ فَأَمَّا أَنَا فَاسْتَوْرَعُوا لِي اللَّهُ.

(ابن اثیر ص ۲۲۵ طبری ص ۲۲۵)

جب تم حضرت محمد (صلی اللہ علیہ وسلم) کے گھر کے جوانوں کے سردار (حضرت حسین) کو پاؤ گے اور ان کے ساتھ مل کر (ان کے دشمنوں سے) جنگ کرو گے تو آج جو تمہیں مال غنیمت کے ملنے پر خوشی ہوئی ہے۔ اس سے بہت زیادہ خوشی حاصل کرو گے پس میں تمہیں اللہ کے سپرد کرتا ہوں چنانچہ وہ امام کے ساتھ رہے اور کربلا میں جام شہادت نوش کر کے ابدی خوشیوں سے ہم کنار ہو گئے۔ رضی اللہ عنہما

ابرہمت ان کے سرقد پر گہر باری کرے حشر میں شان کریمی ناز برداری کرے

شہادت مسلم کی خبر

امام پاک ابھی تک کوفہ کے حالات سے باخبر نہ تھے۔ جب آپ مقام ثعلبہ میں پہنچے تو آپ کو حضرت مسلم اور ہانی بن عمروہ کی شہادت کی خبر اس طرح ملی۔ عبداللہ بن سلیم اور مذری بن مشعل الاسدی فرماتے ہیں کہ ہم دونوں حج کو گئے تھے۔ حج سے فارغ ہوئے تو ہمیں سب سے زیادہ اس بات کی خواہش تھی کہ بہت جلدی جا کر دیکھیں کہ حضرت حسین کو کیا معاملہ پیش آیا ہے۔ ہم اپنی سواریوں کو دوڑاتے ہوئے چلے اور مقام زرو د میں آپ کے قافلے کو ملے۔ جب ہم آپ کے قریب ہوئے تو ہم نے دیکھا کہ ایک آدمی اہل کوفہ میں سے آپ کی طرف آ رہا تھا آپ اُسے دیکھ کر ٹھہر گئے لیکن وہ دوسری طرف مڑ گیا۔ ہم نے آپس میں کہا چلو اس سے کوفہ کی خبر معلوم کریں۔ ہم اس کے پاس پہنچے اور اس کو سلام کیا اس نے سلام کا جواب دیا۔ ہم نے پوچھا تم کون ہو اور تمہارا نام کیا ہے؟ اس نے کہا میں اسدی ہوں اور میرا نام بکیر بن مشعبہ ہے۔ ہم نے کہا ہم دونوں بھی اسدی ہیں۔ تعارف کے بعد ہم نے اُس سے کوفہ کی خبر پوچھی تو اُس نے کہا کہ میں ابھی کوفہ سے نہیں نکلا تھا کہ مسلم وہانی قتل ہو چکے تھے میں نے دیکھا کہ لوگ ان دونوں کے پاؤں پکڑ کر ان کو بازار میں گھیٹتے ہوئے لیے جا رہے تھے۔ یہ خبر سن کر ہم دونوں پھر امام کے قافلے کے ساتھ آئے۔ شام کو جب امام نے مقام ثعلبہ

میں منزل کی تو ہم نے آپ کو یہ سارا واقعہ سنایا اس المناک خبر کو سن کر آپ نے بار بار انا اللہ
وَ اَنَا الْبِیْرُ اَجُؤُنْ رَحْمَةُ اللّٰهِ عَلَیْہَا طَرَّحَاہ

جس دم یہ سنا شہ نے مسافر کی زبانی آنکھوں سے بے اشک جگر ہو گیا پانی
فرمایا کہ راحت میں ہماری خلل آیا منزل پر نہ پہنچے کہ پیام اجل آیا
پھر ہم نے عرض کیا ہم آپ کو خدا کا واسطہ دیتے ہیں کہ آپ لوٹ جائیں۔ کوفہ میں کوئی بھی
آپ کا حامی و مددگار نہیں ہے۔ ہمیں اندیشہ ہے کہ جو آپ کے داعی تھے وہی آپ کے دشمن
ہو جائیں گے اس پر بنو عقیل نے جوش میں آکر کہا خدا کی قسم ہم سرزمین کوفہ کو اس وقت تک
نہ چھوڑیں گے جب تک اپنے بھائی مسلم کے خون کا بدلہ نہ لیں گے یا ان کی طرح قتل نہ
ہو جائیں گے۔ ان کی بات سن کر امام نے فرمایا لَا حَیْرَ فِی الْعِیْشِرِ بَعْدَ هَوْلَاہ۔ ان
لوگوں کے بعد زندہ رہنے میں کوئی لطف و بھلائی نہیں ہے

زندگی بسر دیدن یار است یارچوں نیست زندگی عار است
آپ کے بعض ساتھیوں نے کہا واللہ! آپ مسلم بن عقیل کی طرح نہیں۔ کجا مسلم کجا
آپ؟ جوں ہی آپ کوفہ تشریف لے جائیں گے اور لوگ آپ کو دیکھیں گے سب آپ
کے ساتھ ہو جائیں گے (طبری ص ۲۲۵)

قافلہ یہاں سے آگے چلا۔ آپ جس جس دیہات سے گزرتے تھے لوگ جوق در جوق
آپ کے ساتھ ہوتے جاتے تھے۔ زبالہ پہنچے تو آپ کو عبد اللہ بن بقطر کی شہادت کی خبر ملی۔

آپ کی تقریر

جب آپ کو اس قسم کی المناک خبریں ملیں تو آپ نے اپنے سب رفقاء کو جمع کر
کے فرمایا ہمیں مسلم بن عقیل، ہانی بن عمرو اور عبد اللہ بن بقطر کے قتل کی خبریں مل چکی ہیں۔
ہمارے شیعوں نے ہمیں چھوڑ دیا ہے لہذا تم میں سے جو شخص واپس جانا چاہتا ہے وہ خوشی
سے جاسکتا ہے ہماری طرف سے اس پر کوئی الزام نہیں۔

یہ آپ نے اس لیے فرمایا تھا کہ وہ لوگ جو کسی اور خیال کے پیش نظر آپ کے ساتھ

ہو گئے تھے وہ کسی غلط فہمی میں نہ رہیں اور نہ اپنے آپ کو آپ کے ساتھ رہنے پر مجبور سمجھیں بلکہ وہ آزادی سے جہاں چاہیں چلے جائیں اور ساتھ وہی لوگ رہ جائیں جو آپ کے مقاصد کے ساتھ پورے پورے متفق ہوں اور بہ صد شوق راہِ حق میں جان دینے کے لیے تیار ہوں۔ آپ کے اس ارشاد کو سن کر وہ لوگ جو راستے میں ہمراہ ہو گئے تھے منتشر ہو گئے کیوں کہ وہ بہ قصد جنگ نہیں بلکہ یہ سمجھ کر ساتھ ہوئے تھے کہ کوفہ پر ان کا قبضہ ہو گیا ہے۔

زبالہ سے چل کر بطن عقبہ میں پہنچے۔ یہاں بنی عکرمہ میں سے ایک شخص آپ کو ملا اس نے آپ سے پوچھا آپ کہاں جا رہے ہیں؟ آپ نے بتایا کوفہ! اس نے عرض کیا میں آپ کو خدا کا واسطہ و قسم دیتا ہوں آپ لوٹ جائیں۔ خدا کی قسم! آپ کو نیزوں اور تلواروں سے سابقہ پڑے گا۔ جن لوگوں نے آپ کو بلایا ہے اگر انہوں نے آپ کے لیے راستہ صاف کر دیا ہوتا اور آپ کے ساتھ ہو کر لڑنے مرنے کے لیے تیار ہوتے تو آپ کا جانا درست تھا لیکن جو حالات آپ نے بتائے ہیں ایسے حالات میں جانا کسی طرح بھی مناسب نہیں۔ فرمایا:۔ **يَا عَبْدُ اللَّهِ إِنَّهُ لَيْسَ يَخْفَى عَلَى الرَّأْيِ مَا دَأَيْتَ وَلَكِنَّ اللَّهَ لَا يَخْلِبُ عَلَى أَمْرِهِ** (طبری ص ۲۲۶ ابن اثیر ص ۱۸)

اے بندہ خدا! جو تم کہتے ہو وہ مجھ سے پوشیدہ نہیں لیکن اللہ تعالیٰ کا کوئی امر مغلوب نہیں کیا جاسکتا ہے

دنیا سے ہاتھ اٹھا لیے سبطِ رسول نے دامن میں اپنے بھر لیے صبر و رضا کے پھول بطن عقبہ کے بعد شراف میں پہنچے۔ یہاں سے صبح کے وقت کوہِ ذمی حشم کی طرف چلے اور پہاڑ کے دامن میں خمیر زن ہوئے۔ یہاں حر بن یزید ریاحی تمیمی جو حکومت یزید کی طرف سے آپ کو گرفتار کرنے کے لیے بھیجا گیا تھا ایک ہزار مسلح سواروں کے ساتھ پہنچا اور آپ کے مقابل آکر ٹھہرا۔ ظہر کے وقت امامِ پاک نے اذان کا حکم دیا۔ اذان کے بعد آپ دستہ حر کے سامنے تشریف لے گئے اور حمد و ثنا کے بعد یہ تقریر فرمائی۔

تفسیر

اے لوگو! میں اللہ تعالیٰ اور تم لوگوں سے معذرت کرتا ہوں۔ میں تمہارے پاس از خود نہیں آیا بلکہ میرے پاس تمہارے خطوط اور قاصد پہنچے کہ ہمارا کوئی امام نہیں ہے۔ آپ کے پاس آئیں ممکن ہے اللہ تعالیٰ آپ کے ذریعہ ہمیں راہ ہدایت پر لگا دے۔ اب میں آیا ہوں تو تم لوگ اپنے قول و اقرار پر قائم رہتے ہوئے مجھ سے ایسے عہد و پیمانہ کرو جن سے مجھے پورا اطمینان ہو جائے تو میں تمہارے شہر کو چلوں اور اگر تم ایسا نہیں کرتے اور میرا آنا تمہیں ناگوار ہے تو میں جہاں سے آیا ہوں وہیں واپس چلا جاؤں۔

یہ سن کر سب خاموش رہے کسی نے کوئی جواب نہ دیا۔ آپ نے موذن سے فرمایا اقامت کہو اور حُر سے پوچھا میرے ساتھ نماز پڑھو گے یا الگ؟ حُر نے کہا الگ نہیں ہم سب آپ کے ساتھ نماز پڑھیں گے۔ چنانچہ آپ نے نماز پڑھائی۔ نماز کے بعد آپ اپنے خیمہ میں تشریف لے آئے اور حُر اپنے مقام پر چلا گیا۔ عصر کے وقت آپ نے اپنے قافلے کو تیاری کا حکم دیا اور موذن کو اذان کے لیے فرمایا۔ پھر سب نے آپ کے پیچھے نماز پڑھی نماز کے بعد اللہ تعالیٰ کی حمد و ثنا کرتے ہوئے آپ نے فرمایا:-

تفسیر

اَيُّهَا النَّاسُ فَاِنَّكُمْ اَنْ تَتَّقُوا اللَّهَ وَتَعْرِفُوا الْحَقَّ لِاهْلِهِ يَكُنْ اَرْضَىٰ
لِلَّهِ وَنَحْنُ اَهْلُ الْبَيْتِ اَوْلَىٰ بِوَلَايَةِ هَذَا الْاَمْرِ مِنْ هُوَلَاءِ الْمَدْعَيْنِ مَا
لَيْسَ لَهُمْ وَالسَّائِرِينَ فِيكُمْ بِالْجَوْرِ وَالْعُدْوَانِ فَاِنْ اَنْتُمْ كَرِهْتُمْونا وَجِهْتُمْ
حَقًّا وَكَانَ رَاْيَكُمْ غَيْرَ مَا اَتَيْتَنِي بِهِ كَتَبْتُكُمْ وَرَسَلْتُكُمْ اَنْصَرَفْتُ عَنْكُمْ
لوگو! اگر تم اللہ سے ڈرو اور اہل حق کے حق کو پہچانو تو یہ اللہ کی رضا مندی کا باعث ہوگا
ہم اہل بیت نبوت ان دعوے داروں کے مقابلہ میں جو تم پر ظلم و زیادتی کے ساتھ حکومت
کرتے ہیں جس کا انہیں حق نہیں، خلافت کے زیادہ مستحق ہیں۔ اگر تم لوگ ہم کو ناپسند کرتے ہو اور

ہمارے حق کو نہیں پہچانتے ہو اور (آج) تمہاری رائے اس سے مختلف ہے جو تمہارے خطوط اور تمہارے قاصدوں نے مجھ پر ظاہر کی تھی تو میں تمہارے پاس سے واپس چلا جاؤں حُر نے کہا خدا کی قسم، ہمیں ان خطوط اور قاصدوں کی جن کا آپ ذکر کر رہے ہیں خبر نہیں۔ آپ نے عقبہ بن سمان سے فرمایا وہ تھیلے لاؤ جن میں ان لوگوں کے خطوط ہیں؟ وہ لائے! آپ نے ان تھیلوں کو سب کے سامنے الٹ دیا۔ ان خطوں کو دیکھ کر حُر نے کہا ہم ان لوگوں میں سے نہیں ہیں جنہوں نے آپ کو یہ خطوط لکھے ہیں۔ ہمیں تو یہ حکم ملا ہے کہ جب ہم آپ سے ملیں آپ کا ساتھ نہ چھوڑیں۔ یہاں تک کہ آپ کو کوفہ میں ابن زیاد کے پاس پہنچادیں۔ آپ نے فرمایا تمہاری موت اس سے زیادہ قریب ہے۔ پھر آپ نے اپنے ساتھیوں کو سوار ہو کر لوٹنے کا حکم دیا۔ حُر نے مزاحمت کی۔ آپ نے فرمایا تیری ماں تجھے روئے تو کیا چاہتا ہے؟ حُر نے کہا خدا کی قسم! آپ کے علاوہ کوئی اور عرب یہ کلمہ کتا خواہ وہ کوئی بھی ہوتا تو میں اس کی ماں کے لیے بھی یہی کتا۔ لیکن خدا کی قسم میں آپ کی والدہ کا ذکر احسن طریقہ سے ہی کروں گا۔ آپ نے فرمایا اچھا کہو تم کیا چاہتے ہو؟ حُر نے کہا میں یہ چاہتا ہوں کہ آپ کو ابن زیاد کے پاس لے چلوں۔ آپ نے فرمایا خدا کی قسم! میں اس میں تمہاری موافقت نہیں کروں گا۔ حُر نے کہا خدا کی قسم! میں بھی آپ کو نہیں چھوڑوں گا۔ اسی طرح آپس میں تکرار اور تلخ کلامی ہوتی رہی۔ حُر نے کہا مجھے آپ سے لڑنے کا حکم نہیں ہے مجھے صرف یہ حکم دیا گیا ہے کہ جہاں بھی آپ ملیں آپ کو چھوڑوں نہیں جب تک آپ کو کوفہ نہ پہنچادوں تو آپ ایسا راستہ اختیار کریں جو نہ آپ کو کوفہ پہنچائے اور نہ مدینہ لوٹائے۔ اس دوران میں ابن زیاد کو لکھتا ہوں اور آپ بھی ابن زیاد یا یزید کو لکھیں شاید اللہ کوئی ایسی عاقبت کی صورت پیدا کر دے کہ میں بھی آپ کے معاملہ میں ابتداء و آزمائش سے بچ جاؤں۔ آپ غریب اور قادیسیہ کی راہ سے بائیں طرف مڑ کر چلنے لگے۔ حُر بھی ساتھ ساتھ چل رہا تھا (طبری ص ۲۲۸، ابن اثیر ص ۱۹)۔

مقام بیضا میں پہنچ کر آپ نے اپنے اور حُر کے ساتھیوں کے سامنے ایک پر جوش

تقریر فرمائی۔

تفسیر :- حمد و ثنا کے بعد فرمایا۔ اَیُّهَا النَّاسُ إِنَّ رَسُولَ اللَّهِ صَلَّى اللَّهُ

عَلَيْهِ وَسَلَّمَ قَالَ مَنْ رَأَى سُلْطَانًا جَائِرًا مُسْتَحِلًّا لِعَرَامِ اللَّهِ نَاكَثًا لِعَهْدِ
 اللَّهِ فَخَالِفْنَا سُنَّةَ رَسُولِ اللَّهِ صَلَّى اللَّهُ عَلَيْهِ وَسَلَّمَ يَعْمَلُ فِي عِبَادِ اللَّهِ
 بِالْإِثْمِ وَالْعُدْوَانِ فَلَمْ يُغَيِّرْ مَا عَلَيَّ بِفِعْلٍ وَلَا قَوْلٍ كَانَ حَقًّا عَلَى اللَّهِ
 أَنْ يَدْخُلَهُ مَدْخَلٌ إِلَّا وَإِنَّ هُوَ لَزِمُوا طَاعَةَ الشَّيْطَانِ وَتَرَكُوا طَاعَةَ
 الرَّحْمَنِ وَأَطَهَرُوا الْفَسَادَ وَعَظَلُوا الْحُدُودَ وَأَسْتَأْذَرُوا يَا لَيْتِي وَأَحْلُوا حَرَامَ
 اللَّهِ وَحَرَمُوا حَلَالَهُ وَإِنَّا أَحَقُّ مِنْ غَيْرِ وَقَدْ أَتَيْتِي كِتَابِكُمْ وَقَدِمْتُ
 عَلَى رَسُولِكُمْ بِبَيْعَتِكُمْ وَأَنْتُمْ لَا تُسَلِّمُونِي وَلَا تَخْدِلُونِي فَإِنِ أَقْسَمْتُ عَلَى
 بَيْعَتِكُمْ تُصِيبُوا رِشْدَكُمْ فَإِنَّا الْحُسَيْنُ بْنُ عَلِيٍّ وَابْنُ فَاطِمَةَ بِنْتِ رَسُولِ
 اللَّهِ صَلَّى اللَّهُ عَلَيْهِ وَسَلَّمَ نَفْسِي مَعَ النَّفْسِ وَأَهْلِي مَعَ أَهْلِيكُمْ فَلَكُمْ فِي أَسْوَأِ وَإِنْ
 لَمْ تَفْعَلُوا وَنَقَضْتُمْ عَهْدَكُمْ وَخَلَعْتُمْ بَيْعَتِي مِنْ أَعْنَاقِكُمْ فَلِعَمْرِي مَا هِيَ لَكُمْ بِبُكَرٍ لَقَدْ
 فَعَلَقْتُهَا بِأَبِي وَأَخِي ابْنِ عَمِّي مُسَلِّمًا وَمَعْرُورًا مِنْ أَعْتَرِكُمْ فَخَطَمَكُمْ أَخْطَأْتُمْ وَنَصَيْبَكُمْ مُصِيبَكُمْ
 وَمَنْ نَكَتَ فَإِنَّمَا يَنْكُثُ عَلَى نَفْسِهِ وَسَيُغْنِي اللَّهُ عَنْكُمْ وَالسَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ (طبري ۲۱۹)

ابن علیؑ، ابن ابی طالبؑ اور رسول اللہ صلی اللہ علیہ وسلم نے فرمایا ہے کہ جو شخص ایسے ظالم بادشاہ
 کو دیکھے جو اللہ کے حرام کردہ کو حلال کرنے والا ہو اللہ کے عہد کو توڑنے والا ہو رسول اللہ صلی
 اللہ علیہ وسلم کی سنت کے خلاف کرنے والا ہو اللہ کے بندوں پر گناہ اور زیادتی سے حکومت
 کرتا ہو تو پھر وہ بہ قدر طاقت فعلاً و قولاً اس کو نہ بدلے تو اللہ کو حق پہنچتا ہے اس شخص کو بھی
 اس (بادشاہ) کے مدخل یعنی (دوزخ) میں داخل کر دے۔ آگاہ ہو جاؤ! ان لوگوں نے شیطان کی
 اطاعت اختیار کی ہے اور رحمن کی اطاعت کو چھوڑ دیا ہے۔ ملک میں فساد برپا کر دیا ہے حد و
 بشرع کو معطل کر دیا ہے مالِ غنیمت کو اپنے لیے مخصوص کر لیا ہے، اللہ کی حرام کردہ اشیاء کو
 حلال اور حلال کردہ کو حرام کر دیا ہے اور میں بہ نسبت کسی اور کے زیادہ حق رکھتا ہوں کہ ان کو
 بدلوں اور بے شک میرے پاس تمہارے خطوط اور قاصد تمہاری بیعت کے (عہد کے) ساتھ
 آئے اور اس عہد کے ساتھ آئے کہ تم مجھے دشمن کے سپرد نہ کرو گے اور بے یار و مددگار نہ چھوڑو
 گے پس اگر تم اپنی بیعت پر قائم رہو گے تو رشد و ہدایت پاؤ گے۔ سو میں حسین ابن علیؑ، فاطمہ بنت

رسول اللہ صلی اللہ علیہ وسلم کا فرزند ہوں۔ میری جان تمہاری جانوں کے ساتھ ہے اور میرے اہل تمہارے اہل کے ساتھ ہیں۔ میری ذات میں تمہارے لیے نمونہ ہے اور اگر تم نے ایسا نہ کیا اور اپنے عہد و پیمان کو توڑا اور میری بیعت کا حلقہ اپنی گردنوں سے اتار دیا تو میری جان کی قسم! یہ تمہارے لیے کوئی نئی اور انوکھی بات نہ ہوگی بلکہ اس سے پہلے تم میرے باپ اور میرے بھائی اور میرے ابن عم مسلم کے ساتھ بھی ایسا کر چکے ہو۔ وہ فریب خوردہ ہے جو تمہارے دھوکے میں آگیا۔ تم بد نصیب ہو۔ تم نے اپنے جتنے کو ضائع کر دیا اور جس نے بد عہدی کی تو سوائے اس کے اور کچھ نہیں کہ اس بد عہدی کا وبال اسی کی ذات پر ہے اور مجھے تو عنقریب اللہ تعالیٰ تم سے بے نیاز کر دے گا۔ والسلام علیکم ورحمۃ اللہ وبرکاتہ۔

اس تقریر کو سن کر حزن نے کہا میں آپ کو آپ ہی کی جان کے بارے میں خدا یاد دلاتا ہوں اور شہادت دیتا ہوں کہ اگر آپ حملہ کریں گے تو بھی یا آپ پر حملہ ہوگا تو بھی آپ ضرور قتل کر دیے جائیں گے۔ آپ نے فرمایا کیا تم مجھے موت سے ڈراتے ہو؟ اور کیا تمہاری شقاوت اس حد تک پہنچ جائے گی کہ مجھے قتل کر دو گے؟ میں نہیں جانتا کہ میں تمہیں کیا کہوں، لیکن میں وہی کہتا ہوں جو بنی اوس میں سے ایک صحابی رسول نے اپنے ابن عم سے کہا تھا یہ صحابی رسول اللہ صلی اللہ علیہ وسلم کی مدد کرنا چاہتے تھے۔ تو ان کے ابن عم نے ان سے مل کر کہا، کہاں جاتے ہو مارے جاؤ گے؟ تو انہوں نے جواب دیا تھا،

سَأْمُضِيَّ وَمَا بِالْمَوْتِ عَارٌ عَلَيَّ الْفَتَى إِذَا مَا نَوَى خَيْرًا وَجَاهَدَ مُسْلِمًا
میں عنقریب اپنے مقصد کو پورا کروں گا اور موت جو ان مرد کے لیے باعث ننگ و عار نہیں جب کہ اس کی نیت نیک ہو اور مسلمان رہ کر جہاد کرے۔

وَإِذَا سِي رَجَالًا صَالِحِينَ بِنَفْسِهِ وَخَالَفَ مَثْبُورًا وَفَارَقَ مُجْرِمًا۔
اور اپنی جان سے صالحین بندوں کی مدد کرے اور ہلاک ہونے والے کی مخالفت کرے اور مجرم سے علیحدہ رہے۔

فَإِنْ عِشْتُمْ لَوْ أَنْتُمْ وَإِنْ مِتُّ لَوَالِدِي كَفَى بِكَ ذَلَالًا أَنْ تَعِيشَ وَتَرُغِمًا
اگر میں زندہ رہا تو مجھے کچھ ندامت نہ ہوگی اور اگر مر گیا تو کوئی صدمہ نہ ہوگا۔ لیکن تجھے یہی

کافی ہے کہ تو ذلت و رسوائی کے ساتھ زندگی بسر کرے گا (ابن اشیر ص ۲)
 مگر یہ اشعار سن کر آپ سے الگ ہو کر چلنے لگا۔

درس عبرت

امام عالی مقام کے ساتھ عقیدت و محبت کا دعویٰ کرنے والوں اور خصوصاً آپ کی اولاد، سادات حضرات کو آپ کے حالات اور آپ کے خطبات سے سبق حاصل کرنا چاہیے کہ آپ نے کس طرح حق پر ثابت قدم رہتے ہوئے فسق و فجور کا مقابلہ کیا اور آنے والی نسلوں کے لیے عزیمت کی بے نظیر مثال قائم کی اور فرمایا میں یہ نسبت دوسروں کے زیادہ حق دار ہوں کہ گلشن اسلام کی حفاظت کروں اس لیے کہ یہ گلشن میرے نانا جان صلی اللہ علیہ وسلم کا ہے اور میرے نانا جان نے اپنے خون سے اس کی آب یاری کی ہے اور لرزا دینے والی تکلیفوں کو برداشت کر کے اس کو پروان چڑھایا اور تازگی و شکفتگی بخشی اور پھر آپ کے سچے جانشینوں حضرت صدیق و فاروق اور عثمان و حیدر رضی اللہ عنہم نے اس کی حفاظت کا پورا پورا حق ادا کیا اور اب میرا زمانہ ہے اور خزاں چاہتی ہے کہ اس گلشن کو شکار کرے اور اس کی تازگیاں اور رعنائیاں چھین لے مگر میں ایسا نہیں ہونے دوں گا میں اپنا اور اپنے جگر کے ٹکڑوں کا خون دے دوں گا لیکن اس گلشن کو تازہ اور شکفتہ رکھوں گا۔ بلاشبہ آپ نے اپنا فرض پورا کر دیا اور اس عہدگی سے کیا کہ رہتی دنیا تک اسلام کی بہاریں آپ کی سرہون منت رہیں گی۔

اسی مقصد کو زندہ یادگار کر بلا سمجھو حسین ابن علی کی زندگی کا مدعا سمجھو
 اب اگر آپ کی محبت کے دعوے دار خود فسق و فجور میں مبتلا ہوں یا فساق و فجار کا ساتھ دیں تو کیا امام کی بارگاہ میں ان کے زبانی و کلامی محبت کے دعووں کی کوئی وقعت یا قدر ہوگی؟ ہرگز نہیں!۔

محبت کو سمجھنا ہے تو ناصح خود محبت کر کنارے سے کبھی اندازہ طوفان نہیں ہوتا
 یاد رکھیے! صرف چند شرعی و غیر شرعی رسموں کے بجالانے سے یا آپ پر آنے والے مصائب

کو سن کر چند آنسو بہا لینے سے امام پاک کی روح خوش نہیں ہوگی اور نہ ہی امام کی بارگاہِ اقدس میں سعادت و قبولیت حاصل ہوگی۔

ختم ہے آنسو بہانے پر ہی تیری جستجو اور حسین ابن علی نے تو بہایا تھا لہو
 اگر واقعی امام پاک سے سچی محبت ہے تو امام کی پیروی کرتے ہوئے حق و صداقت کے
 پرچم کو بلند کیجئے اور جس مقدس اور عظیم مقصد کے لیے امام نے اتنی بڑی قربانی دی اس مقصد کو
 زندہ اور قائم رکھیے خواہ جان و مال اور اپنا سب کچھ ہی کیوں نہ قربان کرنا پڑے۔
 راہِ خدا میں عظمتِ اسلام کے لیے ہم بھی کریں وہی جو کیا ہے حسین نے
 یہ شہادتِ گرفتار ہیں قدم رکھنا ہے لوگ آسان سمجھتے ہیں مسلمان ہونا
 بلاشبہ گھر والوں پر زیادہ ذمہ داری عائد ہوتی ہے کہ وہ اپنے گھر کی حفاظت کریں۔
 ساداتِ کرام اور امام پاک کے محبتوں کا یہ فرض ہے کہ وہ عملی طور پر گلشنِ اسلام کی حفاظت کریں
 لیکن افسوس کہ بعض سادات اور مدعیانِ محبت سخت بد عملی کا شکار ہیں اور انہوں نے یہ سمجھ رکھا
 ہے کہ امام جو قربانی دے گئے ہیں وہ قیامت تک کے نام نہاد محبتوں کی بخشش کے لیے
 کافی ہے اور اب انہیں عمل کی کوئی ضرورت نہیں جیسا کہ عیسائیوں کا یہ نظریہ ہے کہ حضرت عیسیٰ
 علیہ السلام صلیب پر چڑھ کر قیامت تک پیدا ہونے والے عیسائیوں کے گناہوں کا کفارہ
 ادا کر گئے (معاذ اللہ) یاد رکھیے۔

عمل سے زندگی بنتی ہے جنت بھی جہنم بھی
 یہ خالی اپنی فطرت میں نہ لوری ہے نہ ناری ہے

طراح ابن عدی کی آمد

کاروانِ اہل بیتِ غریب الہجانات پہنچا تو امام پاک نے چار سواروں کو دیکھا جو طراح
 ابن عدی کی رہنمائی میں آپ کی طرف کوفہ کی خبریں لے کر یہ اشعار پڑھتے ہوئے آرہے تھے۔
 يَا نَا قَاتِي لَا تَدْعُرِي مِنْ زَجْرِي وَشَمْرِي قَبْلَ طُلُوعِ الْفَجْرِ
 اے میری اونٹنی میرے ڈانٹنے، ہنکارنے سے نہ گھبرا اور بہت تیزی سے چل اور صبح ہونے

سے پہلے پہنچ۔

بِخَيْرِ رُكْبَانٍ وَخَيْرِ سَفَرٍ حَتَّى تَحْتَلِيَ بِبِكْرِئِمِ النَّجْدِ
اپنے بہترین سواروں کے ساتھ بہتر سفر کرتے ہوئے اس شخص کے پاس جا کر اتار۔
لِمَا جِدَّ الْحُرَّ رَجِيبَ الصَّدْرِ أَتَى بِهِ اللَّهُ لِحَيْرِ أَمْرٍ
ثَمَّتْ أَبْقَاهُ بَقَاءَ الدَّهْرِ

جو کریم الحسب شریف النسب اور عزت و مرتبہ میں بہت بلند اور سخاوت و فیاضی میں کشادہ دل ہے۔ اللہ اس کو ایک امر خیر کے لیے لایا ہے وہ اس کو رہتی دنیا تک باقی و سلامت رکھے۔ یہ اشعار سن کر امام پاک نے فرمایا: - أَمَا وَاللَّهِ إِنِّي لَأَرْجُو أَنْ يَكُونَ خَيْرًا مَّا أَرَادَ اللَّهُ بِنَا قَتْلَنَا أَمْ ظَفَرَنَا۔

سنو خدا کی قسم! بے شک مجھے امید ہے کہ اللہ تعالیٰ نے ہمارے ساتھ جو کچھ چاہا ہے اس میں ہمارے قتل ہونے یا غالب ہونے میں خیر ہی خیر ہے ۵

چمن میں پھول کا کھلنا تو کوئی بات نہیں
زہے وہ پھول جو گلشن بنائے صحرا کو

حُرنے آگے بڑھ کر کہا یہ لوگ آپ کے ساتھی نہیں ہیں بلکہ یہ کوفہ سے آئے ہیں میں انہیں آپ سے ملنے نہیں دوں گا بلکہ گرفتار کروں گا یا واپس کروں گا آپ نے فرمایا میں ایسا نہیں ہونے دوں گا یہ لوگ میرے مددگار ہیں اپنی جان کی طرح ان کی حفاظت کروں گا اور تم مجھ سے کہہ چکے ہو جب تک ابن زیاد کا خط تمہارے پاس نہیں آجاتا تم مجھ سے کوئی تعرض نہ کرو گے۔ حُرنے کہا یہ درست ہے لیکن یہ لوگ آپ کے ساتھ تو نہیں آئے؟ فرمایا اگرچہ ساتھ نہیں آئے مگر ان کے برابر ہیں جو میرے ساتھ آئے ہیں اگر تم نے ان سے کچھ بھی تعرض کیا تو میں تم سے جنگ کروں گا۔ یہ سن کر حُرنے سے علیحدہ ہو گیا۔

آپ نے ان سے اہل کوفہ کے حالات پوچھے۔ ان میں سے مجمع بن عبد اللہ عامری نے کہا بڑے لوگ تو بہت بڑی بڑی رشوتیں لے کر حکومت کے ساتھ مل گئے اور اب وہ سب آپ کے خلاف متحد و مشتعل ہیں۔ رہے عوام تو ان کے دل تو آپ کی طرف مائل ہیں مگر کل

وہ بھی تلواریں لیے ہوئے آپ کے مقابلہ میں آجائیں گے۔

آپ نے ان سے اپنے قاصد قیس بن مسہر الصیداومی کے متعلق پوچھا؟ انہوں نے کہا حصین بن نمیر نے اس کو گرفتار کر کے ابن زیاد کے پاس بھیج دیا تھا۔ ابن زیاد نے اس کو آپ پر اور آپ کے والد ماجد پر لعنت بھیجنے کا حکم دیا۔ اس نے آپ پر اور آپ کے والد ماجد پر صلوات پھینچی اور ابن زیاد اور اس کے باپ پر لعنت کی اور لوگوں کو آپ کا پیغام اور آپ کے آنے کی خبر دے کر آپ کی نصرت کے لیے پکارا۔ اس پر ابن زیاد نے حکم دیا کہ اس کو ایوان کی چوٹی سے نیچے گرایا جائے۔ چنانچہ قیس کو اس طرح گرایا گیا کہ ان کی ہڈیاں ٹوٹ گئیں پھر انہیں قتل کر دیا گیا۔ یہ سن کر آپ کی آنکھیں آنسوؤں سے بھر گئیں اور مبارک رخاؤں پر اشکوں کی لڑیاں بہنے لگیں اور زبان پر یہ آیت جاری ہو گئی۔

فِيهِمْ مَّنْ قَضَىٰ نَحْبَهُ وَمِنْهُمْ مَّنْ يَنْتَظِرُ وَمَا بَدَّلُوا تَبْدِيلًا۔

پس ان میں سے کوئی تو اپنی جان نذر کر گیا اور کوئی منتظر ہے اور انہوں نے کوئی تغیر و تبدل نہیں کیا۔ پھر آپ نے دعا فرمائی۔

اللَّهُمَّ اجْعَلْ لَنَا وَلَهُمُ الْجَنَّةَ نَزْلًا وَاجْمَعْ بَيْنَنَا وَبَيْنَهُمْ فِي مُسْتَقَرٍّ مِّنْ رَّحْمَتِكَ وَرَغَائِبٍ مَّدْخُورٍ ثَوَابِكَ۔

اے اللہ ہمیں اور ان کو نعمت بہشت عطا فرما اور ہمیں اور ان کو اپنی رحمت کے مستقر میں جمع فرما اور اپنے ثواب کے ذخیرہ کا بہترین حصہ عطا فرما۔
زندہ ہو جاتے ہیں جو مرتے ہیں حق کے نام پر اللہ اللہ موت کو کس نے مسیحا کر دیا

طرماح ابن عدی کا مشورہ

طرماح ابن عدی نے عرض کی حضرت! حالات بہت نازک صورت اختیار کر گئے ہیں اور آپ کے ساتھ صرف چند افراد ہیں جو بغرض جنگ بھی نہیں آئے صرف ان کے مقابلے میں ہی حر کا لشکر ایک ہزار پر مشتمل ہے (اور سب مسلح ہیں) یہ ہی بہت زیادہ ہے اور میں نے تو کوفے سے نکلتے وقت کوفے کے باہر اتنا بڑا لشکر دیکھا کہ اس سے پہلے میری آنکھوں نے

کسی مقام پر اتنا بڑا لشکر نہیں دیکھا۔ میں نے ایک شخص سے پوچھا کہ یہ لشکر کس کے مقابلے کے لیے جمع ہو رہا ہے؟ تو اس نے کہا حسین بن علیؑ کے مقابلے کے لیے! اس لیے میں آپ کو اللہ کا واسطہ دیتا ہوں کہ اگر ہو سکے تو ایک قدم بھی کوفہ کی طرف آگے نہ بڑھیں اگر آپ کسی ایسے مقام پر جانا چاہیں جہاں اللہ آپ کو حفاظت سے رکھے اور جو کچھ آپ کرنا چاہتے ہیں۔ اس کے متعلق بھی کوئی رائے اور آخری فیصلہ کر لیں تو آپ میرے ساتھ چلیں۔ میں آپ کو اپنے بلند پہاڑ پر جسے کوہ آجاہ کہتے ہیں لے چلوں۔ خدا کی قسم وہ پہاڑ ایسا ہے جس کی وجہ سے ہم سلاطین عساکر و حمیر۔ نعمان بن منذر اور ہر اسود و احمر اقوام سے محفوظ رہے ہیں۔ واللہ ہم کو کبھی کوئی مطیع نہیں کر سکا۔ میں آپ کے ساتھ چل کر آپ کو وہاں پہنچا دوں گا اور پھر کوہ آجاہ سلمیٰ کے باشندوں میں آپ کی دعوت پہنچاؤں گا۔ خدا کی قسم اوس دن بھی گزرنے نہ پائیں گے کہ آپ کے پاس قبیلہ طے کے سواروں اور پیادوں کا ہجوم ہو جائے گا۔ پھر جب تک آپ کا دل چاہے ہم میں قیام فرمائیں اور اگر آپ جنگ کا ارادہ فرمائیں گے تو میں آپ کی مدد کے لیے بنو طے کے بیس ہزار آدمی فراہم کرنے کی ذمہ داری لیتا ہوں جو آپ کے سامنے اپنی شجاعت اور شمشیر زنی کے جوہر دکھائیں گے اور جب تک ان میں سے ایک بھی زندہ ہوگا وہ کسی دشمن کو آپ کے قریب نہیں آنے دے گا۔ آپ نے فرمایا اللہ تعالیٰ تجھے اور تیری قوم کو جزائے خیر دے سے بات یہ ہے کہ ہم میں اور ان لوگوں میں ایک قول ہو چکا ہے جس کی وجہ سے ہم واپس نہیں جاسکتے اور نہیں معلوم اب ہمارے اور ان کے درمیان امور کیا تصرفات کریں گے۔

امام پاک کا یہ جواب سن کر طرمح نے کہا اللہ آپ کو جن وانس کے شر سے محفوظ رکھے میں اپنے اہل و عیال کے لیے کوفہ سے کچھ نان نفقہ وغیرہ لایا ہوں یہ میں ان تک پہنچا کر انشاء اللہ واپس آپ کے پاس آؤں گا اور آپ کے انصار میں شامل ہو جاؤں گا۔ آپ نے فرمایا اگر ایسا کرنا ہے تو جلدی جاؤ اللہ تم پر رحمت کرے چنانچہ طرمح چلے گئے اور حسب وعدہ واپس بھی آئے مگر راستے میں ہی ان کو آپ کی شہادت کی خبر مل گئی اور وہ واپس ہو گئے۔

اس کے بعد قافلہ امام عذیب الجانات سے چل کر قصر بنی مقاتل میں اترا، ادھی رات

کے وقت آپ نے رفتار سے فرمایا پانی بھر لو اور چلو۔ سفر کرتے ہوئے ذرا آنکھ لگ گئی پھر ایک دم چونک پڑے اور میں بارگما۔ انا اللہ وانا الیہ راجعون واللہم اللہ رب العالمین۔ یہ سن کر آپ کے فرزند حضرت امام زین العابدین (رضی اللہ عنہما) نے کہا ابا جان میں آپ پر فدا ہو جاؤں اس وقت آپ نے یہ کلمات کس وجہ سے فرمائے؟ آپ نے فرمایا میری آنکھ لگ گئی تھی میں نے خواب میں ایک سوار دیکھا جو کہہ رہا تھا لوگ سفر کر رہے ہیں اور موت ان کی طرف بڑھ رہی ہے۔ اس سے میں سمجھ گیا کہ ہمیں موت کی خبر دی گئی ہے۔ فرزند امام نے کہا اللہ آپ کو برے وقت سے محفوظ رکھے کیا ہم حق پر نہیں ہیں؟ فرمایا اس ذات کی قسم جس کی طرف بندوں نے لوٹنا ہے ہم حق پر ہیں! بہادر فرزند نے کہا جب ہم حق پر قائم رہ کر مریں گے تو ایسی موت کی پرواہ نہیں ہے۔ امام پاک نے فرمایا! اللہ تمہیں وہ جزائے خیر دے جو ایک باپ کی طرف سے بیٹے کو مل سکتی ہے۔

لَئِنْ كَانَتْ الدُّنْيَا تُعَدُّ نَفِيسَةً فَدَارُ ثَوَابِ اللَّهِ أَعْلَى وَأَنْبَلُ
وَإِنْ كَانَتْ الْآبِدَانُ لِلْمَوْتِ أُشْبِتَتْ فَمَوْتُ الْفَتَى فِي اللَّهِ أَوْلَى وَأَفْضَلُ

اے اگر دنیا نفیس اور عمدہ چیز ہے تو ثواب اللہ اس سے کہیں اعلیٰ و اشرف ہے۔
اے اور اگر جسموں کی پیدائش مرنے کے لیے ہوتی ہے تو جواں مرد کا اللہ کی راہ میں مرنا
بہت ہی بہتر اور افضل ہے۔

رنگ جب محشر میں لائے گی تو اڑ جائے گا رنگ

یوں نہ کہیے سرخی، خون، شہیداں کچھ نہیں

صبح کے وقت ایک مقام پر قیام فرما کر نماز ادا فرمائی پھر روانہ ہوئے ترہی ساتھ ساتھ
تھا یہاں تک کہ میدان بنیوا پہنچے۔ یہاں آپ نے ایک سوار کو دیکھا جو ہتھیار لگائے کدھے پر
بھاری کمان رکھے ہوئے آ رہا تھا اس نے آکر آپ کو نہیں، حُر کو سلام کیا اور ابن زبیر کا خط
اس کو دیا۔ اس میں یہ لکھا تھا۔

فَجَعَجِعَ بِالْحُسَيْنِ حِينَ يَبْلُغُكَ كِتَابِي وَيَقْدِمُ عَلَيْكَ رَسُولِي فَلَا تُزَلُّهُ
إِلَّا بِالْعَرَاءِ فِي غَيْرِ حِصْنٍ وَعَلَى غَيْرِ مَاءٍ وَقَدْ أَمَرْتُ رَسُولِي أَنْ يَلْزِمَكَ وَلَا

يُفَارِقُكَ حَتَّىٰ يَأْتِيَنِي بِإِنْفَازِكَ أَمْرِي وَالسَّلَامُ - (طبری ص ۲۳۲ ابن اثیر ص ۲۱)

جب میرا قاصد میرا خط لے کر تمہارے پاس پہنچے تو (اسی وقت سے) حسین پر سختی کرو اور اس کو سوائے ایسے کھلے میدان کے جہاں نہ کوئی پناہ گاہ ہو اور نہ ہی پانی ہو، کہیں اور اترنے نہ دو۔ میں نے اپنے قاصد کو حکم دیا ہے کہ وہ تم پر کڑی نگرانی رکھے اور اس وقت تک تم سے الگ نہ ہو جب تک میرے پاس یہ خبر نہ آجائے کہ تم نے میرے حکم پر عمل کیا ہے والسلام

حُرنے یہ خط امام اور آپ کے رفقاء کو سنا دیا اور آپ اور آپ کے ساتھیوں کو سختی سے ایسے میدان کی طرف چلنے اور اترنے کے لیے کہا جہاں نہ کوئی بستی اور نہ پانی وغیرہ تھا۔ آپ کے ساتھیوں نے کہا ہمیں چھوڑ دو ہم مینوا یا غاضر یہ یا شقیہ میں اتریں گے حُرنے کہا خدا کی قسم! میں ایسا نہیں کر سکتا کیوں کہ اس شخص کو مجھ پر برابر نگرانی کرنے کے لیے مقرر کیا گیا ہے۔

اس پر زہیر بن قین نے عرض کی یا ابن رسول اللہ! ابھی ہم ان لوگوں سے آسانی سے لڑ سکتے ہیں لیکن اس کے بعد جو وقت آئے گا وہ بہت سخت ہوگا۔ اس قدر زیادہ فوج دشمن آئے گی کہ ہم اس کا مقابلہ نہیں کر سکیں گے۔ فرزند رسول صلی اللہ علیہ وسلم نے فرمایا میں اپنی طرف سے جنگ کی ابتدا نہیں کروں گا۔ زہیر نے کہا اچھا پھر ایسا کیجئے کہ یہ سامنے جو گاؤں ہے اس میں نزول فرمائیے یہ کچھ محفوظ بھی ہے اور فرات کے کنارے پر بھی ہے اگر یہ لوگ ہمیں وہاں جانے سے روکیں گے تو ہم ان سے مقابلہ کریں اور یہ مقابلہ بعد میں آنے والے لوگوں کے مقابلہ کی بہ نسبت آسان ہوگا۔ آپ نے پوچھا اس گاؤں کا نام کیا ہے؟ عرض کیا "عقر" فرمایا میں عقر سے اللہ کی پناہ مانگتا ہوں۔

سرسزمین کربلاء

غرض آپ چلتے چلتے اسی میدان میں تبارخ ۲، محرم ۶۱ھ بروز جمعرات مع اپنے اصحاب اور اہل و عیال خمیہ زن ہوئے۔ حُرنے بھی آپ کے مقابلہ میں خمیہ نصب کر دیے تھے اگرچہ حُرنے کے دل میں اہل بیت نبوت کی عظمت ضرور تھی اور اس نے نمازیں بھی آپ ہی

کی اقتدار میں ادا کی تھیں لیکن وہ ابن زیاد کے حکم سے مجبور تھا اور یہ بھی جانتا تھا کہ اگر میں نے آپ کے ساتھ کوئی رعایت برتی تو ایک ہزار سپاہیوں کے ساتھ ہوتے ہوئے اس کا چھینا ناممکن ہے اور پھر جب ابن زیاد کو معلوم ہوگا تو وہ ہرگز معاف نہیں کرے گا بلکہ سخت سزا دے گا اس لیے حر ابن زیاد کے حکم پر برابر عمل کرتا رہا۔

اگرچہ بعض کتب میں یہ بھی آیا ہے کہ حُر نے بہ مقتضائے سعادتِ ازلیہ آپ سے خفیہ طور پر مل کر بہ طریقِ خیر خواہی کہا کہ ابن زیاد کی کثیر فوج آیا چاہتی ہے لہذا مصلحت یہ ہے کہ آپ رات کے اندھیرے میں یہاں سے کوچ کر جائیں میں آپ کا تعاقب نہیں کروں گا اور پھر جو بھی مجھ پر گزرے گی میں برداشت کر لوں گا۔ چنانچہ امام پاک نے مع اپنے رفقاء رات بھر سفر کیا لیکن اگلی صبح اپنے آپ کو اسی مقام پر پایا جہاں سے چلے تھے۔ (سعادت الکونین) یہ کیفیت اور اس دشت و بیابان کی اداس اور مغموم فضا کو دیکھ کر آپ نے پوچھا اس جگہ کا نام کیا ہے؟ لوگوں نے کہا اس کو "کربلا" کہتے ہیں جوں ہی آپ نے لفظ کربلا سنا فرمایا

هَذَا مَوْضِعُ كَرْبٍ بَلَاءٍ هَذَا مَنَاخِرُ كَابِنَا وَحَطَّ رِحَالِنَا وَمَقْتَلُ رِجَالِنَا۔
یہ مقام کرب و بلا ہے یہی ہمارے مال و اسباب کے اترنے اور ہمارے اونٹوں کے بیٹھنے کی جگہ اور ہمارے اعوان و انصار کا مقتل ہے۔

گر نام این زمیں بہ یقین کربلا بود
ایں جا بود کہ تیغ بر آل نبی کشند
ایں جا نصیب ماہمہ کرب و بلا بود
و این جا بود کہ ماتم آل عباب بود
ہر مرغ و ماہی کہ در آب و ہوا بود
ریزند در مصیبت من اب چشم خویش

دشمن یہاں پہ خون ہمارا بہائیں گے
زندہ یہاں سے ہم نہ کبھی پھر کے جائیں گے
آل نبی کا ہوگا اسی جا پہ امتحان
سب تشنہ لب یہاں پہ سراپا کٹائیں گے

کرب و بلا ہے نام اسی سر زمین کا
بچے یہاں پہ پانی کا قطرہ نہ پائیں گے

ہوگا ہر اک شہید یہاں مصطفیٰ کا لعل
اور لاشِ قتل گاہ سے ہم سب کی لائیں گے

اس درد انگیز کلام کو سُن کر آپ کے فرزند ارجمند حضرت علی اکبر رضی اللہ عنہ نے
عرض کی۔ ابا جان، یہ آپ کیا فرما رہے ہیں؟ فرمایا جانِ پدر جب تمہارے جد امجد حضرت
علی رضی اللہ عنہ جنگِ صفین سے واپس ہوئے تھے تو اس مقام پر انہوں نے فرمایا تھا کہ اس
جنگ میں میرا نورِ نظرِ نختِ جگر حسین انتہائی بے کسی کے عالم میں شہید کر دیا جائے گا۔ پھر انہوں نے
مجھ سے پوچھا تھا کہ بیٹا! تم اس وقت کیا کرو گے؟ میں نے عرض کیا تھا کہ صبر کروں گا۔ انہوں نے
فرمایا تھا کہ ہاں صبر ہی کرنا اس لیے کہ اِنَّمَا يُوفِي الصَّابِرُونَ أَجْرَهُمْ بِغَيْرِ حِسَابٍ صابروں
کے لیے بے حد و بے حساب اجر و ثواب ہے۔ (روضۃ الشہداء ص ۱۶۳)

جب یہ سلسلہ انصافِ خیامِ زمین پر مسخِ گارتے تھے تو وہاں سے تازہ خون نکل آتا تھا
یہ کیفیت دیکھ کر آپ کی ہم شیرہ حضرت سیدہ زینب رضی اللہ عنہا نے کہا بھائی! یہ تو خونی
زمین ہے یہاں میرا دل گھبراتا ہے۔ آپ نے فرمایا رضی بہ رضائے الہی ہو کر یہیں اترو۔ یہی
مقام شہدا اور وعدہ کی جگہ ہے اور ہمیں ہر حالت میں صبر لازم ہے۔
وادی عشق کہ جز تثنیہ درد نایاب است
رگیش از خون دل تثنیہ لباب سیراب است

کسی نے جب وطن پوچھا تو یوں حضرت نے فرمایا بدینے والے کہلاتے تھے اب ہیں کربلا والے
ادھر تو کاروانِ امامِ پاکِ غریبِ الوطنی کے عالم میں کربلا کے میدان میں خیمہ زن تھا اور
ادھر بڑی حکومت ان نفوسِ قدسیہ پر قیامت برپا کرنے کی بھرپور تیاریوں میں مصروف تھی
چنانچہ دوسرے ہی دن عمرو بن سعد چار ہزار سپاہیوں کے ساتھ مقابلہ کے لیے کوفہ
سے یہاں پہنچ گیا۔

عمرو بن سعد

عمرو بن سعد حضور اکرم صلی اللہ علیہ وسلم کے جلیل القدر صحابی حضرت سعد بن ابی وقاص رضی اللہ

عنه کا جو عشرہ مبشرہ میں سے ہیں اور فاتح ایران ہیں، بیٹا ہے۔ لیکن مال دنیا کی حرص اور اقتدار کی ہوس نے اس بد نصیب کو تباہ کیا جس کا سبب یہ ہوا کہ انہی ایام میں دہلیمیوں (کردوں) نے بغاوت کر کے دستبستی پر حملہ کر دیا تھا۔ ابن زیاد نے عمرو بن سعد کو ”رے“ کا گورنر بنا کر چار ہزار سپاہیوں کے ساتھ دہلیمیوں کی سرکوبی کے لیے مامور کیا تھا۔ ابن سعد چار ہزار فوج کے ساتھ نکلا۔ ابھی وہ ”حمام اَعین“ تک پہنچا تھا کہ ابن زیاد کو بہ سلسلہ امام پاک کسی ایسے شخص کی ضرورت پیش آئی جو ان کا مقابلہ کر سکے۔ چنانچہ اس نے ابن سعد کو واپس بلا بھیجا۔ جب وہ آیا تو ابن زیاد نے کہا پہلے حسین کا مقابلہ کرو بعد میں اپنے عہدہ حکومت پر فائز ہو کر دوسری مہم سر کرنا۔ ابن سعد نے کہا اللہ آپ پر رحم کرے مجھے اس کام سے معاف رکھیں۔ ابن زیاد نے کہا ہاں معافی اس صورت میں ہو سکتی ہے کہ ”رے“ کی حکومت چھوڑ دو اور ہمارا حکم نامہ واپس کر دو؟ ابن سعد نے ان دونوں صورتوں میں سے ایک کو اختیار کرنے کے لیے ایک دن کی مہلت مانگی۔ ابن زیاد نے مہلت دے دی۔

ابن سعد نے اس بارے میں اپنے دوستوں سے مشورہ طلب کیا۔ سب نے امام پاک کا مقابلہ کرنے سے منع کیا۔ جب حمزہ بن مغیرہ بن شعبہ (ابن سعد کے بھانجے) کو معلوم ہوا تو انہوں نے آکر کہا۔

أَشْذُكَ اللَّهُ يَا خَالِ أَنْ تَسِيرَ إِلَى الْحُسَيْنِ فَتَأْتِيَ بِرَبِّكَ وَتَقْطَعَ رَحِمَكَ
فَوَاللَّهِ لَإِنْ تَخْرُجَ مِنْ دُنْيَاكَ وَمَالِكَ وَسُلْطَانِ الْأَرْضِ كُلِّهَا لَوْ كَانَ لَكَ خَيْرٌ
لَكَ مِنْ أَنْ تَلْقَى اللَّهَ بِدِمِ الْحُسَيْنِ فَقَالَ لَهُ عَمْرُو بْنُ سَعْدٍ فَإِنِّي أَفْعَلُ
إِنْ شَاءَ اللَّهُ۔ (طبری ص ۲۳۱ ابن اثیر ص ۲۱۱)

اے ماموں! میں تجھے اللہ کا واسطہ دیتا ہوں کہ حسین کے مقابلہ کے لیے جا کر اپنے رب کی مصیبت اور قطع رحم کا مرتکب نہ ہونا۔ خدا کی قسم! اگر تم اپنی دنیا، اپنے مال و متاع اور روئے زمین کی حکومت سے خارج کر دیے جاؤ تو یہ اس سے کہیں بہتر ہے کہ تم اللہ تعالیٰ

لے رے خراسان کا ایک شہر ہے جو آج کل ایران کا دار السلطنت ہے جسے تہران کہتے ہیں۔

سے اس حال میں ملو کہ تمہارے ہاتھ خون حسین سے آلودہ ہوں۔ ابن سعد نے کہا انشاء اللہ میں مشورہ کے مطابق ہی کروں گا۔

ابن سعد رات بھر اس معاملے پر غور کرتا رہا اور یہ اشعار پڑھتا رہا

أَتْرَكَ مُلْكَ الرَّيِّ وَالرَّيِّ رَغْبَةً ۖ أَمْ أَرَجِعُ مَذْمُومًا بِقَتْلِ حُسَيْنٍ
کیا میں رے کی حکومت چھوڑ دوں؟ اور رے تو (مجھے) مرغوب ہے۔ یا حسین کے قتل سے مذموم ہو کر واپس آؤں۔

وَفِي قَتْلِهِ النَّارُ الَّتِي لَيْسَ دُونَهَا حِجَابٌ وَمُلْكُ الرَّيِّ قُرَّةٌ عَيْنٍ
ان کے قتل کی سزا وہ آگ ہوگی جس کے آگے کوئی حجاب نہ ہوگا اور رے کی حکومت میں آنکھوں کی ٹھنڈک ہے۔ (ابن اثیر ص ۲۲)

عبداللہ بن لیسا راہبہنی فرماتے ہیں کہ جب عمر بن سعد کو حضرت حسین کے مقابلہ کے لیے جانے کا حکم ملا تو میں اس کے پاس گیا۔ اس نے مجھ سے کہا کہ امیر نے مجھے حسین کے مقابلہ میں جانے کا حکم دیا تھا اور میں نے انکار کر دیا ہے میں نے اس سے کہا اللہ نے تجھ سے بہت اچھا کروایا اللہ تجھے نیک ہدایت دے ایسا ہرگز نہ کرنا اور ان کے مقابلے کے لیے قطعاً نہ جانا۔ یہ کہہ کر میں اس کے پاس سے چلا آیا پھر مجھے کسی نے آگرتایا کہ ابن سعد تو حسین کے مقابلہ کے لیے لوگوں کو بھڑکار رہا ہے۔ یہ سن کر میں دوبارہ اس کے پاس گیا تو اس نے مجھے دیکھ کر اپنا منہ پھیر لیا۔ میں سمجھ گیا کہ اب اس نے ان کے مقابلے پر جانے کا مصمم ارادہ کر لیا ہے۔ میں واپس آگیا۔ (طبری ص ۲۳۲)

ابن سعد، ابن زیاد کے پاس آیا اور کہا کہ آپ نے میرے لیے ”رے“ کی حکومت کا فرمان لکھ دیا ہے اور لوگوں کو معلوم بھی ہو گیا ہے لہذا اس کا نفاذ کر دیجئے اور حسین کے مقابلہ کے لیے فلاں فلاں اشرف کوفہ کو میرے ساتھ بھیج دیجئے۔ ابن زیاد نے کہا اپنے ارادہ میں تمہارے کسی حکم کا ہرگز پابند نہیں ہوں کہ جن کو تم کہو انہیں کو بھیجوں۔ اگر تم ہمارے لشکر کے ساتھ جانے کے لیے تیار ہو تو بتاؤ ورنہ ہمارا فرمان (بہ متعلق حکومت رے) واپس کر دو؟ ابن سعد نے کہا اچھا میں جاتا ہوں۔ (ابن اثیر ص ۲۲)

چنانچہ ابن سعد ۳۲ محرم ۶۱ھ کو چار ہزار فوج کے ساتھ امام پاک کے مقابلے میں کربلا پہنچ گیا۔

درس عبرت

جب کسی انسان کے اندر حرص و طمع کی برائی پیدا ہو جاتی ہے تو وہ عدل و انصاف صبر و توکل اور قناعت جیسی صفات حسنہ سے محروم ہو جاتا ہے پھر اس میں ایسے مذموم جذبات پیدا ہو جاتے ہیں کہ وہ جائز و ناجائز اور حلال و حرام کو نہیں دیکھتا بلکہ بعض مرتبہ یہی جذبہ حرص دوسرے کی ناحق جان و مال لینے کا ترکیب بنا دیتا ہے چنانچہ حضور سید عالم صلی اللہ علیہ وسلم نے فرمایا۔ اَلْتَقُوا الشُّعْرَ فَإِنَّ الشُّعْرَ أَهْلَكَ مَنْ كَانَ قَبْلَكَ حَمَلَهُمْ عَلَى أَنْ سَفَكُوا دِمَاءَهُمْ وَاسْتَحَلُّوا مَحَارِمَهُمْ۔

(مسلم شریف باب تحریم الظلم)

حرص و طمع سے بچو، کیوں کہ اسی نے تم سے پہلے لوگوں کو ہلاک کیا۔ اسی نے ان کو خون ریزی پر ابھارا اور اسی نے حرام کو حلال بنایا۔

ایک اور روایت میں ہے کہ منبر صادق صلی اللہ علیہ وسلم نے فرمایا:-

مَا ذُنُوبَانِ جَاءَتَا أَرْضِيلاً
فِي غَنِيٍّ يَأْسُدُ لَهَا مِنْ حِرْصِ
الْمَرْءِ عَلَى الْمَالِ وَالشَّرْفِ
لِدِينِهِ۔ (ترمذی ابواب الزهد)

کہ دو بھوکے بھیڑیے جو بکریوں کے جھنڈ

میں چھوڑ دیے جائیں وہ ان کو اتنا برباد نہیں

کرتے جتنی مال و جاہ کی حرص انسان کے

دین و ایمان کو برباد کر دیتی ہے۔

ظلم و جفا کی جلد ہی تجھ کو سزا ملی

دنیا ملی نہ عیش و طرب کی ہوا ملی

مردود و تم کو ذلت بہر دوسرا ملی

اب دیکھنا جحیم میں جس دم سزا ملی

کربلا میں پہنچ کر ابن سعد نے عرزہ بن قیس امسی کو حکم دیا کہ حسین کے پاس جا کر ان

سے ابن سعد سے کی حکومت تو کیا ملی

دنیا پرستو، دین سے منہ موڑ کے تمہیں

رسوائے خلق ہو گئے برباد ہو گئے

تم نے اجاڑا حضرت زہرا کا بوستان

کربلا میں پہنچ کر ابن سعد نے عرزہ بن قیس امسی کو حکم دیا کہ حسین کے پاس جا کر ان

سے پوچھو وہ یہاں کیوں آئے ہیں اور کیا چاہتے ہیں؟ لیکن عمرزہ ان لوگوں میں سے تھانہوں نے آپ کو خطوط لکھ کر بلایا تھا اس لیے اس کو آپ کے پاس جاتے ہوئے غیرت و شرم محسوس ہوئی اس نے انکار کر دیا۔ ابن سعد لشکر کے دوسرے رئیس لوگوں میں سے جس جس کو اس کام کے لیے کتا وہ یہ کہہ کر انکار کر دیتا کہ میں بھی بلانے والوں میں سے ہوں کس منہ سے ان کے سامنے جاؤں چہ کوئی جانے کے لیے تیار نہ ہوتا تھا۔ یہ دیکھ کر کثیر بن عبداللہ شعبی جو بڑا دلیر اور بے باک آدمی تھا کہنے لگا میں حسین کے پاس جاتا ہوں اور اگر آپ کہیں تو خدا کی قسم! اچانک ایک وار میں ان کا کام بھی تمام کر سکتا ہوں؟ ابن سعد نے کہا میں یہ نہیں کتا کہ تم اچانک ان پر حملہ کر کے ان کو قتل کر دو! میں یہ کتا ہوں کہ ان کے پاس جا کر ان سے پوچھو کہ وہ کیوں آئے ہیں اور کیا چاہتے ہیں؟ کثیر چلا۔ ابو ثمامہ صاڈی نے اسے آتے دیکھ کر امام پاک سے کہا اے ابو عبداللہ (حسین) اللہ آپ کا جلا کرے آپ کے پاس دنیا بھر کا شہریر ترین اور خون ریز شخص آ رہا ہے۔ یہ کہہ کر ابو ثمامہ کھڑے ہو گئے اور آگے بڑھ کر کثیر سے کہا تلوار ایک طرف رکھ کر امام سے ملاقات کر سکتے ہو؟ اس نے کہا خدا کی قسم یہ سرگز نہیں ہو سکتا میں بہ حیثیت قاصد ایک پیغام لایا ہوں اگر سن لو گے تو ٹھیک ورنہ واپس چلا جاؤں گا! ابو ثمامہ نے کہا اچھا اگر تم تلوار نہیں رکھتے تو میں تمہاری تلوار کے قبضہ پر ہاتھ رکھے رہوں گا تم ان سے پیغام کہہ لینا؟ اس نے کہا واللہ یہ بھی نہیں ہو گا تم میری تلوار کے قبضہ کو ہاتھ بھی نہیں لگا سکتے! ابو ثمامہ نے کہا اچھا جو پیغام ہے وہ مجھ سے کہہ دو میں ان تک پہنچا دوں گا مگر میں تمہیں اس طرح ان کے قریب نہیں جانے دوں گا کیونکہ تم ایک شریر انسان ہو۔ دونوں کے درمیان بدکلامی ہوئی اور وہ پیغام پہنچائے بغیر واپس چلا گیا اور ابن سعد سے حال بیان کر دیا (طبری ص ۲۳۳)

لہ اس سے ثابت ہوا کہ جن لوگوں نے محبت کے بلند بانگ دعوے کر کے بلایا تھا وہی یزیدی حکومت کے ساتھ مل کر آپ کے مقابلے میں برائے جنگ آگئے تھے کیوں کہ ان کو بڑی بڑی رشتہیں مل چکی تھیں اور یہ گزشتہ صفحات میں گزر چکا ہے کہ وہ کون تھے۔ فانہم (المؤلف)

اس کے بعد ابن سعد نے قرۃ بن قیس حنظلی کو بلا کر کہا کہ تم یہ کام کرو؟ وہ چلا اس کو آتے دیکھ کر امام پاک نے اپنے انصار سے پوچھا اس شخص کو پہچانتے ہو؟ حبیب ابن مظاہر نے کہا ہاں میں اسے جانتا ہوں یہ بنی حنظلہ سے ہے اور تمہی ہے اور ہماری بہن کا بیٹا ہے میں تو اس کو خوش عقیدہ سمجھتا تھا تعجب ہے کہ یہ بھی دشمنوں کے ساتھ یہاں آیا ہوا ہے۔

اتنے میں قرۃ آپہنچا اس نے آکر آپ کو سلام کیا اور ابن سعد کا پیغام پہنچایا آپ نے جواب دیا کہ تمہارے شہر کوفہ کے لوگوں نے مجھے خطوط لکھ کر بلایا ہے۔ اب اگر میرا آنا انہیں ناپسند ہے تو میں واپس چلا جاتا ہوں۔ حبیب ابن مظاہر نے قرۃ سے کہا کیا تو واپس جا کر ان ظالموں کا ساتھ دے گا؟ ان کی مدد کر جن کے بزرگوں کی بدولت اللہ نے ہمیں اور تجھے عزتِ ایمان عطا فرمائی ہے۔ قرۃ نے کہا میں جس کے ساتھ ہوں اُسے اس کے پیغام کا جواب ضرور پہنچاؤں گا۔ اس کے بعد دیکھوں گا کہ مجھے کیا کرنا ہے۔ قرۃ نے ابن سعد کو امام پاک کا جواب نا دیا۔ جواب سن کر ابن سعد نے کہا امید تو ہے کہ اللہ مجھے حسین کے ساتھ جنگ کرنے سے بچائے گا۔ چنانچہ اس نے ابن زیاد کو اپنا سوال اور امام کا جواب لکھ کر بھیجا۔ (طبری ص ۲۳۶)

ابن سعد کا خیال تھا کہ اس مصالحتانہ تحریر سے شاید کوئی صلح وغیرہ کی صورت پیدا ہو جائے اور میں اس ظلم سے بچ جاؤں۔ مگر بد نصیبی، اس کا مقدر بن چکی تھی چنانچہ ابن زیاد نے اس تحریر کو پرٹھ کر یہ شعر کہا۔

الآن إذا علققتِ مخالفينا به

يرجوا لنجاة ولات حين مناص

اب جب کہ ہمارے پنجوں نے اُسے جکڑ لیا ہے تو نکلنا چاہتا ہے حالانکہ اب کوئی جائے فرار نہیں۔

اس نے ابن سعد کو جواباً لکھا کہ تمہارا خط مجھے ملا جو کچھ تم نے لکھا میں نے سمجھا تم حسین اور ان کے تمام ساتھیوں سے کہو کہ وہ یزید کی بیعت کریں۔ اگر وہ بیعت کر لیں گے تو پھر ہم جو مناسب سمجھیں گے وہ کریں گے۔

ابن سعد کو یہ خط ملا تو اس نے کہا میں سمجھ گیا ہوں ابن زیاد کو امن و عافیت منظور نہیں اس کے بعد ہی ابن زیاد کا دوسرا خط ابن سعد کو ملا جس میں یہ حکم تھا۔

پانی بند کرنے کا حکم

فَحَلَّ بَيْنَ الْحُسَيْنِ وَأَصْحَابِهِ وَبَيْنَ الْمَاءِ وَلَا يَدُوقُوا مِنْهُ قَطْرَةً
كَمَا صَنِعَ بِالتَّقِيِّ الزَّكِيِّ الْمَظْلُومِ أَمِيرِ الْمُؤْمِنِينَ عُثْمَانَ بْنِ عَفَّانَ -

کہ حسین اور ان کے رفقاء اور نہ فرات کے درمیان حائل ہو جاؤ اور ان پر پانی بند کر دو کہ وہ ایک قطرہ تک اس سے نہ پی سکیں جس طرح تقی، زکی اور مظلوم امیر المؤمنین حضرت عثمان بن عفان (رضی اللہ عنہ) کے ساتھ کیا گیا۔

اس پر ابن سعد نے عمرو بن حجاج کو پانچ سو سواروں کے ایک لشکر پر افسر مقرر کر کے نہر فرات پر متعین کر دیا۔ یہ لوگ فرات اور امام پاک کے درمیان حائل ہو گئے کہ وہ پانی کی ایک بوند نہ لے سکیں۔

حاکم کا حکم یہ تھا کہ پانی بشر پیں گھوڑے پیں اونٹ پیں اہل ہنر پیں
سب چرند و پرند پیں منع تم نہ کیجیو پرفناطمہ کے لال کو پانی نہ دیجیو
عبداللہ بن ابی حصین ارذبی نے پکار کر کہا اے حسین دیکھتے ہو پانی فضائے آسمانی
کی طرح موجیں مار رہا ہے لیکن خدا کی قسم! تمہیں اس سے ایک قطرہ بھی نصیب نہ ہوگا اور
تم اسی طرح پیاسے ہی مرو گے (معاذ اللہ) یہ سن کر آپ نے فرمایا۔

اللَّهُمَّ اقْتُلْهُ عَطَشًا وَلَا تَغْفِرْ لَهُ أَبَدًا

اے اللہ اس کو پیاس کی حالت میں مار اور اس کو ہرگز کبھی نہ بخشا۔
بعد ازیں یہ گستاخ بے ادب بیمار ہوا۔ حمید بن مسلم کہتے ہیں کہ میں اس کی عیادت کو گیا
تو خدائے وحدہ لا شریک لہ کی قسم! اس کی یہ حالت تھی کہ پانی پیتا اور قے کر دیتا پھر پیتا اور
غزغز کر کے قے کر دیتا اسی طرح ہر وقت پانی پانی کرتا مگر سیراب نہ ہوتا یہاں تک کہ اسی
حالت میں مر گیا (طبری ص ۲۳۴ ابن اثیر ص ۲۲)

امام پاک نے اپنے بھائی حضرت عباس بن علی کے ساتھ تیس سوار اور بیس پیدل پانی لینے کے لیے بھیجے۔ عمر بن حجاج اپنے ساتھیوں کے ساتھ مزاحم ہوا مگر حضرت عباس نے بھی اپنے ساتھیوں کے ساتھ مقابلہ کیا۔ دونوں کے درمیان لڑائی ہوئی لیکن حضرت عباس پانی لانے میں کامیاب ہو گئے۔ (طبری ص ۲۳۴ ابن اثیر ص ۲۲۷)

امام عالی مقام نے عمر بن قزظہ بن کعب انصاری کے ذریعہ ابن سعد کو پیغام بھیجا کہ میں آج رات کو اپنے اور تمہارے لشکر کے درمیان تم سے ملنا چاہتا ہوں۔ ابن سعد نے یہ بات مان لی اور وہ رات کے وقت بیس سوار اپنے ساتھ لے کر آیا۔ آپ بھی بیس سواروں کے ساتھ تشریف لائے۔ آپ نے اپنے رفقاء کو ایک طرف کر دیا ابن سعد نے بھی اپنے ساتھیوں کو علیحدہ کر دیا۔ دونوں کے درمیان کافی دیر تک تنہائی میں گفتگو ہوئی جس کو کسی نے نہیں سنا۔ پھر دونوں اپنے اپنے لشکر میں واپس ہو گئے۔ اس گفتگو کے متعلق دو روایتیں ہیں۔ ایک یہ کہ آپ نے ابن سعد سے کہا کہ ہم دونوں اپنے اپنے لشکروں کو ہمیں چھوڑ کر یزید کے پاس چلیں۔ ابن سعد نے کہا مجھے خوف ہے کہ ایسا کرنے سے میرا مکان گرا دیا جائے گا اور میری ساری جائداد اور زمین ضبط کر لی جائے گی۔ آپ نے فرمایا میں نہیں اس سے بہتر مکان بنوادوں گا اور اس سے اچھی جائداد دوں گا۔ ابن سعد کسی قیمت پر بھی اس کے لیے تیار نہ ہوا۔ دوسری یہ کہ آپ نے اس کے سامنے تین باتیں پیش کیں کہ ان میں سے کسی ایک کو مان لو (۱) مجھے وہیں واپس چلے جانے دو جہاں سے میں آیا ہوں (۲) مجھے سیدھا یزید کے پاس لے چلو میں اس کے ہاتھ پر ہاتھ رکھ دوں گا، پھر میرے اور اس کے درمیان جو فیصلہ ہو۔ (۳) مجھے مملکت اسلام کے کسی بھی سرحدی مقام پر لے چلو میں ان سرحدی لوگوں میں رہ کر وقت گزار لوں گا۔

پہلی روایت تو کسی حد تک صحیح سمجھی جاسکتی ہے لیکن جہاں تک دوسری روایت کا تعلق ہے وہ روایت اور درایت دونوں حیثیتوں سے ناقابل اعتبار ہے۔ روایتی حیثیت سے اس طرح کہ اس کا ایک راوی المجالد بن سعید ہمدانی محدثین کے نزدیک پایہ اعتبار سے ساقط ہے۔ علامہ حافظ ذہبی اور امام ابن حجر عسقلانی دونوں نے اس پر جرح کی ہے۔

اور اس کو ناقابل اعتبار قرار دیا ہے۔

ورایتی حیثیت سے اس طرح کہ ابن زیاد کا یہی تو حکم تھا کہ اگر حسین بیعت کر لیں تو پھر ان سے کوئی تعرض نہ کیا جائے تو اگر حضرت حسین اس بات پر آمادہ ہو گئے تھے کہ میں یزید کے ہاتھ پر ہاتھ رکھنے کو تیار ہوں تو پھر ابن سعد اور ابن زیاد کا اس کو قبول نہ کرنا اور آپ کے ساتھ لڑائی کر کے آپ کو اور آپ کے رفقاء کو شہید کر دینا کیوں کر وقوع پذیر ہوا۔

اس کے برعکس عقبہ بن سمان کا بیان ہے کہ میں مدینہ سے مکہ تک اور مکہ سے عراق تک برابر حضرت حسین کے ساتھ رہا اور شہادت کے دن تک کسی بھی وقت میں ان سے جدا نہ ہوا اور میں نے ان کی تمام تقریریں اور گفتگو سنی ہے مگر خدا کی قسم انہوں نے کسی بھی مقام پر یہ ہرگز نہیں کہا کہ میں اپنا ہاتھ یزید کے ہاتھ میں دے دوں گا بلکہ انہوں نے ہمیشہ یہی کہا کہ مجھے چھوڑ دو میں اللہ کی بہت وسیع زمین میں کہیں چلا جاؤں یہاں تک کہ ہم دیکھ لیں لوگ کیا فیصلہ کرتے ہیں۔ (طبری ص ۲۳۵ ابن اثیر ص ۲۲)

ابن سعد اگرچہ دنیاوی جاہ و حشم کی حرص میں حضرت امام سے جنگ کرنے آگیا تھا مگر قلبی طور پر وہ نہیں چاہتا تھا کہ اس جرم عظیم کا مرتکب ہو اس لیے اس کی کوشش یہی تھی کہ کوئی صورت ایسی نکل آئے کہ جنگ نہ ہو چنانچہ اس کے اور امام کے درمیان تین چار ملاقاتیں اور بھی ہوئیں یہ بھی ہو سکتا ہے کہ اس نے جنگ کی آگ کو بجھانے کے لیے اپنی طرف سے یہ بات بڑھادی ہو کیوں کہ فریقین کے درمیان جب سخت اختلاف ہو جائے اور تلوار چلنے کا اندیشہ ہو تو ان میں صلح کرنے کے سلسلے میں جھوٹ بولنا جائز ہے حضور صلی اللہ علیہ وسلم کا فرمان ہے :-

لَا يَحِلُّ الْكِذْبُ إِلَّا فِي ثَلَاثٍ يُحَدِّثُ الرَّجُلُ أَمْرَاتَهُ لِيَرْضِيَهَا وَالْكَذِبُ فِي الْحَرْبِ
وَالْكَذِبُ لِيُصْلِحَ بَيْنَ النَّاسِ

کہ جھوٹ بولنا حلال نہیں سوائے تین موقعوں کے (۱) مرد اپنی عورت کو راضی کرنے

۱۔ دیکھو میزان الاعتدال ص ۸۱ تہذیب التہذیب ص ۳۹

کے لیے کوئی بات کرے۔ (۲) جنگ میں (۳) لوگوں کے درمیان صلح کرانے میں۔
(ترمذی ابواب البر والصلۃ)

چنانچہ ابن سعد نے ابن زیاد کو لکھا کہ :-
خدا نے شعلہ آگ کو بجھا دیا ہے اور اتفاق کی صورت پیدا کر دی ہے اور امت کے معاملہ کو سلجھا دیا ہے یوں کہ حسین نے مجھ سے یہ تین باتیں کہی ہیں۔ (۱) جہاں سے آئے ہیں وہیں چلے جائیں (۲) کسی سرحدی مقام پر جہاں ہم چاہیں بھیج دیں (۳) وہ یزید کے پاس پاس جا کر اس کے ہاتھ میں اپنا ہاتھ دے دیں گے پھر دونوں کے درمیان جو فیصلہ ہو، اس میں تمہاری بھی خوشنودی ہے اور امت کی بھی بہتری ہے (طبری ص ۲۳۵ ابن اثیر ص ۲۲)

ابن سعد کا یہ خط ابن زیاد کے پاس پہنچا تو اس کا ارادہ بھی ہوا کہ ان تین باتوں میں سے کوئی ایک بات مان لی جائے۔ اس وقت ابن زیاد کے پاس ثمر بن ذی الجوشن بھی بیٹھا تھا وہ بد بخت کھڑا ہو گیا اور کہنے لگا کیا تم حسین کی ان شرطوں کو قبول کرتے ہو حالانکہ اس وقت وہ تمہاری گرفت میں ہے واللہ اگر وہ تمہاری اطاعت کیے بغیر یہاں سے چلا گیا تو یہ اس کے غالب و قوی اور تمہارے مغلوب و کمزور ہونے کا باعث ہو گا ایسا موقعہ اس کو ہرگز نہ دو، اس میں سراسر تمہاری ذلت ہے۔ بلکہ ہونا یہ چاہیے کہ حسین اور اس کے سب رفقاء تمہارے حکم پر گردن اطاعت خم کریں۔ پھر اگر تم ان کو سزا دو تو تمہیں اس کا حق ہے اور اگر معاف کر دو تو اس کا بھی اختیار ہے۔ خدا کی قسم! مجھے تو یہ معلوم ہوا ہے کہ حسین اور ابن سعد اپنے لشکروں کے مابین رات رات بھر بیٹھے باتیں کرتے رہتے ہیں۔

ابن زیاد نے کہا تم نے بہت اچھی رائے دی ہے تم میرا خط لے کر ابھی ابن سعد کے پاس جاؤ چنانچہ ابن زیاد نے ابن سعد کو لکھا۔

میں نے تمہیں اس لیے نہیں بھیجا کہ تم حسین کو مہلت دیتے رہو اور اس کے سفارشی بن کر اس کی بقاء اور سلامتی چاہو۔ دیکھو! اگر حسین اور اس کے رفقاء میرے حکم پر گردن نہیں جھکا دیں تو ان سب کو اطاعت گزاروں کی طرح میرے پاس بھیج دو۔ اگر وہ ایسا نہ کریں تو فوراً ان پر حملہ کرو اور ان کو قتل کر کے

ان کے سر جدا کر دو اور ان کی لاشوں پر گھوڑے دوڑا کر روند ڈالو کیونکہ وہ اسی سلوک کے مستحق ہیں اگر تم نے میرے حکم کے مطابق عمل کیا تو تم کو وہ جزا ملے گی جو ایک مطیع و فرمان بردار کو ملنی چاہیے اور اگر یہ کام تم نہیں کرنا چاہتے تو ہمارے لشکر کو شمر کے حوالے کر کے تم اس سے الگ ہو جاؤ، ہم نے شمر کو اپنے احکام دے دیے ہیں وہ ہمارے احکام کو پورا کرے گا (طبری ص ۲۳۶ ابن اثیر ص ۲۳)

ابن زیاد نے جب یہ خط شمر کو دیا اس وقت عبداللہ بن ابی المحل بن خرام بھی ابن زیاد کے پاس موجود تھا اس کی بھوپھی ام البنین بنت خرام پہلے حضرت علی کرم اللہ وجہہ کی زوجہ تھیں اور ان کے بطن سے حضرت عباس - عبداللہ جعفر اور عثمان پیدا ہوئے تھے اس نے درخواست کی کہ خدا امیر کا بھلا کرے ہمارے بھانجے حسین کے ساتھ ہیں اگر مناسب سمجھا جائے تو ان کو امان کا حکم لکھ دیا جائے؟ ابن زیاد نے لکھ دیا عبداللہ نے یہ امان نامہ اپنے غلام کرمان کے ہاتھ اپنے بھانجوں کو بھیج دیا۔ غلام نے جا کر ان کو بلایا اور کہا کہ تمہارے ماموں نے تمہارے لیے امان نامہ بھیجا ہے ان غیور اور بہادر جوانوں نے کہا کہ ہمارے ماموں کو سلام کہنا اور یہ کہ ہمیں تم لوگوں کی امان کی ضرورت نہیں خدا تعالیٰ کی امان (درکار ہے جو) ابن زیاد کی امان سے بہتر ہے۔ (طبری ص ۲۳۶ ابن اثیر ص ۲۳)

شمر نے ابن زیاد کا خط لاکر ابن سعد کو دیا وہ پڑھ کر بہت برہم ہوا اور شمر سے کہنے لگا خدا تجھے غارت کرے تو میرے پاس یہ کیا لایا ہے۔ خدا کی قسم! میرا یہ گمان ہے کہ تو نے ہی ابن زیاد کو میری لکھی ہوئی باتوں کو قبول کرنے سے روکا ہے۔ اسوس تو نے اس معاملہ کو بگاڑ دیا جس کی اصلاح کی مجھے امید تھی۔ خدا کی قسم! حسین ہرگز ابن زیاد کے سامنے کبھی نہ جھکیں گے ان کے پہلو میں ایک خود دار دل ہے۔ شمر نے یہ سب کچھ سن کر کہا اچھا بتاؤ اب تمہارا ارادہ کیا ہے امیر کے حکم کی تعمیل کر کے ان کے دشمنوں کو قتل کر دو گے یا نہیں؟ اگر نہیں تو لشکر کو میرے حوالے کر دو!

ابن سعد کو ایک بار پھر موقع ملا تھا کہ وہ لشکر شمر کے حوالے کر کے اس ظلم کے ارتکاب سے بچ جاتا مگر اس کو تورے کی حکومت چاہیے تھی وہ بد بخت چمن زہرا کے پھولوں کو خاک و خون میں تڑپانے کے لیے تیار ہو گیا اور کہنے لگا میں امیر کے حکم کی تعمیل کروں گا۔

آنکھیں اگر ہیں بند تو پھر دن بھی رات ہے اس میں قصور کیا ہے جہلا آفتاب کا
 شمر امام کے لشکر کے سامنے آیا اور کہا ہماری بہن کے بیٹے کہاں ہیں؟ یہ سُن کر حضرت
 عباس بن علی اور ان کے بھائی اس کے پاس آئے اور کہا کیا بات ہے؟ کہنے لگا ہماری بہن
 کے فرزند تمہارے لیے امان ہے۔ غیرت مند جوانوں نے پہلے سے بھی زیادہ سخت جواب
 دیا کہ تجھ پر اور تیری امان پر اللہ کی لعنت ہو، تو ہمیں امان دیتا ہے اور فرزندِ رسول اللہ صلی اللہ
 علیہ وسلم کے لیے امان نہیں۔ (طبری، ابن اثیر)

حضرت محمد بن عمر بن حسن رضی اللہ عنہم فرماتے ہیں کہ

كُنَّا مَعَ الْحُسَيْنِ بْنِ هُرَيْرٍ كَرْبَلَاءَ
 فَتَنَّنَا إِلَى الشَّامِ ذِي الْجَوْشَنِ
 فَقَالَ صَدَقَ اللَّهُ وَرَسُولُهُ قَالَ
 رَسُولُ اللَّهِ صَلَّى اللَّهُ عَلَيْهِ وَسَلَّمَ
 كَأَنِّي أَنْظُرُ إِلَى كَلْبٍ أَبْقَعَ يَدِجُ فِي
 دَمِ أَهْلِ بَيْتِي وَكَانَ شَمْرًا أَبْرَصَ -
 (ابن عساکر - شہادۃ دین ص ۲۸)

ہم حضرت امام حسین کے ساتھ تھے کہ بلا
 کی دو نہروں پر پس امام نے شمر ذی الجوشن کو
 دیکھا تو فرمایا اللہ اور اس کا رسول سچے ہیں۔
 رسول اللہ صلی اللہ علیہ وسلم نے فرمایا تھا کہ
 میں ایک ابلق کتے کو دیکھتا ہوں کہ وہ میرے
 اہل بیت کے خون میں منہ ڈالتا ہے اور
 شمر مبرص یعنی سفید داغوں والا تھا۔

ایک رات کی مہلت

جمعرات ۹ محرم ۶۱ھ امام عالی مقام تلوار باندھے ہوئے اپنے خیمہ کے پاس سر کو
 گھٹنوں میں رکھ کر بیٹھے اونگھ رہے تھے ادھر ابن سعد نے اپنے لشکر میں ندا کی اے اللہ کے
 سپاہیو دشمن پر حملہ کرنے کے لیے تیار ہو جاؤ اور گھوڑوں پر سوار ہو جاؤ اس ندا سے لشکرِ زید میں
 شور ہوا۔ اس شور کو سُن کر حضرت امام حسین کی بہن سیدہ زینب رضی اللہ عنہا نے آپ کے
 قریب آ کر آپ کو جگایا۔ آپ نے اپنے گھٹنوں سے سر اٹھا کر فرمایا:- اِنِّي رَأَيْتُ رَسُولَ
 اللَّهِ صَلَّى اللَّهُ تَعَالَى عَلَيْهِ وَسَلَّمَ فِي الْمَنَامِ فَقَالَ لِي إِنَّكَ تَرَوْنَنَا الْيَوْمَ -
 میں نے ابھی خواب میں رسول اللہ صلی اللہ علیہ وسلم کو دیکھا ہے آپ نے مجھ سے فرمایا

ہے، کہ تم ہمارے پاس آنے والے ہو۔

بہن نے یہ سُن کر روتے ہوئے کہا یا ویلتاہ (ہائے مصیبت) امام نے فرمایا نہیں بہن تمہارے لیے مصیبت نہیں اللہ تم پر رحم کرے صبر کرو اور خاموش رہو۔

حضرت عباس نے کہا بھائی وہ لوگ تمہاری طرف آرہے ہیں؟ امام بھی ان کی طرف جانے کے لیے کھڑے ہوئے تو حضرت عباس نے کہا نہیں آپ نہ جائیں میں جاتا ہوں فرمایا جاؤ میں تم پر فدا ہو جاؤں اور ان لوگوں سے پوچھو تم کیا چاہتے ہو؟ تمہارے اس طرح ادھر آنے کا مقصد کیا ہے؟ حضرت عباس بیس سواروں کو ساتھ لے کر بن میں زبیر بن قین اور حبیب ابن مظاہر بھی تھے ان لوگوں کے پاس آئے اور آنے کا مقصد پوچھا۔ انہوں نے ابن زیاد کے حکم سے آگاہ کیا کہ یا تو ان کے حکم پر گردن اطاعت خم کر دو ورنہ لڑنے اور قتل ہونے کے لیے تیار ہو جاؤ۔ حضرت عباس نے کہا۔ ذرا ٹھہرو جلدی نہ کرو میں ابن رسول اللہ کو تمہارے مقصد سے آگاہ کر دوں۔ انہوں نے امام کو آگاہ کیا۔ آپ نے فرمایا ان لوگوں سے کہو ہمیں ایک رات کی مہلت دیں تاکہ اس آخری رات میں ہم اچھی طرح نماز پڑھ لیں۔ دعائیں مانگ لیں اور توبہ و استغفار کر لیں۔ اللہ تعالیٰ خوب جانتا ہے کہ مجھ کو نماز، تلاوت اور دعا و استغفار سے کتنا قلبی تعلق ہے۔ نیز اپنے اہل بیت کو کچھ وصیت کر لیں حضرت عباس نے جا کر ابن سعد کے دستے سے کہا کہ ایک رات کی ہمیں مہلت دو۔ رات کو ہم کچھ عبادت کر لیں اور اس معاملہ میں مزید غور کر لیں پھر جو کچھ فیصلہ ہوگا صبح تم لوگوں کو بتا دیں گے انہوں نے یہ بات مان لی۔

رفقا سے امام کا خطاب

اس کے بعد امام پاک نے اپنے ہم راہیوں کو جمع کیا۔ آپ کے فرزند حضرت سیدنا علی اوسط زین العابدین رضی اللہ عنہ فرماتے ہیں کہ میں آپ کے قریب جا بیٹھا کہ سنوں آبا جان کیا فرماتے ہیں حالاں کہ میں بیمار تھا۔ آپ نے اپنے انصار کے سامنے یہ خطبہ دیا:-

اَشْنَىٰ عَلَىٰ اللّٰهِ تَبَارَكَ وَتَعَالَىٰ اَحْسَنَ الثَّنَاءِ وَاَحْمَدَهُ عَلَى السَّرَّاءِ وَالضَّرَّاءِ
 اَللّٰهُمَّ اِنِّيْ اَحْمَدُكَ عَلَىٰ اَنْ اَكْرَمْتَنِيْ بِالنُّبُوَّةِ وَجَعَلْتَ لَنَا اَسْمَاعًا وَاَبْصَارًا وَاَفْعَادَةً
 وَعَلَّمْتَنِي الْقُرْآنَ وَفَقَّمْتَنِي فِي الدِّيْنِ فَاجْعَلْنَا لَكَ مِنَ الشُّكْرِ بَيْنَ اَمَّا بَعْدُ فَاِنِّيْ لَا اَعْلَمُ
 اَصْحَابًا اَوْ فِي وَلَا خَيْرٌ مِّنْ اَصْحَابِيْ وَلَا اَهْلَ بَيْتِيْ اَبْرًا وَلَا اَوْصَالَ مِنْ اَهْلِ بَيْتِيْ فَجَزَاكُمْ
 اللّٰهُ جَمِيْعًا عَنِّيْ خَيْرًا اَلَّا وِلَاتِيْ لَا ظَنُّ يَوْمَنَا مِنْ هَوْلِ الْاَعْدَاءِ عَدَاوَاتِيْ قَدْ اَذِنْتُ
 لَكُمْ جَمِيْعًا فَاَنْطَلِقُوْا فِيْ حِلِّ لَيْسَ عَلَيْكُمْ مِّنِّيْ ذِمَّةٌ هَذَا اللَّيْلُ قَدْ غَلَبْتِكُمْ فَاَتَّخِذُوْهُ
 جَلًا وَّلِيًّا خُذْ كُلُّ رَجُلٍ مِّنْكُمْ بِبِيْرِ رَجُلٍ مِّنْ اَهْلِ بَيْتِيْ فَجَزَاكُمْ اللّٰهُ جَمِيْعًا ثُمَّ تَفَرَّقُوا
 فِي الْبِلَادِ فِي سَوَادِكُمْ وَاَمَدَاتِكُمْ حَتَّىٰ يُفْرِجَ اللّٰهُ فَاِنَّ الْقَوْمَ يَطْلُبُوْا فِيْ وِلْوِ
 اَصَابُوْنِيْ لِهَوَا عَنِّ طَلَبِ عِيْرِيْ -

(ابن اثیر ص ۲۷ - طبری ص ۲۳۸)

اللہ کی تعریف کرتا ہوں، خوشی و مسرت اور تنگی و تکلیف میں اللہ تبارک تعالیٰ کی
 بہترین حمد و ثنا کرتا ہوں اے اللہ میں تیری حمد کرتا ہوں تیرا شکر بجا لاتا ہوں کہ تو نے ہمیں نبوت
 کے ساتھ مکرم کیا اور سننے والے کان اور دیکھنے والی آنکھیں اور دل دیا اور ہمیں قرآن سکھایا
 اور دین کی سمجھ عطا فرمائی اور ہمیں اپنے شکر گزار بندوں میں سے کیا۔ اما بعد! میں کسی کے ساتھ ہوں
 کو اپنے ساتھیوں سے زیادہ وفادار اور بہتر نہیں سمجھتا اور نہ کسی اہل بیت کو اپنے اہل بیت
 سے زیادہ نیکو کار اور صلہ رحمی کرنے والا دیکھتا ہوں۔ اللہ تعالیٰ تم سب کو میری طرف سے
 جزائے خیر عطا فرمائے، سن لو! میں یقین رکھتا ہوں کہ ہمارا دن ان دشمنوں سے (مقابلے کا،
 کل کا دن ہے اور میں تم سب کو بہ خوشی اجازت دیتا ہوں کہ رات کی اس تاریکی میں چلے جاؤ
 میری طرف سے کوئی ملامت نہ ہوگی۔ ایک ایک اونٹ لے لو اور تمہارا ایک ایک آدمی
 میرے اہل بیت میں سے ایک ایک آدمی کا ہاتھ پکڑ کے اپنے ساتھ لے لے اللہ تم سب
 کو جزائے خیر دے پھر تم اپنے اپنے شہروں اور دیہاتوں میں متفرق ہو جانا یہاں تک کہ اللہ
 تعالیٰ یہ مصیبت آسان کر دے۔ بلاشبہ یہ لوگ میرے ہی قتل کے طالب ہیں اور جب
 مجھے قتل کر لیں گے تو پھر کسی اور کی ان کو طلب نہ ہوگی۔

رفقاء کا جواب

اس خطبہ کو سن کر آپ کے بھائیوں، بیٹوں، بھتیجیوں اور بھانجوں نے بہ یک زبان کہا کیا ہم صرف اس لیے چلے جائیں کہ آپ کے بعد زندہ رہیں خدا ہمیں وہ دن نہ دکھائے۔ آپ نے فرزند ان عقیل سے فرمایا کہ مسلم کی شہادت تمہارے لیے کافی ہے۔ لہذا تمہیں اجازت دیتا ہوں تم چلے جاؤ لیکن باحمیت اور غیرت مند بھائیوں نے کہا ہم لوگوں کو کیا جواب دیں گے کہ ہم نے اپنے سردار، اپنے آقا اور اپنے بہترین ابن عم کو دشمنوں کے زرخے میں چھوڑ آئے ہیں۔ نہ ہم نے ان کے ساتھ مل کر کوئی تیر چلایا۔ نہ نیزہ مارا نہ تلوار کا کوئی وار کیا اور پھر ہمیں نہیں معلوم ان کا حشر کیا ہوا؟ خدا کی قسم! ہم ہرگز ایسا نہیں کریں گے بلکہ ہم اپنی جانیں اپنا مال اور اپنے اہل و عیال سب آپ پر قربان کریں گے۔ آپ کے ساتھ مل کر آپ کے دشمنوں سے لڑیں گے جو انجام آپ کا ہو گا وہی ہمارا بھی ہو گا۔ خدا وہ زندگی نہ دے جو آپ کے بعد ہو۔

حضرت مسلم بن عوسجہ الاسدی نے کھڑے ہو کر کہا۔ ہم آپ کو چھوڑ کر چلے جائیں تو آپ کے اولیٰ حق کے سلسلے میں اللہ تعالیٰ کو کیا جواب دیں گے۔ خدا کی قسم! میں اس وقت تک آپ کا ساتھ نہ چھوڑوں گا۔ جب تک دشمنوں کے سینوں میں اپنے نیزہ کو نہ توڑ ڈالوں اور شمشیر زنی نہ کر لوں۔ خدا کی قسم! اگر میرے پاس اسلحہ نہ بھی ہو تو بھی میں دشمنوں سے پتھر مار مار کر لڑتا اور اس طرح آپ پر نثار ہو جاتا۔ (ابن اثیر ص ۲۲)

حضرت سعد بن عبد اللہ حنفی نے اٹھ کر کہا خدا کی قسم! ہم اس وقت تک آپ کا ساتھ نہیں چھوڑیں گے جب تک اللہ تعالیٰ یہ دیکھ نہ لے کہ ہم نے رسول اللہ صلی اللہ علیہ وسلم کے بعد آپ کی اولاد کی کیسی حفاظت کی۔ خدا کی قسم! اگر مجھ کو یہ بھی معلوم ہو جائے کہ میں شہر تیرے اس طرح قتل کیا جاؤں گا کہ ہر مرتبہ زندہ جلا دیا جاؤں گا اور میری خاک ستر اڑادی جائے گی تو بھی میں آپ کا ساتھ نہ چھوڑتا اور اب تو ایک ہی مرتبہ قتل ہونا ہے اور اس قتل ہونے میں ابدی شرف و کرامت ہے پھر اسے کیوں نہ حاصل کروں۔ (طبری ص ۲۳۹)

حضرت زہیر بن قین نے اٹھ کر کہا خدا کی قسم! میں تو یہ چاہتا ہوں کہ میں قتل کیا جاؤں پھر زندہ کیا جاؤں۔ پھر قتل کیا جاؤں اسی طرح ہزار مرتبہ زندہ کیا جاؤں اور قتل کیا جاؤں اور میرے ہزار مرتبہ کے قتل سے خدا آپ کی ذات اور آپ کے اہل بیت کے ان نوجوانوں کو بچا لیتا۔

غرض یہ کہ اسی طرح آپ کے ہر رفیق اور جان نثار نے اپنی اپنی جان نثاری کا اظہار کیا اور رسول اللہ صلی اللہ علیہ وسلم کے ارشاد کی تعمیل کر کے سعادت دارین حاصل کی۔ چنانچہ حضرت انس بن حارث رضی اللہ عنہ فرماتے ہیں کہ:-

سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ ابْنِي هَذَا يُقْتَلُ بِأَرْضٍ يُقَالُ لَهَا كَرْبَلَاءُ فَمَنْ يَشْهَدْ ذَلِكَ مِنْكُمْ فَلْيَنْصُرْهُ فَخَرَجَ أَنَسُ بْنُ الْحَارِثِ إِلَى كَرْبَلَاءَ فَقُتِلَ بِهَا مَعَ الْحُسَيْنِ -

میں نے رسول اللہ صلی اللہ علیہ وسلم سے سنا آپ نے فرمایا میرا بیٹا اس زمین میں قتل کر دیا جائے گا جس کو کربلا کہا جاتا ہے تو تم میں سے جو بھی وہاں موجود ہو اس کو چاہیے کہ اس کی مدد کرے پس انس بن حارث بھی کربلا میں گئے تھے اور وہ بھی آپ کے

ساتھ شہید ہوئے۔ (سر الشہادۃین ص ۲۹ البدایۃ والنہایہ ص ۱۹۹)

خصائص کبریٰ ص ۱۲۵) فَجَزَاهُمُ اللَّهُ خَيْرَ الْجَزَاءِ

حقا کہ عجب فوج تھی فوج شہ ابرار جن لوگوں کا عباس دلاور سا علم دار ہم شکل پیمبر سا جواں فوج کا سالار فمتار وہ فمتار تھا جو خلق کا فمتار

ایسا کسی سردار نے لشکر نہیں پایا

لشکر نے بھی اس طرح کا اجر نہیں پایا

ظاہر میں گرچہ تھے زفقار شاہ کے قلیل پیش خدا مگر وہ حقیقت میں تھے جلیل

جرات میں بے نظیر شجاعت میں بے عدیل سرگرم جان دینے پر سب صورت خلیل

فائقوں میں صبر و شکر سے دل ان کے سیر تھے

جاں باز تھے جرمی تھے مجاہد تھے شیر تھے

آخراں لوگوں نے شبیر پہ کی جانیں فدا
شہ کی الفت میں تنوں سے ہوئے سران کے جدا
خون سے اپنی جواں مردی کے نقشوں کو لکھا
اپنے مذہب کی حمایت میں یہ ایشا رکیا

ان میں ہر اک نے شجاعت و جواں مردی وہ کی

آج تک اس کی مثال ایک بھی دکھی نہ سنی

امام پاک کے منجھلے فرزند حضرت علی زین العابدین فرماتے ہیں کہ جمعرات کی شام کو میں بیٹھا ہوا تھا اور میری پھوپھی سیدہ زینب میری تیمارداری میں مصروف تھیں اس وقت میرے والد ماجد کے پاس ابوذر غفاری کے آزاد کردہ غلام حوتی بیٹھے ہوئے تلوار درست کر رہے تھے اور آپ یہ اشعار پڑھ رہے تھے۔

يَا دَهْرُ أَفِّ لَكَ مِنْ خَلِيلٍ كَحَلِّكَ بِالشَّرَاقِ وَالْأَصِيلِ

اے زمانہ ناپائیدار تجھ پر افسوس ہے کہ تو نے کسی دوست سے کبھی وفانہ کی صبح و شام تو نے

مَنْ صَاحِبَ أَوْ طَالِبَ قَتِيلٍ وَالذَّهْرُ لَا يَقْنَعُ بِالْبَدِيلِ

کیسے کیسے صاحبان اولوالعزم کو قتل کیا اور یہ زمانہ ناہنجار عوض پر قناعت نہیں کرتا۔

وَأِنَّمَا الْأَمْرُ الْحَقُّ الْجَلِيلُ وَكُلُّ حَيٍّ سَأَلَكَ السَّبِيلِ

اور سب ہی کی بازگشت خدائے جلیل ہی کی طرف ہے اور ہر زندہ کو یہی راہ درپیش ہے۔

مَا أَقْرَبُ الْوَعْدِ مِنَ الرَّجِيلِ سُبْحَانَ رَبِّيَ مَا لَهُ مِثِيلُ

میرا وعدہ رحلت کس قدر قریب آہنچا ہے۔ لہذا میں اپنے پروردگار کی تسبیح کرتا ہوں۔

جس کا کوئی مثل نہیں۔

آپ نے بار بار ان اشعار کو پڑھا۔ میں آپ کے عزم اور ارادے کو سمجھ گیا اور جان

گیا کہ مصیبت ٹوٹ پڑی۔ بے اختیار میرے آنسو آگئے تاہم میں نے صبر و ضبط سے کام

لیا۔ مگر میری پھوپھی حضرت زینب نے بھی یہ اشعار سن لیے تھے اور ان کو حالات سے بھی

اندازہ ہو گیا تھا کہ تلواریں صاف کی جا رہی ہیں وہ ضبط نہ کر سکیں اور بے اختیار ہو گئیں اور

آپ کے پاس پہنچ کر چیخ کر رونے لگیں اور کہتی تھیں کاش آج مجھے موت آگئی ہوتی

ہائے میری ماں فاطمہ۔ میرے باپ علی اور میرے بھائی حسن چل بسے۔ بھیا تم ان گزرے

ہوؤں کے جانشین اور ہمارے محافظ اور سہارا تھے بہن کو اس طرح بے اختیار اور بے چین دیکھ کر آپ نے فرمایا دیکھو بہن! شیطان کہیں تمہارے حلم و وقار اور عقل کو زائل نہ کر دے۔ بہن نے کہا بھائی میرے ماں باپ تم پر قربان، میں آپ کے بدلہ میں اپنی جان دینا چاہتی ہوں۔ بہن کے اس دردناک اور محبت بھرے انداز نے آپ کو بھی بے چین کر دیا۔ آپ کا دل بھر آیا اور آنسو جاری ہو گئے فرمایا:-

لَوْ تَرَكَ الْقَطَّ لَيْلًا لَمَنَّا

یہ سن کر حضرت زینب کا تو بڑا حال ہوا دھاڑیں مار مار کر روئیں اور کہتی تھیں کیا زبردستی آپ کو ہم سے چھین لیا جائے گا اس سے تو میرا کلیجا پاش پاش ہو جاتا ہے یہ کہا اور چیخ مار کر بے ہوش ہو گئیں آپ نے ان کے منہ پر پانی کے چھینٹے دیئے۔ جب ہوش آیا تو فرمایا میری بہن اللہ سے ڈرو اور اس سے صبر و سکون طلب کرو اور جان لو کہ تمام اہل زمین مر جائیں گے اور اہل آسمان بھی باقی نہیں رہیں گے۔ ہر شے فانی ہے سوائے ذات الہی جل شانہ کے۔ میرے باپ۔ میری ماں، میرے بھائی مجھ سے بہتر تھے میرے اور ان کے لیے ہر مسلمان کے لیے رسول اللہ صلی اللہ علیہ وسلم کی ذات نمونہ ہے۔ تم اسی نمونہ سے صبر حاصل کرو۔ اسی طرح کی چند اور باتوں سے ان کو تسلی دی۔ پھر فرمایا پیاری بہن میں تمہیں قسم دیتا ہوں۔ میری اس قسم کو پورا کرنا۔ سنو۔ میری وفات پر گریباں نہ پھاڑنا۔ منہ نہ نوچنا۔ آہ وزاری اور بین نہ کرنا۔ بہن کو صبر و شکر اور ضبط و تحمل کی تلقین فرما کر خیمہ سے باہر تشریف لائے اور اپنے انصار کو حفاظت کے ضروری انتظامات کی ہدایت فرمائی۔

خیمے ایک دوسرے کے قریب کر دیے گئے اور ان کی طنابیں ایک دوسرے میں داخل کر دی گئیں خیموں کی پشت پر ایک خندق کھودی گئی اور اس میں لکڑیاں اور شاخیں جمع کر کے بھر دی گئیں تاکہ بوقت جنگ ان کو آگ لگا دی جائے اور دشمن پیچھے سے حملہ نہ کر سکے۔ پھر سب نے آپ کے ساتھ ساری رات نماز، دعا، استغفار اور زاری و تضرع میں گزاری۔


حکم فرمایا کہ خیموں کا تحفظ تو کرو گرو خیموں کے تم اب گہری سی خندق کھودو

آمدورفت کا بس ایک ہی رستہ رکھو اور خندق میں بھی تم آگ کو روشن کر دو
 حسبِ حکم آپ کے سب لوگوں نے خندق کھودی
 اس میں پھر آگ بھی ان لوگوں نے روشن کر دی
 شاہ نے فجر کی اس روز پڑھائی جو نماز آخری تھی یہ نماز ان کی بعد عجز و نیاز
 لطف سجدوں کے اٹھائے تھے جنہوں نے نیاز اور زبانون نے لیے ذائقہ سوز و گداز
 اس کے بعد آپ نے خیموں کی طرف قصد کیا
 دسویں تاریخ کے خورشید کا چہرہ چمکا





سجدوں سے، نمازوں سے، یہ رفعت کی سحر ہے
 رونے کی، تذلّٰل کی، عبادت کی سحر ہے
 ہائے یہ سحر رنج و مصیبت کی سحر ہے
 عاشورِ محرم ہے، شہادت کی سحر ہے
 لٹنے کا، تباہی کا، پریشانی کا دن ہے
 اولادِ پیمبر کی یہ قربانی کا دن ہے



دش محرم ۶۱ھ

اور

قیامتِ صغریٰ

شبِ عاشور ختم ہوئی اور صبحِ عاشور قیامتِ صغریٰ اور مصائبِ و آلام کی خبر لے کر آگئی۔ امام عالی مقام کے خیموں میں اذان کی آواز بلند ہوئی۔ نواسہ رسول صلی اللہ علیہ وسلم نے اپنے تمام رفقاء اور اہل بیت کے ساتھ نماز فجر ادا فرمائی۔ یہ شہدائے کربلا کی آخری نماز تھی۔ اللہ جانتا ہے کہ ان کی اس نماز کا عالم کیا تھا۔ صبر و رضا کے پیکر اپنے مالک و خالق کے حضور مشاہدہ حق کی کیفیات کے ساتھ دست بستہ کھڑے تھے۔ وہ ستر خیموں نے تھوڑی دیر کے بعد راہِ خدا میں کٹ جانا تھا۔ خشوع و خضوع کے ساتھ سجدہ ریز تھے۔ نماز کے بعد امام پاک نے سب کے لیے صبر و استقامت کی دعا مانگی۔ دسویں محرم کا خونِ آفتاب اپنی پوری خون آشامیوں کے ساتھ طلوع ہوا جس کی الم ناکی پر چین و انس سے لے کر ملائکہ تک نوحہ کناں ہوئے۔ حسینی فوج کے بہتر جان نثار، بائیس ہزار یزیدیوں کے ساتھ لڑنے کے لیے تیار ہو گئے، اس مختصر سی جماعت کے آتانے اپنے جاں بازوں کو اس طرح ترتیب دیا کہ میمنہ پر حضرت زہیر بن قین اور میسرہ پر حضرت صیب ابن مظاہر کو مقرر کیا اور جھنڈا اپنے بھائی حضرت عباس کو دیا جو اسی سبب سے علم دار کہلائے خندق میں بھری ہوئی لکڑیوں کو آگ لگا دی گئی۔

دوسری طرف عمرو بن سعد نے اپنے لشکر کے میمنہ پر عمرو ابن الحجاج الذبیدی اور میسرہ پر شمر بن ذی الجوشن اور سواروں پر عزرہ بن قیس الاحمسی اور پیادوں پر شہبث بن ربعی پر بوعی کو مقرر کیا اور جھنڈا اپنے غلام ذوید کو دیا۔

امام عالی مقام اونٹ پر سوار ہوئے اور قرآن منگوا کر اپنے سامنے رکھا اور دونوں ہاتھ

اٹھا کر بارگاہِ ایزدی میں یوں دعا کی :-

اے اللہ! ہر مصیبت میں تو ہی میرا اعتماد اور ہر تکلیف میں تو ہی میرا آسرا ہے۔
تمام حوادث میں تو ہی میرا سہارا اور ڈھارس ہے۔ بہت سے غم و اندوہ ایسے
ہوتے ہیں جن میں دل بیٹھ جاتا ہے اور ان غموں سے رہائی کی تدبیریں کم ہو جاتی
ہیں۔ دوست اس میں ساتھ چھوڑ دیتے ہیں اور دشمن اس سے خوش ہوتے ہیں لیکن
میں نے اس قسم کے تمام اوقات میں تیری ہی طرف رجوع کیا تجھی سے اپنا درد
دل کہا تیرے سوا کسی اور سے کہنے کو دل نہ چاہا اے اللہ تو نے ہر بار ان مصائب
کو مجھ سے دور کر دیا اور مجھے ان سے بچا لیا۔ تو ہی ہر نعمت کا ولی ہر بھلائی کا مالک
اور ہر خواہش و رغبت کا منتہی ہے۔

وہ صبر دے الہی جس میں خلل نہ آئے

تیروں پہ تیر کھاؤں ابرو پہ پل نہ آئے

شکر کی گستاخی

ادھر یزید یوں نے جب خندق میں لگی ہوئی آگ کو دیکھا جو خیموں کی لپشت پر حفاظت
کے لیے جلانی لگی تھی تو شمر لعین گھوڑا دوڑاتا ہوا ادھر آیا اور پکار کر کہنے لگا اے حسین تم نے
اپنے لیے قیامت سے پہلے دنیا ہی میں آگ لگالی؟ (معاذ اللہ) آپ نے فرمایا تو اس میں
جلنے کا زیادہ مستحق ہے! مسلم بن عوسجہ نے عرض کی یا ابن رسول اللہ! میں آپ پر قربان ہو جاؤں
اگر ارشاد ہو تو ایک تیر مار کر اس کا خاتمہ کر دوں اس وقت زد میں ہے اور میرا تیر خطا نہ کرے
گا۔ فرمایا نہیں ہماری طرف سے ابتدا نہیں ہونی چاہیے پھر امام پاک یزیدی لشکر کے قریب
گئے اور باواز بند فرمایا :-

اتمام حجت

لوگو! جلدی نہ کرو اور میری باتیں سن لو اور مجھ پر جو وعظ و نصیحت کا حق ہے اُسے ادا کر لینے

دو پھر اس کے بعد تمہیں اختیار ہے اگر میرا عذر قبول کر لو گے اور میری بات کو سچا سمجھو گے اور میرے ساتھ انصاف کرو گے تو نہایت نیک بخت ہو گے اور تمہارے لیے میری مخالفت کی کوئی سبیل باقی نہ رہے گی اور اگر تم نے میرا عذر قبول نہ کیا اور انصاف سے کام نہ لیا تو فَاجْعُوا أَمْرَكُمْ وَأَمْْرًا لَّكُمْ شِرْكَاءَ كَمَا كُنْتُمْ لَا يَكُنْ أَمْْرُكُمْ عَلَيْكُمْ غُمَّةً ثُمَّ اقْضُوا إِلَيَّ وَلَا تَنْظُرُونِ إِنَّ دَلِيَّ اللَّهُ الَّذِي نَزَّلَ الْكِتَابَ وَهُوَ يَتَوَلَّى الصَّالِحِينَ۔

پس تم اور تمہارے شریک سب مل کر اپنی ایک بات ٹھہرا لو تاکہ تمہاری وہ بات تم میں سے کسی کے اوپر مخفی نہ رہے تم میرے ساتھ جو کرنا چاہتے ہو کر ڈالو اور مجھے مہلت نہ دو میرا مددگار اللہ ہے جس نے کتاب نازل کی ہے اور وہی صالحین کا مددگار ہوتا ہے۔

ادھر خمیوں میں عورتوں نے جب آپ کا کلام سنا تو ان میں حشر برپا ہو گیا ان کے رونے کی آوازیں بلند ہوئیں تو آپ نے اپنے بھائی حضرت عباس اور اپنے فرزند حضرت علی اکبر کو بھیجا کہ جا کر انہیں خاموش کراؤ مجھے اپنی جان کی قسم ابھی تو انہیں بہت رونا ہے۔ انہوں نے جا کر ان کو خاموش کر دیا۔ جب ان کے رونے کی آواز موقوف ہوئی تو امام پاک نے اللہ تعالیٰ کی حمد و ثنا کی اور رسول اللہ صلی اللہ علیہ وسلم پر اور انبیاء کرام اور ملائکہ پر درود سلام بھیجا اور حمد و نعت میں ایسا فصیح و بلیغ کلام فرمایا جس کا بیان نہیں ہو سکتا۔ راوی کہتا ہے قَوْلَ اللَّهِ مَا سَمِعْتُ مُتَكَلِّمًا قَطُّ قَبْلَهُ وَلَا بَعْدَهُ إِلَّا بَلَّغَنِي فِي مَنْطِقٍ مِّنْهُ۔ خدا کی قسم! میں نے ایسی فصیح و بلیغ تقریر نہ اس سے پہلے کسی سے سنی تھی اور نہ بعد میں کسی سے سنی اس کے بعد آخری تمام حجت کرتے ہوئے فرمایا۔ فَأَنْسِبُونِي فَأَنْظُرُوا مِنِّي أَنَا ثُمَّ رَاجِعُوا أَنفُسَكُمْ فَعَابَتُهُمَا وَأَنْظُرُوا أَهْلَ يَصْلَحُ وَيَجْعَلُ لَكُمْ قَتْلِي وَإِنَّهَا كِ حُرْمَتِي أَلَسْتُ ابْنُ بِنْتِ نَبِيِّكُمْ وَأَبْنُ وَصِيَّتِهِ وَأَبْنُ عِمَّةٍ وَأَدْلَى الْمُؤْمِنِينَ بِاللَّهِ وَالْمُصَدِّقِ لِرَسُولِهِ أَوَلَيْسَ حَمْرَةَ سَيِّدِ الشُّهَدَاءِ عَمَّ أَبِي أَوْلَيْسَ جَعْفَرُ الشَّهِيدِ الطَّيَّارِ فِي الْجَنَّةِ عَمِّي أَوَلَمْ يَبْلُغْكُمْ قَوْلُ مُسْتَفِيضٍ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لِي وَ لَاخِي أَنْتُمَا سَيِّدَا شَبَابِ أَهْلِ الْجَنَّةِ وَ قُرَّةُ عَيْنِ أَهْلِ السَّنَةِ فَإِنْ صَدَقْتُمُونِي بِمَا أَقُولُ وَهُوَ الْحَقُّ وَاللَّهُ مَا تَعَمَّدَتْ كَذِبًا مَدَّ عَلِمْتُ أَنَّ اللَّهَ يَمُقْتُ عَلَيْكَ

وَأَنْ كَذَّبْتُونِي فَإِنَّ فِيكُمْ مَنْ إِنْ سَأَلْتُمُوهُ عَنْ ذَلِكَ أَخْبَرَكُمْ سَلَوًا
جَابِرُ بْنُ عَبْدِ اللَّهِ أَوْ أَبَا سَعِيدٍ أَوْ سَهْلَ بْنَ سَعْدٍ أَوْ زَيْدَ بْنَ أَرْقَمٍ أَوْ
أَنَسًا يُخْبِرُوكُمْ أَنَّهُمْ سَمِعُوهُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَمَا فِي
هَذَا حَاجِزٌ يُحْجِرُكُمْ عَنْ سَفْكَ دَمِي -

(ابن اثیر ص ۲۵، طبری ص ۲۲۲، البدایۃ ص ۱۷۹)

لوگو! میرے حسب و نسب کو دیکھو میں کون ہوں پھر اپنے نفسوں میں غور کرو اور ان
کو سزائش کرو اور دیکھو کیا تمہارے لیے میرا قتل اور میری آبروریزی درست اور حلال ہے
کیا میں تمہارے نبی صلی اللہ علیہ وسلم کا نواسہ اور ان کے وصی اور ابن عم، اللہ اور اس کے رسول
پر بہتر ایمان لانے والے کافر زند نہیں ہوں؟ کیا سید الشہداء حضرت حمزہ میرے باپ
کے چچا اور شہید جعفر طیار ذوالجناہین میرے چچا نہیں ہیں؟ کیا یہ مشہور حدیث تمہیں نہیں
پہنچی کہ رسول اللہ صلی اللہ علیہ وسلم نے میرے اور میرے بھائی کے متعلق فرمایا تھا کہ تم دونوں
جنت کے نوجوانوں کے سردار ہو اور اہل سنت کی آنکھ کی ٹھنڈک ہو، پس اگر تم میری
تصدیق کرو تو بلاشبہ میں تم سے جو کچھ کہہ رہا ہوں حق اور سچ کہہ رہا ہوں کیوں کہ جب
سے مجھے یہ معلوم ہوا ہے کہ جھوٹے پر خدا تعالیٰ کا غضب نازل ہوتا ہے، خدا کی قسم!
اس وقت سے میں نے عمداً کبھی جھوٹ نہیں بولا۔ تو اگر تم میری تصدیق نہیں کرتے ہو
بلکہ مجھے جھوٹا سمجھتے ہو تو تم میں اس وقت بھی ایسے لوگ موجود ہیں کہ اگر تم ان سے پوچھو
تو وہ تمہیں بتائیں گے (یا پھر اصحاب رسول اللہ جابر بن عبد اللہ انصاری، ابو سعید خدری، سہل
بن سعد، زید بن ارقم سے پوچھ لو وہ اس کی تصدیق کریں گے کیوں کہ انہوں نے رسول اللہ
صلی اللہ علیہ وسلم سے اس حدیث کو سنا ہے تو اب مجھے بتاؤ کہ کیا ان باتوں میں سے کوئی بات
بھی ایسی نہیں ہے جو تمہیں میری خون ریزی اور آبروریزی سے روک دے؟

اس دوران شمر لعین نے آپ پر ایک نامناسب چوٹ کی۔ حبیب ابن مظاہر نے
اس کا دندان شکن جواب دے کر کہا خدا نے تیرے دل پر مہر لگا دی ہے اس لیے تو
نہیں سمجھ سکتا کہ امام کیا فرما رہے ہیں شمر اور حبیب کی گفتگو کے بعد امام پاک نے

پھر فرمایا:-

فَإِنْ كُنْتُمْ فِي شَكِّ مِمَّا أَقُولُ أَوْ تَشْكُونَ فِيَّ إِنْ ابْنُ بِنْتِ نَبِيِّكُمْ فَوَاللَّهِ مَا
بَيْنَ الْمَشْرِقِ وَالْمَغْرِبِ ابْنُ بِنْتِ نَبِيِّ غَيْرِي مِنْكُمْ وَلَا مِنْ غَيْرِكُمْ أَخْبَرُونِي
أَتَطْلُبُونِي بِقَتِيلٍ مِنْكُمْ قَتَلْتُهُ أَوْ بِمَالِكُمْ أَسْتَهْلِكْتُهُ أَوْ بِقِصَاصٍ مِّنْ جِرَاحَةٍ
فَلَمْ يَكَلِّمُوهُ فَنَادَى يَا شَبْتُ بْنُ رَبِيعٍ وَيَا حِجَارَ بْنَ أَبِجْرٍ وَيَا قَيْسَ بْنَ اشْعَثِ
وَيَا زَيْدَ بْنَ الْحَارِثِ أَلَمْ تَكْتُبُوا إِلَيَّ فِي الْقُدُومِ عَلَيْكُمْ قَالُوا لَمْ نَفْعَلْ ثُمَّ قَالَ
بَلَى فَعَلْتُمْ ثُمَّ قَالَ أَيُّهَا النَّاسُ إِذْ كَرِهْتُمُونِي فَدَعُونِي أَنْصِرْفَ إِلَى مَا مَنِي مِنَ الْأَرْضِ -

(ابن جریر طبری) لوگو! اگر تم لوگوں کو میری اس بات میں کچھ شک ہے (کہ میں جنت کے نوجوانوں کا سردار ہوں) تو کیا اس میں کوئی شک و شبہ ہے کہ میں تمہارے نبی کا نواسہ ہوں خدا کی قسم اس وقت مشرق سے لے کر مغرب تک روئے زمین پر میرے سوا اور کوئی نبی صلی اللہ علیہ وسلم کا نواسہ نہیں ہے۔ مجھے بتاؤ تم لوگ میرے خون کے کیوں پیسے ہو؟ کیا میں نے کسی کو قتل کیا ہے یا کسی کا مال برباد کیا ہے؟ یا کسی کو زخمی کیا ہے جس کا تم مجھ سے بدلہ لینا چاہتے ہو؟ ان باتوں کا ان کے پاس کوئی جواب نہیں تھا اور وہ سب خاموش تھے پھر آپ نے کچھ لوگوں کا نام لے کر پکارا اے شبت بن ربیع۔ اے حجاز بن الجمر اے قیس بن اشعث۔ اے زید بن حارث کیا تم نے مجھے خطوط لکھ کر اپنے پاس نہیں بلایا تھا؟ انہوں نے کہا ہم نے کوئی خطوط نہیں لکھے تھے! آپ نے فرمایا ہاں بلاشبہ تم نے ضرور لکھے تھے۔ پھر فرمایا لوگو! جب تم مجھے ناپسند کرتے ہو تو مجھے چھوڑ دو تاکہ میں کسی گوشہ امن کی طرف چلا جاؤں۔ (ابن اثیر ص ۲۵، طبری ص ۲۴۳)

اس پر قیس ابن اشعث نے کہا آپ ابن عم یعنی ابن زیاد کے حکم پر سر جھکا دیں۔ پھر آپ کے ساتھ کوئی ناپسندیدہ سلوک نہیں ہوگا؟ آپ نے فرمایا تم بھی تو آخر محمد ابن اشعث کے بھائی ہو؟ کیا تم یہ چاہتے ہو کہ بنو ہاشم تم سے مسلم بن عقیل کے خون کے علاوہ اور دوسرے خون کے بدلہ کا بھی مطالبہ کریں۔ خدا کی قسم! میں کسی ذلیل انسان کی طرح ابن زیاد کے ہاتھ میں اپنا ہاتھ نہ دوں گا اور نہ میں کسی غلام کی طرح اقرار اطاعت کروں گا۔

عِبَادَ اللَّهِ إِنِّي عُدْتُ بِرَبِّي وَرَبِّكُمْ أَنْ تَرْجُمُونِي أَعُوذُ بِرَبِّي وَرَبِّكُمْ مِنْ كُلِّ مُتَكَبِّرٍ لَا يُؤْمِنُ بِيَوْمِ الْحِسَابِ -

اللہ کے بندو! میں اپنے اور تمہارے رب سے پناہ مانگتا ہوں کہ تم مجھے سنگسار کرو
میں اپنے اور تمہارے پروردگار سے ہر مغرور اور متکبر سے جو یوم حساب پر ایمان نہیں
رکھتا پناہ مانگتا ہوں سے

جب سرِ مخمروہ پوچھیں گے ہمارے سامنے

کیا جوابِ حبرم دو گے تم خدا کے سامنے

یہ فرما کر آپ نے اپنی سواری کو بٹھایا اور اس سے اتر پڑے اور کوئی آپ کی طرف
بڑھے۔ ان کا ریلہ دیکھ کر زہیر بن قین گھوڑے پر سوار ہتھیار لگائے ہوئے آگے بڑھے اور
دشمنوں کے سامنے پر جوش انداز میں فرمایا۔

اے اہل کوفہ! اللہ کے عذاب سے ڈرو۔ ایک مسلمان پر یہ واجب ہے کہ دوسرے
مسلمان بھائی کو نصیحت کرے ابھی تک ہم آپس میں بھائی بھائی اور ایک دین و ملت پر ہیں۔
اور جب تک ہمارے تمہارے درمیان تلوار نہیں چلتی اس وقت تک ہم کو تمہیں نصیحت کرنے
کا حق ہے اور جب تلواریں چلیں گی تو ہمارا تمہارا یہ رشتہ ٹوٹ جائے گا پھر ہم ایک الگ
جماعت ہوں گے اور تم ایک الگ جماعت۔ سنو۔ بے شک اللہ تعالیٰ نے ہمیں اور
تمہیں اپنے نبی حضرت محمد صلی اللہ علیہ وسلم کی اولاد کے بارے میں امتحان و آزمائش میں
مبتلا کیا ہے تاکہ وہ دیکھے کہ ہم اور تم ان کے ساتھ کیا سلوک کرتے ہیں ہم تمہیں اولادِ رسول
کی نصرت و امداد کرنے اور سرکش ابن سرکش ابن زیاد اور یزید کا ساتھ چھوڑنے کی
دعوت دیتے ہیں اس لیے کہ تمہیں ان دونوں سے برائی کے سوا اور کچھ حاصل نہ ہوگا
یہ تمہاری آنکھوں میں گرم سلانیاں پھیریں گے۔ تمہارے ہاتھ پاؤں کاٹیں گے۔ تمہارا مثلہ
کریں گے۔ تمہاری لاشوں کو کھجور کی شاخوں پر لٹکائیں گے۔ حجر بن عدی اور ان کے اصحاب
اور ہانی بن عمرو جیسے تمہارے ممتاز لوگوں کو قتل کریں گے۔

یہ سن کر کوئیوں نے زہیر بن قین کو گالیاں دیں اور ابن زیاد کی تعریف اور اس کے

یہ دعا کر کے کہنے لگے۔

وَاللّٰهُ لَا يَبْرَحُ حَتّٰى نَقْتُلَ صَاحِبِكَ وَمَنْ مَّعَهُ اَوْ نَبْعَثَ بِهٖ وَيَا صَاحِبِ
اِلٰهِي الْاَمِيْرُ عُبَيْدِ اِبْنِ اَبِي سَلْمَةَ۔

خدا کی قسم! ہم یہاں سے ایک قدم پیچھے نہیں ہٹائیں گے جب تک تیرے صاحب
(حسین) اور ان کے ہم راہیوں کو قتل نہ کر دیں یا ان کو یہ حیثیت قیدیوں کے ابن زیاد
کے سپرد نہ کر دیں۔

یہ نے کہا خدا کے بندو! اِنَّ دَلْدَقَاطِمَةَ رَضْوَانَ اللّٰهُ عَلَيْهِمَا اَحَقُّ بِالْوُدِّ
وَالنَّصْرِ مِنَ ابْنِ سَمِيَّةٍ فَاِنْ لَمْ تَنْصُرُوْهُمُ فَاعِيْذُكُمْ بِاللّٰهِ اَنْ تَقْتُلُوْهُمُ۔

حضرت فاطمہ رضوان اللہ علیہا کی اولاد ابن سمیہ کے مقابلہ میں زیادہ محبت و نصرت
کی مستحق ہے اگر تم ان کی امداد و اعانت نہیں کرتے ہو تو خدا را ان کو قتل تو نہ کرو
ان کا معاملہ ان کے اور ان کے ابن عم یزید کے درمیان چھوڑ دو مجھے اپنی جان کی قسم! یزید
تمہاری اطاعت گزاری سے حسین کے قتل کیے بغیر بھی تم سے خوش ہو سکتا ہے۔

یہ سن کر شمر نے زمیر کو ایک تیر مارا اور کہا بس خاموش رہ۔ خدا تیرا منہ بند کرے تو نے اپنی
بک بک سے ہمارا دماغ چاٹ لیا ہے زمیر نے جواب دیا او ابن البوال میں تجھ ہی سے
مخاطب نہیں ہوں تو تو جانور ہے واللہ میں سمجھتا ہوں کہ تو تو قرآن کی دو آیتوں کو بھی سمجھنے کی لیاقت
نہیں رکھتا فَاَلْبَشَرُ بِالْخِزْيِ يَوْمَ الْقِيَامَةِ وَالْعَذَابِ الْاَلِيْمِ پس اب قیامت کے دن کی
ذلت و رسوائی اور عذاب الیم تجھے مبارک ہو۔

شمر نے کہا اب خدا تجھے اور تیرے صاحب کو اسی وقت قتل کرنے والا ہے۔ زمیر
نے کہا کیا تو مجھے موت سے ڈراتا ہے خدا کی قسم! حسین کے ساتھ جان دینا مجھ کو تمہارے
ساتھ دائمی زندگی سے زیادہ پسند ہے پھر باواز بلند لشکر یزید سے خطاب کیا لوگو! ان ننگ دل
ظالموں کے فریب میں آکر اپنا دین نہ برباد کرو۔ خدا کی قسم! جو لوگ حضرت محمد صلی اللہ علیہ وسلم
کی اولاد اور آپ کے اہل بیت کا خون بہائیں گے اور ان کے مددگاروں اور ان کے

حرم کی طرف سے لڑنے والوں کو قتل کریں گے وہ آپ کی شفاعت سے محروم رہیں گے۔
 حسین ابن علی کی زندگی قرآن کی صورت
 رسول اللہ کی دنیا میں اک روشن نشانی ہے
 امام عالی مقام نے زہیر کو واپس بلایا۔

درس عبرت

جب بدبختی کسی قوم کا مقدر بن جاتی ہے تو آنکھوں پر پردے پڑ جاتے ہیں اور
 دلوں پر مہر لگ جاتی ہیں پھر حق کو دیکھنے اور حق سمجھنے کی صلاحیت ختم ہو جاتی ہے
 چنانچہ اللہ تعالیٰ فرماتا ہے۔ وَمَنْ أَظْلَمُ مِمَّنْ ذُكِّرَ آيَاتِ رَبِّهِ فَأَعْرَضَ عَنْهَا وَ
 نَسِيَ مَا قَدَّمَتْ يَدَاؤُهُ إِنَّا جَعَلْنَا عَلَى قُلُوبِهِمْ أَكِنَّةً أَنْ يَفْقَهُوهُ وَفِي آذَانِهِمْ
 وَقْرًا وَإِنْ تَدْعُهُمْ إِلَى الْهُدَى فَلَنْ يَهْتَدُوا إِذًا أَبَدًا وَإِنَّ رَبَّكَ الْغَفُورُ ذُو الرَّحْمَةِ
 لَوْ يُؤَاخِذُ هُم بِمَا كَسَبُوا لَعَجَّلَ لَهُمُ الْعَذَابَ بَلْ لَهُمْ مَوْعِدٌ لَنْ يَجِدُوا مِنْ
 دُونِهِ مَوْئِلًا۔ (القرآن ۱۵۱)

اور اس سے بڑھ کر ظالم کون ہے جس کو اس کے رب کی آیات سے سمجھایا گیا تو اس نے
 روگردانی کی اور اس نے فراموش کر دیا ان (اعمال کو) جو اس کے ہاتھوں نے پہلے کیے
 تھے (تو) ہم نے ان کے دلوں پر پردے ڈال دیے کہ وہ اس کو نہ سمجھ سکیں اور ان کے
 کانوں میں بہرا پن پیدا کر دیا اور اگر تم ان کو ہدایت کی طرف بلاؤ تو ہرگز کبھی ہدایت کی
 طرف نہ آئیں گے اور تمہارا پروردگار بہت بخشنے والا اور بڑی رحمت والا ہے اگر وہ ان
 کو پکڑ لیتا ان کے کیے پر تو ان پر بہت جلد عذاب بھیجتا (مگر وہ ایسا نہیں کرتا) بلکہ ان
 کو سزا دینے کا ایک وقت مقرر ہے۔ پھر اس وقت کوئی پناہ کی جگہ نہ پائیں گے۔

کو فیوں بیزیدیوں کا حال بھی بالکل ایسا ہی ہو گیا تھا جس کی وجہ سے کوئی نصیحت ان
 پر اثر انداز نہ ہوئی اور کرتوت تو ان کے بلاشبہ ایسے ہی تھے کہ ان ظالموں کو فوراً
 عذاب کی چکی میں پس کر رکھ دیا جاتا اور ذرا ڈھیل نہ دی جاتی، لیکن اللہ تعالیٰ نے اپنے

علم و کرم اور حکمت کی وجہ سے ان کو مہلت دی کیوں کہ اس کے ہاں ہر چیز کے لیے ایک وقت مقرر ہے۔

حُر کو جنت بھی ملی اوجِ شہادت بھی ملا
اک نظر میں شاہ نے قطرے کو دریا کر دیا

حُر کا آنا :

زہیر بن قین کی واپسی کے بعد عمرو بن سعد جنگ کا آغاز کرنے کے لیے آگے بڑھا تو حرب بن یزید نے ابن سعد سے کہا خدا تیرا بھلا کرے کیا تو ان سے لڑے گا؟ ابن سعد نے کہا ہاں اور قسم خدا کی لڑنا بھی ایسا کہ جس میں کم از کم یہ ہوگا کہ سر اور ہاتھ کٹ کٹ کے گریں گے۔ حُر نے کہا کیا ان کی تین باتوں میں سے کوئی بات بھی تم لوگوں کو منظور نہیں؟ ابن سعد نے کہا واللہ اگر یہ امر میرے اختیار میں ہوتا تو میں ضرور ایسا ہی کرتا لیکن کیا کروں تمہارا امیر نہیں مانتا۔

حُر پر ایک لرزہ سا طاری ہو گیا آنکھوں سے تاریکی کے پردے اٹھ گئے اور حق کے جلوے نظر آنے لگے۔ حُر کی یہ حالت دیکھ کر انہی کی برادری کے ایک شخص مہاجرین اوس نے حُر سے کہا۔ واللہ آج تمہاری عجیب حالت ہے۔ میں نے کسی جنگ میں تمہاری ایسی حالت نہیں دیکھی حالانکہ میرے نزدیک تم اہل کوفہ کے بہادروں میں سے ایک بہادر ترین انسان ہو پھر یہ حالت کیوں ہے؟ حُر نے کہا خدا کی قسم! میرے ایک طرف جنت اور ایک طرف دوزخ ہے اور میں درمیان میں کشمکش میں مبتلا ہوں کہ کدھر جاؤں۔

حُر نے فرمایا برادر تجھے یہ بھی ہے خبر اس لڑائی میں مقابل ہے پیمبر کا پسر
عاقبت سے جسے لڑنا ہو بلا خوف و خطر اس لڑائی میں دکھائے وہ دلیری کے ہنر

درمیان دوزخ و جنت کے کھڑا ہوں میں یہاں

خوف دوزخ سے ہوں اس وقت بے تاب و تلوں

پھر کہا خدا کی قسم! اب تو جنت کی طرف ہی جاؤں گا خواہ مجھے ٹھکڑے ٹھکڑے کر دیا جائے یا زندہ جلا دیا جائے۔ یہ کہہ کر اپنے گھوڑے کو ایڑ لگائی اور گروہ اشقیاء سے نکل کر امام عالی مقام کے پاس پہنچ گئے۔

نکل کر لشکر اعداد سے مارا اترنے یہ نعرہ کہ دیکھو یوں نکلتے ہیں جہنم سے خدا والے امام پاک کی خدمت اقدس میں حاضر ہو کر عرض کی یا ابن رسول اللہ! میری جان آپ پر فدا ہو میں وہی شخص ہوں جس نے آپ کو واپس نہ جانے دیا اور راستہ بھر آپ کے ساتھ ساتھ رہا اور اسی مقام پر پٹھر جانے کے لیے مجبور کر دیا تھا مگر خدائے وحدہ لا شریک کی قسم! مجھے یہ گمان تک نہ تھا کہ ان لوگوں کی بدبختی اس حد تک پہنچ جائے گی اور یہ آپ کی تمام شرائط کو رد کر دیں گے میں تو خیال کرتا تھا کہ آپ کی پیش کردہ شرائط میں سے کسی شرط کو مان لیں گے اور صلح ہو جائے گی واللہ اگر مجھے یہ معلوم ہوتا کہ یہ لوگ آپ کے ساتھ ایسا سلوک کریں گے تو میں ہرگز ان کا ساتھ نہ دیتا اور جو گستاخیاں مجھ سے ہوئیں ان کا مترکب نہ ہوتا۔ اب میں اپنے کیسے پر نادوم ہوں اور اللہ کے حضور توبہ کرتا ہوں اور اپنی جان آپ پر قربان کرتا ہوں فرمائیے کیا میری یہ توبہ قبول ہوگی؟ آپ نے فرمایا ہاں اللہ تمہاری توبہ قبول کرے گا اور تمہیں بخش دے گا تمہارا نام کیا ہے؟ کہا حرمین یزید! فرمایا تم دنیا و آخرت میں انشاء اللہ حر (آزاد) ہو گھوڑے سے اترو۔ عرض کیا اب تو اسی وقت اتروں گا جب ان ظالموں سے لڑتے ہوئے اپنی جان آپ پر فدا کر دوں گا فرمایا اچھا جس طرح چاہو کرو اللہ تم پر رحم کرے ۵

عرض کی ابن رسول اک خطا کار ہوں ہیں آپ کے پہلے تقابل کا گنہگار ہوں ہیں

اس بیابان میں سرکار کو میں نے روکا یہ جبارت ہوئی سرکار میں اس حرم سے شہا

یمن ہے مرے جرم کو اب عفو کرو

جاں ودا کرنے کی اب مجھ کو اجازت دے دو

آپ نے ہاتھ سر حرم پر بہ شفقت رکھا اور فرمایا تیرا عذر بھی مقبول ہوا

توبہ کر رہے وہ بختے گا تیرے جرم و خطا تیری تقصیر کو حرم میں نے بھی اب عفو کیا
جاں فدا کرنے کی اب تجھ کو اجازت دے دی
اب شہادت کی سعادت تجھے مل جائے گی

حُر کا خطاب

امام عالی مقام کے جان نثاروں میں شامل ہونے کے بعد حُر نے کوفیوں بیزیدیوں سے
کہا لوگو! حسین نے تمہارے سامنے جو تین صورتیں پیش کی ہیں ان میں سے کوئی ایک صورت
کیوں نہیں مان لیتے تاکہ خدا تمہیں ان کے ساتھ جنگ و جدال میں مبتلا ہونے سے بچالے
کوفیوں نے کہا ہمارے امیر ابن سعد سے بات کرو۔ ابن سعد نے کہا میں تو چاہتا تھا۔ لیکن
ایسا ہونہیں سکتا۔ حُر نے کہا اے کوفیو! خدا تمہیں تباہ و برباد کرے تم نے خود حسین کو بلایا۔
جب وہ آگئے تو تم نے ان کا ساتھ چھوڑ دیا اور دشمن کے حوالے کر دیا۔ تم نے توبہ کہا تھا
کہ ہم اپنی جانیں ان پر فدا کریں گے اور اب تم انہی پر حملہ کرنے اور انہیں قتل کرنے کے درپے
ہو۔ تم نے انہیں چاروں طرف سے گھیر لیا ہے ان کو اور ان کے اہل بیت کو اللہ تعالیٰ کی
وسیع و عریض زمین میں کسی طرف جا کر امن و امان سے رہنے سے روک دیا ہے اس وقت وہ
بالکل قیدیوں کی حالت میں ہیں اور تم نے ان پر نہ فرات کا پانی بند کر رکھا ہے۔ جسے یہودی،
نصرانی اور مجوسی سب پیتے ہیں اور اس میدان کے سورا اور کتے تک اس میں لوٹتے ہیں۔ اسی
پانی کے لیے حسین اور ان کے اہل و عیال زڑپ رہے ہیں۔ تم نے حضرت محمد صلی اللہ علیہ وسلم
کے بعد ان کی اولاد کے ساتھ کیسا بڑا سلوک کیا ہے۔ اگر تم نے اسی وقت توبہ نہ کی اور اپنے
ارادوں کو نہ بدلا تو قیامت کے دن خدا تعالیٰ تمہیں بھی پیاسا تر پائے گا

کوفیوں نے حُر پر تیر برسوں کے شروع کر دیے اور حُر وہاں سے لوٹ کر امام پاک کے سامنے
اکھڑے ہو گئے۔

آغاز جنگ

حُر کے واپس آنے کے بعد ابن سعد اپنا علم لے کر آگے بڑھا اور ایک تیر امام کی طرف

چلا کر کہنے لگا گواہ رہنا سب سے پہلا تیر میں نے ہی مارا ہے۔ اس کے ساتھ ہی طبل جنگ پر چوٹ پڑی اور دوسروں نے بھی تیر چلانے شروع کر دیے۔ جنگ شروع ہو گئی اور دونوں طرف سے سپاہی نکل نکل کر آئے اور اپنی شجاعت کا مظاہرہ کرنے لگے۔

زیاد بن ابی سفیان کا آزاد غلام یسار اور ابن زیاد کا آزاد غلام سالم دونوں سب سے پہلے کوفیوں سے نکلے اور میدان میں آکر دعوتِ مقابلہ دی۔ ان کے مقابلہ کے لیے حبیب ابن مظاہر اور بریر بن حصیر آگے بڑھنے لگے مگر امام نے انہیں روک لیا یہ دیکھ کر عبداللہ بن عمیر الکلبی نے مقابلہ کی اجازت طلب کی۔ امام نے اجازت دی۔ یہ تھا ان دونوں کے بالمقابل ہوئے۔ انہوں نے پوچھا تم کون ہو؟ عبداللہ نے اپنا نام و نسب بیان کیا۔ انہوں نے کہا ہم تمہیں نہیں جانتے زہیر بن قین یا حبیب ابن مظاہر ہمارے سامنے آئیں۔ اس وقت یسار آگے اور سالم پیچھے تھا۔ عبداللہ نے کہا او فاحشہ کے بیٹے تجھے مجھ سے مقابلہ کرنے میں عار ہے یہ کہتے ہوئے ایک ہی وار میں اسے ڈھیر کر دیا۔ سالم نے ایک دم چھپ کر حملہ کر دیا۔ عبداللہ نے اس کی تلوار کو بائیں ہاتھ پر روکا ان کی انگلیاں اڑ گئیں مگر دائیں ہاتھ سے اس پر ایک ایسا وار کیا کہ سالم کو بھی مار گرایا اور یہ شعر پڑھے۔

اِنْ تَنكَرُوْنِيْ فَاَنَا ابْنُ كَلْبٍ نَسِيْتُ وَبَيْتِيْ فِيْ عُلَيْهِ حَسْبِيْ

اگر تم لوگ مجھے نہیں جانتے ہو تو میں خاندانِ کلب کا ایک فرزند ہوں یہ میرا نسب ہے اور میرے لیے یہ کافی ہے کہ میرا گھر قبیلہِ علیم میں ہے۔

اِنِّيْ اِمْرَةٌ ذُوْمِرَةٌ وَغَضَبٌ وَكَسْتُ بِالْخَوَارِ عِنْدَ الثَّكْبِ

میں بڑی قوت والا اور صاحبِ شمشیر ہوں اور سختی و مصیبت کے وقت بد دل اور عاجز نہیں ہوتا۔

اِنِّيْ زَعِيْلُكَ اَمْرٌ وَهَبٌ بِالطَّعْنِ فِيْهِمْ مُّقَدِّمًا وَالضَّرْبِ

ضَرْبِ غُلَامِ مُؤْمِنٍ بِالرَّبِّ

اے وہب کی ماں میں تیری اس بات کا ضامن ہوں کہ دشمنوں پر بڑی جرات اور دلیری کے ساتھ نیزہ و شمشیر کی ضرب لگاؤں گا وہ ضرب جو رب تعالیٰ پر ایمان رکھنے والے بندے

کی ضرب ہوتی ہے۔

عبداللہ کی بیوی ام وہب نے یہ سن کر ایک خیمہ کی چوب ہاتھ میں لی اور آگے بڑھ کر کہا میرے ماں باپ تم پر خدا و ملا و رسول صلی اللہ علیہ وسلم کی طرف سے لڑے جاؤ۔ عبداللہ نے انہیں عورتوں کے خیموں میں لوٹانا چاہا۔ لیکن انہوں نے انکار کیا اور کہا میں تمہارا ساتھ نہ چھوڑوں گی۔ تمہارے ساتھ جان دوں گی۔ امام عالی مقام نے آواز دی اللہ تعالیٰ تم دونوں کو اہل بیت کی طرف سے جزائے خیر دے۔ نبی بی تم واپس آ جاؤ عورتوں پر قتال واجب نہیں ہے۔ آپ کے ارشاد پر وہ واپس آ گئیں۔

عبداللہ بن عمیر کلبی

یہ بنی علیم میں سے ہیں۔ حال ہی میں کوفہ آئے تھے اور قبیلہ ہمدان میں جعد کے کنویں کے پاس ایک مکان میں ٹھہرے ہوئے تھے۔ ان کی بیوی ام وہب جو خاندان نمیر بن فاسط سے تھیں ان کے ساتھ تھیں۔ عبداللہ نے مقام نخیلہ میں ایک لشکر مع ساز و سامان کے دیکھ کر لوگوں سے پوچھا یہ لشکر کہاں جا رہا ہے؟ کسی نے ان سے کہہ دیا کہ فاطمہ بنت رسول اللہ کے فرزند حسین کے ساتھ جنگ کرنے کے لیے! عبداللہ فرماتے ہیں خدا کی قسم! میں یہ آرزو رکھتا تھا کہ کبھی مجھے مشرکین سے جہاد کا موقع ملے۔ جب میں نے حالات سنے اور لشکر کوفہ کو دیکھا تو میں نے یقین کر لیا کہ جو لوگ اپنے نبی کے نواسے پر لشکر کشی کر رہے ہیں ان سے جہاد کرنا بھی عند اللہ مشرکین کے ساتھ جہاد کرنے سے اجر و ثواب میں کم نہیں۔ پھر اپنی بیوی کے پاس آئے اور تنہائی میں بلا کر اس کو سب حالات سے اور اپنے ارادے سے آگاہ کیا۔ بیوی نے کہا تمہارا ارادہ بہت اچھا ہے۔ اللہ تمہاری بہترین تمنا اور آرزو کو پورا کرے چلو مجھے بھی اپنے ساتھ لے چلو۔ عبداللہ بیوی کو ساتھ لے کر رات ہی رات میں چل کر لشکر امام میں پہنچ گئے تھے۔ انہی کو یہ شرف حاصل ہوا کہ امام کے پہلے جان نثار سپاہی کی حیثیت میں نکل کر سالم اور یسار کو موت کے گھاٹ اتارا۔

سالم اور یسار کے قتل کے بعد عمرو بن حجاج جو یزیدی لشکر کے مہینہ پر رئیس تھا۔ اپنے

دستہ کو لے کر امام کی طرف بڑھا۔ جاں نثارانِ امام پاؤں ٹیک کر سینہ سپر ہو گئے اور تیروں کے وار سے کوفیوں کے گھوڑوں کے منہ پھیر دیے۔

کرامت

کوفیوں میں سے ایک گتاخ ابن جوزہ نے دو مرتبہ باواز بلند کہا حسین ہیں؟ کسی نے اس کا جواب نہ دیا۔ تیسری مرتبہ کہنے پر انصار امام نے کہا تیرا کیا مقصد ہے؟ اس ظالم نے کہا اے حسین تجھے دوزخ کی بشارت ہو (معاذ اللہ) امام عالی مقام نے جواباً فرمایا تو جھوٹا ہے میں دوزخ میں نہیں بلکہ اپنے رب رحیم اور رسول شفیع و مطاع کے حضور جاؤں گا۔ پھر پوچھا یہ کون ہے؟ انصار نے عرض کیا یہ ابن جوزہ ہے۔ آپ نے ہاتھ اٹھا کر کہا خداوند! اس کو آگ میں ڈال دے۔ اسی وقت اس کا گھوڑا بدک کر دوڑا اور امام کے خمیوں کے پیچھے جو خندق میں آگ جل رہی تھی اس طرف گیا جوزہ نے چاہا کہ اس خندق کو پھاند جائے مگر گھوڑے کے اچھلنے کے وقت یہ اس پر سے گر پڑا اور پاؤں رکاب میں اٹک گیا۔ اب اس کا ایک پاؤں تو رکاب میں اٹکا ہوا تھا اور باقی وجود لٹکا ہوا تھا اور گھوڑا پریشانی کے عالم میں برابر بھاگ رہا تھا چناں چہ اس کا سر۔ ران۔ پنڈلی اور ایک پاؤں تو گھوڑے کے نیچے آ کر اور برابر کی ٹھوکروں سے چور چور ہو گیا۔ آخر گھوڑے نے خندق کی آگ میں ڈال دیا اور وہ ظالم فنا فی اللہ ہو گیا۔ مسروق بن وائل حضرمی بھی انہی سواروں میں سے ایک تھا جو دستہ کے آگے آگے تھا وہ کہتا ہے کہ میں آگے آگے اس لیے تھا کہ میں یہ چاہتا تھا کہ کسی طرح حسین کا سر کاٹنے میں کامیاب ہو جاؤں تاکہ اس وجہ سے ابن زیاد کے ہاں قدر و منزلت پاؤں لیکن میں نے حسین کی بددعا سے ابن جوزہ کا حشر دیکھا تو میرا ارادہ بدل گیا اور میں لشکرِ یزید سے بالکل علیحدہ ہو گیا۔ اس کے بھائی عبد الجبار نے لشکر سے علیحدگی کا سبب پوچھا کہنے لگا میں نے اس خاندان کے لوگوں سے ایک ایسی بات دیکھی ہے کہ میں کبھی بھی ان سے نہ لڑوں گا یہ بھی سلسلہ انعامِ حجت کی ایک کڑی تھی۔ امام عالی مقام کو یہ دکھانا تھا کہ اگر میری مقبولیت میں کچھ شبہ ہے تو آنکھ رکھتے ہو تو دیکھ لو ادھر زبان سے نکلتا ہے ادھر ہو جاتا ہے اب سوچ

لو کہ ایسے مقبول اور مستجاب الدعوات کے ساتھ لڑنے اور اس کو ستانے کا انجام کتنا سخت ہوگا اب بھی موقعہ ہے باز آجاؤ مگر وہ بد بخت جن کو مردار دنیا کی حرص و طمع نے اندھا بہرا بنا دیا تھا ان پر کوئی اثر نہ ہوا۔

اس کے بعد کوئی لشکر سے یزید بن معقل نکلا اور لشکر امام سے بربر بن حنیفہ نکلے۔ یزید نے کہا بربر تم نے دیکھ لیا کہ خدا نے تمہارے ساتھ کیا سلوک کیا۔ بربر نے کہا خدا کی قسم! خدا نے میرے ساتھ بھلائی کی اور تیرے ساتھ برائی کی۔ یزید بولا تم نے جھوٹ کہا حالانکہ آج سے پیشتر تم نے کبھی جھوٹ نہیں بولا تھا۔ اور میں تمہیں بتا دیتا ہوں کہ آج تم گمراہوں میں سے ہو۔ بربر نے کہا او پہلے مباہلہ کریں اور خدا تعالیٰ سے دعا مانگیں کہ وہ جھوٹے پر لعنت کرے اور گمراہ کو قتل کرے اس کے بعد ہم دونوں لڑیں ابھی پتہ چل جائے گا کہ کون گمراہ ہے۔ چنانچہ دونوں نے دعا کی کہ اللہ جھوٹے پر لعنت کرے اور جو حق پر ہو وہ گمراہ کو قتل کرے پھر دونوں نے تلواریں نکالیں اور لڑنے لگے۔ یزید نے بربر پر وار کیا وہ خالی گیا مگر بربر نے جواب میں ایسی کاری ضرب لگائی کہ تلوار یزید کی خود کو کاٹتی ہوئی دماغ تک پہنچ گئی وہ گر پڑا اور تلوار اس کے سر میں اٹک گئی۔ بربر تلوار کو کھینچ رہے تھے کہ رضی بن منقذ العبیدی بربر سے لپٹ گیا۔ کچھ دیر تک دونوں میں کشتی ہوتی رہی۔ آخر بربر نے رضی کو نیچے گرا دیا اور اس کے سینہ پر سوار ہو گئے۔ رضی چلایا مقابلہ کرنے والے اور بچانے والے کہاں ہیں؟ مجھے آکر بچاتے کیوں نہیں؟ رضی کے چلانے پر کعب ابن جابر ازمی نے بربر پر نیزے کا وار کیا۔ نیزہ ان کی پشت میں پویست ہو گیا ابھی نیزہ ان کی پشت میں پویست ہی تھا اور وہ رضی کے سینہ سے اٹھ رہے تھے کہ کعب نے دوسرا وار کر کے ان کو شہید کر دیا۔ یہ کعب جب واپس گھر گیا تو اس کی بہن نوار بنت جابر نے کہا تو نے فرزند فاطمہ بنت رسول اللہ کے دشمنوں کی مدد کی اور قاریوں کے سردار بربر کو قتل کیا۔ اس لیے خدا کی قسم! میں تجھ سے کبھی بات نہ کروں گی۔ حضرت بربر کے بعد حضرت عمر بن قزظہ انصاری یہ شعر پڑھتے ہوئے آگے بڑھے۔

قَدْ عَلِمْتُ كَيْبَةَ الْأَنْصَارِ رَأَيْتُ سَاحِبِي حَوْزَةَ الدِّمَارِ

بے شک انصار کے شہ سوار جانتے ہیں کہ میں اس بزرگ کی حمایت میں لڑ رہا ہوں جس کی حمایت و حفاظت ضروری ہے۔

ضَرْبَ غُلَامٍ غَيْرِ نَكِيسٍ سَارِيٍّ دُونَ حُسَيْنٍ مُهْجَتِي وَدَارِيٍّ

یہ خوب لڑے اور داد شجاعت دیتے ہوئے شہید ہو گئے۔ ان کا بھائی علی بن قزطہ ابن سعد کے ساتھ تھا اس ظالم نے اپنے بھائی کو خاک و خون میں غلطان دیکھ کر پکارا۔ اے حسین اے کذاب ابن کذاب تو نے میرے بھائی کو گمراہ کیا اور دھوکا دے کر قتل کر دیا (معاذ اللہ) آپ نے جواب دیا خدا نے تیرے بھائی کو گمراہ نہیں کیا بلکہ اسے ہدایت دی اور تجھ کو گمراہ کیا۔ یہ جواب سن کر کہنے لگا اگر میں تم کو قتل نہ کروں تو اللہ مجھے قتل کرے یہ کہہ کر آپ پر ٹوٹ پڑا حضرت نافع بن ہلال مرادی نے ایک دم آگے بڑھ کر اس کو روکا اور اس پر نیزے کا ایسا وار کیا کہ وہ چاروں شانے چت گرا۔ مگر اس کے ساتھیوں نے آگے بڑھ کر اس کو بچا لیا اور اٹھا کر لے گئے۔

اس کے بعد امام پاک کی طرف سے حُر بن یزید نکلے ان کے مقابلہ میں یزید بن سفیان آیا۔ حُر نے ایک ہی وار میں اس کو موت کی نیند سلا دیا۔ حُر کے بعد نافع بن ہلال آگے بڑھے ان کے مقابلے میں مزاحم بن حریش آیا۔ نافع نے اسے بھی تڑپا کے رکھ دیا۔ ابھی تک لڑائی اس انداز سے ہو رہی تھی کہ فریقین کی طرف سے ایک ایک جوان میدان میں آ رہا تھا۔ لیکن کوئی لشکر سے جو بھی آیا وہ بچ کر نہ گیا۔ یہ کیفیت دیکھ کر عمرو بن حجاج چلا بلے وقف کو فیوا تمہیں نہیں معلوم تم کن لوگوں سے لڑ رہے ہو یہ سب موت کو جان سے زیادہ عزیز رکھتے ہیں۔ لہذا ایک ایک کر کے ان کے مقابلے میں ہرگز نہ جاؤ۔ یہ مٹھی بھر لوگ ہیں تم تو ان کو صرف پتھر مار مار کے بھی ختم کر سکتے ہو۔ اسے کو فیوا! اطاعت اور جماعت کو لازم پکڑے رہو اور اس شخص (حسین) کے قتل میں کوئی شک و شبہ اور تردد نہ کرو جس نے امام (یزید) کی مخالفت کی ہے اور دین کو چھوڑ دیا ہے۔ یہ سن کر امام پاک نے فرمایا اے عمرو بن حجاج! جو کچھ تم لوگ کر رہے ہو مرنے کے بعد تمہیں معلوم ہوگا کہ کس نے

دین کو چھوڑا تھا اور کون دوزخ کا ایندھن بنتا ہے۔
 عمرو بن سعد نے بھی عمرو بن حجاج کی رائے کو پسند کیا اور ایک ایک کے مقابلہ
 کی سخت ممانعت کر دی۔ اس کے بعد عمرو بن حجاج نے جو لشکر یزید کے مہینہ پر مقرر تھا۔
 امام پاک کے مہینہ پر عام حملہ کر دیا۔ کچھ دیر تک لڑائی ہوتی رہی۔ اس میں امام کے انصار
 میں سے حضرت مسلم بن عوسجہ اسدی شہید ہوئے۔ ان کو مسلم بن عبدالقدضابی اور عبدالرحمن
 بجلی نے شہید کیا۔ امام پاک ان کے لاشے کے قریب تشریف لے گئے۔ ابھی ان میں کچھ
 رمتن باقی تھی فرمایا مسلم خدا تعالیٰ تم پر رحم کرے پھر فرمایا: - فَمِنْهُمْ مَّنْ قَضَىٰ مَحَبَّةً وَّ
 مِنْهُمْ مَّنْ يَنْتَظِرُ وَمَا بَدَّلُوا تَبْدِيلًا۔

پس کوئی تو ان میں سے اپنا ذمہ پورا کر چکا اور کوئی ان میں انتظار کر رہا ہے۔
 مگر وہ بالکل نہیں بولے۔

پھر حبیب ابن مظاہر نے قریب آکر کہا مسلم تمہیں جنت مبارک ہو۔ مسلم نے بہت
 آہستہ سے کہا خدا تمہیں خیر و بھلائی مبارک کرے حبیب نے کہا میں جانتا ہوں کہ میں بھی
 تمہارے پاس ابھی پہنچنے ہی والا ہوں ورنہ میں ضرور تم سے کتا کہ کوئی وصیت کرو اور اسے
 میں ضرور پورا کرتا۔ مسلم نے امام پاک کی طرف اشارہ کر کے کہا کہ صرف یہ وصیت کرتا ہوں
 کہ ان پر جان نذاکرنا حبیب نے کہا واللہ میں ایسا ہی کروں گا اور مسلم کی روح اپنے آقا
 کے سامنے پرواز کر گئی۔ رضی اللہ عنہ۔

اس کے بعد شمر ذی الجوشن جو لشکر یزید کے میسرہ پر مقرر تھا امام پاک کے میسرہ پر
 حملہ آور ہوا اور اس کے حملہ کے ساتھ ہی یزیدی چاروں طرف سے انصار امام پر ٹوٹ پڑے
 بڑا زبردست مقابلہ ہوا۔ امام کے ساتھ کل ۳۲ سوار تھے مگر انہوں نے بے مثال شجاعت و
 بہادری کا مظاہرہ کیا۔ جدھر رخ کرتے تھے کوئیوں کی صفوں کو الٹ دیتے تھے یزیدی لشکر
 میں بھگدڑ مچ گئی۔ سواروں کی صفوں کو درہم برہم کر دیا۔ عزرہ بن قیس نے جو کوئی سواروں کا
 سرخیل تھا اپنے سواروں کو ہر طرف پسپا ہوتے دیکھ کر عبدالرحمن بن حصین کو ابن سعد کے پاس
 بھیجا کہ تم دیکھ رہے ہو ان چند سواروں نے میرے سوار دستہ کا منہ پھیر دیا ہے اور اب حال

یہ ہے کہ میرے سوار ادھر ادھر بھاگ رہے اور جان بچانے کی فکر کر رہے ہیں اس لیے فوراً کچھ پیدل اور کچھ تیر انداز بھیجے۔ ابن سعد نے عذرہ کی درخواست پر شبت بن ربیع کو جانے کا حکم دیا مگر اس نے گریز کیا۔ پھر اس نے حسین بن نمیر تمیمی کو بلایا اور اس کے ساتھ تمام زره پوش سواروں اور پانچ سو تیر اندازوں کو بھیجا انہوں نے انصار امام کے پاس پہنچ کر تیروں کی بارشس کر دی اور مھوڑی دیر میں انصار امام کے تمام گھوڑوں کو زخمی و بے کار کر دیا امام کے ان جان نثاروں کے پائے استقلال میں کوئی کمی نہ آئی وہ گھوڑوں سے اتر پڑے اور بڑی دیر تک پایادہ ہی اس بہادری و بے جگرگی کے ساتھ لڑتے رہے کہ کوفیوں کے دانت کھٹے کر دیے۔

ایوب بن مشرح الجنوانی کہا کرتا تھا کہ خدا کی قسم حُر بن یزید کے گھوڑے کو میرا تیر لگا جو اس کے حلق میں اتر گیا بس وہ ڈمگایا اور گر گیا اور حراس کی پشت پر سے شیر کی طرح کود کر میدان میں آگئے اور تلوار کھینچ کر یہ شعر پڑھا ہے

إِنْ تَعْقِرُوا ابْنِي فَأَنَا ابْنُ الْحَبْرِ أَشْجَعُ مِنْ ذِي بَعْدِ هِزْبِ

اگر تم نے میرے گھوڑے کو زخمی و بے کار کر دیا تو کیا ہوا میں ابن حرا اور شیر بر سے زیادہ بہادر اور شریف ہوں۔

اور اسی کا یہ بھی کہنا ہے کہ میں نے حُر کی طرح کسی کو تیغ زنی کرتے ہوئے نہیں دیکھا دیکھنے والوں کا کہنا ہے کہ ایسی شدید جنگ کہیں نہیں ہوئی ہوگی، جیسی کر بلا کے میدان میں

لے یہ شبت بن ربیع مصعب بن زبیر کے عہد امارت میں کہا کرتا تھا کہ خدا اہل کوفہ کو کبھی برکت و ہدایت نہ دے گا۔ کیا تم تعجب نہیں کرتے کہ ہم حضرت علی ابن ابی طالب اور ان کے فرزند حسن کی رفاقت میں پانچ سال تک برابر البوسفیان کے خاندان سے لڑتے رہے یعنی شیعان علی رہے پھر حضرت علی کے فرزند امام حسین کے دشمن ہو گئے جو اس وقت رومے زمین کے آدمیوں میں بہترین آدمی تھے اور ہم معاویہ کے خاندان اور سمیہ کے بچے کے حامی ہو کر ان سے لڑے۔ ہائے ہائے رے گمراہی وائے وائے رے گمراہی۔ (ابن اثیر)

حسینیوں اور یزیدیوں کے درمیان ہوئی۔

امام پاک نے اپنے خیموں کو اس ترتیب سے لگایا اور آپس میں بانڈھ دیا تھا کہ کوئی ایک رخ کے سوا کسی اور طرف سے حملہ نہیں کر سکتے تھے۔ یہ دیکھ کر ابن سعد نے حکم دیا کہ خیمے اکھاڑ دیے جائیں تاکہ ہر طرف سے حملہ ہو سکے چنانچہ کوئی جب خیمے اکھاڑنے کے لیے آگے بڑھے تو امام پاک کے چند جان نثار خیموں کے اندر آگئے اور خیموں کی طرف آنے والوں اور اکھیڑنے اور لوٹ بار کرنے والوں کو آڑ سے تلواروں اور تیروں سے ہلاک کرنے لگے۔ ابن سعد نے اس صورت میں بھی اپنے سپاہیوں کا نقصان اور ناکامی دیکھی تو حکم دے دیا کہ خیموں کو جلا دو۔ چنانچہ خیموں کو آگ لگا دی گئی اور وہ جلنے لگے۔ امام پاک نے دیکھا تو فرمایا ان کو جلانے دو اس صورت میں بھی یہ چاروں طرف سے حملہ نہیں کر سکیں گے کیوں کہ پہلے تو خیمے حائل تھے اب آگ حائل ہے۔ چنانچہ ایسا ہی ہوا کہ وہ آگ کے حائل ہونے کی وجہ سے پشت کی طرف سے حملہ نہ کر سکے۔ شمر لعین نے خاص آپ کے خیمہ میں جو ان خیموں سے الگ تھا اور جس میں عورتیں اور بچے تھے نیزہ مار کر ساتھیوں سے کہا آگ لاؤ میں اس خیمہ کو اور جو اس کے اندر ہیں ان کو بھی جلا دوں۔ بی بیوں نے سنا تو وہ چلاتی ہوئی خیمہ سے باہر نکل آئیں۔

امام پاک نے دیکھا تو پکار کر کہا او پسر ذی الجوشن تو میرے اہل بیت کو آگ میں جلانا چاہتا ہے۔ خدا تجھے جہنم کی آگ میں جلائے۔ شمر کے ساتھیوں میں سے حمید بن مسلم و شبث بن ربعی نے روکا اور غیرت دلانی کہ تیرے جیسے بہادر کا عورتوں کے ساتھ ایسا سلوک کرنا نہایت شرمناک ہے۔ خدا کی قسم تمہارا صرف مردوں کو قتل کر دینا بھی تمہارے امیر کو خوش کرنے کے لیے کافی ہے۔ شمر اپنے ارادہ سے باز آکر لوٹا۔ اس کے لڑتے ہی زہیر بن قین نے دس آدمیوں کے ساتھ اس پر اور اس کے ساتھیوں پر حملہ کیا اور ابو عذرہ الضبانی کو مار گرایا اور ان کو خیمہ سے دُور مٹا دیا۔

اسی اثنا میں عبداللہ بن عمیر الکلبی یزیدیوں کے ساتھ سخت لڑائی کرتے ہوئے شہید ہو گئے۔ ان کی بیوی ان کے لاشے پر آئیں اور سر کی طرف بیٹھ کر ان کے چہرے سے گرد و غبار

صاف کرتے ہوئے کہہ رہی تھیں۔ تمہیں بہشت میں جانا، مبارک ہو۔ شمر لعین یہ جملہ سن کر کھول گیا اس نے اپنے غلام رستم سے کہا۔ اس کے سر پر زور سے لوہے کا ڈنڈا مار، بھول ہی اس نے مارا اس بی بی کا سر پاش پاش ہو گیا اور وہ اسی وقت ہی اپنے شوہر کے پاس بہشت بریں میں پہنچ گئیں۔

بہاروں پر ہیں آج آرائشیں گلزارِ حبت کی

سواری آنے والی ہے شہیدانِ محبت کی

جنگ کا طول کھینچنا کوئیوں کے لیے کافی پریشان کن تھا وہ چاہتے تھے کہ جس قدر جلد ہو سکے اسے ختم کریں اور ان چند افراد کو ہلاک کر دیں۔ امام پاک کے ساتھ چند جان نثار تھے۔ ان میں سے جب کوئی شہید ہو جاتا تو نمایاں کمی محسوس ہوتی تھی۔ اس کے مقابلہ میں کوئیوں کا لشکر کثیر تھا۔ ان کے چند افراد کے قتل ہونے سے کوئی فرق نظر نہ آتا تھا یہ صورت حال دیکھ کر ابو ثمامتہ عمرو بن عبداللہ الصائدی نے بارگاہِ امام پاک میں عرض کیا میری جان آپ پر فدا ہو یہ لوگ آپ کے بہت قریب آتے جاتے ہیں اور میں نہیں دیکھ سکتا کہ میرے سامنے آپ کو کوئی گزند پہنچے اس لیے میں چاہتا ہوں کہ آپ کے سامنے پہلے میں جان دوں اور میں نے ابھی نماز نہیں پڑھی اور چاہتا ہوں کہ نماز پڑھ کر اپنے رب سے ملاقات کروں۔ امام پاک نے سر اٹھا کر فرمایا تم نے اس وقت نماز کو یاد کیا ہے اللہ تعالیٰ تمہیں نمازیوں اور اپنے یاد کرنے والوں میں داخل فرمائے۔ ہاں اب نماز کا وقت ہے ان لوگوں سے کہو کہ ہمیں نماز پڑھنے کی مہلت دیں۔ اس پر حصین بن نمیر نے بلند آواز سے کہا تمہاری نماز قبول نہ ہوگی۔ حبیب ابن مظاہر نے جواب دیا اوگدھے تو سمجھتا ہے کہ آلِ رسول صلی اللہ علیہ وسلم کی نماز قبول نہ ہوگی اور تیری قبول ہوگی؟ یہ سن کر حصین کو سخت طیش آیا اس نے حبیب پر حملہ کر دیا۔ حبیب نے فوراً آگے بڑھ کر اس کے گھوڑے کے منہ پر تلوار کا ایسا وار کیا کہ وہ آگے کے دونوں پاؤں اٹھا کر کھڑا ہو گیا اور حصین اس کی پیٹھ سے نیچے گرا۔ لیکن اس کے ساتھیوں نے دوڑ کر اسے بچا لیا۔ حبیب نے یہ بجز پڑھا ہے

أَنَا حَبِيبٌ وَأَبِي مُظَهَّرٌ
فَارِسٌ هَبِجَاءٌ وَحَرْبٌ تَسْعَرُ

میں حبیب ابن مظاہر ہوں۔ شہ سوار۔ بہادر اور میدان جنگ میں لڑائی سے آگ بھڑکا دینے والا۔

أَنْتُمْ أَعْدَاءُ عِدَّةٍ وَّ أَكْثَرُ وَاَنْتُمْ أَوْفَى مِنْكُمْ وَأَصْبَرُ

تم تعداد میں تو ہم سے بہت زیادہ ہو لیکن ہم وفاداری اور صبر و استقامت میں تم سے بڑھ کر ہیں۔

وَاَنْتُمْ أَعْلَى حُجَّةٍ وَّ أَظْهَرُ حَقًّا وَاَنْتُمْ مِنْكُمْ وَاَعْدَرُ

اور ہم دلیل و حجت میں بہت بلند اور غالب ہیں اور حقیقت میں تم سے زیادہ متقی ہیں اور ہمارا عذر تم پر غالب ہے۔

کچھ دیر تک سخت لڑائی اور شمشیر زنی کی۔ بنو تمیم کے ایک شخص بدیل بن صریم کو قتل کیا لیکن مقابلہ انہوہ کثیر سے تھا۔ تن تنہا کب تک لڑ سکتے تھے۔ ایک تمیمی نے آپ پر نیزے کا سخت وار کیا جس سے آپ گر گئے۔ ابھی اٹھ ہی رہے تھے کہ حصین بن نمیر نے آپ کے سر پر تلوار ماری آپ پھر گر گئے اور تمیمی نے آگے بڑھ کر آپ کا سر کاٹ لیا۔ حبیب کی شہادت سے امام پاک کا ایک قومی بازو لوٹ گیا۔ اس بہادر جان نثار ساتھی کے جدا ہو جانے سے آپ بہت شکستہ خاطر ہوئے۔ آپ نے فرمایا میں خدا تعالیٰ کے پاس اپنا اور اپنے حامیوں کا احتساب کروں گا۔

حربین یزید نے جب اپنے آقا کو پر ملال دیکھا تو یہ رجز پڑھتے ہوئے آگے بڑھے

الْيَتَّ لَا أَقْتُلُ حَتَّى أَقْتَلَ وَاَنْتُمْ أَصَابَ الْيَوْمَ إِلَّا مُقْبِلًا

أَضْرِبُهُمُ بِالسَّيْفِ ضَرْبًا مُفْصِلًا لَأَنَا كَلَّا عَنْهُمْ وَلَا مَهْلِكًا

مشہور جان نثار زہیر بن قین بھی ان کے ساتھ ہو گئے وہ یہ پڑھ رہے تھے

أَنَا زَهَيْرٌ وَأَنَا ابْنُ الْقَيْنِ أَدُوُّهُمْ بِالسَّيْفِ عَنْ حُسَيْنِ

میں زہیر ہوں اور میں قین کا بیٹا ہوں میں ان دشمنوں کو اپنی تلوار کے ساتھ (حضرت) حسین

سے دفع کروں گا۔

ان دونوں نے بڑی بہادری اور شجاعت کے جوہر دکھائے لیکن یہ بھی کب تک لڑتے آخر کو فی پیادوں کے جم غفیر نے حر پر سخت حملہ کر کے ان کو بھی شہید کر دیا۔
ابو تمام الصائدی آگے بڑھے اور انہوں نے اپنے چچا زاد بھائی کو جو کوفیوں کے ساتھ تھا، قتل کیا۔ امام پاک نے صلوٰۃ خوف ادا فرمائی۔ اس کے بعد پھر ایسی شدت کے ساتھ لڑائی ہوئی کہ کربلا کی زمین تھر آگئی۔ دشمنوں کا ہجوم بڑھتے بڑھتے امام پاک کے قریب پہنچ گیا اور انہوں نے آپ پر تیروں کی بارش کر دی۔ آپ کے ایک جان نثار حنفی آپ کے آگے آکر کھڑے ہو گئے اور آنے والے تمام تیروں کو اپنے سینے پر روکا اور ایک تیر بھی آپ تک نہیں جانے دیا لیکن ایک انسان کب تک مسلسل آنے والے تیروں کا ہدف بن سکتا تھا۔
آخر سینہ چھلنی کر کے یہ بھی امام پاک کے قدموں پر گر کر فدا ہو گئے۔

ان کے بعد نافع بن ہلال الجلی کی باری آئی۔ اس بہادر نے بارہ کوفیوں کو قتل کیا اور بہت سے زخمی بھی کیے۔ آخر دشمنوں نے مل کر ان پر ایسا سخت وار کیا کہ ان کے دونوں بازو کاٹ دیے اور زندہ پکڑ کر کھینچتے ہوئے ابن سعد کے پاس لے گئے۔ ان کے چہرے پر سے خون بہہ رہا تھا اور کہہ رہے تھے میں نے زخمیوں کے علاوہ تمہارے بارہ آدمیوں کو قتل کیا ہے اگر میرے بازو نہ کٹتے تو تم مجھے اسیر نہیں کر سکتے تھے۔ ابن سعد نے کہا نافع تم نے اپنی جان پر ظلم کیا۔ نافع نے کہا خدا خوب جانتا ہے جو کچھ میں نے کیا ہے شمر نے ابن سعد سے کہا خدا آپ کو سلامت رکھے اسے قتل کیجئے؟ ابن سعد نے کہا تو ہی اس کو لے کر آیا ہے تو ہی قتل کر۔ شمر نے ان کے قتل کے لیے تلوار اٹھائی تو نافع نے کہا۔ واللہ اگر تم مسلمان ہوتے تو ہمارا خون اپنی گردن پر لے کر تمہیں اللہ کے سامنے جانا ضرور شاق ہوتا۔ اللہ کا شکر ہے جس نے ہماری موت بدترین خلعت کے ہاتھوں مقدر فرمائی۔ شمر نے ان کو شہید کر دیا۔

پھر شمر لعین ایک بڑی تعداد کے ساتھ رجز پڑھتا ہوا اور فخر و غرور کے کلمات کہتا ہوا امام پاک کی طرف بڑھا۔ امام پاک کے ساتھ جو صرف چند جان نثار باقی تھے انہوں نے دیکھا کہ اس کثیر لشکر کے مقابلہ میں زیادہ دیر تک نہیں ٹھہر سکتے تو انہوں نے طے کر لیا کہ امام

پاک پر کسی نازک وقت کے آنے سے پہلے سب کے سب آپ پر اپنی جانیں قربان کر دیں۔ چنانچہ سب پروانے ایک ایک کر کے شمعِ امامت پر نثار ہونے لگے۔ سب سے پہلے عبداللہ اور عبدالرحمن بن عذرة الغفاری آپ کے سامنے کھڑے ہو کر دشمن سے لڑنے لگے۔ ان کے بعد دونو جوان سیف بن حارث اور مالک بن عبدجو آپس میں چچا زاد بھائی مگر ایک ہی ماں کے فرزند تھے اس طرح میدان کی طرف بڑھے کہ آنکھوں سے آنسو جاری تھے۔ امام پاک نے انہیں روتا دیکھ کر پوچھا اے میرے بھائی کے فرزند روتے کیوں ہو؟ خدا کی قسم ابھی تھوڑی دیر کے بعد تم خوش اور میری آنکھوں کی ٹھنڈک ہو گے۔ انہوں نے عرض کیا ہم آپ پر فدا ہوں ہم اپنی جان کے لیے نہیں روتے بلکہ آپ کے لیے روتے ہیں کیوں کہ ہم دیکھ رہے ہیں کہ دشمنوں نے آپ کو ہر طرف سے گھیر لیا ہے اور ہم ان کو دفع کرنے کی طاقت نہیں رکھتے۔ آپ نے فرمایا اے فرزندو اللہ تعالیٰ تمہیں متقیوں کی سی احسن جزا دے۔ میری حالت پر غم گین ہونے اور میرے ساتھ ہمدردی کرنے پر (آمین) اسی اثناء میں خنظلہ بن اسعد الشیامی امام پاک کے سامنے آکر کھڑے ہو گئے اور پکار پکار کر کہنے لگے اے لوگو! مجھے اندیشہ ہے کہ تم پر یوم الاحزاب اور قوم نوح و عاد و ثمود اور ان کے بعد کی اقوام کی طرح عذاب نازل ہو۔ اللہ تعالیٰ بندوں کے لیے ظلم نہیں چاہتا۔ اے میری قوم کے لوگو! مجھے تمہارے لیے روز قیامت کا ڈر ہے جس روز تم پیٹھ دے کر بھاگتے پھرو گے اور کوئی تمہیں اللہ سے بچانے والا نہ ہوگا اور جس کو اللہ گمراہ کر دے اس کو ہدایت دینے والا کوئی نہیں۔ اے میری قوم کے لوگو! حضرت حسین کو قتل نہ کرو کہیں ایسا نہ ہو کہ اللہ تم پر عذاب نازل کر کے تمہیں تباہ کر دے اور افترا پر داز ہمیشہ ناکام ہی رہتا ہے امام پاک نے فرمایا اللہ تعالیٰ تم پر رحم کرے ان لوگوں نے اپنے اوپر عذاب تو اسی وقت ہی واجب کر لیا تھا جب انہوں نے میری دعوتِ حق کو رد کر دیا تھا اور اب یہ ہم سب کو قتل کرنے کے لیے میدان میں آگئے ہیں اور انہوں نے تمہارے صالحین بھائیوں کو قتل بھی کر دیا ہے۔ اب وہ کیسے باز آسکتے ہیں۔ لہذا اب ان کو سمجھانا بے کار ہے۔ خنظلہ نے کہا، میں آپ پر فدا ہو جاؤں آپ نے سچ فرمایا۔ اب مجھے اجازت دیجئے کہ میں بھی اپنے بھائیوں

سے جا ملوں۔ فرمایا جاؤ اس دار البقاء کی طرف جو دنیا و مافیہا سے بہتر ہے۔ حنظلہ نے کہا السلام علیک یا ابا عبد اللہ، اللہ کا آپ اور آپ کے اہل بیت پر درود و سلام ہو اور اللہ ہم سب کو بہشت میں ملائے۔ امام پاک نے اس پر دو مرتبہ آمین کہا حنظلہ آگے بڑھے اور لڑتے لڑتے شہید ہو گئے۔ ان کے بعد سیف اور مالک دونوں السلام علیک یا ابن رسول اللہ کہتے ہوئے آگے بڑھے۔ آپ نے فرمایا علیکما السلام ورحمۃ اللہ! دونوں نے لڑتے ہوئے جانیں قربان کر دیں۔ ان کے بعد عابس بن ابی شیبہ شاکری نے اپنے آزاد کردہ غلام شوذب سے پوچھا کیا ارادہ ہے؟ اس نے کہا ارادہ یہی ہے کہ فاطمہ بنت رسول اللہ صلی اللہ علیہ وسلم کے فرزند کی طرف سے ان کے دشمنوں سے لڑنا ہو جان دے دوں؟ عابس نے کہا مجھے تجھ سے یہی امید تھی۔ آؤ ابو عبد اللہ حسین کو سلام کریں اور اجازت لیں۔ آج کا دن وہ دن ہے کہ جتنا ہم سے ہو سکے ثواب لوٹ لیں۔ بس آج کے بعد ایسے نیک عمل کا موقع نہیں ملے گا۔ شوذب نے امام پاک کو سلام کیا اور آگے بڑھ کر لڑنے لگا یہاں تک کہ شہید ہو گیا۔ عابس نے سلام کے بعد عرض کیا یا ابا عبد اللہ خدا کی قسم رے زمین پر مجھے آپ سے زیادہ کوئی عزیز نہیں لیکن اے کاش! میں اپنی جان دے کر آپ کو ان دشمنوں سے بچا سکتا۔ یہ کہہ کر تلوار کھینچی اور دشمنوں کی طرف بڑھے۔ یہ شجاعت و بہادری میں بہت مشہور تھے۔ ربیع بن تمیم نے ان کو پہچان کر اپنے ساتھیوں سے کہا کہ یشیر میدان وعاہے خبر دار تم میں سے کوئی شخص تنہا سرگزر اس کے مقابلے میں نہ جائے۔ عابس نے پکارا سے کوئی جو میرے مقابلہ میں آئے؟ کسی کی ہمت نہ پڑتی تھی۔ ابن سعد نے کہا سب مل کر اس یرسنگ باری کرو۔ چناں چہ چاروں طرف سے پتھر آنے لگے۔ عابس نے ان کی یہ بزدلی دیکھی تو اپنی ذرہ اور خود اتار کر پھینک دی اور ان پر ٹوٹ پڑے وہ سب بھاگے اور یہ ان کو مارتے ہوئے ان کی صفوں میں گھستے چلے گئے اور ایک مل چل برپا کر دی۔ عابس اگرچہ بہت بہادر اور شجاع تھے لیکن تنہا ہزاروں کا مقابلہ کب تک کر سکتے تھے۔ آخر دشمنوں نے ان کو گھیرے میں لیا اور چاروں طرف سے ان پر حملہ کر کے ان کو شہید کر دیا۔

ابو شعثار بزیذ بن زیاد الکندی پہلے ابن سعد کے لشکر میں تھے۔ مگر جب انہوں نے دیکھا

کہ یزید یوں نے امام پاک کی پیش کردہ سب شرطیں رد کر دیں تو یہ لشکر یزید سے نکل کر امام پاک کے انصار میں شامل ہو گئے تھے۔ بڑے تیر انداز تھے۔ امام پاک کے آگے آئے اور دونوں زانو ٹیک کر کھڑے ہو گئے اور یہ شعر پڑھے۔

أَنَا يَزِيدٌ وَأَبِي مُهَاصِدٌ أَشْجَعُ مِنْ لَيْثٍ بِغَيْلِ خَادِرٍ

يَا رَبِّ إِنِّي لِلْحُسَيْنِ نَاصِرٌ وَلَا بِنِ سَعْدٍ تَارِكٌ وَهَاجِرٌ

میں یزید ہوں اور میرا باپ ہماصر ہے۔ میں شیر بیشہ شجاعت ہوں۔ خداوند! میں حسین کا مددگار ہوں اور ابن سعد کو چھوڑنے والا اور اس سے دُوری اختیار کرنے والا ہوں۔

پھر پے در پے دشمنوں کی طرف سوتیر چلائے جن میں سے صرف پانچ تیر خطا ہوئے۔ علاوہ ازیں پانچ آدمیوں کو پہلے قتل کر چکے تھے آخر یہ بھی میدان میں رڑتے ہوئے شہید ہو گئے۔

اسی طرح عمرو بن خالد۔ جبار بن حارث۔ سعد۔ مجمع بن عبید اللہ بھی ایک ایک کر کے فدا ہو گئے۔ صرف ایک سوید بن ابی المطاع الخثعمی باقی رہ گئے۔ جان نثاران امام نے جس صبر و استقلال، شجاعت و بہادری اور جان نثاری کا مظاہرہ کیا اس کی مثال نہیں ملتی۔ اس چھوٹے سے لشکر پر مصائب کے پہاڑ ٹوٹے۔ ظلم و ستم کے طوفان برپا ہوئے مگر کسی نے بھی ہمت نہ ہاری۔ حمایت حق سے منہ نہ موڑا اور کسی نے بھی اپنی جان کو عزیز نہ رکھا بلکہ سب نے اپنی جانوں کو پروانہ وار شمع امامت پر قربان کیا اور فر دوس برسوں کو سدھارے رضی اللہ عنہم

اس کے ہر قطرے سے پیدا ہو گئی دنیائے نو

کون کستا ہے شہیدوں کا لہونا کارہ ہے

ابر رحمت ان کے مرقد پر گسری کرے

حشر میں شان کریمی ناز برداری کرے

۱۔ (ابن اثیر ص ۳۰ طبری ص ۲۵۱)

آئے ہیں اب میدان میں علی مرتضیٰ کے پھول
 زہرا بتول اور حمین مصطفیٰ کے پھول
 ان کی وفا، صبر و رضا حق پر ثبات سے
 ہر دم ہیں تازہ گلشنِ دین میں وفا کے پھول
 حوریں جہاں سے آئیں ملک آئے عرش سے
 لے کر خدا کی طرف سے صلّ علیٰ کے پھول
 ہشیار اہل بیت کی لاشوں سے اے زمین
 کھلانے جائیں یہیں رسولِ خدا کے پھول

اب اسد اللہ الغالب کی کچھار کے شیروں، چغتستان زہرا کے شگفتہ پھولوں اور سید الانبیاء
 محمد رسول اللہ صلی اللہ علیہ وسلم کے جگر کے ٹکڑوں کی باری آئی۔ ان ہاشمی جوانوں کا میدان
 میں آنا تھا کہ بہادروں کے دل سینوں میں لرزنے لگے۔ ان پیکران شجاعت کی خون آشام
 تلواروں کے حملوں سے شیر دل بہادر بھی چیخ اُٹھے۔ انہوں نے حرب و ضرب کے وہ
 جوہر دکھائے کہ کربلا کی پیاسی زمین کو دشمنوں کے خون سے سیراب کر دیا۔ مگر یہ صرف
 چند تھے اور دشمن کا لشکر ہزاروں پر مشتمل تھا۔ کب تک مقابلہ کر سکتے تھے جب کہ پانی
 بھی بند تھا اور مقابلہ بھی ایک کا ایک سے نہیں ہوتا تھا لہذا زخموں سے چور چور ہو کر
 جام شہادت نوش کر رہے تھے۔ ابن سعد نے اعتراف کیا کہ اگر ان جان بازوں پر پانی
 بند نہ کیا جاتا اور ایک کے مقابلہ میں ایک ہی جاتا تو اہل بیت کا ایک جوان
 پورے لشکر کو برباد کر ڈالتا۔

حضرت عبداللہ بن مسلم

امام پاک کے اقربا میں سے حضرت عبداللہ بن مسلم بن عقیل نے حاضر خدمت
 ہو کر عرض کیا چچا جان! مجھے اجازت دیجئے میں راہ حق میں سرکٹانے اور اپنے آبا جان
 اور بھائیوں کے پاس جانے کے لیے بے قرار ہوں۔ امام پاک کی آنکھوں میں آنسو
 آگئے فرمایا بیٹا تمہارے باپ اور بھائیوں کی مفارقت کا داغ میرے دل سے محو نہیں
 ہوا میں کس طرح تمہیں اجازت دوں؟ تم ایسا کرو کہ اپنی والدہ کو ساتھ لے کر جہاں بھی تم
 سے ہو سکے چلے جاؤ یہ لوگ تمہارا راستہ نہیں روکیں گے کیوں کہ یہ میرے خون کے
 پیاسے ہیں۔ عبداللہ نے عرض کیا چچا جان یہ آپ کیا فرما رہے ہیں میں آپ کو چھوڑ کر
 کہیں چلا جاؤں؟ خدا کی قسم ایسا نہیں ہو سکتا میں آپ کو چھوڑ کر ہرگز نہ جاؤں گا بلکہ آپ
 کے سامنے جام شہادت نوش کروں گا۔ آپ نے ان کا جذبہ جہاد اور شوق شہادت دیکھ
 کر اشک بار آنکھوں سے ان کو سینے سے لگا لیا اور فرمایا جاؤ راہ حق میں قربان ہو جاؤ یہ
 ہاشمی جوان میدان میں آیا اور مقابلے کے لیے پکارا۔ ابن سعد نے کہا کون اس جوان کا مقابلہ

کرے گا۔ پھر اس نے قدامہ بن اسد فزاری کی طرف دیکھ کر کہا اے قدامہ تو ہی اس کا مقابلہ کر سکتا ہے۔ قدامہ فن حرب میں بہت ماہر اور بڑا بہادر سمجھا جاتا تھا وہ آپ کے مقابلے میں آیا۔ تھوڑی دیر تک دونوں میں مقابلہ ہوتا رہا۔ آخر عبداللہ نے تلوار کا ایک ایسا کاری وار کیا کہ اس کو چیر کر رکھ دیا اور کمربند پکڑ کر گھوڑے سے نیچے گرا دیا اور خود اس کے گھوڑے پر سوار ہو گئے کیوں کہ آپ کا گھوڑا بھوکا پیاسا ہونے کی وجہ سے کمزور پڑ گیا تھا۔ پھر نیزہ اٹھا کر مبارز طلب کیا اور چند اشعار پڑھے جن کا ترجمہ کسی نے فارسی میں یہ کیا ہے ۷

امروز بہ بنیم جگر سوختہ جان را پیش شہ مظلوم کشم روح درواں را
 بادولت جاوید در آغوش در آرم در روضہ فردوس عمر و سان جنان را
 قدامہ کے بیٹے سلامہ بن قدامہ نے حضرت عبداللہ کی شجاعت و بہادری دیکھ کر
 ابن سعد سے کہا میں نے ایسا دلیر اور بہادر جوان کوئی نہیں دیکھا۔ اب کسی کی ہمت نہیں
 پڑتی تھی کہ تنہا آپ کے سامنے آئے آپ بھوکے شیر کی طرح ان پر حملہ آور ہوئے اور لشکر
 اشقیاء کو زیر و زبر کرتے ہوئے ان میں گھستے چلے گئے اور بہت سول کو مارا اور زخمی کیا
 آخر انہوں نے آپ کو گھیرے میں لیا اور جداع و مشقی نے پیچھے سے تلوار ماری اور آپ کے
 گھوڑے کے پاؤں کاٹ دیے۔ آپ پیادہ پا بھی مقابلہ کر رہے تھے کہ نوافل بن مزاحم
 حمیری نے آپ کو نیزہ مارا اور بقول بعض عمرو بن صحیح صیداوی نے تیروں کا نشانہ بنایا اور
 یہ خلاصہ خاندان عقیل بہشت بریں میں جا پہنچا۔ رضی اللہ عنہ۔

پسران حضرت عقیل

حضرت جعفر بن عقیل نے جب اپنے بھتیجے کو خاک و خون میں غلطاں دیکھا تو اشک بار
 آنکھوں سے آگے بڑھے اور امام پاک کو سلام کر کے اجازت طلب کی امام پاک نے ان
 کو بھی سینے سے لگایا اور اجازت دی۔ حضرت جعفر رجز پڑھتے ہوئے میدانِ کارزار میں
 آئے ابو المناخر نے اس رجز کا ترجمہ یوں کیا ہے ۷

قرۃ العین عقیل من و مولائے حسین دل و جان پاک ز آلائش بہرہمت و شین
 پسر عم نمست این شہ و شہزادہ کہ ہست قرۃ العین نبی چشم و چہرہ ثقلین
 این حسین ابن علی است کہ جبریل امین پرورش دادہ و را در حلال اجنتین

اور لڑنا شروع کیا وہ شجاعت دکھائی کہ بہت سے یزیدیوں کو واصل بہ جہنم کیا اور آخر
 دشمنوں نے گھیرے میں لے کر تیروں کی بارش کر دی اور فرزند عقیل اپنے خون میں رنگین ہو کر
 عبداللہ بن عزرہ خشمی کے تیرے جام شہادت نوش فرما گئے۔ رضی اللہ عنہ، حضرت عبدالرحمن
 بن عقیل نے جب اپنے بھائی کو نیم سبل دیکھا تو بے تاب ہو گئے اور شیر کی طرح میدان میں
 کود پڑے اور شجاعت کے وہ جوہر دکھائے کہ خون اشقیار سے میدان کا رزار لالہ زار بنا دیا۔
 آخر عثمان بن خالد حبشی اور بشر بن سوط ہمدانی کے ہاتھوں سے جام شہادت نوش کیا۔ رضی اللہ عنہ،
 دونوں بھائیوں کی شہادت کے بعد حضرت عبداللہ بن عقیل آگے بڑھے اور امام سے
 اجازت طلب کی امام پاک نے فرمایا اگر تمہارا یہی مقصد ہے اور تم سب نے یہی ٹھان لی ہے
 کہ میدان جنگ میں ایک ایک عزیز کے مجروح و مقتول ہونے کو میں اپنی آنکھوں سے دیکھوں
 اور فراق کے صدمے بھی سہوں تو میں اس کے لیے بھی حاضر ہوں۔ حضرت عبداللہ نے کہا ہم
 نے یہ عہد کیا ہے کہ جب تک ہم میں سے ایک ناصر بھی باقی رہے اس وقت تک امانت
 رسول الثقلین صلی اللہ علیہ وسلم حضرت حسین کے ناخن پارتک بھی دشمنوں کو نہ آنے دیں۔ مسافر
 کر بلا رہے اپنے عم زاد بھائی کو اپنے سینے سے لگا لیا۔ آنکھوں سے آنسو جاری ہو گئے اور پھر
 عبداللہ کو رخصت کر دیا۔ میدان قتال میں آکر عبداللہ نے تلوار بلند کی اور ہاشمی شجاعت کے جوہر
 دکھائے۔ شمشیر آب دار سے بھلیاں گرائیں۔ دشمنوں کا خون بہایا اور عثمان بن اسیم الحبشی اور بشر بن
 سوط کے حلوں سے جام شہادت نوش کیا۔ رضی اللہ عنہ۔

فرزندان حضرت علی مرتضیٰ کرم اللہ وجہہ

اولاد عقیل کی شہادت کے بعد اب فرزندان حیدر کرار کی باری آئی یہ وہ شیر تھے جن
 کی رگوں میں شیر خدا علی مرتضیٰ کا خون گردش کر رہا تھا۔ اب جب کہ عقیل کے فرزند خون شہادت

میں نہا چکے تو اولادِ امیر المومنین سیدنا علی میں اولیتِ شہادت اور خلعتِ پر خون حاصل کرنے کے لیے خلیفہٴ اول اور خلیفہٴ برحق حضرت ابو بکر صدیق رضی اللہ عنہ کے ہم نام حضرت ابو بکر بن علی رضی اللہ عنہما نے آگے بڑھ کر امام کی خدمت میں عرض کی بھائی جان مجھے بھی اجازت مرحمت ہو۔ آپ نے فرمایا بھائی تم ایک ایک کر کے مجھ سے جدا ہوئے جائے ہو۔ آہ! انہوں نے کہا پیارے بھائی جان! آج میرے پاس اس جان کے سوا اور کچھ نہیں وہ آپ پر نثار ہے۔ اس کو قبول فرمائیں اور مجھے اجازت دیں آپ نے مجھ کو اجازت دی میدان میں تشریف لائے اور چند اشعار پڑھے جن کا ترجمہ یہ ہے ۷

شاہ و برادر من است اختر آسمان دین	مہتر و بہتر زمان، قبلہ و قدوہ زمین
لالہ روضہ صفا گلین باغِ مصطفیٰ	چشم و چراغِ مصطفیٰ امیر و امام راستیں
گوہر کان اجنبی مہر سپہر اہندی	طرہ نشان طاوہا چہرہ کشائے یادیں
من نہ برادر و ہم خادم و چاکر و ہم	پیش دویدہ شاما خارجیان تیرہ دیں
تحفہٴ جان و دل بہ کف آمدہ ام بدرش	دیدہ و رخ بر آستان تیغ و کفن در آستیں

امام نے یہ سن کر ان کو دعائیں دیں۔ انہوں نے لڑنا شروع کیا اور یہ ثابت کر دیا کہ میں حیدر کرار کا فرزند ہوں، حضرت جد ہر بڑھتے کشتوں کے پشتے لگا دیتے۔ آخر زخموں سے نڈھال ہو کر قد امہ موصلی کے نیزے اور بقول بعض عبداللہ بن عقبہ عنقری کے تیر سے جامِ شہادت نوش کر کے بہشت برس میں پہنچے رضی اللہ عنہ، ان کے بعد ان کے دوسرے بھائی حضرت عمر بن علی رضی اللہ عنہما جو خلیفہٴ ثانی اور خلیفہٴ برحق حضرت عمر فاروق رضی اللہ عنہ کے ہم نام ہیں بہ اجازتِ امام پاک میدان میں آئے اور خدا داد قوت و طاقت سے بہت سے یزیدلوں کو مارتے اور کاٹتے ہوئے جنت الفردوس میں سدھارے رضی اللہ عنہ۔ ان کے بعد ان کے تیسرے بھائی حضرت عثمان بن علی رضی اللہ عنہما نے جو خلیفہٴ ثالث اور خلیفہٴ برحق حضرت عثمان غنی رضی اللہ عنہ کے ہم نام ہیں اپنے دو بھائیوں کا خون زمین پر بہتا ہوا دیکھا تو آنکھوں میں دنیا اندھیر ہو گئی۔ ادھر اپنے بھائی یعنی امام پاک کی خدمت کا جذبہ رگوں میں خون بن کر دوڑنے لگا تو آگے بڑھ کر عرض

کی جہاں آپ کے دو جاں باز خلعتِ فاخرہ شہادتِ زیب تن کر گئے وہاں ایک جلد
مجھے بھی عطا ہو کہ میں بھی آپ کا بھائی ہوں امامِ پاک نے فرمایا تم میری عظمت کا تاج
ہو جاؤ اور کوثر پر تشنگی بجاؤ۔ میں بھی تمہارے پاس آنے والا ہوں حضرت عثمان امام
پاک سے اجازت لے کر میدان میں آئے اور یوں کہا:

آمدہ عثمان بجنگ تیغِ یماں در یماں خورده بہ قتل شما پیش برادر یماں
شامی مدبر چرا تیغ کشد بر حسین نیست دلش را نگردیدہ انصاف یماں
صبح شہادت دمید وقت صبح من است مست شوم دم بدم از قدح حور عین

پھر خوب لڑنے اور ایسے گراں بار حملے کیے کہ سواروں کو گھوڑوں پر نشست دو بھر
ہو گئی اور پیدل پس پس کر رہ گئے آخر زخموں سے چور ہو کر خولی بن یزید اصبحی کے ہاتھ سے
جامِ شہادت نوش کیا اور بہشت بریں میں پہنچ گئے۔ رضی اللہ عنہ،

پھر امامِ پاک کے چوتھے بھائی حضرت جعفر بن علی رضی اللہ عنہما نے خدمتِ اقدس
میں حاضر ہو کر عرض کی کہ اب جانِ نثاری کا مستحق میں ہوں۔ امامِ پاک نے ایک نظر اُن
کی طرف دیکھا اور فرمایا: بھیا بہادری کے جوہر تمہاری پیشانی سے چمک رہے ہیں لیکن
انہوہ کثیر سے تن تہا لڑ کر کوئی واپس نہیں آیا۔ اس لیے بہتر ہو گا کہ مبارز طلب کر کے
ایک سے لڑو۔ حضرت جعفر نے کہا بھائی! جس سر میں جاں بازی اور جانِ نثاری کا سودا
ہو اس میں قلت و کثرت کی فکر کہاں سما سکتی ہے۔ اب تو واپس آنے کی نہیں بلکہ
آپ پر جانِ قربان کر کے جنت الفردوس میں آجا جان کے پاس جانے کی آرزو ہے۔
امامِ پاک نے ان کو سینے سے لگایا اور دیر تک روتے رہے۔ حضرت عباس کے
علاوہ یہ آخری بھائی رہ گیا تھا جو جدا ہو رہا تھا عرض کہ امامِ پاک کی اجازت سے میدان
میں آئے اور دادِ شجاعت دے کر بہشت بریں سدھارے۔ رضی اللہ عنہ،

فرزندانِ حضرت امام حسنِ مجتبیٰ

چاروں بھائیوں کی شہادت کے بعد حضرت امام کے حقیقی بھتیجے عبداللہ بن حضرت امام

حسن رضی اللہ عنہما آگے بڑھے اور عرض کیا اے عم مکرم مجھے بھی اجازت دیجئے کہ ان دشمنانِ دین سے لڑوں اور اپنی جان راہِ حق میں قربان کروں۔ امامِ پاک نے ان کو سینے سے لگایا اور بہت سمجھایا مگر سوائے اجازت دینے کے کچھ بن نہ آیا وہ تیرہ بیٹہ شجاعت میدانِ کارزار میں آئے اور دشمنوں کے سامنے کھڑے ہو کر فرمایا:

پدرم محترم و عالی جاہ نورینائے زہرا حسن است

دایں شہنشاہ گراں مایہ حسین ہادی راہِ حق و عم من است

اور تلوار بلند کی وہ جوہر دکھائے کہ لشکرِ اعداء میں کھلبلی مچ گئی۔ ثابت کر دیا کہ میں حیدر کرار کا پوتا ہوں۔ عمرو بن سعد نے کہا اس جوان کو گھیرے میں لو اور قتل کر دو۔ بختری بن عمرو شامی پانچ سو سواروں کے ساتھ آگے بڑھا اور آپ کو گھیرے میں لے لیا۔ آپ نے ڈٹ کر مقابلہ کیا آخر زخموں سے چور چور ہو کر جامِ شہادت نوش کیا۔ رضی اللہ عنہ۔

سیدنا قاسم بن حسن

حضرت عبداللہ کی شہادت کے بعد امامِ پاک کی بارگاہِ اقدس میں گلشنِ رسالت کا دوسرا مہکتا ہوا پھول یعنی حضرت قاسم بن حضرت امام حسن رضی اللہ عنہما حاضر ہے۔ انیس برس کی عمر ہے اور یہ وہ نوجوان ہے جس کے ساتھ امامِ پاک کی لختِ جگر حضرت سکینہ کا مستقبل وابستہ ہے۔ یہ ٹوٹے ہوئے دلوں کا سہارا، آلِ رسول کی آنکھ کا تارا اور ابا التجا بن کر عرض گزار ہے۔ چچا حضور! میں بھی راہِ حق میں سرکٹانے اور ابا جان کے پاس جانے کے لیے بے قرار ہوں۔ مجھے بھی اجازت مرحمت ہو۔ امامِ پاک نے اس نورِ نظر کی طرف دیکھا اور فرمایا بیٹا! تمہیں کس بات کی اجازت دوں کیا تیروں سے چھلنی ہونے کی اجازت دوں، تلواروں سے کٹنے کی اجازت دوں۔ آہ تم تو میرے بھائی حسنِ محبت کی یادگار ہو۔ حضرت قاسم نے کہا چچا جان خدا کے لیے مجھے ان دشمنوں سے لڑنے کی اجازت دیجئے اور مجھے اپنے اوپر نثار ہونے کی سعادت سے محروم نہ کیجئے۔ امامِ پاک نے اشکِ بار آنکھوں سے ان کے ماتھے کو چوما اور سینے سے لگالیا

اور رخصت کر دیا۔ اللہ اللہ امام پاک نے نہ اپنے جوان بھتیجے کے شباب کو دیکھا اور نہ اپنی بیٹی کے مستقبل کو دیکھا۔ دیکھا تو صرف یہ دیکھا کہ گلشن اسلام خزاں کا شکار نہ ہونے پائے اس کی سرسبزی و شادابی کے لیے اپنے خاندان کے جوانوں کا خون بھی دینا پڑے تو دے دیا جائے۔

یہ شہادت اک سبق ہے حق پرستی کے لیے

اک ستون روشنی ہے بحسب ہستی کے لیے

حضرت قاسم میدان میں آئے اور یزید یوں کو مخاطب کر کے فرمایا او دین کے دشمنو اور اپنے نبی کا گھر اجاڑنے والو! میں قاسم بن حسن بن علی ہوں میں خاندان رسالت کا چشم چراغ ہوں۔ میں گلشن زہرا کا مہکتا ہوا پھول ہوں آؤ مجھے بھی تیروں سے چھلنی کرو تلواروں سے گھائل کرو اور میرے لیے جنت کا راستہ کھول دو۔ تم میں کون ہے جو تنہا میرا مقابلہ کرے؟ ابن سعد نے ایک سالار لشکر ارزق نامی سے کہا کہ اس نوجوان کو قتل کرو۔ ارزق نے کہا واہ جناب! آپ نے خوب میری قدر کی میں وہ بہادر ہوں جو تنہا سیکڑوں کا مقابلہ کر سکتا ہوں، اس بچے کے مقابلہ میں جانا میری توہین ہے۔ ابن سعد نے برہم ہو کر کہا تو نہیں جانتا یہ کون ہے یہ علی کا پوتا ہے۔ تین دن کا پیاسا ہے پھر بھی اس کی ہمت و شجاعت کو دیکھنا ہے تو ذرا سامنے ہو جا۔ اس نے کہا میں تو نہیں جاتا البتہ لشکر میں میرے چار بیٹے ہیں۔ ان میں سے ایک کو بھیجتا ہوں۔ اس کے لیے تو وہ ایک ہی کافی ہے چناں چہ اس نے اپنے لڑکے کو بھیجا۔ وہ آپ کے مقابلے میں آیا۔ آپ نے اس کا مقابلہ کیا اور چند منٹوں میں اس کو تڑپا کے رکھ دیا۔ اور اس کی تلوار جو بہت اچھی تھی وہ چھین لی۔ ارزق کے دوسرے بیٹے نے اپنے بھائی کو خاک و خون میں تڑپتے دیکھا تو غصہ میں دیوانہ ہو کر آگے بڑھا کہ اپنے بھائی کا انتقام لے۔ آپ نے اس کو بھی قتل کر دیا۔ ارزق کا تیسرا بیٹا بھی غیظ و غضب کا پتلا بن کر آگے بڑھا اور آپ کے سامنے آ کر آپ کو گالیاں دینے لگا۔ آپ نے فرمایا او اللہ کے دشمن تیری گالیوں کا جواب میں گالیوں سے نہ دوں گا کہ یہ ہماری شان نہیں۔ البتہ تجھے تیرے بھائیوں کے پاس جہنم میں پہنچا دیتا ہوں یہ کہہ کر اس پر حملہ کیا۔

اور اس کو چیر کر رکھ دیا۔ ارزق نے جب اپنے تین بیٹوں کا انجام بد دیکھا تو غصے سے لال پیلا ہو کر دھاڑنے لگا اور خود مقابلے کے لیے آگے بڑھنے ہی لگا تھا کہ اس کا چوتھا بیٹا بے ہودہ کلمات کہتا ہوا آگے بڑھا اور کہنے لگا اے باپ ذرا ٹھہر جا مجھے اس نوجوان سے دو دو ہاتھ ہو لینے دے۔ وہ بھوکے شیر کی طرح آپ پر حملہ آور ہوا۔ آپ نے اس کے وار کو اپنی تلوار پر روکا اور پھر اس پر اس طرح وار کیا کہ اس کے سیدھے ہاتھ کو کاٹ دیا اس کے ہاتھ سے تلوار گر گئی۔ پھر دوسرا وار اس کے سر پر ایسا کیا کہ اس کو بھی جہنم رسید کر دیا۔ اب تو ارزق کا حال بد دیکھنے کے قابل تھا۔ اس کا سارا غرور خاک میں مل چکا تھا اور اس کی زندگی کی پوری کمائی لٹ چکی تھی اس مقطوع النسل باپ کی آنکھوں میں دنیا اندھیر ہو گئی اس کی صبحِ تمنا شامِ حسرت بن چکی تھی وہ غیرتِ جواب تک قاسم کو بچہ سمجھ کر مقابلہ پر جانے سے روک رہی تھی اب ختم ہو چکی تھی وہ ظالم غیظ و غضب کی آگ میں جلتا ہوا آگے بڑھا کہ اپنے بیٹوں کا انتقام لے اور ایک وار میں اس نوجوان کو ختم کر دے لیکن اس کو یہ معلوم نہیں تھا کہ اس کے مقابلے میں وہ جوان ہے جس کے بازوؤں میں قوتِ ربانی کام کر رہی ہے وہ مقابلے میں آکر ہاتھی کی طرح چنگھاڑنے اور شیر کی طرح دھاڑنے لگا اس کی تلوار فضا میں رعد و برق بن کر چمک رہی تھی۔ جوں ہی اس کی نظر حضرت قاسم کی تلوار پر پڑی جو آپ نے اس کے لڑکے سے چھینی تھی کہنے لگا۔ خدا کی قسم یہ تلوار میں نے ایک ہزار دینار میں خریدی ہے اور ایک ہزار دینار دے کر اسے زہر کا بھجا دیا ہے یہ تمہارے ہاتھ میں نہیں رہنے دوں گا بلکہ اسی کے ساتھ تمہیں قتل کروں گا۔ آپ نے فرمایا تیرے تین بیٹے تو اس کا منہ اچکھ چکے ہیں اور تو بھی خاطر جمع رکھ ابھی تجھے بھی اس کا ذائقہ چکھاؤں گا۔ پھر آپ نے الْحَرْبُ خُدَعْتَا کے پیش نظر فرمایا ارزق ہم تو تجھے ایک نبرد آزما بہادر مرد سمجھتے تھے مگر تو تو نہایت نا تجربہ کار ہے۔ تجھے تو گھوڑے کی زین کہنے کا بھی سلیقہ نہیں وہ جھک کر کسی ہوئی زین کو دیکھنے لگا۔ آپ نے اسی وقت ایک ایسا کاری وار کیا کہ اس کو کاٹ کر دو ٹکڑے کر دیا اور ایک جبت لگا کر اپنے گھوڑے سے اس کے گھوڑے پر جا بیٹھے اور فوراً دونوں گھوڑوں کے ساتھ خیموں کی طرف آگے امام پاک کی

خدمت میں حاضر ہو کر عرض کیا۔ واعماہ العطش العطش۔ آہ! چچا جان پیاس پیاس چچا جان! اگر پانی کا ایک پیالہ مل جائے تو ابھی ان سب کو نیت و نابود کر دوں! امام پاک نے فرمایا بیٹا تم عنقریب ساقی کوثر کے ہاتھ سے کوثر کا جام پیو گے دیکھو پینے کے بعد پھر تمہیں پیاس کبھی نہ ستائے گی۔ دیکھو تمہارے والد تمہاری راہ دیکھ رہے ہیں۔ جاؤ ان کے پاس پہنچنے کا وقت آگیا ہے اور ان کو میرا سلام کہنا۔ حضرت قاسم پھر میدان میں آئے۔ ابن سعد نے کہا یہ نوجوان ہمارے بہترین جوانوں کو قتل کر چکا ہے اب اس کو مہلت نہ دو۔ اس کو چاروں طرف سے گھیر لو اور اس کو ختم کر دو چناں چہ اس کے حکم پر دشمنوں نے آپ کو گھیرے میں لے لیا اور آپ پر حملہ کر دیا۔ اب گھمسان کی جنگ شروع ہوئی۔ آپ اس حالت میں بھی ڈٹ کر مقابلہ کر رہے تھے۔ خاک کر بلا کا ایک اجر جس کے چاند پر چھا گیا۔ آخر زخموں سے چور چور ہو گئے۔ ایک شقی شیت بن سعد اور بقول بعض سعد بن عمرو بن نفیل ازدی نے آپ کے سر پر تلوار ماری۔ آپ نے فرمایا عماہ ادرکنی چچا جان مجھے پکڑو سنبھالو اور زمین پر گر گئے۔ امام پاک نے آپ کی آواز سنی دوڑ کر آپ کے پاس پہنچے دیکھا کہ جسم نازنین زخموں سے چور چور ہے۔ سر کو اپنی آغوش میں لے کر فرمایا قاسم! ان کے لیے ہلاکت ہے جنہوں نے تجھے قتل کیا ہے وہ قیامت کے دن تیرے جدا مجد کو کیا جواب دیں گے جب وہ تیرے خون کے متعلق باز پرس کریں گے۔ امام پاک کی آغوش میں آپ کی روح پرواز کر گئی۔ رضی اللہ عنہ۔

امام پاک نے لاش مبارک کو اس طرح اٹھایا کہ قاسم کا سینہ آپ کے سینے سے ملا ہوا تھا۔ اور پاؤں زمین کے ساتھ گھسٹتے جا رہے تھے۔ آپ نے لاش کو شہدا کی لاشوں کے پاس رکھ دیا ہے

ہائے جنت کو تم بھی سدھارے	میرے بھائی کے فرزند قاسم
داغِ فرقت ہے دل پر ہمارے	میرے بھائی کے فرزند قاسم
کاش تم ساتھ میرے نہ آتے	ہو کے رخصت نہ میدان کو جاتے
بھوکے پیاسے نہ گردن کٹاتے	میرے بھائی کے فرزند قاسم

یاد کس کس کی دل سے بھلاؤں . ہائے کس کس کی لاشیں اٹھاؤں
 کس کو اپنی کہانی سناؤں میرے بھائی کے فرزند قاسم
 حضرت قاسم کی شہادت کے بعد ان کے بھائی حضرت عمر اور حضرت ابو بکر بن حضرت
 امام حسن رضی اللہ عنہم نے بھی میدان کر بلا میں جفا کار یزید یوں کے ہاتھوں سے جام شہادت
 نوش کیا۔ رضی اللہ عنہم۔

حضرت محمد و عون

چاروں بھتیجوں کی شہادت کے بعد فرزند ان عبداللہ بن جعفر طیار حضرت محمد و عون
 امام عالی مقام کے حقیقی بھانجوں حضرت سیدہ زینب کے جگر کے ٹکڑوں کی باری آئی
 چمن زہرا کے جنتی پھولوں نے آگے بڑھ کر عرض کی۔ ماموں جان ہمیں بھی نثار ہونے کی
 اجازت مرحمت ہو؟ امام پاک نے فرمایا نہیں تمہیں اجازت نہیں میں تمہیں اس لیے اپنے
 ساتھ نہیں لایا تھا کہ اپنی آنکھوں کے سامنے تمہیں تیروں کا نشانہ بنتے اور نیزوں پر اچھلتے
 دیکھوں گا۔ تم اپنی اماں کے پاس رہو۔ محمد و عون نے کہا۔ ماموں حضور! اماں جان کا بھی
 یہی حکم ہے دیکھو وہ بھی سامنے کھڑی ہیں۔ امام پاک نے اپنی بہن سیدہ زینب کی طرف
 دیکھ کر کہا۔ میری بہن کچھ خیال کرو مجھ پر صد موموں کے پہاڑ نہ توڑو میں کن آنکھوں سے ان پھول
 جیسے بچوں کے سینوں سے تیر اور نیزے پار ہوتے دیکھوں گا۔ سیدہ زینب کہہ رہی تھیں
 بھیا میرے پیارے بھیا کیا اپنی بہن کا یہ حقیر ہدیہ قبول نہیں کرو گے اگر تم نے میرا یہ
 ہدیہ قبول نہ کیا تو میں اپنی ماں فاطمہ زہرا کو کیا جواب دوں گی جب وہ پوچھیں گی بیٹی تم
 نے اس وقت کیا نذر پیش کی تھی جب شہزادہ سرور کو بہن کے حضور جانوں کے ہدیے
 پیش ہو رہے تھے۔ میرے یہ دوہی فرزند ہیں دونوں تجھ پر قربان ہیں اس کے ساتھ ہی
 سیدہ کی ہچکیاں بندھ گئیں۔ امام پاک نے اشک بار آنکھوں سے اپنی بہن کو دیکھا۔ دل
 پارہ پارہ ہو گیا اور دونوں بھانجوں کو سینے سے لگایا اور رخصت کر دیا ماں دیکھ رہی تھی کہ
 میری آنکھوں کے تارے ہمیشہ ہمیشہ کے لیے یزیدی بادلوں میں روپوش ہونے جا رہے

ہیں ان کے جاتے ہی دشمن ان پر پھیلنے کی طرح ٹوٹ پڑیں گے اور ان کو چیر بھاڑ کے رکھ دیں گے۔ مگر اس صبر والی ماں نے اپنے دل پر ہاتھ رکھا اور آسمان کی طرف منہ کر کے کہا۔
 مولا! جو تیری رضا وہ ہماری رضا۔

چمن زہرا کے صنتی پھول حضرت جعفر طیار کے پوتے۔ مولا علی کے نواسے میدان کارزار میں دشمنوں کے سامنے گئے اور کہا سنو اور ہمیں پہچانو۔

داوا ہے شہنشاہ دو عالم کا مددگار سردار جہاں فخر عرب جعفر طیار
 وہ شقہ طراز علم احمد مختار آلودہ رہی خون میں جس شیر کی تلوار
 ہاتھوں کے عوض حق سے سر دست لی ہیں اللہ نے پر ان کو زمرہ کے دیے ہیں
 نانا اسد اللہ مددگار دو عالم دیں دار نموں دار جہاں دار دو عالم
 سلطان ولایت و اسرار دو عالم سرتاج فلک جبہ و دستار دو عالم

تم یہ نہ سمجھنا کہ یہ اللہ نہیں ہیں

ہم شیر تو ہیں گر اہد اللہ نہیں ہیں

پھر ان دونوں بھائیوں نے وہ شجاعت کے جوہر دکھائے کہ صفوت اعدا میں لپل برپا ہو گئی آخر شش بہت سے یزیدوں کو مارتے اور کاٹتے ہوئے خود بھی نیزوں اور تلواروں کا نشانہ بن کر بہشت بریں میں جا پہنچے۔ حضرت عون کو عبداللہ بن قطیبۃ الطائی نے اور حضرت محمد کو عامر بن نہشل نے شہید کیا۔ امام پاک کے رفقاء ان کی لاشیں اٹھا کر لے گئے اور خیموں کے پاس لاکر رکھ دیں۔

لاشوں کے قریب آ کے شہامت نے پکارا اے بھانجوا! موجود ہے ماموں یہ تھا
 اے شیر جوانو! مجھے الفت تھی تمہیں سے اے لشنہ دہانو! مجھے ہمت تھی تمہیں سے

ہاتھوں کو اٹھا کے ذرا بات تو کر لو

سینے سے لگو اٹھو ملاقات تو کر لو

اتنے میں سیدہ زینب بھی آگئیں امام پاک نے فرمایا لو بہن تمہاری قربانی بھی منظور ہو گئی آؤ اپنے شہیدوں کی زیارت کر لو۔ ماں نے جب اپنے فرزندوں کی کٹی پٹی

لاشوں کو دیکھا تو لاشوں کے اوپر گر گئیں اور بلائیں لیتے ہوئے کہا اے کاش! تمہاری جگہ تمہاری ماں ہوتی۔ رضی اللہ عنہما۔

حضرت عباس علم دار

ایک ایک عزیز کا بچھڑنا امام پاک کے لیے اس قدر روح فرسا تھا کہ آپ زانوئے غم پر سر رکھ کر خاک کر بلا پر بیٹھ جاتے اور کبھی آسمان کی طرف نگاہ کر کے اپنے وقت شہادت کی باقی ماندہ گھڑیاں گنتے۔ کبھی درو رسیدہ معنوم و مظلوم عورتوں کی طرف نگاہ حسرت فرماتے۔ بس ایک شہزادہ علی اکبر حلوی ہیں ہے اور ایک قوت بازو عباس علم دار سامنے ہے اب امام مظلوم کی کمر ٹوٹنے کا وقت قریب آ رہا ہے۔ ظلم و ستم کے پہاڑ ٹوٹنے والے ہیں۔ اس لیے انتہائی صبر و ضبط کی طلب میں جبین نیاز جھکائے ہوئے اپنے خالق و مالک سے عرض و معروض میں مجو ہیں۔ جب جبین النور سجدہ خالق سے راز و نیاز کی منزل میں طے کر کے بلند ہوئی تو حضرت عباس علم دار رضی اللہ عنہ نے عرض کی! اب تو غلاموں میں مجھ کفیش برادر کے سوا اور کوئی باقی نہیں رہا۔ بچوں کے دل جو انوں کا جہاد، بوڑھوں کے کمزور ہاتھوں سے چلتی ہوئی تلواریں دیکھیں اور جس سے اب تک سوائے علم بلند رکھنے کے اور کوئی کارگزاری نہیں ہوئی وہ آپ کا یہ غلام عباس ہے۔

نور دیدہ بتول! اب تو خون رگیں توڑ کر راہِ خدا میں بہہ جانے کی حسرت میں سرگرم ہے از راہِ کرم مجھے بھی اجازت دے کر میری قسمت کا ستارہ بھی چمکا دیجئے صبر و رضا کے پیکر امام پاک نے اپنے بھائی کا سر سینے سے لگایا آنکھوں سے کچھ محبت اور کچھ درد و غم کے آنسو موتیوں کی شکل میں رخساروں پر چمکتے ہوئے بہنے لگے۔ دیر تک سینے سے لگانے کے بعد فرمایا کیا کروں مشیت الہی میں چارہ نہیں راضی بہ رضا ہوں۔ لیکن ساتی کو تر کے نعل! بچوں کی پیاس ان کی ماؤں کے صبر کو متزلزل کر رہی ہے وہ تشنگی کے عالم میں سخت بے قرار ہیں اور ان کی بے قراری ان کی ماؤں کے لیے ناقابل برداشت ہو گئی ہے یہ سنتے ہی عباس نام دار خیمے کی طرف چلے۔ داخل ہوتے ہی حضرت سیکینہ اور علی اصغر

کی تشنگی کا وہ عالم دیکھا کہ تڑپ گئے۔ علی کے شیر نے غصہ میں ہونٹ چباتے ہوئے کہا افسوس فرات سامنے ہے اور یہ بچے پانی کی ایک ایک بوند کو ترسیں۔ میں ابھی فرات پر جاؤں گا اور پانی لا کر ان معصوموں کی پیاس بجھاؤں گا یہ سنتے ہی سیدہ زینب کے چہرے کا رنگ اڑ گیا۔ وہ پکاریں بھیا! کیا نہر کے کنارے فولاد میں ڈوبی ہوئی فوج کی دیوار کے مقابل اکیلے جاؤ گے؟ عباس علم دار نے کہا میری بہن تمہیں تشویش کیا ہے اگر وہاں عرق آہن فوج ہے تو کیا تمہارے بھائی کے ہاتھ میں تیغ خارا شگاف نہیں ہے! شیر حیدر کی ہمت افزا بات سے پیاسوں کو کچھ ڈھارس ہوئی اور ٹوٹے ہوئے دل سینوں میں بندھ گئے۔ مشکیزا شانے پر لٹکایا اور نہر کی طرف چلے۔ دشمن حائل ہوئے تو آپ نے فرمایا:-

اتمام حجت

اے کوئیو، شامیو، اللہ تعالیٰ سے ڈرو۔ رسول اللہ صلی اللہ علیہ وسلم سے شرمناؤ۔ حیف صد حیف۔ تم نے فرزند رسول کو بلایا اور پھر ان سے بے وفائی کی اور دشمنوں سے مل کر ان پر پانی بند کیا۔ ان کے رفقاء، اعزاء و اقربا کے سر کاٹے۔ رسول زاد یوں اور چھوٹے چھوٹے بچوں کو ایک ایک بوند پانی کے لیے ترسا رہے ہو؟ دیکھو ابھی توبہ کا دروازہ تم میں سے بعض کے لیے کھلا ہے۔ اب بھی وقت ہے ظلم و ستم اور فرزند رسول کے قتل سے باز آ جاؤ۔ لشکر اشقیاء میں سے شمر ذی الجوشن، شبث بن ربعی، حجر بن العجاج تمہیں نے سامنے آ کر کہا اگر تمام روئے زمین پانی ہو جائے تو پھر بھی ہم لوگ تمہیں پانی کا ایک قطرہ تک نہ لینے دیں گے۔ یہ سنتے ہی حیدر کے شیر کو جلال آ گیا انہوں نے ایک نعرہ شیرانہ کیا اور فرمایا کہ یہ سرکٹ سکتے ہیں لیکن فاسق و فاجر کے سامنے جھک نہیں سکتے۔ یہ فرما کر تلوار آب دار کے ساتھ ان پر ٹوٹ پڑے۔ شاعر کہتا ہے

آتا ہے خبردار اب عباس علم دار ناگاہ زمین ان کی ہوئی مطلع انوار
ہر چار طرف سے یہ اٹھا غلغلہ اک بار ہوشیار خبردار خبردار خبردار
اے صل علی کیا پسیر خدایا ہے یہ شیر خدا گر نہیں، شمشیر خدا ہے

حضرت عباسؓ نے فرمایا سہ

ہاں مجھ کو رکھو یاد میں حیدر کا پسروں اور باغ نبوت کے شجر کا میں ثمر ہوں
میں دیدہ ہمت کے لیے نور نظر ہوں پیاسا ہوں مگر ساقی کو شر کا پسروں

واللہ مسیری ضرب طمانچا ہے بلا کا

دل بند ہوں میں شیر خدا شیر خدا کا

آپ کا حملہ کیا تھا قہر خدا تھا جو یزید یوں پر نازل ہو گیا تھا۔ گھوڑے بھڑکنے لگے

سواروں کے ہاتھ سے تلواریں چھوٹنے لگیں۔ بزول فراری ہر لوں کی طرح بھاگے اور

آپ ان کو مارتے اور کاٹتے ہوئے نہر کے قریب پہنچ گئے۔ نہر پر سیکڑوں مسلح سپاہی

بہ طور پہرے دار مقرر تھے۔ وہ آپ کے سامنے آہنی دیوار بن گئے آپ نے ان سے

فرمایا تم لوگ مسلمان ہو یا کافر؟ انہوں نے کہا مسلمان! آپ نے فرمایا کیا تمہاری مسلمان

یہی ہے کہ فرات سے چرند و پرند سیراب ہوں اور رسول اللہ صلی اللہ علیہ وسلم کے بیٹے،

بیٹیاں اور شیر خوار بچے ایک ایک بوند پانی کو ترسیں؟ میں نے اپنی ان آنکھوں سے ان

کو پیاس سے نڈھال اور غش میں دیکھا ہے۔ آپ ان سے یہ گفتگو کر رہے تھے کہ ادھر سے

یزیدی فوج کے سپاہی، امیر لشکر عمرو بن سعد کا حکم لے کر پہنچ گئے اور نہر پر متعین سپاہیوں

سے کہا امیر لشکر کا حکم ہے کہ پانی کی بوند بھی خمیمہ حسین تک نہ پہنچنے پائے یہ حکم سن کر لشکر یزید

نے نیزے تان لیے۔ شیر خدا کے شیر نے ایک جست لگائی اور صفِ اعداء کو چیرتے ہوئے

گھوڑا آگے بڑھایا اور فرات میں داخل کر دیا۔ پیاسے بہشتی نے ایک چلو پانی کا لیا مگر تشنگی

اہل بیت پینے سے مانع ہوئی یہ کہہ کر پانی پھینک دیا کہ اسے عباس تم نہر پر اپنی پیاس بھانے

نہیں آئے ہو۔ جب تک معصوم علی اصغر اور سکینہ کی پیاس نہ بجھا لو تمہیں پانی پینا روا نہیں

حضرت عباس نے مشک بھری اور بائیں شانے پر ڈال کر باہر نکلے چاروں طرف سے غل

ہوا کہ اگر یہ مشک خمیمہ حسین تک پہنچ گئی تو ساری محنت بے کار ہو جائے گی۔ اس کا

راستہ روکو۔ اس سے مشک چھین لو۔ پانی بہا دو۔ ادھر سقائے اہل بیت کی پوری کوشش

یہ تھی کہ کسی طرح یہ مشک پیاسوں کے خمیمہ تک پہنچ جائے۔ آپ چاہتے تھے کہ گھوڑا اڑا کر

خیمہ تک پہنچ جائیں مگر سامنے سے کئی سو تیر مشک کا رخ کیے نظر آئے آپ مشک کی حفاظت میں ایک طرف ہٹ گئے یہاں تک کہ فوج کی دوسری سمت سے اس قدر قریب ہو گئے کہ اب دونوں طرف سے گھر گئے۔ جب اپنے آپ کو دشمن کے گھیرے میں دیکھا تو پھرے شیر کی طرح حملہ کیا اور صفوفِ اعداء میں کھلبلی مچا دی۔ لاش پر لاش کرنے لگی اور خون کی رو بہنی شروع ہو گئی۔ شیر خدا کے لختِ جگر نے میدانِ کربلا میں ثابت کر دیا کہ میرے بازوؤں میں قوتِ حیدری اور رگوں میں خونِ علی ہے لاشوں کے انبار لگا دیے کہ ایک خبیث زرارہ نامی نے دھوکے سے آپ کے بائیں شانے پر ایک ایسا وار کیا کہ بازوئے علم دار کو شانے سے جدا کر دیا۔ آپ نے مشک فوراً داہنے شانے پر ٹکالی اور اسی ہاتھ سے تلوار بھی چلاتے رہے لیکن اب نہ وہ طاقت تھی نہ ایک ہاتھ سے دو کام انجام پاسکتے تھے دفاعی کوشش کرتے کرتے ایک طرف سے فوج کے پھرے پر آپ نے گھوڑا اٹھا دیا کہ شاید راستہ مل جائے مگر اس غازی کی خدمات ختم ہونے کا وقت بڑی تیزی سے قریب آرہا تھا یہاں تک کہ نوفل ابن الارزق نے دائیں بازو پر بھی ایک وار کیا اور وہ ہاتھ بھی کٹ گیا۔ اللہ شیر خدا کے فرزند کی ہمت دیکھئے کہ مشک کا تسمہ منہ میں دبایا لیکن مشک کے بچانے کی کوئی تدبیر کامیاب نہ ہوئی کہ ایک مردود نے تاک کر ایک تیر ایسا مارا کہ مشک کے پار ہو گیا اور سارا پانی یک لخت بہ گیا۔ عرب کی شجاعت کو بٹا لگانے والے نامردوں نے دیکھا کہ اب مجاہد بے دست و بازو ہے اس لیے چاروں طرف سے آپ پر ٹوٹ پڑے اور زخموں سے چور چور کر دیا۔ ایک ظالم نے سر پر ایک گرز ایسا مارا کہ آپ یہ کہتے ہوئے یا اخواہ ادرکنی بھائی جان مجھے پکڑنا گھوڑے سے گر پڑے۔

ناگاہ صدا آئی کہ او میرے آقا آخر ہوا عباس اٹھاؤ میرے آقا
سرکاشتی ہے فوج بچاؤ میرے آقا او مجھے سینے سے لگاؤ میرے آقا

سن کر یہ صدا شاہِ پکارے کئی باری
ہم شکلِ نبی دوڑو کمر ٹوٹی ہماری

جوں ہی امام پاک نے اپنے بھائی کی آواز سنی دوڑ کر تشریف لائے۔ اس وقت زبان مبارک پر یہ الفاظ تھے انکسیر ظہری الان اب میری کمر ٹوٹ گئی بے دست و بازو زخموں سے چور چور بھائی کے پاس پہنچے تو دیکھ کر کلیجا تھام کر رہ گئے شاعر کہتا ہے

چلائے گر کے لاشس پر شبیر نام دار بھائی تمہاری نرگسی آنکھوں پہ ہیں نثار
اس نرغہ میں بھی تھا تمہیں بھائی کا انتظار آنکھیں پھرا کے ڈھونڈتے ہو مجھ کو بار بار

شاید زبان بند ہے جو لب کھولتے نہیں
روتے ہوئے ہم آئے ہیں تو بولتے نہیں

بے تاب ہے حسین برادر جواب دو اے میرے نوجواں میرے صفر جواب دو
اب جاں بلب ہے سبط پیمبر جواب دو اے نور چشم ساتھی کوثر جواب دو

بچکی کے ساتھ موت کا خنجر بھی چل گیا
سر گود میں دھرا رہا اور دم نکل گیا

اکبر پکارے ہائے چچا بھی گزر گئے رو کر حسین بولے بھائی کدھر گئے
منہ تو اٹھاؤ خاک سے رخسار بھر گئے واحسرتا حسین کو بے آس گئے

اب کون دے گا دکھ میں نبی کے پسر کا ساتھ
دم بھر میں تم نے چھوڑ دیا عمر بھر کا ساتھ

اے شیر صف شکن اے میرے نوجوان پاؤں گا تم سا چاہنے والا میں اب کہاں
شیر خدا کا آج جہاں سے مثالشان تم کو حسین جانتا تھا اپنے تن کی جان

تینوں میں اب پسر نہیں بھائی کے ہوتے ہو
بازو کٹائے شیر سے دریا پہ سوتے ہو

حضرت سیدنا علی اکبر

اب وہ مرحلہ درپیش ہے کہ پتھر دل بھی ٹکڑے ٹکڑے ہو جائے۔ بے بسی و بے کسی کی انتہا ہو گئی۔ شتر اعوان و انصار اور اعزاء و اقربا کی شہادت کے بعد آنکھوں کے سامنے

ایک لڑا دینے اور تڑپا دینے والا منظر تھا کہ سرورِ ریاضِ حسینی گلِ باغِ مصطفیٰ انورِ دیدہ ترضی جانِ چمنِ محبتی باپ کی ضعیفی کا سہارا تمام گھر بھر کی آنکھ کا تارا۔ اہل بیت نبوت کا لگ مگانا چراغِ ہم شکل پمیر حضرت علی اکبر رضی اللہ عنہ جن کو دیکھ کر تصویرِ رسول صلی اللہ علیہ وسلم آنکھوں میں پھر جاتی تھی۔ اٹھارہ برس کی عمر میں شباب کا عالم ہے۔ کمر شکستہ باپ کے سامنے سراپا التجا بن کر عرض گزار ہے، بابا حضور! مجھے بھی اجازت مرحمت ہو، میں بھی راہِ حق میں سر کٹانے اور آپ پر نثار ہونے کی سعادت حاصل کرنا چاہتا ہوں ۵

اکبر کی ہے یہ عرض کہ میدان کی ضادو رستہ مجھے فردوس کے جانے کا بتادو
بابا سری الفت کو بس ابل سے اٹھا دو اماں سے بھی رخصت مجھے جانے کی دلا دو

کٹوائے گا سر رن میں غلام آپ سے پہلے

زندہ ہے وہ بیٹا جو مرے باپ سے پہلے

دل شکستہ باپ نے ایک نظر اپنے فرزند ارجمند پر ڈالی اور فرمایا بیٹا! تجھے کس بات کی اجازت دوں؟ کیا تیروں سے چھلنی بھونے اور تلواروں سے کٹنے کی اجازت دوں؟ بیٹا! تم تو نانا جان صلی اللہ علیہ وسلم کی تصویر ہو میں کن آنکھوں سے اس تصویر کو خاک و خون میں تڑپتے اور مٹتے دیکھوں گا۔ میری آنکھوں کے نور۔ تم نہ جاؤ مجھے جانے دو۔ یہ میرے خون کے پیاسے ہیں۔ ان کی پیاس صرف میرے خون سے بجھے گی۔ شبیر رسول نے دست بستہ عرض کی بابا! میں آپ کے بعد زندہ نہیں رہتا چاہتا۔ مجھے ان ذلیل لوگوں کا قیدی بنا کر نہ چھوڑ جائیے بلکہ بہشت برس میں جدا مجد حضور سرورِ دو عالم صلی اللہ علیہ وسلم اور بابا علی مرتضیٰ رضی اللہ عنہ کے پاس پہنچا دیجئے۔ اللہ اللہ کتنا بڑا امتحان تھا جس سے فاطمہ کالال صبر و استقامت کے ساتھ گزر گیا۔ فرمایا بیٹا! اللہ تعالیٰ اور اس کے رسول صلی اللہ علیہ وسلم کے ساتھ وعدہ کر چکا ہوں ورنہ تم جیسے گوہر بے بہا کو کون خاک میں ملاتا ہے اچھا بیٹا جاؤ۔ حسین نے بھی آج چھاتی مضبوط کر لی ہے، دیکھتا ہوں کہ آزمائش کی سیل کتنی وزنی ہے۔

حسینوں کے حسین حضرت یوسف علیہ السلام کے محبوب و مطلوب نبی آخر الزمان کے

نوا سے کا وہ حسین فرزند ہم صورت محبوبِ خدا ان اشقیاء میں جا رہا ہے جہاں سے اب تک کوئی واپس نہیں پلٹا تھا۔ اس وقت امام پاک نے یہ نہیں کہا تھا کہ بیٹا میری آنکھوں پر پٹی باندھ دو۔ اب دل چاہتا ہے کہ حضرت ابراہیم و یعقوب علیہما السلام کو سلام کہہ کر انہیں آواز دی جائے کہ خاتم المرسلین صلی اللہ علیہ وسلم کے نوا سے کا صبر دیکھئے۔

منظوم کر بلانے اپنے ہاتھوں سے اٹھارہ برس کے جمیل جوان کو سلاح جنگ پہنکے اور گھوڑے پر سوار کرایا اور فرمایا بیٹا جنت میں پہنچ کر نانا جان کو میرا سلام کہنا میرے بابا علی مرتضیٰ اور میری اماں جان کو بھی میرا سلام کہنا۔ حضرت علی اکبر نے اپنے آبا جان اور خیمہ میں کھڑی ہوئی ستم رسیدہ بی بیوں کو سلام کہا اور میدان کارزار کی طرف چلے اس وقت امام پاک اور اہل بیت کی پاک بی بیوں اور بچوں پر جو گزری یقیناً اس پر عرش الہی ہل گیا ہوگا۔

داغِ اولاد نہیں آہ، اٹھایا جاتا ایسا بیٹا نہیں ہاتھوں سے گنویا جاتا
درد وہ ہے کہ زبان پر نہیں لایا جاتا زخم وہ ہے کہ جگر پر نہیں کھایا جاتا

داغِ فرزند حسین ابن علی سے پوچھو

نوجوان بیٹے کا غم باپ کے جی سے پوچھو

دکھ درد کی ماری ماں بیٹے کی رخصتی کے وقت کہہ رہی تھی۔

علی اکبر صری محنت کی طرف دھیان کرو اماں واری صری بستی کو نہ ویران کرو
چھوڑ کر ماں کو نہ تم کوچ کا سامان کرو پھر خدا ہو، جیو، پہلے مجھے قربان کرو

میرے جیتے جی نہ قدم گھر سے نکالو بیٹا

اپنی مادر کا جنازہ تو اٹھا لو بیٹا

چھوڑ کر روتا انہیں خیمہ سے اکبر نکلے پیچھے فرزند کے روتے ہوئے سرور نکلے

پر عجب حال سے ہم شکل پیمبر نکلے مڑ کے تکتے تھے کہ خیمہ سے نہ مادر نکلے

ماں کے رونے کی جو کانوں میں صدا آتی تھی

ٹکڑے ہوتا تھا جگر چھاتی پھٹی جاتی تھی

الغرض نوح اعداد کے روبرو تشریف لائے۔ حسن خداداد کی جوت سے میدان جگمگانے لگا۔ نوریہین سے جمال پیمبر چمکا۔ چہرے کی تجلی نے میدان کارزار کو عالم انوار بنا دیا۔ صدر الافاضل حضرت مولانا سید محمد نعیم الدین صاحب مراد آبادی رحمۃ اللہ علیہ نے کیا خوب فرمایا ہے

لختِ دلِ امامِ حسین ابنِ بو تراب شیرِ خدا کا شیر وہ شیروں میں انتخاب
صورت تھی انتخاب تو قامت تھا لاجواب کیسوتھے مشکِ ناب تو چہرہ تھا آفتاب
شہِ زاوۂ جلیل، علی اکبر جلیل بتانِ حُسن میں گلِ خوش منظرِ شباب
چہرہ میں آفتابِ نبوت کا نور تھا آنکھوں میں شانِ صولت سرکارِ بو تراب
صحرائے کوفہ عالم انوار بن گیا چمکا جو آن میں فاطمہ زہرا کا ماہ تاب
صولت نے مرجا کہا شوکت تھی رجز خواں جرات نے باگ تھامی شجاعت نے لی رکاب
چمکا کے تیغِ مردوں کو نامرد کر دیا اس سے نظر ملانا یہ تھی کس کے دل میں تاب
مردانِ کار لرزہ بر اندام ہو گئے شیرِ افکنوں کی حالتیں ہونے لگیں خراب
کتے تھے آج تک نہیں دیکھا کوئی جو اں ایسا شجاع، ہوتا جو اس شیر کا جواب
کہ پیکروں کو تیغ سے دو پارہ کر دیا کی ضرب خود پر تو اڑا اڑا اتارِ کاب
تلوار تھی کہ صاعقہ، برق بار تھا یا از برائے زحمِ شیاطین تھا شہاب

میدان میں اس کے حسن و ہنر دیکھ کر نعیم

حیرت سے بد جو اس تھے جتنے تھے شیخ و شہاب

میدان کر بلا میں علیؑ کے پوتے نے میان سے شمشیر آب دار نکالی اس کی چمک سے

آنکھیں خیرہ ہو گئیں زباں مبارک سے یہ رجز پڑھا ہے

أَنَا عَلِيُّ بْنُ الْحُسَيْنِ بْنِ عَلِيٍّ نَحْنُ أَهْلُ الْبَيْتِ أَوْلَىٰ بِالنَّبِيِّ

میں علی اکبر ہوں حضرت حسین بن علی کا فرزند ہم اہل بیت رسول ہیں اور نبی صلی اللہ علیہ

و سلم کے بہت زیادہ قرابت دار۔

لہ لوہے کی ٹوپی۔

أَطَعَنكُمْ بِالرَّمْحِ طَعْنًا صَيْبًا أَضْرَبُكُمْ بِالسَّيْفِ أَحْمَىٰ عَنِّي

ضَرْبٌ غُلَامٍ هَاشِمِيٍّ عَرَبِيٍّ مِنْ أَيْلِ بَيْتِ الْهَاشِمِيِّ الْبَشَرِيِّ

یاد رکھو! میں تمہیں نیزے سے ٹھیک ٹھیک نشانہ بناؤں گا اور اپنے باپ کی حمایت میں وہ تیغ زنی کروں گا جیسی ہاشمی عربی جوانوں کی تیغ زنی ہوتی ہے۔ یہ فرما کر ایک نعرہ مارا اور فرمایا ظالمو! اگر اولادِ رسول صلی اللہ علیہ وسلم کے خون کی پیاس سے تو تم میں سے جو بہادر ہو اسے میدان میں بھجو۔ زور بازو سے حیدر دیکھنا ہو تو میرے مقابل آؤ مگر کس کو ہمت تھی کہ آگے بڑھتا۔ کس کے دل میں تاب و توان تھی کہ تنہا اس شیرِ ثریاں کے سامنے آتا۔ جب آپ نے دیکھا کہ کوئی ایک آگے نہیں بڑھتا اور ان کو برابر کی لڑائی کی ہمت نہیں کہ ایک کو ایک کے مقابل کریں تو آپ نے گھوڑے کی باگ اٹھائی اور مثلِ صاعقہ ان پر حملہ کیا جس طرح آپ کا رخ ہوتا دشمن بھڑکے بکریوں کی طرح بھاگتے نظر آتے ایک ایک وار میں کئی کئی سر گرا دیے۔ ادھر مہینہ پر چمکے تو اس کو منتشر کیا۔ ادھر میرہ کی طرف پلٹے تو صفیں درہم برہم کر ڈالیں۔ کبھی قلبِ لشکر میں غوطہ لگایا تو کشتوں کے پستے لگا دیے۔ ہر طرف شور برپا ہو گیا۔ دلاؤں کے دل چھوٹ گئے۔ بہادروں کی ہمتیں ٹوٹ گئیں۔ شہزادہ اہل بیت کا حملہ نہ تھا عذابِ الہی تھا جو یزیدوں پر نازل ہو گیا تھا۔ دھوپ میں جنگ کرتے کرتے چمنستانِ رسالت کے گلِ شاداب کو پیاس کا غلبہ ہوا باگ موڑ کر والد ماجد کی خدمت میں حاضر ہوئے عرض کیا یا ایتاہ العطش ابا جان پیاس کے غلبہ سے سخت بے تاب ہوں۔ اگر پانی کا ایک پیالہ مل جائے تو ان سب کو موت کے گھاٹ اتار دوں۔ امامِ پاک نے اپنے نورِ نظر کی پیاس دیکھی مگر پانی کہاں تھا جو اس تشنہ شہادت کو دیتے دستِ شفقت سے چہرہ گلگلوں کا گرد و غبار صاف کیا اور فرمایا بیٹا! اب تمہاری سیرابی کا وقت قریب آگیا ہے۔ اب ساقی کوثر کے ہاتھ سے کوثر کا جام پینا۔ جس کی لذت نہ تصور میں آسکتی ہے نہ زبان بیان کر سکتی ہے اور اس کے بعد تمہیں پیاس کبھی نہ ستائے گی۔ بیٹا! جب کبھی میں پیاسا ہو جاتا تھا تو رسول اللہ صلی اللہ علیہ وسلم میرے منہ میں اپنی زبان مبارک دے دیا کرتے تھے۔ آج تم اس پیاس کی حالت میں میری زبان چوس لو تمہیں کچھ تسکین ہو جائے گی۔ تشنہ شہادت فرزند نے امامِ پاک کی زبان مبارک کو چوسا انہیں

فی الحقیقت کچھ تسکین ہوئی۔ دوبارہ رخصت کرتے وقت امام پاک نے اپنی انگوٹھی فرزند
 ارجمند کے منہ میں رکھ دی۔ شہزادہ النور نے پھر میدان کارخ کیا اور لشکر اعدا کے مقابل ہو کر
 صدای ہل من مبارز ہے کوئی جو میرے سامنے آئے عمرو بن سعد نے طارق بن
 شیبث سے کہا بڑے شرم کی بات ہے کہ یہ نوجوان اکیلا ہے اور تم ہزاروں کی تعداد میں
 ہو تم میں سے کسی کو ہمت نہیں ہوئی کہ اس کے بالمقابل ہو آخر اس نے آگے بڑھ کر
 حملہ کیا اور تمہاری صفوں کو درہم برہم کر دیا اور تمہارے بہادروں کو تہ تیغ کر دیا بھوکا پیاسا
 سے اور دھوپ میں لڑتے لڑتے ٹھک گیا ہے اس کے باوجود وہ تمہیں لٹکا رہا ہے
 اور تم میں سے کوئی اس کے مقابلے کی تاب نہیں رکھتا تفتت تمہارے دعویٰ شجاعت
 پر اگر کچھ غیرت ہے تو اس نوجوان کا مقابلہ کر کے اس کا کام تمام کر دے اگر تو نے یہ کام
 انجام دیا تو میں وعدہ کرتا ہوں کہ تجھ کو موصل کی حکومت دلاؤں گا۔ طارق نے کہا کہیں ایسا
 نہ ہو کہ فرزند رسول و اولاد بتول کو قتل کر کے اپنی عاقبت بھی برباد کر لوں اور تو بھی وعدہ پورا
 نہ کرے۔ ابن سعد نے قسم کھائی اور پختہ و قول ہو قرار کیا۔ اب طارق بدبخت موصل کی حکومت
 کے لالچ میں گلستان رسالت کے مقابلہ کے لیے نکلا سامنے پہنچتے ہی اس نے
 ہم شکل نبی پر نیزے کا وار کیا۔ شہزادہ والا تبار نے بہ کمال ہنرمندی اس کا وار رد فرما کر
 اس کے سینہ پر کینہ پر ایک وار نیزے کا ایسا کیا کہ نیزہ سینہ سے پار ہو گیا اور وہ گھوٹے
 سے گر گیا۔ شہزادے نے اس کی لاش کو روند ڈالا۔ یہ دیکھ کر اس کے بیٹے عمر بن طارق
 نے دفور غصہ سے پاگل ہو کر شہزادہ جمیل پر حملہ کر دیا۔ شہزادے نے اس کے حملے سے خود
 کو بچا کر ایک ہی ضرب حیدری سے اس کو بھی جہنم رسید کر دیا۔ اس کے بعد اس کا دوسرا
 بیٹا طلحہ بن طارق اپنے باپ اور بھائی کا بدلہ لینے کے لیے شعلہ آتشیں بن کر شہزادہ امام
 پر ٹوٹ پڑا۔ بخت دل حسین نے اس کا مقابلہ کیا اور اس کو بھی خاک و خون میں ملا دیا لشکر
 اعدا پر حیدر کے شیر کی ایسی ہیبت چھائی کہ سب دم بخود ہو کر رہ گئے۔ ابن سعد نے ایک
 مشہور بہادر مصرع بن غالب کو فرزند حسین کے مقابلہ کے لیے بھیجا۔ مصرع نے شہزادے
 پر نیزے سے حملہ کیا۔ شہزادہ حسین نے تلوار سے نیزہ قلم کر کے مصرع کے سر پر تلوار سے

ایک ضرب حیدری لگائی کہ مصراع دو ٹکڑے ہو کر گر گیا۔ اب کسی کی ہمت نہیں پڑتی تھی کہ تنہا اس شیر کے مقابل آتا۔ آخر ابن سعد نے محکم بن طفیل بن نوفل کو حکم دیا کہ ایک ہزار سواروں کے ساتھ جگر پارہ بتول علی اکبر پر حملہ کرے چنانچہ وہ اشرا آپ کو چاروں طرف سے گھیر کر حملہ آور ہوئے۔ شہزادہ امام بھی شجاعت و بہادری کے جوہر دکھاتے ہوئے دشمنوں کو ہلاک کر کے خاک و خون میں ملاتے رہے۔ لیکن چاروں طرف سے چلائے جانے والے نیزوں اور تیروں کے مسلسل حملوں سے آپ سخت زخمی ہو چکے تھے اور زخموں سے خون کے بہہ جانے کی وجہ سے دہست و بازو میں کم زوری محسوس ہونے لگی۔ آپ کے ہاتھ کا سست پڑنا تھا کہ چاروں طرف سے تلواریں پڑنے لگیں اور حمین فاطمہ زہرا کا یہ گل رنگیں اپنے خون میں نہا گیا ہے

نیزے سے کس کے لال کا زخمی ہوا جگر کرتے ہیں کس کی لاش کو پامال اہل شہر
کتا ہے کون رن میں تڑپ کر پد پد خیمے سے نکلے کہتے ہوئے آہ مرا پسر

پایا تھا مدتوں میں جسے خاک چھان کے
وہ لعل ہم نے کھو دیا جنگل میں آن کے

شہزادہ انور پشت زین سے زمین پر آ رہے رہوار سے گرے ہوئے پکارے یا
ابتاہ ادرکنی آبا جان مجھے سنبھالیے مجھ کو لیجئے

جس دم سنی حسین نے یہ جان گز اصد صابر اگر چہ تھے پر کلیجا الٹ گیا
ہاتھوں سے دل کو تھام کے دوڑے برہنہ نعرہ کیا کہ اے علی اکبر کروں میں کیا

مل کر غریب و بے کس و تنہا سے جانیو
آئے ضعیف باپ تو دنیا سے جانیو

جا کر صفوں کے پاس پکارے بہ اشک آہ ہے کس طرف مرے علی اکبر کی قتل گاہ
اے ظالمو! یہ شب ہے کہ دن ہو گیا سیاہ کس ابر میں چھپا ہے مرا چودہویں کا ماہ

بتلاؤ جان ہے کہ نہیں جسم زار میں
زخمی پڑا ہے شیر مرا کس کچھار میں

جلادوں سے کہتے تھے یہ رورو کے بتاؤ اکبر ہیں کہاں لاش مجھے اُن کی دکھاؤ
یا اُن کے برابر مرالاش بھی گراؤ یا قاتل کرو یا علی اکبر سے ملاؤ

سید ہوں مسافر ہوں کئی دن سے ہوں پیاسا
یارو میں پیسبر کا تمہارے ہوں نواسا

آئے یہ بات کہہ کے جو سلطان بھر و بر بیٹے کی لاش باپ نے دیکھی لہو میں تر
اٹھا وہ دل میں درد کہ خم ہو گئی کمر دیکھا جو زخم منہ کے قریب آگیا جگر
اکبر تیرے الم سے جگر چاک چاک ہے
جب تو نہ ہو تو باپ کے جینے پہ خاک ہے

دشمن کو بھی نہ بیٹے کا لاشہ خدا دکھائے حضرت زمین پہ گر کے پکارے کہ ہائے ٹٹے
زندہ رہے یہ پیر جو ایلوں جہاں سے جائے اے لال تین روز کے فاقے میں زخم کھائے

شاید جگر کے زخم سے تم بے قرار ہو

زخمی تمہاری چھاتی پہ بابا نثار ہو

مظلوم کربلانے اپنے شہزادہ اقدس کا سر اپنی گود میں رکھا علی اکبر نے آنکھ کھولی
اکبر نے آنکھیں کھول کے دیکھا رخ پدر سوکھی زباں دکھائی کہ پیاسا ہوں اے پدر
زردی اجل کی چھا گئی چہرے پہ سر بسر دوبار لی کراہ کے کروٹ ادھر ادھر

دنیا سے انتقال ہوا نور عین کا

ہنگام ظہر تھا کہ لٹا گھر حسین کا

جب جان باز بیٹا آغوش پدر میں اپنی جان اللہ کے حضور پیش کر کے فردوس بریں
پہنچا تو مظلوم کربلانے لاش مبارک زمین کربلا پر رکھ دی اور فرمایا:-

قَتَلَ اللهُ قَوْمًا قَتَلُواكَ يَا بَنِيَّ -

اے میرے فرزند! اللہ تعالیٰ ان لوگوں کو ہلاک کرے جنہوں نے تجھے قتل کیا ہے۔

مَا أَجْرَاهُمْ عَلَى اللَّهِ وَعَلَىٰ انْتِهَاكَ حُرْمَةِ الرَّسُولِ عَلَى الدُّنْيَا بَعْدَكَ الْعَفَاءُ -

یہ لوگ اللہ تعالیٰ پر اور رسول اللہ صلی اللہ علیہ وسلم کی آبروریزی پر کس قدر دلیر ہیں۔

میرے بچے تیرے بعد دنیا پر خاک ہے۔

لشکر اعداء میں سے حمید بن مسلم کا بیان ہے کہ میں نے دیکھا کہ ایک خاتون خیمہ سے دوڑ کر نکلی وہ اس قدر حسین و جمیل تھی کہ گویا آفتاب نکل آیا اور وہ یہ پکارتی ہوئی آرہی تھی یا اخیاء و یا ابن اخیاء۔ اے میرے بھیا اور اے میرے بھیا کے فرزند، اور وہ بے تابا نہ آکر علی اکبر کی لاش پر گر گئی۔ میں نے لوگوں سے پوچھا یہ کون ہے؟ مجھے بتایا گیا کہ یہ ہمیشہ حسین زینب بنت فاطمہ بنت رسول اللہ صلی اللہ علیہ وسلم ہے۔

اے میرے لمبے کیسوؤں والے کدھر ہے تو ہائے ہائے میری غریبی کے پالے کدھر ہے تو
واری کہاں لگے تجھے بھالے کدھر ہے تو کیوں کر بھوپھی جگر کو سنبھالے کدھر ہے تو

اٹھا رواں برس تھا کہ موت آگئی تجھے

اے نور عین کس کی نظر کھا گئی تجھے

اسی دل فگار غم گسار بھوپھی نے شہزادہ امام علی اکبر کو بڑے ناز و نعمت سے پالا تھا۔ وزن خیمہ سے اسی شہزادے کی شہادت کا قیامت خیز منظر دیکھ رہی تھیں جب پیارے بھتیجے کو خاک و خون میں تڑپتا دیکھا بے تاب ہو گئیں یار اے ضبط باقی نہ رہا خیمہ سے باہر نکل آئیں اور بھتیجے کی لاش کے ٹکڑوں پر گر پڑیں مظلوم کر بلا نے دکھیاری بہن کا یہ حال دیکھا تو ہاتھ پکڑ کر خیمہ میں لائے ورفرما یا اے اہل بیت رسول، اللہ تعالیٰ آج تمہارے صبر کی انتہا دیکھنا چاہتا ہے صبر و ضبط سے کام لو اور آج سب کچھ قربان کر کے اس کی رضا حاصل کر لو۔

امام خیمے سے باہر تشریف لائے اور شہزادہ شہید کی لاش مبارک اور اپنے قلب و جگر کے ٹکڑوں کو اٹھا کر خیمہ کے قریب لاکر رکھ دیا اور آسمان کی طرف نظر اٹھا کر بارگاہ رب العزت میں عرض کیا۔ میرے معبود! آج تیرے ایک وفادار بندے نے تیری راہ میں سب سے بڑی نذر پیش کر کے سنت ابراہیمی پوری کی ہے۔ میرے مولیٰ، میرا یہ ہدیہ قبول فرما رضی اللہ عنہ، جوں ہی تم سیدہ غم نصیب ماں نے اپنے نورِ نظر کی لاش کو پاش پاش دیکھا
چلا اٹھی اور کہا

اے جانِ فاطمہ مرا پیارا کہاں گیا اماں کی زندگی کا سہارا کہاں گیا

وہ تین دن کی پیاس کا مارا کہاں گیا آل نبی کی آنکھ کا تارا کہاں گیا
 مرتی ہوں اپنے سرورِ سہی قد کو دیکھ لوں
 اک بار پھر شبیہ محمد کو دیکھ لوں

معصوم کربلا حضرت علی اصغر

ادھر مجاہدین فی سبیل اللہ ایک ایک کر کے نواسہ رسول اللہ صلی اللہ علیہ وسلم
 حضرت امام پاک پر نثار ہو گئے اور ادھر لشکرِ اعداء میں اب بھی ہزاروں کی تعداد میں ترش
 لگائے کمانیں چڑھائے، ہاتھوں میں شمشیر و سناں لیے فرزندِ رسول کے خون کے پیاسے موجود
 ہیں۔ ذرا ریجان و راکبِ دوشِ رسول، جگر پارہ بتول سیدنا امام حسین کے جان گسلِ غم و
 اندوہ کا تصور کیجئے۔ غریبِ الوطنی میں اور مسافر کی کے عالم میں ان پر کیا بیت رہی ہے۔
 ہزاروں داغ ہائے جگر، ساتھ ہی سیکڑوں انتہائی دل شکن مناظر ہیں بھوک اور پیاس کا
 سخت غلبہ ہے۔ انصار اور عزیزوں کے فراق کا صدمہ ہے۔ جان نثاروں، قرابت داروں
 بھائیوں، بھتیجیوں، بھانجیوں اور بیٹوں کی بے کفن و دفن مقدس لاشیں دھوپ میں مرجھا رہی
 ہیں۔ خیمہ عصمت و طہارت کی بے پناہی و لاوارثی اور اپنی تنہائی کا جان گداز احساس ہے
 کہ کربلا کا جنگل ان دشمنوں سے بھرا ہوا ہے جن سے اپنے بعد بھی لپماندگان کے لیے
 کسی رحم و کرم کی امید نہیں۔ ایسے ہی روح فرسا صدمہ خیال ہیں، یہ وہ اندوہ گین مصائب
 آلام ہیں کہ کسی ایک ذات پر یوں جمع نہیں ہوئے تھے نہ اس سے پہلے چشمِ فلک نے
 کبھی دیکھے تھے۔ بلاشبہ نواسہ رسول صلی اللہ علیہ وسلم اور جگر گوشہ بتول رضی اللہ عنہا نے
 جس کمال صبر و رضا کا مظاہرہ فرمایا اس کی مثال نہیں ملتی یہ انہیں کا مرتبہ و مقام اور حصہ و حق
 تھا اور رب کائنات کی ان پر کمال مہربانی تھی کہ حق کے لیے ان کے عزم و استقلال اور
 ثبات میں معمولی سی لغزش۔ کجا، زبان پر حرف شکایت بھی نہیں ہے۔

صبح سے اس وقت تک جتنے مجاہد بھی میدانِ کارزار میں گئے انہوں نے قتل کیا بھی
 اور خود بھی قتل ہوئے لیکن اب وہ تنہا شیرِ خوار شش ماہہ مجاہد میدانِ کارزار میں دشمنوں

کے سامنے آ رہا ہے جس نے غصے سے کسی کو انگلی بھی نہیں لگائی تھی اور تیوری چڑھا کر کسی کو دیکھا بھی نہ تھا وہ کیوں آیا صرف اس لیے کہ تاریخ کے صفحات پر اپنے مقدس خون سے اپنی معصومیت و مظلومیت اور ان اشقیاء کی شقاوت و قسوت کی داستان نقش کر دے اور آنے والی نسلیں کو بتا دے کہ ان سنگ دل یزیدوں نے مجھ جیسے بے جرم و خطا شیر خوار پر بھی کوئی ترس نہیں کھایا اور تین دن کے پیاسے حلق میں پانی ڈالنے کی بجائے تیر پھوست کیا۔

معصوم شیر خوار علی اصغر کی والدہ ماجدہ حضرت سیدہ رباب نے امام پاک کی محبت میں عرض کیا۔ میرے سر کے تاج فرط غم اور فاقے سے میرا تو دودھ خشک ہو گیا ہے اور پانی کا ایک قطرہ نہیں۔ ذرا اپنے اس لخت جگر کو دیکھو کہ شدت پیاس سے اس کی کیا حالت ہو رہی ہے۔ مجھ سے تو اس کا رونا تر پنا دیکھا نہیں جاتا۔ میرا تو کلیجا پاشش پاشش ہو رہا ہے۔ خدارا اس کو بے جائیے اور ان پتھر دل ظالموں کو دکھائیے۔ اس کی حالت زار دیکھ کر ضرور کسی کو رحم آجائے گا بچوں پر تو ہر کسی کو رحم آجاتا ہے۔ حضرت سیدہ رباب کی درخواست پر امام پاک اپنے اس پھول علی اصغر کو جو ابھی کھلنے بھی نہ پایا تھا گود میں اٹھا کر سینے سے لگائے سیاہ دل دشمنوں کے سامنے پہنچے۔

جب رن میں حسین اصغر بے شیر کولائے لخت جگر بانوئے دل گیر کولائے
جلادوں میں اس صاحبِ توفیر کولائے ہاتھوں پہ دھرے چاند سی تصویر کولائے

غل پڑ گیا دیکھو شہ والا کے پسر کو

خورشید نے ہاتھوں پہ اٹھایا ہے قمر کو

گر میں بقول شمر و عمر وہوں گنہ گار یہ تو نہیں کسی کے بھی آگے قصور وار

شش ماہ و بے زبان بنی زاوہ شیر خوار ہفتم سے سب کے ساتھ یہ پیاسا ہے بے قرار

سن ہے جو کم تو پیاس کا صدمہ زیادہ ہے

مظلوم خود سے اور یہ مظلوم زادہ ہے

ان پھول سے خساڑوں کے کملانے کو دیکھو گوارے سے میدان میں چلے آنے کو دیکھو

ان سوکھے ہوئے ہونٹوں کے بھاننے کو دیکھو غش آنے کو اور سانس الٹ جانے کو دیکھو

ناحق ہے عداوت تمہیں نازوں کے پلے سے

پھر دو گے تو پانی بھی نہ اترے گا گلے سے

فرمایا اے قوم جفاکار! میں تمہارے نبی کا نواسا ہوں اور یہ طفل صنغیر میرا خنت جگر ہے اگر تمہارے زعم باطل میں میں مجرم ہوں تو اس بچے کا تو کوئی جرم نہیں اس کو تو پانی پلا دو دیکھو شدت پیاس سے اس کی کیا حالت ہو رہی ہے۔ دشمنو! میرے ہاتھ میں پانی کا پیالہ نہ دو شاید تمہیں یہ اندیشہ ہو کہ اس میں سے میں بھی پی لوں گا۔ پانی کے دو قطروں سے اس کا خشک گلہ تر ہو سکتا ہے اور چند قطروں سے بہتے ہوئے دریائے فرات میں کوئی کمی نہیں آجائے گی۔ بچوں پر تو کافروں کو بھی ترس آجاتا ہے اور تم تو مسلمان کہلاتے ہو۔ کیا تمہیں معلوم ہے کہ یہ بچہ کون ہے؟ یہ کون بے زباں ہے تمہیں کچھ خیال ہے درنہجف ہے بانوئے بے کس کا لال ہے لومان لو تمہیں قسم ذوالحلال ہے بطحا کے شہزادے کا تم سے سوال ہے

تم کو قسم ہے روح رسالت مآب کی

ٹپکا دو اس کے حلق میں دو لوندا آب کی

افسوس صد افسوس! سنگ دل جفاکار تیرہ سختوں پر کچھ اثر نہ ہوا اور ان کو ذرا رحم نہ آیا۔ بجائے پانی کے ایک بد بخت شقی ازلی حرملہ بن کاہل اسدی نے نشانہ لے کر اس زور سے ایک تیر مارا جو علی اصغر کا حلق چھیدا ہوا امام پاک کے بازو میں بیٹھ گیا۔ امام پاک نے وہ تیر کھینچا خون کا فوارہ ہمراہ پیکان برآمد ہوا۔ امام پاک نے بچے کا گرم گرم لہو اپنے چلو میں لیا اور جانب فلک پھینکا اور فرمایا:-

اللَّهُمَّ إِنِّي أَشْهَدُكَ عَلَى هَؤُلَاءِ الْقَوْمِ -

اے اللہ جو کچھ یہ لوگ کر رہے ہیں اس پر میں تجھے گواہ بناتا ہوں۔

پروردگار عالم! جس راہ میں اس وقت میں کام زین ہوں اس کی سخت کٹھن منزلیں تیری

رحمت ہی سے آسان ہو رہی ہیں۔

وہ دیکھ دست امامت پہ شیرخوار کی لاش وہ دیکھ پھر بھی کہیں ڈگمگا سکے نہ قدم

بچے نے اک جھر جھری سی لی اور مظلوم باپ کے ہاتھوں میں تڑپ کر جان دے دی۔
 مظلوم باپ نے ننھے شہید کو چوما اور ہاتھ میں لگے ہوئے خون سے ریش مبارک کو خضاب کر
 کے فرمایا۔ میرے چاند تم چلو میں بھی اسی سہیت میں تمہارا خون منہ پر ملے تمہارے پیچھے نانا
 جان کے پاس آتا ہوں اور ان کو دکھاتا ہوں کہ ان جفا کار امتیوں نے تمہارا اور میرا کیا حال کیا
 ہے۔ ادھر خمیوں میں بی بیوں کو گمان تھا کہ بے رحم سنگ دل بچے کی حالت زار پر ضرور ترس
 لکھائیں گے اور پانی پلا دیں گے جب انہوں نے اس شگوفہ آرزو کو بھی امام کے ہاتھوں میں
 خون سے رنگین پایا تو ان کے جگر پھٹ گئے۔

کیا یہی انصاف ہے اک بوند پانی کے عوض حلق اصغر میں عدو کا تیر ہونا چاہیے
 امام نے ننھے شہید کو علی اکبر کے پاس لٹا دیا۔ جوں ہی ماں نے اپنی گود میں تڑپنے والے
 کو خاک کر بلا پر سکون سے لیٹا دیکھا تو کہا۔

اے زمین کر بلا یہ تو بتا کیا ہو گیا بے زباں اصغر تیری گودی میں کیسے سو گیا
 ہو سکتا ہے معصوم علی اصغر شدت پیاس سے نہیں شوق شہادت میں بے تاب ہوں
 اور دوسری طرف وہ بد بخت معصوم علی اصغر کے قتل کو شاید اپنا کارنامہ سمجھ رہے ہوں مگر چھ ماہ کے
 اس جنتی پھول نے اپنی جان دے کر یہ بتا دیا کہ لشکر یزید میں شامل بد بخت انسانیت سے بھی
 عاری ہو گئے تھے اور انہوں نے ظلم و ستم کی انتہا کر دی تھی۔

تیر اصغر معصوم پہ اعدا نے لگایا فریاد خدایا بے دردی و بے رحمی سے ہے خون بہایا فریاد خدایا
 کس طرح جگر اس کے مجوں کا نہ شق ہو کیوں کر زلفوں تڑپا کیا بے چین رہا پانی نہ پایا فریاد خدایا
 بچوں پہ رحم کی نظر رسم جہاں ہے مشہور عیاں ہے افسوس لعینوں نے ذرا ترس نہ کھایا فریاد خدایا
 پانی کے لیے پیاسے تڑپتے رہے سادا اور مانگا تو بہتا بے دینوں نے آب دم شمشیر پلایا فریاد خدایا
 سچ ہے غم فرزند اٹھائے نہیں اٹھتا یہ سب پہ ہبالا ٹوٹی ہے کمر ہائے یہ صدمہ جو اٹھایا فریاد خدایا
 پھٹتا ہے جگر کیا کریں تدبیر بھلا ہم دارو ہے نہ مہم یہ زخم تو کاری دل مجروح پہ کھایا فریاد خدایا

کہتے ہیں شقی آپ جو بیعت نہ کریں گے پانی نہ دیں گے

ہے آل محمد کو لعینوں نے ستایا فریاد خدایا

جس تک چھوڑ گئے اک درخشندہ مثال

حق پرستوں کو نہ بھولے گا یہ احسانِ حسینؑ

سلطان الاولیاء حضرت خواجہ نظام الدین محبوب الہی رحمۃ اللہ علیہ فرماتے ہیں کہ قطب الاقطاب شیخ الاسلام والمسلمین، برہان البشرع والدین حضرت بابا فرید الدین مسعود گنج شکر رضی اللہ عنہ نے فرمایا:-

دریں روز کہ امیر المؤمنین حسین شہادت خواہد یافت آل شب بزرگے حضرت فاطمہ رضی اللہ عنہا اور خواب دید کہ باہمگی زبان انبیاء صلوات اللہ علیہم اجمعین آمدہ است دامن مبارک در کمر بستہ در دشت کربلا ہمان جا کہ امیر المؤمنین حسین رضی اللہ عنہ، شہادت خواہد یافت جاروب میدہد و آستین مبارک خود پاک میکند پس پیدند اے خاتون قیامت و اے شیخ روز محشر ایں چہ مقام است کہ آستین مبارک پاک میکنی گفت ایں مقامے است کہ حسین غریب ما اینجا سر خواہد داد و شہادت خواہد یافت (راحتہ القلوب ص ۵۹)

جس روز امیر المؤمنین حضرت حسین نے شہادت پائی اسی رات ایک بزرگ نے حضرت فاطمہ زہرا رضی اللہ عنہا کو خواب میں دکھا کہ انبیاء کرام علیہم السلام کی عورتوں کے ساتھ آئیں اور دامن مبارک کمر سے باندھے ہوئے دشت کربلا جہاں کہ امیر المؤمنین حضرت حسین رضی اللہ عنہ، نے شہادت پائی تھی جھاڑو دے رہی تھیں اور اپنی آستین مبارک سے پاک و صاف کر رہی ہیں۔ پوچھا گیا کہ اے خاتون قیامت اور اے شیخ روز محشر یہ کون سا مقام ہے جس کو آپ نے اپنی آستین مبارک سے صاف کیا ہے فرمایا یہ وہ مقام ہے جہاں ہمارا مسافر حسین سر دے گا اور شہادت پائے گا۔

وہ سبط مصطفیٰ کی شہادت کی رات تھی

زہرا و مرتضیٰ پہ قیامت کی رات تھی

تاج دار کربلا سیدنا امام حسین

اب راکب دوش رسول، نور دیدہ بتول، لخت دل علی مرتضیٰ۔ راحت جان جن مجتبیٰ

جنت کے نوجوانوں کے سردار۔ عاشقوں کے قافلہ سالار۔ آل رسول کی آنکھوں کے تارے
 ٹوٹے ہوئے دلوں کے سہارے۔ پیکر صبر و رضا۔ شہید و شہت کربلا۔ مومنوں کے دل کے
 چین۔ حضرت امام حسین رضی اللہ عنہ کی شہادت کا وقت آگیا ہے۔

اب قیامتِ غم و الم برپا ہونے والی ہے۔ اب کائناتِ ارضی و سماوی میں صفِ
 ماتم بچھنے والی ہے۔ اب زمین و آسمان خون کے آنسو روئیں گے۔ اب وہ کرب انگریز لہجہ
 آنے والے ہیں جن کے تصور سے دنیا نے اسلام لرزہ بر اندام ہو جائے گی اور ایسا کیوں نہ
 ہو کہ وہ شہ زادہ کونین جس کو حضور اکرم صلی اللہ علیہ وسلم اپنے سینے مبارک پر سلاتے۔ کندھوں پر
 بٹھاتے اور اپنی زبان مبارک چوساتے تھے وہ جان جگر نواسا جس کا اپنی مہربان ماں سیدہ
 فاطمہ رضی اللہ عنہا کی گود میں رو پڑنا بنیوں کے سردار کو بے قرار کر دیا کرتا تھا وہ ناز کا پالا
 جس کے پشتِ اقدس پر چڑھ جانے کی صورت میں سرور کونین سجدوں کو طویل فرما دیا کرتے
 تھے جس کا پشت مبارک سے گزرا رسولوں کے تاج دار کو گوارا نہیں تھا وہ فرزند رسول
 جس کی عقیدت و محبت ہر مسلمان پر فرض ہے جس کی تعظیم و توقیر اور ادب و احترام ہر
 مسلمان پر لازم و ضروری ہے جس کے ساتھ محبت رکھنا اللہ تعالیٰ اور اس کے رسول
 صلی اللہ علیہ وسلم کے ساتھ محبت رکھنا ہے اور جس کو ستانا اور اذیت پہنچانا اللہ تعالیٰ اور
 اس کے رسول صلی اللہ علیہ وسلم کو اذیت پہنچانا ہے اس کو اس کے اہل و عیال کے سامنے
 تیروں، تلواروں اور نیزوں سے گھائل کر کے گھوڑے سے نیچے گرایا جائے گا اور اس کی
 مقدس لاش کو گھوڑوں کی ٹاپوں سے رونداجائے گا۔ خیمے جلائے جائیں گے اور رسول زادوں
 کا سب ساز و سامان لوٹ لینے کے بعد ان کو قیدی بنا لیا جائے گا۔ ہائے افسوس سے

جن کے صدقے میں ہوئے آزاد صدیوں کے امیر کیا انہیں کو بستہ زنجیر ہونا چاہیے
 چناں چہ تاج دار کربلا اپنا تمام کنبہ قبیلہ عزیز و اقارب اور اعوان و انصار راہ حق میں نثار
 کرنے کے بعد اب اپنی جان کی نذر اپنے معبودِ برحق کی بارگاہِ اقدس میں پیش کرنے کا عزم
 فرماتے ہیں اور خیمہ اہل بیت میں تشریف لے جاتے ہیں کیا دیکھتے ہیں کہ وہ بیمار مٹیا جس نے
 سخت بخار کی حالت میں کئی دن بستر پر گزارے تھے جس کو سفر کی کوفت۔ بھوک و پیاس

کی شدت اور آنکھوں کے سامنے ہونے والے جان کاہ واقعات نے اس قدر کم زور و ناتواں بنا دیا تھا کہ کھڑے ہونے سے بدن مبارک لرزتا تھا۔ باوجود اس کے نیزہ سنبھالے ہوئے عازم میدان جنگ ہے۔ تاج دار کربلا نے اپنے نورِ نظر زین العابدین کو اپنی آغوشِ محبت میں لیا۔ پیار کیا اور فرمایا بیٹا! ابھی تمہارا وقت نہیں آیا ابھی تو تم نے اپنی ان ماؤں بہنوں کی نگہ داشت کرنی ہے اور ان بے کسان اہل بیت کو وطن تک پہنچانا ہے۔ میرے فرزند اللہ تعالیٰ تم ہی سے میری نسل اور حسینی سادات کا سلسلہ جاری فرمائے گا۔ دیکھو صبر و ثبات سے رہنا اور راہِ حق میں آنے والی ہر تکلیف و مصیبت کو خندہ پیشانی سے برداشت کرنا۔ ہر حالت میں نانا جان صلی اللہ علیہ وسلم کی شریعت و سنت کی پابندی کرنا۔ بیٹا مصائب و آلام سہتے ہوئے جب کبھی مدینہ منورہ پہنچو تو سب سے پہلے نانا جان روضہ النور پر جانا اور نانا جان کو میرا سلام کہنا، سارا آنکھوں دیکھا حال سنانا پھر میری اماں جان کی قبر پر جانا انھیں بھی میرا سلام کہنا۔ میرے بھائی حسن مجتبیٰ کو میرا سلام کہنا میرے لختِ جگر میرے بعد تم ہی میرے جانشین ہو۔ امام پاک نے اپنی دستار مبارک اتار کر زین العابدین کے سر پر رکھ دی اور اس صبر و رضا کے پیکر کو فرشتہ علالت پر لٹا دیا ہے

شفقت و الفت مری جتنی ہے اہل بیت پر
یہ امانت سونپتا ہوں تم کو اے جان حسین
بے پدر ہونے کا غم دل پر سکینہ کے نہ ہو
پنجہ اعداء سے آخر صبر میں ہے مخلصی
واقعات کربلا کی جو حضورِ حدیبیاں
گو بہ تن از بارگاہت بس کہ دور افتادہ ام

بعد میرے تم بھی رکھیو بلکہ اس سے پیش تر
اتباعِ مصطفیٰ ملحوظ رکھیو نورِ عین
رنج تنہائی نہ آئے زینب و کلثوم کو
رفتہ رفتہ تا وطن تم لوگ پہنچو گے کبھی
آئی جب نوبت ہماری اس قدر کہیو وہاں
لیکن از جان ہم چناں سر بردت بہ نہادہ ام

اب امام پاک اپنے خیمہ میں تشریف لائے۔ سامان کھولا۔ قبائے مصری زیب تن فرمائی۔ اپنے نانا جان حضور محمد رسول اللہ صلی اللہ علیہ وسلم کا عامہ مبارک سر پر باندھا۔ سید الشہداء حضرت امیر حمزہ رضی اللہ عنہ کی سپریشیت پر رکھی اپنے برادر اکبر حضرت امام حسن رضی اللہ عنہ کا پچکا اپنی کمر پر باندھا۔ اپنے باپ حیدر کزرا رضی اللہ عنہ کی تلوار ذوالفقار جامل

کی شہیدوں کے آقا جنت کے نوجوانوں کے سردار سب کچھ راہ حق میں قربان کر کے اب اپنے سر کا تذرانہ پیش کرنے کے لیے تیار ہو گئے۔

بی بیوں کے خیمہ میں تشریف لائے۔ بی بیوں نے جب اس منظر کو دیکھا تو ان پر بے کسی کی انتہا ہو گئی چہروں کے رنگ اڑ گئے حسرت و یاس کی خاموش تصویر سنی ان مقدس خواتین کی آنکھوں سے موتی ٹپکنے لگے۔ ادھر امام پاک فرما رہے تھے تو تم پر میرا سلام ہو۔ درد میں ڈوبی ہوئی جگر سوز آواز میں بہنوں نے کہا پیارے بھیا! ازواج کی صدا آئی سر کے تلج! سکیں نے کہا بابا! کہاں جا رہے ہو۔ ہمیں اس جنگل میں کس کے سپرد کر کے جا رہے ہو جن دزدوں نے علی اصغر جیسے معصوم پر بھی ترس نہیں کھایا وہ ہمارے ساتھ کیا سلوک کریں گے۔ فرمایا اللہ تمہارا حافظ و نگہ بان ہے۔ آپ نے صبر کی تلقین فرمائی اور رضائے الہی پر صابر و شاکر رہنے کی وصیت کی اور فرمایا ہے

اللہ کو سونپا تمہیں اے زینب و کلثوم
لگ جاؤ گلے تم سے بھپڑتا ہے یہ مظلوم
اب جاتے ہی خنجر سے کٹے گا مرا حلقوم
ہے صبر کا اماں کے طریقہ تمہیں معلوم

مجبور ہیں ناچار ہیں مرضی خدا سے
بھائی نہیں جی اٹھنے کا فریاد و بکا سے

جس وقت مجھے ذبح کرے شکرِ ناری
رونا نہ سنا آئے نہ آواز تمہاری
بے صبروں کا شیوہ ہے بہت گریہ و زاری
جو کرتے ہیں صبر ان کی خدا کرتا ہے یاری

ہوں لاکھ ستم رکھیو نظر اپنی خدا پر
اس ظلم کا انصاف ہے اب رُز جزا پر

آپ کی بہت پیاری بیٹی حضرت سکینہ اگر آپ سے لپٹ گئی اور چلاتے ہوئے کہا

بابا اگر تم چلے گئے تو میں بابا کہہ کے کس کو پکاروں گی میرے سر پر محبت و شفقت سے کون ہاتھ پھیر کرے گا۔ امام پاک نے سکینہ کو گود میں اٹھالیا، پیار کیا اور اپنی بہن حضرت زینب کی گود میں دیتے ہوئے فرمایا زینب یہ میری نازوں کی پالی بہت پیاری بچی ہے اس کو رونے نہ دیا کرنا۔ اس کو تھپی کا احساس نہ ہونے دینا۔ اس کو میری لاش کے پاس نہ آنے دینا زینب نے کہا میری ماں جائے آج سکینہ ہی یتیم نہیں ہو رہی آج ہم سب بے سہارا اور یتیم ہو رہے ہیں۔ کاشش! ہمیں موت آگئی ہوتی اور ہماری آنکھیں اس روح فرسا منظر کو نہ دیکھتیں بھیا آپ کے بغیر اور آپ کے بعد آخر ہماری زندگی کا مقصد کیا ہے؟ ہمیں بھی اپنے ساتھ لے چلو ہم بھی آپ کے دوش بدوش لڑ کر اپنی جانیں فدا کریں گی فرمایا میری بہن! تم صابروں کی اولاد ہو قضا و قدر الہیہ پر صابر و شاکر رہو اور زبان پر کوئی حرف شکایت نہ آنے دو۔ یہ دنیا ایک سرسے فانی ہے اور دار آخرت ہی باقی اور ہمیشہ رہنے کی جگہ ہے۔ دنیا یوم چند آخر کار با خداوند، سو میری بہن!

ہمارے شفیع نانا اللہ کے رسول تشریف لے گئے۔ پھر امان جان سیدہ عالم داغ جدائی دے گئیں۔ بابا کے سر کا زخم تین دن آنکھوں سے دیکھا وہ بھی لحد میں جا چھے۔ بھائی حسن کے جگر کے ٹکڑے تم نے اور ہم نے طشت میں دیکھے اور صبر کیا اب میرے معاملے میں بھی صبر کرو تم نے تو ابھی آنے والے شدید ترین مصائب پر بھی صبر کی مہر لگانی ہے۔ پھر آپ نے ایک ایک بی بی کا نام لے کر سلام کیا اور صبر و ضبط کی وصیت فرمائی دیکھے ہوئے مجروح دل جدائی کے تصور سے پاش پاش ہو رہے تھے جسرت بھری نگاہیں پر نور چہرے کا دیدار کر رہی تھیں آہ صد آہ چند لمحات کے بعد یہ جلوے ہمیشہ کے لیے اوجھل ہونے والے ہیں امام نے خدا حافظ کہا اور خیمہ سے نکلے

کہہ کر یہ سخن شاہ چلے خیمہ کے باہر اس وقت بپا ہو گیا ہنگامہ محشر
چلا کے کوئی کہتی تھی ہے مرے سرور کہتی تھی کوئی اب نہیں آئیں گے براور

بابا کو قسم دے کے بلاتی تھی سکینہ
روتی ہوئی پیچھے چلی آتی تھی سکینہ

چلاتی تھی قربان ہو بیٹی چلے آؤ مر جاؤں گی بابا مجھے تم چھوڑ نہ جاؤ
صدقے گئی ننھا سا مرادل نہ دکھاؤ بے تاب ہوں مڑ کر مجھے صورت تو دکھاؤ
شہ کہتے تھے ماں پاس رہو نکلونہ نم گھر سے

اب حشر میں ہووے گی ملاقات پدر سے

مطلوم کر بلانے دائیں بائیں نگاہ کی تو تمام میدان اُن جان نثاروں سے خالی پایا جو
ہر وقت رکاب نصرت میں حاضر رہتے تھے اور سواری کے وقت رکاب گردانی کرتے تھے۔
حضرت زینب نے دیکھا کہ بھائی کو کوئی سوار کرنے والا نہیں ہے تو پکاری اے رکب دوش
رسول! رکاب واری کی خدمت کو کوئی نہیں تو مایوس نہ ہونا۔ رسول اللہ کی تو اسی اس
خدمت کے لیے حاضر ہے۔

زینب نے پکارا مرے ماں جائے برادر ناشاد بہن لینے رکاب آئے برادر
اب کوئی مددگار نہیں ہائے برادر صدقے ہو بہن گرتھیں پھر پائے برادر

کس عالم تنہائی میں سید کا سفر تھا

بھائی نہ بھتیجا نہ ملازم نہ پسر تھا

تاج دار کر بلا سوار ہوئے اور میدان کی طرف رخ کیا ہے

خیمہ کی طرف مڑ کے یہ کرتے تھے اشارا زینب بہن اللہ نگہ بان تھنارا
گرد و غمہ انور پہ گزر ہوئے قنارا نانا سے مرا صبر بیاں کچھو سارا

وہ کہتی تھی اللہ نہ لے جائے وطن میں

ہم شیر کو پہلو ہو نصیب آپ کارن میں

ہم شیر نے لاشوں کو اٹھانا ترا دیکھا مردہ بیٹے معصوم کا آنا تیرا دیکھا
ہونٹوں پہ زباں خشک پھرانا ترا دیکھا اکبر کے لیے اشک بہانا ترا دیکھا

ہر چند بہا اور مرے بابا بھی بڑے تھے

پیسے کبھی چوبیس پیر کے نہ لڑے تھے

سیدہ زینب کہہ رہی تھیں۔

اے اہل جہاں آج کے دن کر لوزیارت دنیا سے محمد کے نول سے کی ہے رحلت
 یثقل نہ آئے گی نظر پھر کسی صورت سمجھو پھر فاطمہ زہرا کو غنیمت
 ڈھونڈو گے تو شبیر سا آقا نہ ملے گا

پھر تم کو محمد کا نواسا نہ ملے گا

امام پاک میدان کربلا میں باطل کی تاریکیوں میں حق و صداقت کا آفتاب بن کر
 چمکے اور اپنے ذاتی ونسبی فضائل پر مشتمل ایک رجز پڑھا ہے

انا ابن علی الخیر من الہاشم	کفانی بہذا مفخر احین افخر
بودہ ام ابن علی از آل ہاشم باوقار	این قدر کا فہست ما را اعتبار و افتخار
وجدی رسول اللہ اکرم من مشی	و نحن سراج اللہ فی الناس اذھر
جد من باشد رسول اللہ محبوب خدا	بر سر فرش زمین ہستم چراغ کردگار
و فاطمۃ اتھی سلالۃ احمد	و عمی یدعی ذالجنحین جعفر
مادرم زہراست بنت مصطفی و عم من	جعفر طیار ملک مکرمت را تاج دار
وفینا کتاب اللہ انزل صادقاً	وفینا الہدی والوحی والخبر
در میان ما کتاب اللہ نازل بودہ است	ذکر حق وحی و رشد خیر جسد یادگار

اتمام حجت

پھر فرمایا اے لوگو! تم جس رسول اللہ صلی اللہ علیہ وسلم کا کلمہ پڑھتے ہو یہ اسی رسول
 کا ارشاد ہے کہ حسن و حسین میرے دونوں نواسے جو انان اہل بہشت کے سردار ہیں۔
 تم میں کون ہے جو اس حدیث کا انکار کرتا ہے۔ بے غیر تو اذرا شرم کرو اور اگر خدا و
 رسول پر ایمان رکھتے ہو تو سوچو کہ اس سمیع و بصیر، شاہد و شہید خدا کو کیا جواب دو گے۔
 اور محسن اعظم نور مجسم، رحمت عالم حضور محمد رسول اللہ صلی اللہ علیہ وآلہ واصحابہ وبارک وسلم
 کو کیا منہ دکھاؤ گے۔ اپنے رسول کا گھرا جاڑنے والو اگر قیامت پر ایمان رکھتے ہو تو اپنے
 انجام پر نظر کرو۔ بے وفاؤ! تم نے مجھے خطوط لکھے میرے پاس قاصد بھیجے اور کہا کہ ہماری

راہ نمائی کیجئے ورنہ ہم خدا کے حضور آپ کا دامن پکڑ کر شکایت کریں گے۔ میں نے تم پر اعتماد کیا اور چلا آیا۔ بے شرمو! تمہیں تو چاہیے تھا کہ میری راہ میں آنکھوں کا فرش بچھاتے۔ میرے پاؤں کی خاک کو آنکھوں کا سرمہ بنانے اور حسب وعدہ سب کچھ مجھ پر نثار کرتے مگر تم نے اس کے بالکل برعکس میرے ساتھ ایسا برا سلوک کیا کہ مظالم کی انتہا کر دی ظالموں! تم نے میری آنکھوں کے سامنے چمن زہرا کے لہلہاتے ہوئے پھولوں کو کاٹا۔ رسول اللہ صلی اللہ علیہ وسلم کے جگر کے ٹکڑوں کو خاک و خون میں ٹرپایا۔ میرے اعوان و انصار کو قتل کیا اب تم مجھے بھی ذبح کرنا چاہتے ہو اب بھی وقت ہے غیرت و شرم سے کام لو اور میرے خون سے اپنے ہاتھوں کو رنگین نہ کرو۔ میرے قتل کا وبال اپنی گردن پر نہ لو۔ بولو کیا کہتے ہو؟ انہوں نے کہا آپ یزید کی اطاعت قبول کر لیں ورنہ بہ جز جنگ کے کوئی چارہ نہیں۔ آپ کو معلوم تھا کہ میری باتوں کا ان پر کوئی اثر نہ ہو گا کیوں کہ ان کے قلوب پر مہریں لگ چکی ہیں۔ شقاوت انتہا کو پہنچ چکی ہے لیکن آپ نے یہ باتیں حجت قائم کرنے کے لیے فرمائی تھیں تاکہ ان کے پاس کوئی بھی عذر باقی نہ رہے۔

اب آفتاب نبوت کا نور نظر شہنشاہ ولایت کا لختِ جگر۔ مخدومہ کائنات خاتون جنت کے دل کا چین۔ پیکرِ صبر و رضا۔ سیدنا حسین بھوک و پیاس کی حالت میں دوستوں اور عزیزوں کی جدائی کے زخمِ دل پر لیے ہوئے۔ کربلا کی تپتی ہوئی ریت پر بس ہزار کے لشکرِ جبار کے سامنے کھڑا یہ فرما رہا تھا کہ اگر تم کسی طرح خون ناحق سے باز آنے والے نہیں ہو تو آؤ اپنی مراد پوری کرو اور میرے خون سے اپنی پیاس بجھاؤ اور اپنے بہترین بہادروں اور جنگ جوؤں کو ایک ایک کر کے میرے مقابلہ میں بھیجتے جاؤ اور قوتِ ربانی اور شجاعتِ حسینی اور ضرباتِ حیدری کے مظاہرے دیکھتے جاؤ۔

چنانچہ مشہور جنگ جو اور بہادر افراد جن کو سخت وقت کے لیے محفوظ رکھا گیا تھا ان میں سے تمیم بن قحطبہ پوری تیاری کے ساتھ اپنی بہادری کی ڈینگیں مارتا ہوا اور غرور و تکبر کے کلھے کھتا ہوا آپ کے مقابلہ پر آیا اور خونِ منہ کو لگے ہوئے چیتے کی مانند آپ پر چھپٹا آپ نے برقِ خاطر کی طرح تیغِ برآں چمکا کر اس کا سرمہ مثلِ خیا مِ خام جسم سے اڑا دیا اور

اس کے غرور شجاعت کو خاک میں ملا دیا۔ یہ دیکھ کر جابر ابن قاسم قہقہ بڑے کروفر اور لاف گزاف کے ساتھ آگے بڑھا اور ایک نعرہ مار کر کہنے لگا کہ بہادران شام و عراق میں میری شجاعت اور بہادری کے چرچے ہیں کسی میں میرے مقابلے کی تاب نہیں جب سپاہ شام کا یہ سرکش گستاخ حضرت کے سامنے آیا تو آپ پر تلوار کا وار کیا۔ آپ نے اس کا وار بجا کر سیف براں کا ایک ایسا وار اس پر کیا کہ اس کا بازو کٹ کر زمین پر جا پڑا پشت پھیر کر بھاگنے لگا ملک الموت نے اس کا راستہ روک لیا اور امام پاک نے دوسری ضرب لگا کر اس کے سر کو تن سے جدا کر دیا۔

بدر بن سہیل ممتی غصے سے لال پیلا ہوتا ہوا عمرو بن سعد سے کہنے لگا کن بزدلوں اور شجاعت کا نام بدنام کرنے والوں کو حسین کے مقابلے میں بھیج رہے ہو جو دو ہاتھ بھی جم کر مقابلہ نہیں کر سکے میرے چاروں بیٹوں میں سے جسے چاہو اب میدان میں بھیج دو۔ اور پھر دیکھو کہ مجھ سے سیکھے ہوئے میرے یہ فرزند آج کس طرح فن حرب کا مظاہرہ کرتے ہیں عمرو بن سعد نے بدر کے بڑے فرزند کو اشارہ کیا وہ گھوڑا اڑاتا ہوا حضرت کے مقابل آیا۔ حضرت نے فرمایا بہتر ہوتا کہ تیرا باپ میدان میں آتا کہ وہ تیری بدبختی کا تماشا نہ دیکھتا۔ یہ فرما کر تیغ خون آشام سے ایک ہی وار اس پر ایسا کیا کہ اس کا کام تمام کر دیا۔ بدر نے جب اپنے بیٹے کو زمین پر تر پتے ہوئے دیکھا اس کی آنکھوں میں دنیا اندھیر ہو گئی۔ غیظ و غضب کا تپلا بن کر نیزہ ہلاتے ہوئے میدان میں نکلا اور آپ پر وار کیا آپ نے اپنی ڈھال پر اس خوب صورتی سے اس کے وار کو روکا کہ یک لخت اس کے نیزے کی اتنی ٹوٹ کر زمین پر گر پڑی بد نصیب نے خالی ڈنڈے کو غصے سے زمین پر دے مارا اور تلوار سنبھال لی۔ حضرت امام نے فرمایا لاف زنی اور چیز سے اور شجاعت اور چیز ہوشیار اب تیرا کام بھی تمام ہونے والا ہے یہ کہہ کر صاحب شوق القمر کے لخت جگر نے تلکیر کہی اور تلوار آب دار کا ایک ایسا وار کیا کہ جنگ جو بدر کے دو ٹکڑے کر دیے۔

اسی طرح نئے نئے شمشیر زن نیزے باز بہادران شام و عراق کی طرح گر جتے اور ہاتھی کی طرح چنگھاڑتے ہوئے حضرت امام کے مقابل آتے رہے مگر جو بھی سامنے آیا

زندہ واپس نہیں گیا۔ شیر خدا کے لال نے شجاعت کے وہ جوہر دکھائے کہ زمین کربلا میں
بہادران کو ذہ و شام کا کھیت بودیا نام دوران صف شکن کے تازہ تازہ خون سے زمین مقتل
کو لالہ زار بنا دیا۔ کشتوں کے پشتے لگا دیے۔

آئی ندائے غیب کہ شہیر مر حبا اس ہاتھ کے لیے تھی یہ شمشیر مر حبا
یہ آبرو، یہ جنگ، یہ توقیر مر حبا دکھلا دی ماں کے دودھ کی تاثیر مر حبا

غالب کیا خدانے تجھے کائنات پر

بس خاتمہ جہاد کا ہے تیری ذات پر

لشکر اعدا میں شور برپا ہو گیا کہ اگر جنگ کا انداز یہی رہا تو حیدر کا یہ شیر کسی کو زندہ نہ
چھوڑے گا بس مصلحت وقت یہی ہے کہ چاروں طرف سے گھیر کر ایک بارگی حملہ کر دے

ناگاہ ابن سعد نے لشکر کو دی ندا کیسے جرمی ہو کچھ بھی ہے یار و تمہیں جیا
نرخے میں لوحین کو اب دیکھتے ہو کیا اک بار ہر طرف سے پڑیں حربہ قضا

دم لینے دو نہ فاطمہ کے نور عین کو

سینے پہ نیزے رکھ کے گرا دو حسین کو

یہ سن کے مستعد ہوئے وہ سارے نابکار پہلو میں آئے تان کے نیزوں کو نیزے وار

سینہ کے آگے تیز زلوں نے کیا قرار پتھر لیے مہین و یسار آئے دو ہزار

پیدل سوار، گرد و سب اس آن ہو گئے

بے کس کے قتل ہونے کے سامان ہو گئے

چناں چہ زہرا کے چاند پر جو رجحان کی تاریک گھٹا چھا گئی۔ ہزاروں جوان دوڑ پڑے اور
حضرت امام کو گھیرے میں لے لیا آپ نے فرمایا ظالمو! اگر تم نے ابن زیاد اور یزید کی خوشنودی
کی خاطر اولاد رسول کا خون بہانا ضروری سمجھ لیا ہے تو اولاد رسول نے بھی اللہ تعالیٰ اور رسول اللہ
صلی اللہ علیہ وسلم کی خوشنودی اور دین اسلام کی حفاظت کے لیے سب کچھ قربان کرنے
کی ٹھان لی ہے۔

یہ کہتے تھے حضرت کہ بڑھے بڑھیوں والے اور آئے پس پشت سواروں کے رالے

دہنے کو پیادے گئے تلواریں نکالے زہرا کے جگر بند پہ چلنے لگے بھالے
 غل تھا کہ کروٹ کھڑے محمد کے جگر کو گھوڑے پہ سنبھلنے نہ دو زہرا کے پسر کو
 حضرت امام ان خون خواروں کے انہوہ میں اپنی تیغ خارا اشکاف کے جوہر دکھا ہے
 تھے جس طرف گھوڑا بڑھاتے پرے کے پرے کاٹ ڈالتے دشمن ہدیت زدہ
 ہو گئے اور حیرت میں آ گئے۔

عبداللہ بن عمار ایک لشکری کا بیان ہے۔

فواللہ ما رأیت مکسورا قط قد خذ الی قسم ابیں نے کسی لیے بے کس
 قتل ولده و اهل بیتہ و اور بے بس حسین کی اولاد اور اہل بیت اور
 اصحابہ اربط حاشا ولا امضی اصحاب سب تل ہو چکے ہوں اس جزائر
 حنا نامنہ ولا اجراء مقدما دلیری اور بہادری سے نہ کبھی پہلے نہ ان
 واللہ ما رأیت قبلہ ولا بعدہ کے بعد لڑتے ہوئے ہرگز نہیں دیکھا جس
 مثله ان کانت الرجال لتتکشف طرح حسین کو دیکھا ان کے حملے سے ان
 من عن یمینہ و شمالہ انکشاف کے واپس بائیں کے لوگ اس طرح
 المعزی اذا اشد فیہا الذئب بھاگتے جس طرح بھڑیے کے حملے سے
 (طبری ص ۲۵۹)

حضرت امام لڑتے جاتے تھے اور فرماتے جاتے تھے میرے قتل کے لیے جمع
 ہونے والو! خدا کی قسم میرے بعد کسی ایسے شخص کو قتل نہ کرو گے جس کا قتل میرے قتل
 سے زیادہ خدا کے غضب کا باعث ہوگا۔ خدا مجھ کو اعزاز بخشے گا اور تمہیں ذلیل کرے گا اور
 جب تک تم پر سخت عذاب نازل نہ کرے گا راضی نہ ہوگا۔ (طبری ص ۲۶۰)

باوجود اس کے کہ تین دن کے پیاسے اور صدہوں سے چور چور تھے اپنی شہادت کے
 بعد مخدرات عصمت و طہارت کی اسیری و بے کسی کا خیال بھی دامن گیر تھا مگر قربان جاہیں
 آپ کے صبر و استقلال کے اور سرشاری شوق شہادت کے کہ باطل کے سامنے کسی
 کم زوری کا مظاہرہ نہیں فرمایا اور ثابت کر دیا کہ میری رگوں میں خون رسول ہے اور میرے

بازوؤں میں قوت حیدر ہے۔ میرے جیسا کوئی شہ سوار نہیں ہے کیوں کہ میں نے دوش رسول پر سواری کی ہوئی ہے۔ میرے جیسا کوئی بہادر نہیں ہے اس لیے کہ مجھے رسول اللہ صلی اللہ علیہ وسلم نے اپنی شجاعت بخشی ہوئی ہے۔ میں منظر شجاعت رسول ہوں۔

الغرض ابن سعد اور اس کے مشیروں نے یہ دیکھ کر کہ اکیلے امام نے ناموران کو فہ اور بہادران شام کی عزت و شجاعت کو خاک میں ملا دیا ہے یہ تجویز کی کہ دست بدست جنگ کی بجائے امام پر چاروں طرف سے تیروں کا مینہ برسایا جائے اور جب خوب زخمی ہو جائیں تو نیزوں کے حملے سے تن نازین کو ہدف بنایا جائے۔ چنانچہ ان اشقیاء کے حکم سے تیر اندازوں نے ہر چار طرف سے تیر برسائے شروع کر دیے۔ گھوڑا اس قدر زخمی ہو گیا کہ اس میں قوت و ہمت نہ رہی ناچار حضرت امام کو ایک جگہ ٹھہرنا پڑا۔ اب ہر طرف سے تیر آرہے تھے اور امام مظلوم کا تن اقدس ہدف بنا ہوا تھا۔ ظالموں نے آپ کے نورانی جسم کو زخموں سے پارہ پارہ اور لہولہا کر دیا۔ ایک مردود ابو الحنوق کا تیر پیشانی مبارک پر لگا وہ پیشانی جو بارگاہ بے نیاز میں جھکنے والی اور حبیب خدا صلی اللہ علیہ وسلم کی بوسہ گاہ تھی سنگاٹتے ہو گئی اس کے خون سے چہرہ انور سرخ ہو گیا آپ نے منہ پر ہاتھ پھیرا اور فرمایا بد بختو! تم نے تو رسول اللہ صلی اللہ علیہ وسلم کی اذیت کا بھی خیال نہ کیا۔ گویا اب جنت کے دولہا اور مسند شہادت کے شہ نشین نے خون رواں کا سہرا باندھ لیا تھا اور زخموں کے ہار گلے میں ڈال لیے تھے اور ادھر حوران بہشتی فر دوس برس کے جھروکوں سے اس جوانان جنت کے سردار کو جھانک رہی تھیں۔ حوض کوثر نے اپنے ٹھنڈے اور شیریں جام اس تین روز کے پیاسے کے لیے تیار کر رکھے تھے۔ انبیاء اولیا اور شہدا کی ارواح مقدسہ سید المرسلین صلی اللہ علیہ وسلم کے نواسے سید الشهداء کے استقبال کے لیے ہمہ تن تیار تھیں۔ جنت الفردوس کی تزیین و آرائش ہو رہی تھی۔

بہاروں پر ہیں آج آرائش گلزار جنت کی
سواری آنے والی ہے شہیدان محبت کی
اتنے ہیں خولی بن یزید اصبحی نے سینہ بے کینہ پر ایک تیر لیا مارا کہ قلب اقدس

میں پیوست ہو گیا۔ اب راکب دوش پیمبر کو گھوڑے پر قرار دتوار ہو گیا۔ ہاتھوں سے لجام
فرس چھوٹ گئی اور امام عرش نشین صدر زین سے فرس زمین پر گر گئے۔ شمر لعین نے
عارض مبارک پر تلوار ماری اس کے بعد بد بخت سان بن انس نخعی نے آگے بڑھ کر ایک
نیزہ مارا کہ تن اقدس کے پار ہو گیا ہے

تشنہ لب دڑوں پہ خون مشک بو بہنے لگا خاک پر اسلام کے دل کا لو بہنے لگا
اور ریحان روضہ رسالت، یاسمین گلشن ولایت گلدرستہ باغ لافتی، لاله شائستہ چمن
ہل اٹی، یادگار خاندان نبوت سلاستہ دو دمان رسالت، شہزادہ کونین حضرت امام
حسین رضی اللہ عنہ بارگاہ ایزدی میں سجدہ ریز ہو کر واصل بحق ہو گئے۔ اناللہ وانا
الیہ راجعون ہے

شمشیر بکف قاتل ہو کھڑا اور کوئی رہے سجدے میں پڑا
کہتی ہے زمین کرب و بلا اس شان کا سجدہ کھیل نہیں
جان نثار بہن سیدہ زینب یہ قیامت غیر منظر و بیکہ کر خیمہ سے نکل آئیں اور چلاتی ہوئی
دوڑیں آہ! میرے بھائی میرے سیدہ اکاش آسمان زمین پر پھٹ پڑتا۔ اس وقت ابن سعد
حضرت امام کے پاس کھڑا ہوا تھا اس سے کہنے لگیں اے عمرو بن سعد ابو عبد اللہ قتل کیے جا
رہے ہیں اور تو دیکھ رہا ہے گو ابن سعد کی آنکھوں پر جاہ و حشمت کی حرص و طمع نے پردے
ڈال دیے تھے پھر بھی قرابت تھی سیدہ زینب کی فریاد سن کر اور حالت دیکھ کر لے لے لے لے
رو دیا کہ رخساروں پر آنسوؤں کی لڑی رواں ہو گئی اور فرط خجالت سے سیدہ زینب کی
طرف سے منہ پھیر لیا۔ (طبری ص ۲۵۹)

شقی ازلی خولی بن یزید حضرت امام کے سر انور کو جبہ اطہر سے جدا کرنے کے لیے بڑھا۔
لیکن ہاتھ کانپ گئے تھرا کر چھپے پھٹ گیا۔ اس کے بھائی مثل بن یزید پلید نے گھوڑے
سے اتر سر مکرم کو جبہ معظم سے جدا کر کے اپنے بھائی خولی کے حوالے کیا۔ بعض کہتے ہیں
کہ شمر لعین کوڑھی تھا اس نے سر مبارک کو کاٹا۔ حضور صلی اللہ علیہ وسلم نے فرمایا تھا کہ میں
نے خواب میں دیکھا ہے کہ ایک ابلق کتا میرے اہل بیت کے خون میں منہ ڈالتا ہے۔

حضرت امام جعفر صادق رضی اللہ عنہ، فرماتے ہیں کہ اس خواب کی تعبیر پچاس برس کے بعد ظاہر ہوئی جب کہ شمر ذی الجوشن ابرص نے حضرت امام کا خون بہایا حضرت محمد بن عمر بن حسن رضی اللہ عنہ فرماتے ہیں کہ ہم حضرت حسین کے ساتھ کربلا میں تھے آپ نے شمر کو دیکھ کر فرمایا اللہ اور اس کا رسول سچا ہے۔ رسول اللہ صلی اللہ علیہ وسلم نے فرمایا تھا کہ میں ایک ابلق کتے کو دیکھتا ہوں جو میرے اہل بیت کے خون میں منہ ڈالتا ہے۔

سیدہ زینب رضی اللہ عنہا دوڑتی ہوئی اپنے پیارے بھائی کی طرف بڑھیں
 القصہ گرتی پڑتی گئیں فوج کے قریں آیا نظر نہ فاطمہ زہرا کا مہ جبیں
 گھیرے ہوئے تھی چار طرف سے سپاہ کیں چلائیں راہ دو مجھے اسے دشمنان دیں

یہ ابن فاطمہ ہے میں زہرا کی جانی ہوں

دیدار آخری کی تمنا میں آئی ہوں

قاتل تو اس طرف کو سرپاک لے چلا تڑپا زہین پہ یاں بدن شاہ کربلا
 طبل ظفر بجانے لگے دشمن خدا غل پڑ گیا شہید ہوا ابن مرتضیٰ

کھیتی علی کی کٹ گئی بستی اجڑ گئی

پر دیں میں حسین سے زینب بچھڑ گئی

ناگاہ بہن کو آیا نظر لاشہ امام بغلوں میں ہاتھ ڈال کے لپٹی وہ تشنہ کام
 رکھ کر کٹے گلے پہ گلا یہ کیا کلام اپنی کہی نہ میری سنی ہو گئے تمام

ہائے ہائے یہ میرے آتے ہی بے داد ہو گئی

تم ہو گئے شہید میں برباد ہو گئی

تذکرہ سبط ابن الجوزی میں ہے کہ آپ کے جسد اطہر تینتیس زخم نیزوں کے اور
 چالیس زخم تلوار کے تھے اور آپ کے پیراہن شریف میں ایک سو اکیس سوراخ تیروں
 کے تھے۔

آسمان تھا زلزلے میں اور تلاطم میں زمین اس سے آگے کیا ہوا مجھ سے کہا جاتا نہیں
 بے جیاد بختوں نے جسم مبارک کے تمام کپڑے اتار لیے اور آپ کو برہنہ کر دیا چنانچہ

آپ کا جبہ خرم عصری کا تھا وہ قیس بن محمد بن اشعث نے تن بے سر سے اتار لیا اور بحر بن کعب نے پانچا مر لیا۔ اسود بن خالد نے نعلین اتار لیں۔ عمرو بن یزید نے عامر مبارک لے لیا۔ یزید بن شبل نے چادر لے لی۔ سنان بن انس نخعی نے زرہ اور انگوٹھی اتار لی۔ بنی نہشل کے ایک شخص نے تلوار لے لی جو بعد میں حبیب بن بدیل کے خاندان میں آگئی۔ اس قدر ظلم و ستم کرنے کے بعد بھی سنگ دل اور خونی شامیوں اور کوفیوں کا جذبہ بعض وعناد ختم نہ ہوا۔ بد بختوں نے حضرت امام کے جسد اطہر کو گھوڑوں کی ٹاپوں سے پامال کر کے ریزہ ریزہ کر ڈالا۔ اس ہیمانہ شقاوت کے بعد لٹیروں نے پر وہ نشینان عفاف کے خیموں میں داخل ہو کر اہل بیت کا سارا سامان لوٹ لیا۔ (طبری)


اس شقاوت و سنگ دلی پر زمین کانپ اٹھی۔ عرش الہی تھر گیا۔ زمین و آسمان خون کے آنسو روئے شجر و حجر سے نالہ و شیون کی صدائیں بلند ہوئیں۔ جن و انس اور ملائکہ آسمانی میں صف ماتم بچھ گئی۔

اہل بیت پاک سے گستاخیاں بے باکیاں
لعنة اللہ علیکم وثمان اہل بیت

کر بلا کے بیابان میں ظلم و جفا کی آندھی چلی۔ مصطفائی چمن کے غنچہ و گل بادِ سموم کی نذر ہو گئے۔ علی کا گھر تاراج ہو گیا۔ زہرا کا لہلہانا باغ اجڑ گیا۔ ریاض نبوی کا گل سرسبز مسلا گیا۔ اس غریب الوطنی میں بچے یتیم اور بی بیوں بیوا ہو گئیں اور ان کو اسیر بنا لیا گیا۔ یہ واقعہ ۱۲ محرم ۶۱ھ جمعہ کے روز ہوا۔

حضرت امام پاک کی عمر شریف اس وقت ۵۶ سال ۵ ماہ اور ۵ دن کی تھی۔ اس صادق جان باز نے اپنے نانا جان کے ساتھ کیا ہوا عہد پورا کیا۔ دین حق پر قائم رہ کر اپنا کنبہ اور اپنی جان راہ خدا میں ایسی ثابت قدمی کے ساتھ نذر کی جس کی مثال نہیں ملتی۔

حشر تک چھوڑ گئے اک درخت نہ مثال
حق پرستوں کو نہ بھولے گا یہ احسان حسین



شہادت کے بعد کے واقعات

کر بلا میں آل رسول صلی اللہ علیہ وآلہ وسلم پر وہ ظلم عظیم ہوا تھا جس پر زمین و آسمان خون کے آنسو روئے اور کائنات پر تاریکی چھا گئی۔ علامہ امام ابن حجر عسقلانی۔ امام بیہقی۔ حافظ ابو نعیم۔ علامہ ابن کثیر۔ علامہ ابن حجر مکی۔ امام سیوطی اور شاہ عبدالعزیز محدث دہلوی جیسے جلیل القدر محدثین رحمہم اللہ تعالیٰ نے اپنی اپنی معتبر تصانیف میں روایات نقل فرمائی ہیں۔ چنانچہ حضرت بصرہ ازویہ رضی اللہ عنہا فرماتی ہیں۔

لَمَّا قَتَلَ الْحُسَيْنَ مَطَرَتِ السَّمَاءُ
دَمًا فَاصْبَحْنَا وَحِبَابِنَا وَجَرَارِنَا
وَكُلُّ شَيْءٍ لَنَا مِلَانٌ دَمًا۔ (بیہقی ابو نعیم
سر الشہادتین ص ۳۲، صواعق محرقہ ص ۱۹۲)

کہ جب حضرت حسین قتل کیے گئے تو آسمان
سے خون برسنا صحیح کو ہمارے منگے گھڑے
اور سارے برتن خون سے بھرے
ہوئے تھے۔

حضرت زہری فرماتے ہیں کہ مجھے خبر پہنچی۔

انہ یوم قتل الحسين لحي قلب حجر من
احجار بيت المقدس الا وجد تحت دم
عبيط۔ (بیہقی ابو نعیم، سر الشہادتین ص ۳۲
تہذیب التہذیب ص ۳۵۲ صواعق محرقہ ص ۱۹۲)

کہ جس دن حضرت حسین شہید کیے
گئے اس دن بیت المقدس میں جو پتھر
اٹھایا جاتا تھا اس کے نیچے سے
تازہ خون پایا جاتا تھا۔

حضرت ام حبان فرماتی ہیں۔

يوم قتل الحسين اظلمت علينا ثلاثا
ولميس منا احد من زعفرانهم شيئا
يجعل على وجه الاحترق ولحي قلب
حجر بيت المقدس الا وجد تحت دم
عبيط۔ (بیہقی۔ سر الشہادتین ص ۳۲)

جس دن حضرت حسین شہید کیے گئے اس
دن سے ہم پر تین روز تک اندھیرا رہا اور
جس شخص نے منہ پر زعفران (غازہ) ملا
اس کا منہ جل گیا اور بیت المقدس کے
پتھروں کے نیچے تازہ خون پایا گیا۔

خلف بن خلیفہ اپنے والد سے روایت کرتے ہیں۔

کہ جب حضرت امام حسین شہید کیے گئے تو
(سورج کو گہن ہو گیا اور آسمان سیاہ ہو گیا۔
اور دن میں ستارے نظر آنے لگے اور
حضرت حسین کے قتل پر آسمان سرخ ہو گیا
اور سورج کو گہن ہو گیا یہاں تک کہ دن کے
وقت تارے نظر آنے لگے اور لوگوں نے
گمان کر لیا کہ قیامت قائم ہو گئی ہے اور
شام میں کوئی پتھر نہیں اٹھایا جاتا تھا مگر
اس کے نیچے تازہ خون دیکھا جاتا تھا۔

لما قتل الحسين اسودت السماء و
ظهرت الكواكب نهارة (تہذیب التہذیب
صواعق محرقہ ص ۱۹۲)

وان السماء احمرت لقتله وانكسفت
الشمس حتى بدت الكواكب نصف
النهار وظن الناس ان القیامت قال
قامت ولم يرفع حجر في الشام
الا روى تحته دم عبيط -
(صواعق محرقہ ص ۱۹۲)

امام ابن سیرین رضی اللہ عنہ فرماتے ہیں کہ

بے شک دنیا پر تین روز تک تاریکی
چھائی رہی پھر آسمان پر سرخی ظاہر
ہوئی۔

ان الدنيا اظلمت ثلاثة ايام لم
ظهرت الجمة في السماء -
(صواعق محرقہ ص ۱۹۲)

بے شک آسمان نے خون برسایا اور
اس خون کی بارش کی سرخی کپڑوں سے
پرزے پرزے ہونے تک نہ گئی۔

ولقد مطرت السماء وما بقى اثره
في الثياب مدة حتى تقطعت -
(صواعق محرقہ ص ۱۹۲)

حضرت علی بن مسہر اپنی وادی سے روایت کرتے ہیں وہ فرماتی ہیں۔

کہ میں حضرت حسین کی شہادت کے ایام
میں جوان لڑکی تھی پس کئی روز تک آسمان
ان پر روپا تھا۔

كنت ايام قتل الحسين جارية شابة
فكانت السماء ايامًا تبكي له -
(بیہقی ستر الشہادتین ص ۳۳)

بعض مورخین نے لکھا ہے کہ سات روز تک آسمان خون کے آنسو روپا۔ اس کے اثر
سے دیواریں اور عمارتیں رنگین ہو گئیں اور جو کپڑا اس سے رنگین ہوا اس کی سرخی پرزے پرزے ہونے
تک نہ گئی۔

امام سیوطی فرماتے ہیں۔

ولما قتل الحسين مكثت الدنيا سبعة
ايام والشمس على الحيطان كالملاحف
المعصفرة والكواكب يضرب بعضها
بعضا وكان قتله يوم عاشوراء و
كسف الشمس ذلك اليوم واحمرت
آفاق السماء ستة اشهر بعد قتله
لا زالت الحرة ترى فيها بعد ذلك
ولو تكن ترى فيها قبله۔
(تاريخ الخلفاء منہ، صواعق محرقہ)

جب حضرت امام حسین شہید کیے گئے تو
سات دن تک دنیا تاریک رہی دیواروں
پر دھوپ کا رنگ زعفرانی رہا اور ستارے
ایک دوسرے پر ٹوٹ کر گرتے رہے اور
آپ کی شہادت یوم عاشورہ میں ہوئی
اس دن سورج کو گھنٹک گیا چھ ماہ تک
برابر آسمان کے کنارے سرخ رہے پھر وہ
سرخی تو جاتی رہی مگر افق کی سرخی اب تک
برابر موجود ہے جو اس واقعہ سے پہلے
نہیں دیکھی جاتی تھی۔

(۱۹۲)

علامہ ابن جوزی فتح ملیہ میں فرماتے ہیں کہ اللہ تعالیٰ کا آسمان کو سرخ کرنا اور خون کی بارش
برسنا اس کے بہت زیادہ ناراض اور غضب ناک ہونے کی علامت ہے کیوں کہ جب کوئی
غصہ و غضب میں آتا ہے تو اس کا خون جوش کرتا ہے اور چہرہ سرخ ہو جاتا ہے اللہ تعالیٰ بلاشبہ
جملہ عوارض جسمانی سے پاک اور منترہ ہے لیکن اس نے اپنی ناراضی اور غضب کا اظہار اس طرح
کیا کہ آسمان کو سرخ کر دیا اور اس سے خون برسایا اور اس علامت کو قیامت تک کے
یہ باقی رکھا۔ چنانچہ امام ابن سیرین رضی اللہ عنہ فرماتے ہیں:-

ان الحرة التي مع الشفق لو تكن قبل قتل الحسين (صواعق محرقہ ص ۱۹۲)
کہ بے شک آسمان پر شفق کے ساتھ جو سرخی ہوتی ہے وہ حضرت حسین رضی اللہ عنہ
کے قتل سے پہلے نہیں ہوتی تھی۔

حضرت ابن عبیدہ اپنی وادی سے روایت کرتے ہیں وہ فرماتی ہیں:-

لقد رايت الوریس عادت رمادا ولقد
رايت اللحم كان فيه النار حسین قتل
کہ حضرت حسین کی شہادت کے وقت
وریس (کسم) راکھ ہو گئی اور گوشت ایسا

ہو گیا کہ گویا اس میں آگ بھری ہے۔

یزید کے لشکریوں نے لشکر امام حسین کے اونٹ آپ کی شہادت کے روز پکڑ لیے پھر ان کو ذبح کیا اور پکایا تو وہ اندرائن کے پھل کی طرح کڑوے ہو گئے اور ان کو کوئی نہ کھا سکا۔

زمین روئی فلک رویا کہ ان دونوں سے خون برسا سبھی پر ہو گئے اس خون سے منگے گھڑے ان کے تو اس کے نیچے سے تازہ اور بہتا خون پاتے تھے رہا پھر یہ اندھیرا تین دن شکل مصیبت میں برابر سات دن تک خون روئے آسماں سارے ہوا ورس تو راکھ اور ہوا تھا گوشت انکارا رنگے کپڑے اور ان کی رنگتیں دھل کر نہیں بدلیں تو اس کا گوشت مثل اندرائن ہو گیا کڑوا

الحسین۔ (تہذیب التہذیب ۲، ابو نعیم، بر الشہادین ص ۳۳)

جمیل بن مرہ سے روایت ہے کہ

اصابوا ابلا فی عسکر الحسین یوم قتل
فسخروھا وطبخوھا فصات مثل
العلقم فما استطاعوا ان یسیخوا
منھا شیئا۔ (بیہقی۔ تہذیب التہذیب
ص ۳۵۷، بر الشہادین ص ۳۳)

زمین میں اور فلک میں رنج و غم تھا شور ماتم تھا اٹھے جب صبح کو تو خون سے برتن بھرے دیکھے کسی پتھر کو جب بیت المقدس میں اٹھاتے تھے چھپا سورج، اندھیرا ہو گیا یوم شہادت میں بہ وقت دوپہر دن میں نظر آنے لگے تارے ملا غازہ کو جس نے منہ پر اس کا منہ جلا سارا مکانوں کے در و دیوار خون سے ہو گئے رنگین یزیدی فوج نے جب سیدوں کے اونٹ کو کاٹا

تمام عالم میں اجل اس شہادت پر ہوا ماتم

سنی جنات سے بھی نوحہ خوانی داستان غم

حضرت ابن عباس رضی اللہ عنہما فرماتے ہیں۔

میں نے ایک روز دوپہر کے وقت خواب میں رسول اللہ صلی اللہ علیہ وسلم کو دیکھا کہ آپ کے بال مبارک بھرے ہوئے گرو آلود ہیں دست مبارک میں خون بھرا شیشہ ہے میں نے عرض کی میرے ماں باپ

رایت رسول اللہ صلی اللہ علیہ وسلم
فیما یری النائر ذات یومینصف النہار
اشعث اغیر بیدہ قارورۃ فیہا دم
فقلت بابی انت وافی ما ہذا قال
ہذا دم الحسین واصحابہ ولمازل

آپ پر قربان ہوں یہ کیا ہے؟ فرمایا یہ
حسین اور اس کے رفیقوں کا خون ہے
میں کس سے آج صبح سے اٹھاتا رہا ہوں
ابن عباس فرماتے ہیں کہ میں نے اس
تاریخ اور وقت کو یاد رکھا جب خبر آئی
تو معلوم ہوا کہ حضرت حسین اسی وقت
شہید کیے گئے تھے۔

التقطه منذ اليوم فأحصى ذلك
الوقت فأجد قتل ذلك الوقت

(بیہمی۔ احمد۔ حاکم۔

مشکوٰۃ ص ۵۷۲۔ تہذیب

التہذیب ص ۲۵۵)

حجۃ الاسلام حضرت امام محمد غزالی رحمۃ اللہ علیہ اپنی کتاب احیاء العلوم کے آخر میں
باب مناجات میں فرماتے ہیں کہ حضرت ابن عباس رضی اللہ عنہما ایک روز نیند سے بیدار
ہوئے تو کہا انا للہ وانا الیہ راجعون۔ خدا کی قسم! حسین قتل کر دیا ہے گئے لوگوں نے تعجب کرتے
ہوئے کہا کیسے؟ ابن عباس نے فرمایا کہ میں نے خواب میں رسول اللہ صلی اللہ علیہ وسلم کو دیکھا
ہے آپ کے ہاتھ میں خون سے بھرا ہوا ایک شیشہ ہے اور آپ فرما رہے ہیں اے ابن
عباس تمہیں نہیں معلوم کہ میری امت نے میرے بعد کیا کام کیا ہے؟ میرے بیٹے حسین کو
قتل کر دیا ہے یہ اس کا اور اس کے دوستوں کا خون ہے جس کو اللہ تعالیٰ کے پاس لے
کے جا رہا ہوں۔ اس خواب کے جوہر میں روز کے بعد حضرت امام حسین رضی اللہ عنہما کی شہادت
کی خبر آئی۔ (البدایہ والنہایہ ص ۱۰۱۔ احیاء العلوم)

حضرت سلمیٰ رضی اللہ عنہما فرماتی ہیں کہ میں ام المؤمنین حضرت ام سلمہ رضی اللہ عنہما
کے پاس آئی۔

تو وہ رو رہی تھیں میں نے کہا آپ کیوں
رو رہی ہیں؟ فرمایا میں نے رسول اللہ
صلی اللہ علیہ وسلم کو خواب میں روتے
ہوئے دیکھا ہے اور آپ کے سر مبارک
اور ریش اقدس پر گرد و غبار ہے میں نے

وہی تبکی فقلت ما یبکیک قالت
رایت رسول اللہ صلی اللہ علیہ و
سلم فی المنام یبکی وعلی راسہ
ولحیتہ التراب فقلت مالک یا
رسول اللہ قال شہدت قتل الحسین

انفقا۔ (التذکرہ ص ۱۹، مشکوٰۃ ص، تہذیب التہذیب
 ص ۳۵۶، البدایہ والنہایہ ص ۲۱۱)

عمر بن خطاب رسول اللہ صلی اللہ علیہ وسلم نے فرمایا
 میں ابھی حسین کی شہادت گاہ پر گیا تھا۔
 جب غزوہ بدر کے کفار امیروں کے ہاتھ باندھ کر ان کو ایک جگہ بند کر دیا گیا تھا تو ان
 میں حضور صلی اللہ علیہ وسلم کے چچا حضرت عباس بھی تھے جو ابھی مسلمان نہ ہوئے تھے وہ بہ وجہ سیری
 اور اہل و عیال کی جدائی کے روتے تھے جب حضور صلی اللہ علیہ وسلم نے ان کے رونے کی
 آواز سنی تو بسبب قربت کے اس قدر بے چین ہو گئے کہ آپ کو رات بھر نیند نہ آئی، صبح
 ہوتے ہی ذریعے کر چھوڑ دیا۔ اس کے بعد وہ مسلمان ہو گئے۔ یہ مقام غور ہے کہ جب حضرت
 عباس کے صرف رونے نے حضور صلی اللہ علیہ وسلم کو سخت بے چین کر دیا اور آنکھوں سے
 خواب راحت چھین لیا تھا تو اپنے جگر پارے حسین کے مصائب سے کیا حالت ہوئی ہوگی۔

نیز جب وحشی قاتل سید الشہداء حضرت حمزہ رضی اللہ عنہ ایمان لایا تو آپ نے اس
 سے فرمایا کہ تو میرے سامنے آیا کر اور مجھے اپنا منہ دکھایا کر کہ یہ مجھے ناگوار ہے حالانکہ وہ مسلمان
 ہو گیا تھا اور حدیث شریف میں ہے کہ اسلام باقبل کے جملہ گناہوں اور کفر کو مٹا دیتا ہے تو غور
 کرنا چاہیے کہ جس کے صغیرہ کبیرہ تمام گناہ مٹ گئے تھے اور کفر دور ہو گیا تھا اس کو دیکھنا ذات
 اقدس صلی اللہ علیہ وسلم کو ناگوار ہے تو جنہوں نے اولاد اقدس پر مظالم کی انتہا کر دی بھوکا پیاسا
 ذبح کیا۔ لاش مبارک پر گھوڑے دوڑائے بے گور و کفن پڑا رہنے دیا اور پھر اہل بیت کو لوٹا۔
 اور مقدس خواتین کو بے پردہ اونٹوں پر بٹھا کے گلیوں، بازاروں میں پھرایا اس سے رحمت عالم
 کے قلب مبارک کو کس قدر رنج و غم ہوا ہوگا اور آپ کس قدر غضب ناک ہوئے
 ہوں گے۔

حقیقت یہ ہے کہ اس طرح کا الم ناک سانحہ اور جانگاہ حادثہ حضرت آدم علیہ السلام
 سے لے کر کسی نبی کی اولاد کے ساتھ پیش نہیں آیا۔ پھر اگر زمین و آسمان خون کے آسور و بھیں
 اور جن و انس تڑپ اٹھیں اور جہاں تیرہ و تار ہو جائے تو کون سی تعجب کی بات ہے۔
 چنانچہ ام المومنین حضرت ام سلمہ رضی اللہ عنہا فرماتی ہیں کہ

سمعت الجن یبکیں علی الحسنین و میں نے جنوں کو حضرت حسین پر روتے اور

سمعت الجن تنوح على الحسين وهي يقلن نوح کرتے ہوئے سنا ہے وہ کہتے تھے یہ
 ايها القاتلون جهلا حسينا ابشروا بالعذاب والتنكيل اے حسین کے نادان قاتلو تمہارے لیے سخت عبرت ناک عذاب کی بشارت ہے۔
 كل اهل السماء يدعوا عليكم ونبى مرسل وقبيل تمام اہل آسمان (ملائکہ) تم پر بددعا میں کرتے ہیں اور سب نبی و مرسل وغیرہ بھی۔
 قد لعنته على لسان داود وموسى وصاحب الانجيل بے شک لعنت کیے گئے ہو تم (حضرت) داؤد و موسیٰ اور صاحب انجیل یعنی عیسیٰ (علیہم السلام)
 کی زبانوں پر۔ (صواعق محرقة ص ۱۹۱ البدایہ والنہایہ ص ۲۱۲)
 نیز انہی سے روایت ہے کہ یا تو میں نے نبی صلی اللہ علیہ وسلم کی وفات پر جنوں کو
 نوحہ کرتے ہوئے سنا تھا یا حضرت حسین کی شہادت کے موقع پر سنا وہ روتے ہوئے کہتے
 تھے

الا يا عين فابتهلي بجهد
 ہو سکے جتنا تو رو لے اے چشم
 ومن يبكي على الشهيد بعدى
 کون روئے گا پھر شہیدوں کو
 الى متجبر في ملك عهدي
 الی متجبر فی ملک عہدی
 موت ان بے کسوں غریبوں کو
 پاس ظالم کے کھینچ کر لائی
 (البو نعیم۔ سر الشہادین ص ۲۴)

اعتراض! اشعة اللمعات میں ہے کہ حضرت ام سلمہ نے ۵۹ھ میں وفات پائی اور
 یہی صحیح تر ہے۔ اور واقعہ کربلا۔ ۶۱ھ میں ہوا ثابت ہوا کہ حضرت ام سلمہ کے متعلق
 روایات کہ انہوں نے رسول اللہ صلی اللہ علیہ وسلم کو خواب میں دیکھا اور جنوں کے نوحے وغیرہ
 سنے غلط ہے کیوں کہ اس وقت زندہ ہی نہ تھیں۔

جواب! اشعة اللمعات میں یہ بھی تو ہے کہ بعض کہتے ہیں کہ ان کی وفات ۶۲ھ میں
 ہوئی ہے اور صاحب اشعة اللمعات حضرت شیخ عبدالحق محدث دہلوی رحمۃ اللہ علیہ نے
 اپنی دوسری مشہور تصنیف مدارج النبوت میں اسی دوسرے قول کی تائید فرمائی

ہے چنانچہ فرماتے ہیں۔

ولیکن موید قول ثانی ست کہ روایت کردہ است ترمذی از سلمی امرؤة
انصار گفت در آمدم بر ام سلمہ و دیدم اورا میگردد گفتم چہ چیز در گریہ آورد ترا
یا ام سلمہ گفت دیدم الآن رسول خدا را در منام و بر سر و لحمیہ شریف و سے
خاک ست و میگردد گفتم چہ شدہ است ترا یا رسول اللہ گفت حاضر شدم قتل
حسین را کہ واقع شد است و طاہر اس حدیث است کہ وی در قتل امام حسین
زندہ بود و نیز گویند کہ چون خبر قتل حسین بوی رسید لعنت کرد اہل عراق را کہ
کشتند او را (مدارج النبوت ص ۶۶)

ولیکن دوسرے قول کی تائید ترمذی شریف کی اس حدیث سے ہوتی ہے حضرت سلمی
انصار یہ فرماتی ہیں کہ میں حضرت ام سلمہ کی خدمت میں حاضر ہوئی تو میں نے ان کو روئے ہوئے
دیکھ کر پوچھا کہ آپ کو کس چیز نے رلایا؟ فرمایا میں نے ابھی رسول خدا صلی اللہ علیہ وسلم کو خواب
میں دیکھا ہے کہ آپ کے سر مبارک و دائرہ شریف پر خاک پڑی ہوئی ہے اور آپ روئے
ہیں یہ دیکھ کر میں نے عرض کیا یا رسول اللہ آپ کو کیا ہوا؟ فرمایا میں حسین کے (مقام قتل پر
گیا تھا جو واقع ہو چکا ہے۔ اس حدیث سے ظاہر ہوتا ہے کہ حضرت ام سلمہ امام حسین کے قتل
کے وقت زندہ تھیں اور یہ بھی کہتے ہیں کہ جب ان کو حضرت حسین کے قتل کی خبر ملی تو انہوں
نے ان عراقیوں پر لعنت فرمائی جنہوں نے حضرت حسین کو قتل کیا تھا۔

الحمد للہ! خود حضرت شیخ محقق رحمۃ اللہ علیہ سے یہ ثابت ہو گیا کہ ان کے نزدیک بھی صحیح
یہی ہے کہ حضرت ام سلمہ رضی اللہ عنہا حضرت امام حسین رضی اللہ عنہ کی شہادت کے وقت
زندہ تھیں۔

۵۹ء میں وفات ہوئی یہ واقعہ کا قول ہے جو صحیح نہیں۔ صحیح یہ ہے کہ حضرت
ام المؤمنین کی وفات ۶۳ء میں ہوئی ہے جیسا کہ صحیح روایات سے ثابت ہے چنانچہ
علامہ ابن کثیر فرماتے ہیں۔

قال الواقدي توفيت سنة تسع وخمسين وصلى عليها ابو هريرة

وقال ابو ابی خیشمة توفيت في ايام يزيد بن معاوية قلت والاحاديث المتقدمة في مقتل الحسين تدل على انها عاشت الى ما بعد مقتله - والله اعلم ورضي الله عنها - (البداية والنهاية ص ۲۱۵)

واقدمی نے کہا ہے کہ حضرت ام سلمہ نے ۵۹ھ میں وفات پائی اور ابوہریرہ نے ان کی نماز جنازہ پڑھائی اور ابن ابی خثیمہ کہتے ہیں کہ یزید بن معاویہ کی حکومت کے ایام میں ان کی وفات ہوئی۔ میں کہتا ہوں کہ وہ احادیث جو ذکر شہادت حسین میں بیان ہوئی ہیں وہ سب اس بات پر دلالت کرتی ہیں کہ وہ حضرت حسین کی شہادت کے بعد تک زندہ ہیں واللہ اعلم ورضی اللہ عنہما۔

علامہ جلال الدین سیوطی رحمۃ اللہ علیہ فرماتے ہیں۔

مات في ايام يزيد من الاعلام سوى الذين قتلوا مع الحسين وفي وقعة الحرة ام سلمة ام المؤمنين - (تاريخ الخلفاء ص ۸۹)

یزید کے ایام حکومت میں جن نام وروں نے وفات پائی علاوہ ان کے جو حضرت حسین کے ساتھ شہید ہوئے اور حضرت ام المومنین ام سلمہ نے وفات پائی واقعہ حرہ میں (آگے ان نام وروں کے نام لکھے ہیں) اور واقعہ حرہ ۶۳ھ میں ہوا ہے۔ علامہ شبلی نعمانی فرماتے ہیں۔

اس اختلاف روایت کی حالت میں سنہ وفات کی تعیین مشکل ہے تاہم یہ یقینی ہے کہ واقعہ حرہ تک زندہ تھیں۔ مسلم میں ہے کہ عارت بن عبداللہ بن ابی ربیعہ اور عبداللہ بن صفوان ام سلمہ کی خدمت میں حاضر ہوئے اور اس لشکر کا حال پوچھا جو زمین میں دھنس جائے گا یہ سوال اس وقت کیا گیا تھا۔ جب یزید نے مسلم بن عقبہ کو لشکر شام کے ساتھ مدینہ کی طرف بھیجا تھا اور واقعہ حرہ پیش آیا تھا۔ واقعہ حرہ ۶۳ھ میں پیش آیا ہے۔ اس لیے اس سے پہلے ان کی وفات کی تمام روایتیں صحیح نہیں۔ (سیرۃ النبی ص ۲۰)

چنانچہ صحیح مسلم شریف کی وہ روایت یہ ہے حضرت عبید اللہ بن قبطیہ فرماتے ہیں۔

دخل الحارت بن ابی ربیعة کہ عارت بن ابی ربیعہ اور عبداللہ بن صفوان

اور میں بھی ان کے ساتھ تھا ام المؤمنین ام سلمہ کی خدمت میں حاضر ہوئے تو (عارضت اور صفوان) دونوں نے ام المؤمنین سے اس شکر کے متعلق پوچھا جو زمین میں وحس جائے گا اور یہ سوال عبداللہ بن زبیر کے ایام (فلاقت) میں اس وقت کیا گیا جب کہ لوگ یزید سے منحرف ہو کر ابن زبیر کے ہاتھ پر بیعت کر چکے تھے اور یزید سے ایک لشکر ان کی تباہی کے لیے مدینہ منورہ بھیجا تھا)

وعبدالله بن صفوان
وانا معهما على امر سلمة
ام المؤمنین فسالاها عن
الجيش الذی یخسف به
وكان ذالك في ايام ابن
الزبير
(بقدر الضرورة)
(مسلم شریف ص ۳۸۸)

حضرت حبیب ابن ثابت فرماتے ہیں میں نے حضرت حسین پر جنوں کو روتے اور کہتے ہوئے سنا۔

مسح التبی جبینہ • فلة بريق في الحدود
ابواک في علیا قریش
اس جبین کو نبی نے چوما تھا
اس کے ماں باپ برترین قریش
تھی چمک کیا ہی اس کے چہرے پر
اس کا نانا جہان سے بہتر
(البنوعیم۔ سر الشہادین ص ۲۲۷ البدایہ والنہایہ ص ۲۸)

خرجوا به وقد اليه قتلوا ابن بنت نبيهم
فهدله شرالوفود
سكنوا به نار الخلود
یعنی پہلے تو یہ لوگ اس (امام) کی طرف وفود لے کر گئے تو وہ کتنے بدترین وفود تھے۔
پھر انہوں نے اپنے نبی کے نواسے کو قتل کیا اور اس کے سبب ان کا ٹھکانا جہنم ہوا۔
(البدایہ ص ۲۸)

حضرت احمد بن محمد المصقلی رضی اللہ عنہ اپنے باپ سے روایت فرماتے ہیں کہ جب حضرت امام حسین بن علی رضی اللہ عنہ، شہید ہوئے تو انہوں نے رات کے وقت ایک ندا

کرنے والے کی نذاکوٹنا جس کی صورت کو انہوں نے نہیں دیکھا اس مناوی نے کہا

عقرت ثمود ناقة فاستوصلوا و حرت سوا نهمم بغیر الاسعد
 قوم ثمود نے (حضرت صالح علیہ السلام کی) اونٹنی کی کونچیں کاٹیں پس ان کی جڑیں کٹ
 گئیں اور وہ سعادتوں سے محروم ہو گئے

فبنورسول الله اعظم حرمة واجل من ام الفصيل المقعد
 اور اللہ تعالیٰ نے حرمت رسول (صلی اللہ علیہ وسلم) کو حرمت ناقة صالح علیہ السلام سے
 اعظم و بزرگ تر بنایا ہے۔

عجبا لهر لها اتوا الحيمسخوا والله يملى للطغاة الجحد
 پھر تعجب ہے کہ وہ ایسے ظلم کے مرتکب ہوئے اور مسخ نہ ہوئے قائلین ناقة اللہ کی
 طرح ہاں اللہ مہلت دیتا ہے باغیوں منکروں کو۔ (تہذیب التہذیب ص ۳۶)
 جب حضرت امام نے شہادت پائی تو ایک کو آیا اس نے اپنی چونچ آپ کے خون
 مبارک میں ڈبوئی اور اڑا یہاں تک کہ مدینہ منورہ پہنچ کر حضرت امام کی بیٹی سیدہ فاطمہ صغریٰ
 کے گھر کی دیوار پر جا بیٹھا اور کہنے لگا ان الحسین یقتل بکربلاء سیدہ نے سراٹھا کر اس
 کو دیکھا اور روتے ہوئے کہا

نق الخراب فقلت من تنعيه ويحك يا غراب
 آواز دی کہتے تو میں نے کہا اے کوئے تجھ پر افسوس تو کیا خبر دے رہا ہے۔

قال الامام فقلت من قال الموفق للصواب
 اس نے کہا حضرت امام کی میں نے کہا کون امام؟ اس نے کہا وہ جو توفیق دیے
 گئے حق و صداقت کی۔

قلت الحسين فقال لي بمقال محزون اجاب
 میں نے کہا حضرت حسین؟ تو اس نے مغموم آواز میں کہا ہاں۔

ان الحسين بکربلاء بيت الاسنة والظراب
 بے شک حضرت حسین کربلا میں ریت اور ٹیلوں کے درمیان پڑے ہیں۔

ابکی الحسین بعبرة ترضی الاله مع الثواب
 میں حسین پر روتا ہوں ایسے غم کے ساتھ جو اللہ کو راضی رکھے مع حصول ثواب کے
 ثم استقل به الجناح فلم يطق ردا الجواب
 پھر اس کے بازو ایسے جم گئے کہ اس کو جواب دینے کی طاقت نہ رہی۔
 فبکیت متاحل بی بعد الرضی المستجاب
 پھر روئی میں ان مصیبتوں کی وجہ سے جو پسندیدہ اور مقبول حضرت کے بعد مجھ پر
 نازل ہوئیں۔ (درر الاصداف - نور الابصار ص ۲۰۶)

اللہ اللہ! انقلاب زمانہ کا کیسا عجیب اور کتنا عبرت ناک منظر ہے! ایک وقت وہ
 تھا جب کہ رسول اللہ صلی اللہ علیہ وسلم ہزاروں جان نثاروں کے ساتھ فاتحانہ شان سے مکہ مکرمہ
 میں داخل ہوئے تھے۔ اس وقت دشمنان دین کی ساری قوتیں پاش پاش ہو چکی تھیں۔ رحمت
 عالم صلی اللہ علیہ وسلم کے دامن عفو و کرم کے علاوہ ان کے لیے کوئی جلے پناہ باقی نہ رہی تھی
 اسلام اور مسلمانوں کے سب سے بڑے دشمن ابوسفیان کو جن کی ساری زندگی رسول اللہ صلی اللہ علیہ وسلم
 اور مسلمانوں کی سخت دشمنی اور عداوت میں گزری تھی۔ جب انتہائی بے بس و لاچار حالت
 میں رسول اللہ صلی اللہ علیہ وسلم کے دربار میں حاضر کیا گیا تو رحمتہ للعالمین رسول اللہ صلی اللہ علیہ وسلم
 نے اس مجرم سے جس کے جرائم کی فہرست بہت طویل تھی جو رحمت و کرم اور شفقت عنایت
 کا سلوک کیا تھا وہ تاریخ کے صفحات پر زریں نقش ہے۔ کوئی سزا تجویز نہیں فرمائی بلکہ فرمایا
 من دخل دار ابی سفیان فهو آمن جو شخص ابوسفیان کے گھر میں داخل ہو جائے۔ اس
 کی جان و مال محفوظ ہے۔ سبحان اللہ! نہ صرف ابوسفیان کی جان بخشی فرمائی بلکہ اس کے گھر
 کو جس میں ہمیشہ مسلمانوں کے خلاف منصوبے بنتے رہے تھے دارالامن بنا کر اپنی شان رحمت
 کا مظاہرہ فرمایا تھا اب اسی ابوسفیان کی ذریت نے اسی رحمت للعالمین صلی اللہ علیہ وسلم

کی اولاد کے ساتھ وہ ظالمانہ سلوک کیا تھا جس پر زمین و آسمان اور جن و انس خون کے آنسو روئے چناں چہ
 حضرت شیخ نصر اللہ بن یحییٰ جو ثقات معتبرین میں سے ہیں فرماتے ہیں کہ میں نے حضرت
 علی رضی اللہ عنہ کو خواب میں دیکھا تو عرض کیا اے امیر المؤمنین آپ نے توفیق مکہ کے روز

فرمایا تھا کہ جو شخص ابوسفیان کے گھر میں داخل ہو جائے گا وہ امن میں ہے اب سفیانوں نے آپ کے بیٹے حسین کے ساتھ کر بلا میں ایسا برا سلوک کیا ہے جو کسی نے نہیں کیا ہوگا آپ نے فرمایا کیا تو ابن صفی کے وہ اشعار جانتا ہے جو اس نے اس معاملے میں کہے ہیں؟ میں نے عرض کیا نہیں! فرمایا اس کے پاس جا کر اس سے وہ اشعار سن؟ میں بڑی حیرانی کے ساتھ بیدار ہوا اور پھر اس کے دروازہ پر پہنچ کر آواز دی وہ باہر نکلا اور میں نے اس کو اپنا خواب سنایا تو وہ سن کر اتنا روپا کہ اس کی سچکی بندھ گئی اور کہنے لگا خدا کی قسم یہ اشعار میں نے آج رات ہی کہے ہیں اور ابھی تک ان کو مجھ سے کسی نے نہیں سنا وہ اشعار یہ ہیں۔

ملکنا فکان العفو منا سبحیۃً فلتما ملکتمہ سال بالدم ابطم
جب ہم مالک اور با اختیار تھے تو معاف کر دینا ہی ہمارا طریقہ و شیوہ رہا اور جب تم
مالک و با اختیار ہوئے تو تم نے خون کی ندیاں بہا دیں۔

وحللتہ قتل الاساری و طالما غدونا علی الاسری ذنحفو و نصفم
تم نے قیدیوں کا قتل حلال جانا اور اکثر ہم جو گزرے قیدیوں پر تو ہم معاف کرتے اور
گزر کرتے رہے۔

وحسبکم ہذا التفاوت بیننا وکل اناء بالذی فیہ ینضح
ہمارے اور تمہارے درمیان یہ تفاوت کافی ہے اور بے شک ہر برتن سے وہی
ٹپکتا ہے جو اس میں ہوتا ہے (نور الابصار ص ۱۲۶)

حضرت عامر بن سعد بجلی فرماتے ہیں کہ میں نے امام کی شہادت کے بعد حضور صلی اللہ
علیہ وسلم کو خواب میں دیکھا۔ آپ نے فرمایا اے عامر حضرت برابر بن عازب (صحابی) کے پاس
جا اور ان کو میرا سلام کہہ اور خبر دے کہ جن لوگوں نے حضرت حسین کو قتل کیا ہے وہ دوزخی
ہیں۔ پس میں نے برابر بن عازب کی خدمت میں حاضر ہو کر یہ خواب سنایا تو انہوں نے فرمایا
بے شک اللہ اور اس کے رسول نے سچ فرمایا۔

علامہ حافظ ابن حجر امیر المؤمنین حضرت علی کرم اللہ وجہہ سے روایت نقل فرماتے ہیں کہ
حضور صلی اللہ علیہ وسلم نے فرمایا۔

قاتل الحسين في تابوت من نار عليه
 نصف العذاب اهل النار - (نور الابصار
 حین کا قاتل آگ کے تابوت
 میں ہے اس پر آدھے جہنمیوں کے
 برابر عذاب ہے۔)

علامہ امام حافظ ابن حجر عسقلانی حضرت صالح شمام سے روایت فرماتے ہیں کہ میں نے
 حلب میں خواب دیکھا کہ ایک کالا کتا پیاس کے مار سے زبان نکالتا ہے میں نے ارادہ کیا
 کہ اس کو پانی پلاؤں تو ہائف غیبی نے آواز دی خبردار اس کو پانی نہ پلا یہ حسین کا قاتل ہے۔
 اس کی یہی سزا ہے کہ یہ قیامت تک یوں ہی پیاسا رہے۔ (تسويد القوس فی تلخیص مسند الفردوس)

شام کربلا

ابن سعد نے اپنے مُردوں کی نماز جنازہ پڑھی اور ان کو دفن کیا لیکن حضرت امام اور
 آپ کے رفقاء جن کی تعداد بہتر تھی اور ان میں بیس خاندان بنی ہاشم کے چشم و چراغ تھے
 ان سب شہیدوں کو بے گور و کفن پڑا رہنے دیا اور ان کے سروں کو ابن زیاد کے پاس
 بھیج دیا۔ تیرہ سر بوکندہ کے پاس تھے اور ان کا سردار قیس ابن اشعث تھا۔ بیس سر
 بنو ہوازن کے پاس تھے اور ان کے ساتھ شمر ذی الجوشن تھا۔ سترہ سر بنو تمیم اور سو گہ سر
 بنو اسد اور سات بنو مدح کے پاس تھے۔ (ابن اثیر)

کربلا کے میدان میں شام ہو گئی تھی ظلم و جفا کا لشکر منتشر ٹولیوں کی صورت میں ادھر
 ادھر اپنے طعام وغیرہ میں مشغول تھا۔ وہ بد بخت ایک دوسرے کو داد شجاعت دے رہے
 تھے اپنے ظلم پر خوش ہو رہے تھے اور ادھر اہل بیت نبوت کے بقیہ افراد جو چند عورتوں
 شیر خوار بچوں اور ایک بیمار حضرت علی اوسط زین العابدین پر مشتمل تھے۔ رضائے الہی پر صابر و
 شاکر گریہ زاری کر رہے تھے۔

راہ تسلیم و رضا میں اہل بیت مصطفیٰ

صبر کا کرتے تھے باہم امتحان بیٹھے ہوئے

ذرا فطرت کے تقاضوں کے پیش نظر اندازہ کیجئے کہ ان سوگ واروں کی کیا حالت

ہوگی جن کی آنکھوں کے سامنے بھرے ہوئے خیمے خالی ہو گئے۔ ان کے عزیز قتل کیے گئے۔ خیمے جلائے گئے۔ ساز و سامان لوٹ لیا گیا۔ مقدس لاشیں بے گور و کفن پڑی تھیں اور خود دشمن کی قید میں تھے۔ یہ کیسے عز و شان اور فضل اور مرتبے والے لوگ ہیں۔ ان کے گھرانے کی عظمت کا یہ حال ہے کہ جبریل امین بھی ان کے گھر میں داخل ہونے سے پہلے اجازت کا طالب ہوتا ہے۔ یہ وہ لوگ ہیں جن کی محبت و خوشی خدا و رسول کی محبت و خوشی اور ان کی اذیت و ناراضی خدا و رسول کی اذیت و ناراضی کا موجب ہے۔ یہی وہ گھرانہ ہے جس سے اُمت کو دین، ایمان اور قرآن ملا ہے۔ جن پر سلام کہنا ہر نماز میں ضروری ہے۔ ہر خطیب جمعہ کے خطبے میں ان کے نام لیتا ہے۔ یہ وہ لوگ ہیں جن کا واسطہ و وسیلہ اجابت دعا کے لیے ضمانت ہے۔ یہ چین رسالت کے لہلہاتے ہوئے پھول اور کلیاں ہیں ان کی پاکیزگی اور عظمت کا ذکر قرآن میں خود خدا تعالیٰ نے فرمایا۔ آج کربلا کے میدان میں ان پر عجم کی شام کا لیرا ہے۔ یہ شام کبھی اندوہ ناک شام ہے آل رسول کے خون سے رنگین۔ یہ ایسے دن کی شام ہے جو شاید پھر کبھی اس طرح طلوع نہ ہوگا۔ یہ شام اسلام ہی کی نہیں انسانیت کی تاریخ میں بھی رہتی دنیا تک وہ شام کہلائے گی جو ظلم و جفا اور صبر و رضا کی دونوں مثالوں کی یاد دلاتی رہے گی بیزیدیت کی تاریکی میں حسنیٰ کا اجالا کرنے والی یہ شام صفحہ دہر پر کبھی نہ مٹنے والا وہ نقش اور ایسی ساعت ہے جو صدیوں تک دیکھتی آنکھوں اور سنتے کانوں کے لیے حق و باطل اور اندھیرے اور اجالے میں فرق کرتی رہے گی۔ یہ شام ایک طرف انسان نما درندوں کی خباثت و ذلت اور شیطنت کی پہچان کرواتی ہے، جو روجفا اور ظلم و ستم کی بدترین سیاہیوں سے اشرف المخلوقات انسان کو شرمندہ کرتی ہے اور دوسری طرف یہ شام خاندانہ رسول کی مظلومیت کے ساتھ اتنا ان کی عظمت و مرتبت، ان کے عفو و عطا، جو و سخا، ایثار و وفا، صبر و رضا اور عزم و استقلال اور استقامت جیسے معطر، مطہر اور منور محاسن سے انسانیت کو ہمیشہ سربلند کرتی ہے گی کیوں کہ نام حسین عظیموں، رفعتوں، رحمتوں اور برکتوں کا امین ہے اور کربلا کی دھندلاتی شام میں یہی نام حسین جگ مگار رہا ہے اور قیامت تک جگ مگاتا رہے گا۔ شام کربلا، آل رسول کی حقانیت، ایمان، اسلام، حق و صداقت، جرات و شجاعت، عزت و مرتبت

غریبیت و استقامت، امن و حریت اور سیادت و سعادت کا باقی رہنے والا عنوان ہے۔ رات ہو گئی یہ رات ان غم زدہ مظلوم پس ماندگان امام کے لیے قیامت کی رات تھی۔ رات کا دوسرا پہر شروع ہوا، یزید کے لشکری اونگھنے لگے۔ اسیران کربلا کی قافلہ سالار سیّدہ زینب رضی اللہ عنہا اپنے عزیزوں کی مقدس لاشوں کے پاس آئیں اور انتہائی دردمندانہ انداز میں اپنے جذبات اور اپنی بے بسی کا اظہار کیا جب اپنے ماں جائے پیارے بھائی حضرت امام حسین رضی اللہ عنہ کی کٹی پھٹی اور کچلی ہوئی مقدس لاش کے پاس آئیں تو خود پر قابو نہ رکھ سکیں۔ اپنے بھائی کے سینے پر منہ رکھ کے اس درد سے روئیں کہ سب کی ہچکیاں بندھ گئیں، سیّدہ فرما رہی تھیں سے

سر میرے کوئی دوس نہ دیویں بہن تیری مجھو لے

کھنوں لیا واں کفن میں تیرا تھوں شہر مدینہ دور لے

تم سا کوئی غریب نہیں خستہ تن نہیں شہادت کے بعد گور نہیں اور کفن نہیں
ہائے ہائے پرانی بستی ہے اپنا وطن نہیں واقف یہاں کسی سے یہ بے کس بہن نہیں
لا کر کفن پہناتی ہیں مظلوم بھائی کو ہوتا اگر وطن تو میں دفناتی بھائی کو

ان درندوں نے خالوادہ نبوت کے آخری چشم و چراغ حضرت امام زین العابدین علی اوسط رضی اللہ عنہ کو بھی جو بیمار تھے قتل کرنا چاہا لیکن ایک شخص حمید بن مسلم کے دل میں اللہ تعالیٰ نے رحم ڈال دیا اس نے ان درندوں کو یہ کہہ کر روک دیا کہ یہ کم سن بچہ ہے اور بیمار ہے۔ اس کو قتل نہ کرو۔ ابھی حمید سپاہیوں کو یہ کہہ ہی رہا تھا کہ ابن سعد بھی آگیا اس نے کہا خبردار کوئی شخص ان لوگوں کے خیموں میں نہ جائے اور نہ ہی کوئی اس بیمار لڑکے سے مزاحم ہو اور جس کسی نے ان کے مال و اسباب وغیرہ میں سے جو کچھ لوٹا ہے واپس کر دے اس کے کہنے پر سپاہیوں نے بیمار عابد سے تو ہاتھ روک لیا لیکن لوٹا ہوا مال کسی نے واپس نہ کیا۔ (طبری ص ۲۶۱ ابن اثیر ص ۳۲)

یزیدی تو سو گئے کچھ پہرے دار جاگتے رہے مگر اہل بیت نبوت کے بقیہ افراد کی آنکھوں میں نیند نہیں، صدر نے اور غم کے آنسو تھے۔ یہ کیسے صبر والے لوگ تھے ان کی زبانوں

پر حرف شکایت نہیں ان کی جنہیں شکن آلود نہیں۔ انہوں نے واویلا نہیں کیا۔ گریبان نہیں بھاڑے۔ قضا اللہی پر صبر کیا کیوں کہ یہی ان کے نانا جان کی تعلیم تھی اور یہی امام پاک کی وصیت تھی۔ یزیدی سمجھ رہے تھے کہ قتل حسین سے وہ کامیاب ہو گئے ہیں لیکن امام پاک نے میدان کربلا میں فتح و شکست کے عنوان ہی بدل دیے تھے اور تاریخ کے صفحات پر یہ نقش کر دیا تھا کہ حق پر ثابت قدم رہتے ہوئے سب کچھ قربان کر دینا اور اپنی جان سے دنیا شکست نہیں بلکہ عظیم الشان فتح و کامیابی ہے۔ انہوں نے ذلت کی زندگی پر عزت کی موت کو ترجیح دی اور عزیمت و استقامت کی وہ مثال قائم کی جو رہتی دنیا تک ایک بامقصد اور زندہ یادگار اور آنے والی نسلوں کے لیے قابل تقلید ہے۔ انہوں نے اپنے مقدس خون سے گلشن اسلام کی آبیاری کی اسلام کی حق و صداقت کی گواہی دی اور دین کو اس کی اصل پر باقی رکھا ہر امتحان میں پورے اثر سے خود تو نہ رہے مگر اپنی وہ یادیں چھوڑ گئے جو تابندہ و پائندہ رہیں گی۔

أُولَئِكَ عَلَيْهِمْ صَلَوَاتٌ مِّنْ رَبِّهِمْ وَرَحْمَةٌ وَأُولَئِكَ هُمُ الْمُهْتَدُونَ -

سر و آزاوے زبستان رسول	آل امام عاشقان پور بتول
منفی ذبح عظیم آمد پسر	اللہ اللہ بٹے بسم اللہ پسر
دوش ختم المرسلین نعم الجمل	بہر آں شہ زادہ خیر الملل
لالہ درویرانہ ہا کارید و رفت	بر زمین کربلا بارید و رفت
موج خون اوچین ایجاد کرد	تا قیامت قطع استبداد کرد
پس بنلے لالہ گردیدہ است	بہر حق و فاک د خون غلطیدہ است
یعنی آں اجمال را تفصیل بود	سزا بر اسم و اسمعیل بود
پاؤدار و تند سیر و کام کار	غرم اوچوں کوہ ساراں استوار
مقصد او حفظ آئین است و بس	تیغ بہر عزت دین امت و بس
پیش فرعونے سرش انگندہ نیست	ما سوا اللہ را مسلمان بندہ نیست
ملت خوابیدہ را بیدار کرد	خون او تفسیر این اسرار کرد
از رگ ارباب باطل خون کشید	تیغ لاچوں از میان بیرون کشید

نقشِ آلاءِ بر صحرانوشت سطرِ عنوانِ نجاتِ مانوشت

اے صبا اے پاکِ دُور افتادگان

اشکِ ما بر خاکِ پاکِ اورساں

(اسرار و رموز - اقبال)

کوفہ روانگی

صبح کے وقت اہل بیت نبوت کے یہ ستم رسیدہ افراد بہ حالت اسیری جب لشکر یزید کے ساتھ کوفہ کی جانب چلے تو امامِ پاک کی بیویوں، بیٹیوں اور بہنوں کے سامنے لے گورڈ کفن ان کے پیاروں کی مقدس لاشیں تھیں وہ سب ایک ایک لاش کے قریب جا کر الوداع کہہ رہی تھیں۔ ان کے رونے میں آنا درو تھا کہ کلیجے پھٹے جاتے تھے، حشر برپا ہو گیا تھا سیدہ زینب نے انتہائی درد و کرب کے ساتھ روتے ہوئے کہا۔

یا محمد اہ، یا محمد اہ، صلی علیک اللہ، و ملک السماء، ہذا حسین بالعرہ، مذمل بالدماء، مقطع الاعضایا محمد اہ، و بناتک سبایا و ذریعتک مقتله، تسفی علیہا الصبا، قال فابکت واللہ کل عدو و صدیق

(البدایہ والنہایہ ص ۱۹۳ طبری ص ۲۶۲)

یا محمد اہ، یا محمد اہ! آپ پر اللہ اور ملائکہ آسمانی کا درود و سلام ہو۔ دیکھیے یہ حسین چٹیل میدان میں اعضا بریدہ خاک و خون میں آلودہ پڑے ہیں یا محمد اہ! آپ کی لڑکیاں قید میں ہیں آپ کی اولاد مقتول پڑی ہوئی ہے۔ ہوا ان پر خاک اڑا رہی ہے یہ دل دوز فریاد سن کر دوست دشمن سب رو دیے۔

اے محمد گر قیامت سر بریں آری ز خاک سر بروں آرد قیامت در میان خلق ہیں

شہد کی تدفین

جب لشکر یزید کربلاء سے کچھ دُور چلا گیا تو شہادت کے دوسرے اور بقول بعض تیسرے

روز قبیلہ بنو اسد جو قریہ غاضریہ کہ کنارہ فرات پر واقع تھا کے لوگ آئے اور انہوں نے امام عالی مقام کے تن بے سر کو ایک جگہ اور باقی شہداء کو جن کی تعداد بہتر تھی ایک جگہ دفن کیا۔ (ابن اثیر ص ۲۳ طبری ص ۲۶۱)

سر انور پر نور اور سفید پرندے

اہل بیت نبوت کے لٹے ہوئے قافلہ کے بقیہ افراد اور محرم کو کوفہ پہنچے جب کہ شہداء کے سر ان سے پہلے پہنچ چکے تھے امام عالی مقام کا سر انور خولی بن یزید کے پاس تھا یہ رات کے وقت کوفہ پہنچا۔ قصر امارت کا دروازہ بند ہو چکا تھا۔ یہ سر کو لے کر اپنے گھر آگیا۔ ظالم نے سر انور کو فرش پر ایک بڑے برتن کے نیچے ڈھانک کر رکھ دیا اور اپنی بیوی "نوار" کے پاس جا کر کہا میں تمہارے لیے زمانے بھر کی دولت لایا ہوں وہ دیکھ حسین بن علی کا سر تیرے گھر میں پڑا ہے۔ اس نے کہا تجھ پر خدا کی مار لوگ تو سونا چاندی لائیں اور تو فرزند رسول کا سر لایا ہے۔ خدا کی قسم! اب میں تیرے ساتھ کبھی نہ رہوں گی نوار یہ کہہ کر اپنے بچھونے سے اٹھی اور جہاں سر انور رکھا تھا وہاں آکر بیٹھ گئی۔

قالت فوالله ما زلت انظر الى نور
يسطم مثل العمود من السماء الى
الاجانة ورايت طيرا بيضاء ترفرف
حولها فلتما اصبحت ابا لراس الى
عبيد الله ابن زياد (طبری ص ۲۶۱ ابن
اثیر ص ۲۳، البدایہ والنہایہ ص ۱۹)

وہ کہتی ہے خدا کی قسم میں نے دیکھا کہ
ایک نور برابر آسمان سے اس برتن تک
مثل ستون چمک رہا تھا اور میں نے دیکھا
کہ سفید سفید پرندے اس کے ارد گرد
منڈلا رہے تھے جب صبح ہوئی تو وہ
سر کو ابن زیاد کے پاس لے گیا۔

سر انور اور ابن زیاد

الغرض ابن زیاد بد نہاد کا دربار لگا اور لوگوں کے لیے اذن عام ہوا۔ بھرے دربار میں اس کے سامنے امام عالی مقام کا سر انور ایک طشت میں رکھ کر پیش کیا گیا اس ظالم

کے ہاتھ میں ایک چھڑی تھی جسے وہ آہستہ آہستہ آپ کے لبوں اور دانتوں پر مارتا تھا اور کہتا تھا کہ میں نے ایسا حسین و جمیل نہیں دیکھا۔ اس مردود کی گستاخی اور بے ادبی پر نبی کریم صلی اللہ علیہ وسلم کے بوڑھے صحابی زید بن ارقم جو اس وقت وہاں موجود تھے تڑپ اٹھے اور درود کرب کے ساتھ روتے ہوئے فرمایا او ابن مرجانہ یہ لکڑی امام پاک کے لب ہائے مبارک اور دندان شریف سے ہٹا اس خدا کی قسم جس کے سوا کوئی معبود نہیں۔ بے شک میں نے اپنی آنکھوں سے دیکھا کہ رسول اللہ صلی اللہ علیہ وسلم انہی لبوں اور دانتوں کو چوما کرتے تھے یہ کہہ کر وہ زار و قطار رونے لگے۔ ابن زیاد نے کہا خدا تجھے بہت رلائے اگر تو بوڑھا نہ ہوتا اور تیری عقل زائل نہ ہو گئی ہوتی تو میں ضرور تیری گردن سے تیرا سر جدا کر دیتا حضرت زید نے فرمایا۔ میں اس سے بھی زیادہ تجھے غصہ دلانے والی بات سنا تا ہوں، سُن میں نے رسول اللہ صلی اللہ علیہ وسلم کو دیکھا کہ آپ کے دائیں زانو پر حسن اور بائیں زانو پر حسین تھے آپ ان دونوں کے سروں پر ہاتھ پھیلتے تھے اور فرماتے تھے اے اللہ میں ان دونوں کو تیرے مومنین صالحین کے پاس بطور امانت سپرد کرتا ہوں۔ تو اے بد نہاد تو نے امانت رسول خدا صلی اللہ علیہ وسلم کے ساتھ یہ کیا سلوک کیا ہے۔ پھر آپ نے لوگوں کی طرف متوجہ ہو کر فرمایا اے کو فیو خدا تم سے کبھی خوشش نہ ہو تم نے فرزند رسول اللہ کو قتل کیا اور ابن مرجانہ کو اپنے اوپر مسلط کیا اب یہ تمہارے اچھوں کو مارے گا اور تمہارے بروں کو چھوڑے گا یہ کہہ کر حضرت زید روتے ہوئے باہر نکل گئے۔

حضرت انس بن مالک رضی اللہ عنہ فرماتے ہیں کہ حضرت حسین کا سر انور ایک طشت میں رکھ کر ابن زیاد کے سامنے لایا گیا تو اس وقت میں اس کے پاس تھا تو اس نے آپ کے حسن و جمال میں کچھ کلام کیا۔ اس کے ہاتھ میں ایک چھڑی تھی جس کو وہ آپ کی ناک پر مارتا تھا فقال انس کان اشہرہم رسول اللہ صلی اللہ علیہ وسلم وکان محضوباً بالوسمة۔
تو حضرت انس نے فرمایا کہ حسین بہت زیادہ مشابہ تھے۔ رسول اللہ صلی اللہ علیہ وسلم کے ساتھ

۱ (طبری ص ۲۶۲ ابن اثیر ص ۳۳ البدایہ ص ۱۹) ۲ (ابن ابی الدنيا صواعق محرقة ص ۱۹۶)

اور آپ نے وسمہ کا خضاب کیا ہوا تھا۔ (ترمذی باب مناقب الحسنین بنجاری شریف ص ۵۳)
روایت ہے کہ جس وقت امام ہمالی مقام کاسر النور ابن زیاد بد نہاد کے سامنے رکھا گیا
تو قاتل نے بڑے فخر کے ساتھ کہا ہے

ادخر رکابی فضة وذهبا فقد قتلت الملك المحجبا
قتلت خیر الناس اما و ابا وخیرھواذینسبوت نسبا
میرے اذتوں کو سونے اور نیاندی سے بھر دو۔ کیوں کہ میں نے ایک نامور بلند مرتبہ
سردار کو قتل کیا ہے۔ میں نے اس کو قتل کیا ہے جو بہ لحاظ مادر و پدر اور حسب و نسب سب
لوگوں سے بہتر تھا۔

ابن زیاد یہ سن کر غضب ناک ہوا اور کہنے لگا اگر تیرے نزدیک وہ ایسے ہی فضائل والے
تھے تو پھر تو نے ان کو قتل کیوں کیا؟ واللہ لانت منی خیرا ولا لحقنک بہ ثو
ضرب عنقه خدا کی قسم تیرے لیے اس کا بہتر صلہ میری طرف سے یہی ہے کہ تجھے بھی
انہی کے پاس پہنچا دوں۔ پھر اس کی گردن مار دی۔

(الصواعق المحرقة ص ۱۹۵ سعادت الکونین ص ۱۱۷ نور الابصار ص ۱۲۷)

ابن زیاد اور اسیرانِ کربلا

پھر اہل بیت کے بقیہ افراد ابن زیاد کے سامنے پیش کیے گئے حضرت سیدہ
زینب رضی اللہ عنہا نے کینزوں کا سا پر انا اور میلا سا لباس پہن کر اپنی ہیئت بدل دی
تھی آپ کے ارد گرد چند عورتیں تھیں۔ ابن زیاد بد نہاد نے پوچھا یہ کون ہے؟ آپ نے
کوئی جواب نہ دیا اس نے دوسری تیسری بار پوچھا پھر بھی آپ نے کوئی جواب نہ دیا تو
ایک عورت نے کہا کہ یہ زینب بنت فاطمہ ہیں۔ یہ سن کر مردود نے کہا۔

الحمد لله الذی فضحکم وقتلکم خدا کا شکر ہے جس نے تمہیں رسوا
واکذب احد و ثقتکم۔ کیا اور تمہاری جدتوں کو جھٹلایا (معاذ اللہ)

شیر خدا کی بیٹی نے فرمایا:-

الحمد لله الذی اکرمنا بمحمد
 (صلی اللہ علیہ وسلم) و طہرنا
 تطہیرا لا کبیرا تقول وانما
 یفتضح الفاسق و یکذب
 الفاجر۔

خدا کا شکر ہے کہ جس سے ہمیں بوجہ اولاد
 محمد (صلی اللہ علیہ وسلم) ہونے کے، مکرم و
 معظم بنایا اور ہمیں پاک کیا جیسا کہ حق
 ہے پاک کرنے کا نہ کہ جیسا تو کہتا ہے
 بلاشبہ فاسق و فاجر ہی رسوا ہوں گے
 اور جھٹلائے جائیں گے۔

ظالم کہنے لگا تم نے دیکھا خدا نے تمہارے اہل بیت کے ساتھ کیسا سلوک کیا ہے؟
 سیدہ نے فرمایا ان کے لیے شہادت مقدر ہو چکی تھی اس لیے وہ مقتل میں آئے اور عنقریب
 وہ اور تم اللہ تعالیٰ کے حضور جمع ہو گے اس وقت وہ اس کے سامنے اس کا انصاف
 طلب کریں گے۔ یہ دندان شکن جواب سن کر ابن زیاد غضب ناک ہو کر کہنے لگا خدا نے تمہارے
 اہل بیت کے سرکش اور نافرمان آدمی سے میرے غصہ کو ٹھنڈا کر دیا۔ ظالم کے ان الفاظ نے
 سیدہ کو تڑپا دیا وہ انتہائی درو کے ساتھ روئیں اور فرمایا میری عمر کی قسم! تو نے میرے ادھیڑوں
 کو قتل کیا۔ میرے خاندان کو تباہ کیا۔ میری شاخوں کو کاٹا اور میری جڑ کو اکھاڑا۔ اگر اسی سے
 تیری تسکین اور تیرا دل ٹھنڈا ہونا تھا تو بے شک ہو گیا۔ ظالم کہنے لگا یہ جرأت اور یہ شجاعت
 میری عمر کی قسم! تمہارے باپ بھی تو شاعر اور بڑے شجاع تھے۔ سیدہ نے فرمایا عورت
 کو شجاعت سے واسطہ۔ (طبری ص ۲۶۲ ابن اثیر ص ۳۳ البدایہ ص ۱۹۳)

اسی اثناء میں اس ظالم کی نظر حضرت امام زین العابدین پر پڑی تو کہنے لگا تمہارا نام کیا
 ہے؟ آپ نے فرمایا علی بن حسین، نام سن کر بولا کیا خدا نے علی بن حسین کو قتل نہیں کیا؟
 آپ خاموش رہے؛ کہنے لگا بولتے کیوں نہیں؟ فرمایا میرے دوسرے بھائی کا نام بھی علی تھا
 لوگوں نے ان کو قتل کر دیا۔ بولا نہیں بلکہ اسے خدا نے قتل کیا۔ آپ پھر خاموش رہے۔ بولا
 چپ کیوں ہو گئے جواب دو آپ نے جواب میں یہ آیتیں پڑھیں۔ اللہ یتوفی
 الأَنْفُسَ حَیْنَ مَوْتِهَا وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ۔

اللہ ہی جانوں کو فیض کرتا ہے ان کی موت کے وقت اور کوئی نفس نہیں مرتا

مگر اللہ کے حکم سے)

یہ سن کر ابن زیاد بولا تم بھی انہی میں سے ہو پھر آپ کے بلوغ کی تصدیق کروا کر آپ کے قتل کا حکم دیا۔ آپ نے فرمایا ان عورتوں کو کس کے سپرد کرو گے؟ ظالم کے اس انتہائی سفاکانہ حکم کو سن کر سیدہ زینب تڑپ گئیں اور زین العابدین کو اپنی آغوش میں لے کر ان سے چمٹ گئیں اور نہایت درد انگیز انداز میں فرمایا کیا ابھی تک تم ہمارے خون سے سیراب نہیں ہوئے۔ تم نے کس کو باقی چھوڑا ہے۔ کیا یہ ایک آسرا بھی باقی نہ رکھو گے خدا کے لیے جو مصیبتیں ہم پر گزرنی ہیں ان پر بس کرو۔ جان نثار چھوچی نے عابد حزیں کے گلے میں باہیں ڈال کر کہا ابن زیاد میں تجھے خدا کا واسطہ دے کر ایک سوال کرتی ہوں کہ اگر ان کو قتل کرو تو ان کے ساتھ مجھے بھی قتل کر دو۔ لیکن زین العابدین پر مطلقاً کوئی خوف و ہراس طاری نہ ہوا انہوں نے نہایت اطمینان اور وقار کے ساتھ فرمایا اگر تم لوگ مجھے قتل ہی کرنا چاہتے ہو تو قرابت داری کا لحاظ اور پاس کرتے ہوئے کسی متقی اور شریف آدمی کو ان عورتوں کے ساتھ کر دو جو ان کو عزت و شرافت کے ساتھ وطن پہنچا دے۔ زین العابدین کی یہ بات سن کر ابن زیاد دیر تک دونوں پھوپھی بھتیجے کا منہ تکتا رہا۔ آخر اس شقی کا دل سچ گیا۔ اس نے حکم دیا کہ اس لڑکے کو ان عورتوں کے ساتھ رہنے کے لیے چھوڑ دو۔

(ابن اثیر ص ۳۴ البدایہ ص ۱۹۳ طبری ص ۲۳۳)

مسجد کوفہ میں اعلان فتح اور ابن عقیف کی شہادت

اس کے بعد اعلان ہوا کہ لوگ مسجد میں جمع ہو جائیں۔ جب لوگ جمع ہو گئے تو ابن زیاد نے منبر پر کھڑے ہو کر کہا خدا کا شکر ہے جس نے امیر المؤمنین یزید بن معاویہ اور ان کے ساتھیوں کی مدد کی اور ان کو فتح و نصرت سے نوازا اور کذاب ابن کذاب حسین بن علی اور ان کے رفقاء کو شکست دی اور قتل کیا (معاذ اللہ ثم معاذ اللہ) جب ظالم نے حضرت علی اور حضرت حسین رضی اللہ عنہما کو کذاب کہا تو حضرت عبداللہ بن عقیف ازدی جو حضرت علی رضی اللہ عنہ کے دوستوں میں سے ایک بزرگ تھے اور دونوں آنکھوں سے

معذور تھے اور سارا دن مسجد میں ذکر و اذکار اور نماز پڑھنے میں گزارتے تھے وہ بہت بے تاب ہو کر اٹھے اور بھرے مجمع میں کہا او ابن مرجانہ تو بھی کذاب ہے تیرا باپ بھی کذاب تھا۔ تم لوگ اولاد رسول کو قتل کرتے ہو اور باتیں ایسی کرتے ہو جیسے صدیقین ہوتے ہیں۔ ابن زیاد نے کہا اس کو پکڑ لو۔ سپاہیوں نے ان کو گرفتار کر لیا۔ اس وقت تو ان کی قوم کے لوگوں نے ان کو چھڑا لیا بعد میں ابن زیاد نے ان کو بلوایا اور حکم دیا کہ ان کو قتل کر کے ان کی لاش کو ٹسکا دیا جائے۔ چناں چہ ایسا ہی کیا گیا۔

(طبری ص ۲۶۳ ابن اثیر ص ۳۴ البدایہ ص ۱۹۱)

پھر ابن زیاد بد نہاد نے حکم دیا کہ اسیران اہل بیت کو قید خانے میں رکھا جائے اور حسین کے سر کو نیزے پر بلند کر کے کوفہ کے گلی کو چوں میں پھرایا جائے چناں چہ امام پاک کے سر انور کو پھرایا گیا۔

شیعہ مذہب کی معتبر کتاب جلاء العیون اور مقتل ابن نما میں مذکور ہے جب اہل بیت نبوت کے بقیہ افراد کوفہ پہنچے تو ان کی حالت زار اور عالم بے کسی کو دیکھ کر اہل کوفہ زور زور سے رونے اور ماتم کرنے لگے۔ ان کے رونے اور ماتم کرنے کو دیکھ کر حضرت زین العابدین رضی اللہ عنہ اور سیدہ زینب اور حضرت سیدہ ام کلثوم رضی اللہ عنہما نے ان کے سامنے خطبات ارشاد فرمائے جن کا خلاصہ یہ ہے۔ امام زین العابدین رضی اللہ عنہ نے حمد و صلوة کے بعد فرمایا جو جانتا ہے وہ جانتا ہے جو نہیں جانتا وہ جان لے کہ میں علی بن حسین بن علی ابن ابی طالب ہوں۔ میں ان کا فرزند ہوں جو کنارہ فرات پر بھوکے پیاسے شہید کیے گئے ہیں۔ حالاں کہ ان کے ذمے نہ کسی کا خون تھا نہ انہوں نے کسی کا مال لیا تھا میں ان کا فرزند ہوں جن کی ہتک عزت کی گئی۔ مال و اسباب بھی لوٹ لیا گیا ان کے عیال قیدی بنائے گئے ہیں تمہیں خدا کی قسم دے کر پوچھتا ہوں بتاؤ! کیا تم نے میرے والد ماجد کو حطوط لکھ کر نہیں بلایا تھا؟ اور کیا تم نے ان سے عہد و پیمان نہیں کیے تھے، حضور کیے تھے پھر تم نے ان کو چھوڑ دیا صرف یہی نہیں بلکہ ان سے جنگ کی اور دشمن کو ان پر مسلط کیا۔ پس تمہارے لیے ہلاکت ویربادی ہو تم نے جہنم کی راہ اختیار کی اور اپنے لیے

بہت برار استہ پند کیا۔ بولو! تم رسول خدا صلی اللہ علیہ وسلم سے کس طرح آنکھ ملاؤ گے اور کیا جواب دو گے جب وہ تم سے فرمائیں گے کہ تم نے میری عزت کو قتل کیا اور میری حرمت کی ہتک کی پس تم میری امت میں نہیں ہو۔

اس وقت ہر طرف سے رونے کی آوازیں بلند ہوئیں اور کویوں نے کہا اب تم ہر طرح آپ کا ساتھ دیں گے اور آپ کے ہر حکم کی تعمیل کریں گے۔ آپ نے فرمایا اے گروہ غدار و مکار! تم یہ چاہتے ہو کہ تم مجھ سے بھی ویسا ہی سلوک کرو جیسا کہ تم نے میرے باپ کے ساتھ کیا ہے؟ میں تمہارے قول و اقرار اور دروغ بے فروغ پر کسی طرح بھی اعتماد نہیں کروں گا۔ حاشا وکلا خدا کی قسم! ابھی وہ زخم نہیں بھرے جو کل ہی ہمارے پدر بزرگوار، ان کے اہل بیت اور ان کے رفقاء کے قتل ہونے سے لگے ہیں اور یہ سب کچھ تمہاری غداری بے وفائی کی وجہ سے ہوا۔ واللہ میرا جگر کباب ہے پھر آپ نے چند اشعار پڑھے جن کا ترجمہ یہ ہے۔

تعب نہیں ہے اگر حضرت حسین قتل کیے گئے اس لیے کہ ان کے بزرگ بھی جو ان سے افضل تھے قتل ہوئے تھے۔ اے کوفہ والو خوش نہ ہو باعث ان ظلموں کے جو حضرت حسین پر کیے گئے یہ امر خدا تعالیٰ کے نزدیک بہت عظیم ہے۔ جو بزرگوار نہ فرات پر قتل ہوئے ہیں ان پر میری روح قربان ہو۔ جن لوگوں نے ان کو قتل کیا ہے ان کی سزا جہنم ہے۔

حضرت سیدہ زینب رضی اللہ عنہا نے حمد و صلوة کے بعد فرمایا اے بے وفا اور دعا باز کو فیو! کیا اب تم روتے اور ماتم کرتے ہو خدا تمہیں ہمیشہ رلائے اور تمہارا رونا اور ماتم کرنا کبھی موقوف نہ ہو۔ تم بہت زیادہ روؤ اور ٹھوڑا منسو۔ تمہاری مثال اس عورت کی سی ہے جو کاتے ہوئے تاکے کو مضبوط ہو جانے کے بعد جھٹکے دے کر توڑ ڈالے۔ تم نے اپنے ایمان کو دھوکے اور فریب کا ذریعہ بنایا ہوا ہے تمہاری مثال اس سبزے کی سی ہے جو نجاست کی ڈھیری پر لگا ہو۔ تم میں بجز خود ستائی۔ شیخی۔ عیب جوئی۔ بہمت سرائی اور لونڈیوں کی طرح خوشامد اور چالپوسی کے کچھ نہیں۔ بلاشبہ تم بہت برے کام کے

مترکب ہوئے ہو تم نے ہمیشہ ہمیشہ کے لیے ذلت حاصل کی اور عیب کمایا اور جہنم کے سزاوار ہوئے۔ تمہارے ماتھے پر بے وفائی اور غداری کا داغ جو لگ چکا ہے وہ کسی پانی سے زائل ہونے والا نہیں۔ اے کوفیو! کیا تم جانتے ہو کہ تم نے کس جگر رسول کو پارہ پارہ کیا اور کس کا خون بہایا ہے تم نے خلاصہ خاندان نبوت اور سردار جوانان اہل جنت اور مینار دین و شریعت کو قتل کیا ہے تم نے مخدرات عصمت و طہارت دختران خاتون جنت کو بے پردہ کیا ہے۔ اے اہل کوفہ تم نے اپنے لیے آخرت میں بہت برا توشہ بھیجا ہے۔ خدا تعالیٰ تم پر اپنا غضب نازل کرے اور تمہیں ہمیشہ ہمیشہ کے لیے جہنم میں داخل کرے۔

حضرت ام کلثوم رضی اللہ عنہا نے حجر و صلوة کے بعد فرمایا اے کوفہ والو تمہارا برا حال ہو اور تمہارے منہ سیاہ ہوں تم نے میرے پیارے بھائی کو بلایا پھر ان کو چھوڑ دیا اور ان کی مدد نہ کی۔ تمہاری بے وفائی اور غداری کی وجہ سے وہ قتل ہوئے۔ ان کا مال و اسباب لوٹا گیا اور ان کے اہل بیت قیدی بنے۔ اب تم ان پر روئے ہو خدا تم کو ہمیشہ رلائے کیا تمہیں معلوم ہے کہ تم نے کیا ظلم کیا ہے اور کن گناہوں کا انبار اپنی پشت پر لگایا ہے۔ پھر آپ نے یہ اشعار پڑھے۔

قتلتہ اخی صبرا فویل لامکہ ستمجزون ناراً حرہا یتوقدوا
تم نے میرے بھائی کو عالم غربت میں چاروں طرف سے گھیر کر بھوکا پیاسا قتل کیا
تمہاری مائیں روئیں غمگین تم اس کی سزا میں آگ میں جلو گے جو شعلہ ور ہوگی۔

سفکتہ دماء حرما للہ سفکھا وحرما القرآن ثقتہ محمد
تم نے وہ خون بہایا ہے جس کا بہانا اللہ تعالیٰ نے اور قرآن نے پھر حضرت محمد صلی
اللہ علیہ وسلم نے حرام کیا ہے۔

الاف بشر و ابالنار انکم عدا لفی سقر حقا یقینا تخلدوا
آگاہ رہو تم کو بشارت ہے آتش جہنم کی کل قیامت کے دن یقیناً تم ہمیشہ ہمیشہ کے
لیے دوزخ میں رہو گے۔

وانی لابی فی حیاتی علی اخی علی خیر من بعد النبی سیولدا

اور بے شک میں تمام عمر اپنے بھائی پر غم سے روؤں گی وہ بھائی جو نبی کریم صلی اللہ علیہ وسلم کے بعد بہتر تھے ان سے جو پیدا ہوں گے۔

بدمع غزیرہ مستہل مکفکف علی الخدمتی ذائبالیس بجمہ
اور یہ آنسو کبھی بند نہ ہوں گے بلکہ برابر رخساروں پر بہتے رہیں گے اور کبھی خشک نہ ہوں
گے۔ (مقتل ابن نما ص ۸۳ جلد ۱ العیون ص ۲۲۳)

اس کے بعد ابن زیاد بد نہاؤ نے اشقیاء کی ایک جماعت کے ساتھ جس میں شمر ذی الجوشن
خرلی بن یزید۔ زحر بن قیس وغیرہ بھی تھے۔ شہداء کے سروں اور اسیران اہل بیت کو یزید پلید
کے پاس اس حالت میں بھیجا کہ زین العابدین کے ہاتھ پاؤں اور گردن میں زنجیریں ڈال دی
گئی تھیں اور بی بیوں کو اڈٹوں کی سنگی پیٹھ پر بٹھایا گیا تھا۔ ظالم نے اپنے سپاہیوں کو تاکید کر
دی تھی کہ راستے میں تشہیر کرتے ہوئے اور سروں کو نیزوں پر چڑھا کر لوگوں کو بتاتے ہوئے
جانا کہ دیکھ لو جنہوں نے حاکم وقت یزید کی مخالفت کی ان کا یہ حشر ہوا ہے تاکہ لوگ ڈریں
اور یزید کی مخالفت سے باز رہیں۔

جس طرح آج کے ذن اہل حرم جاتے ہیں
ہاشمی خیل ہیں اور آل رسول عربی
سروسامان ہے یاں بے سروسامانی کا
منہ پہ بھی گردالم آنکھیں تھیں غول سے نم ناک
بجز غم و درد ندارد ایسے دگرے
نہ کے مونس تنہائی ونے دادر سے
ساتھ خمیہ نہیں جس میں کہ ہو راتوں کو مقام
فزش آرام بجز خاک دگر بیچ نہود
داغ غم تحفہ احباب ایسے جلتے تھے
جہان غم دیدہ کو گو صبر ویسے جاتے تھے
نہ کریں گریہ تو دل غم سے جلا جاتا تھا
قافلے اس طرح دنیا میں بہت کم جاتے ہیں
قافلہ ہے مدنی لوگ ہیں اولاد علی
اہل بیت نبوی ہیں یہ اسیران بلا
آستین اشک سے تریب و گریبان سب چاک
رہرو اند شکتہ دل و خستہ جگرے
نہ زہم درد و رفیت بان وطن بیچ کے
دن کو راحت نہ کسی وقت نہ شب کو آرام
سایہ گستر بجز افلاک دگر بیچ نہود
غم شبیر نہاں دل میں کیسے جاتے تھے
رنج تازہ بھی جو آتے تھے پیسے جاتے تھے
ضبط نالہ کریں تو سینہ پھٹا جاتا تھا

کیا کہیں آکے وہ اس دشت میں کیا کھوکے چلے گھر سے آئے تھے یہاں کیا اور کیا ہو کے چلے

سر و سرمایہ این قافلہ را بو حسین

آہ اینک سفر خلد بفرمود حسین

راستہ میں ایک منزل پر اہل کتاب کا ایک دیر (گرجا) آیا یہ لوگ رات گزارنے کے لیے وہاں ٹھہر گئے۔ شاہ عبد المعزیز محدث دہلوی رحمۃ اللہ علیہ لکھتے ہیں یشر بون البیند کہ وہ خرے کا شیرہ پینے لگے لیکن علامہ ابن کثیر نے جو روایت نقل کی ہے اس میں ہے وہ یشر بون الحنبر کہ وہ شراب پینے لگے۔ کہ اتنے میں ایک لوہے کا قلم نمودار ہوا اس نے خون سے یہ شعر لکھا،

اَتْرَجُوا أُمَّةً قَتَلَتْ حَسِينًا شَفَاعَةَ جَدِّهِ يَوْمَ الْحِسَابِ

کیا وہ گروہ بھی یہ امیر رکھتا ہے جس نے حضرت حسین رضی اللہ عنہما کو شہید کیا ہے کہ قیامت کے دن ان کے جدا بعد اس گروہ کی شفاعت کریں گے۔

بعض روایات میں ہے کہ یہ شعر پہلے سے دیوار دیر پر لکھا ہوا تھا۔ جب ان بدعتوں نے

دیکھا تو دیر کے رامب سے پوچھا کہ یہ شعر کس نے لکھا ہے اور کب کا لکھا ہوا ہے

فَقَالَ إِنَّهُ مَكْتُوبٌ هَاهُنَا مِنْ قَبْلِ أَنْ يَبْعَثَ نَبِيَّكُمْ بِمِائَةِ عَامٍ۔

رامب نے کیا یہ شعر تمہارے نبی کے مبعوث ہونے سے پانچ سو برس پہلے کا لکھا ہوا

ہے۔ (تاریخ الخلفاء ص ۱۹۹ سعادت الکونین ص ۱۲۵ حویۃ الحيوان الكبرى ص ۱۰۱)

علامہ ابن کثیر، ابن عساکر سے روایت فرماتے ہیں: - إِنَّ طَائِفَةً مِنَ النَّاسِ

ذَهَبُوا فِي غَزْوَةٍ إِلَى بِلَادِ الرُّومِ فَوَجَدُوا فِي كَنِيْسَةٍ مَكْتُوبًا

اَتْرَجُوا أُمَّةً قَتَلَتْ حَسِينًا شَفَاعَةَ جَدِّهِ يَوْمَ الْحِسَابِ

فَسَأَلُوهُمْ مَنْ كَتَبَ هَذَا؟ فَقَالُوا إِنَّ هَذَا مَكْتُوبٌ مِنْ قَبْلِ مَبْعَثِ نَبِيِّكُمْ

بِثَلَاثِمِائَةِ سَنَةٍ۔ (البداية والنهایہ ص ۱۲۱)

۱۔ برابر ایدہ و نہایہ ص ۲۸ صواعق محرقة ص ۱۹۲ سر الشواقین ص ۱۵ نور الابصار ص ۱۳۶ سعادت الکونین ص ۱۲۳

کہ لوگوں کا ایک لشکر بسلسلہ جنگ بلا دروم کی طرف گیا انہوں نے وہاں ایک کنیا میں بھی یہ شعر لکھا ہوا پایا تو ان سے پوچھا کہ یہ شعر کس نے لکھا ہے؟ انہوں نے کہا کہ یہ شعر تمہارے نبی کی بعثت سے تین سو سال پہلے لکھا ہوا ہے۔

دیر کے راہب نے قافلے میں جب شہدا کے سروں کو نیزوں پر اور پتلی بیوں اور بچوں کو بہ حالت اسیری و مظلومیت دیکھا تو اس کے دل پر بہت اثر ہوا اس نے حالات دریافت کیے جب اس کو سب کچھ معلوم ہوا تو وہ سخت حیران ہو کر بولا تم بہت برے لوگ ہو کیا کوئی اپنے نبی کی اولاد کے ساتھ بھی ایسا سلوک کر سکتا ہے جیسا تم لوگوں نے کیا ہے۔

پھر اس راہب نے اس گروہ اشقیاء سے کہا کہ اگر ایک رات کے لیے تم اپنے نبی کے نواسے کا سر میرے پاس رہنے دو اور ان بیوں کی خدمت کا موقع مجھے دو تو میں تم کو دس ہزار دینار دیتا ہوں۔ وہ درہم و دینار کے بندے اس پر راضی ہو گئے۔ راہب نے ایک صاف ستھرا کمرانی بیوں کو رات گزارنے کے لیے پیش کیا اور اپنی خدمات پیش کرتے ہوئے کہا کہ تمہیں کسی بھی چیز کی ضرورت ہو تو مجھے بتاؤ اگرچہ میں مسلمان نہیں ہوں لیکن میرے دل میں تمہارے خاندان کی بڑی عزت ہے۔ اس نے صبر کی تلقین بھی کی کہ اللہ والوں کو اللہ کی راہ میں بڑی بڑی تکلیفیں اور مصیبتیں آتی ہیں انہوں نے صبر کیا تو اللہ نے ان کو صبر کا بدلہ بہت اچھا دیا ہے اب تمہارے لیے بھی سوائے صبر کے چارہ نہیں بی بیوں نے اس کی اس ہم دردی کا شکریہ ادا کیا اور اس کو دعائیں دیں۔

راہب نے رقم ادا کرنے کے بعد حضرت امام کا سر انور لیا اور اپنے خاص کمرے میں جا کر سر اقدس، چہرہ مبارک اور مقدس زلفوں اور داڑھی مبارک کے بالوں پر جو غبار اور خون وغیرہ جما ہوا تھا اس کو دھو کر صاف کیا اور عطر و کافور لگا کر معطر کیا اور بڑے ادب و تعظیم کے ساتھ اپنے سامنے رکھ کر زیارت کرنے لگا۔ اس کی اس تعظیم و تکریم اور حسن سلوک کی وجہ سے اللہ تعالیٰ اس سے راضی ہوا اور اس نے اس پر اپنی رحمتوں کے دروازے کھول دیے۔ اس پر گریہ طاری ہوا اور اس کی آنکھوں سے پردے اٹھ گئے اس نے کیا

دیکھا کہ سر النور سے لے کر آسمان تک نور ہی نور تھا۔ جب اُس نے سر النور کی کرامت اور انوار و تجلیات کا مشاہدہ کیا تو بے ساختہ اس کی زبان پر جاری ہوا اَشْهَدُ اَنْ لَا اِلَهَ اِلَّا اللهُ وَ اَشْهَدُ اَنْ مُحَمَّدٌ رَّسُوْلُ اللهِ۔ چونکہ اس نے دنیا کی دولت قربان کی تھی اللہ تعالیٰ نے اس کو ایمان کی دولت عطا فرمادی۔ اس نے سر النور کا ادب کیا تھا اور ادب کرنے والے بد نصیب و بے ایمان نہیں رہ سکتے۔ اللہ نے اس کو بانصیب و باایمان بنا دیا۔ اس نے رسول زاد یوں کی دعائیں حاصل کی تھیں وہ دعائیں رنگ لائیں اور اس کی تقدیر بدل گئی چنانچہ اس نے دیر کو ہمیشہ ہمیشہ کے لیے چھوڑ دیا اور سچے دل سے اہل بیت اطہار کا مطیع و خادم بن گیا۔

سر اقدس انہوں نے دے دیا اس کو قہلے کر
ادب کے ساتھ بیٹھا اس کو اپنے سامنے رکھا
جو نازل ہوتے تھے انوارِ رحمت آپ کے سر پر
اسی باعث سے وہ مذہب سے اپنے ہو گیا تائب

دیارِ راہب نے پہلے غسل پھر خوشبو ملی اس پر
گزار می رات بھر اس طرح جب وہ دیکھتا روتا
نظر آتا رہا راہب کو ان انوار کا منظر
بہ اخلاص و عقیدت اب مسلمان ہو گیا راہب

یہاں ایک اور سخت عبرت خیز واقعہ ہوا وہ یہ کہ اس گروہ اشقیانے لشکر امام عالی مقام اور ان کے خیموں سے جو درہم و دینار لوٹے تھے اور دیکھ بھال کے محفوظ کر لیے تھے اور جو راہب سے لیے تھے ان کو تقسیم کرنے کے لیے جب تھیلیوں کے منہ کھولے تو کیا دیکھا کہ وہ سب درہم و دینار ٹھیکریاں بنے ہوئے تھے اور ان کے ایک طرف یہ آیت وَلَا تَحْسَبَنَّ اللهُ غَافِلًا عَمَّا يَعْمَلُ الظَّالِمُونَ کہ اللہ تعالیٰ کو ظالموں کے کردار سے غافل مت سمجھو اور دوسری طرف یہ آیت مَتَّوْبٌ هِيَ وَسَيَعْلَمُ الَّذِينَ ظَلَمُوا اَيَّ مَنَقَلَبٍ يَنْقَلِبُونَ۔ اور ظلم کرنے والے عنقریب جان لیں گے کہ وہ کس کروٹ پر بیٹھے ہیں۔ (صواعقِ محرکہ ص ۱۹۶ سعادت الکونین ص ۱۲۴)

پھر اعدائے درہم بانٹنے کو تھیلیاں کھولیں
ہر اک ٹھیکری پہ ایک جانب لکھا تھا لوگو
یہ آیت دوسری جانب لکھی جب غور کرتے ہیں
تو دیکھا سارے درہم تھیلیوں کے ٹھیکریاں ہو لیں
عمل سے ظالموں کے حق کو تم غافل نہیں جانو
کہ اب ظالم سمجھ لیں گے کہ وہ کس کروٹ بیٹھے ہیں

یہ قدرت کی طرف سے ایک سبق ایک تنبیہ تھی کہ بد بختو! تم نے اس فانی دنیا کے لیے دین چھوڑا اور آل رسول صلی اللہ علیہ وسلم پر ظلم و ستم کیا۔ یاد رکھو! دین تو تم نے چھوڑ ہی دیا اور جس فانی و بے وفادانیا کے لیے چھوڑا وہ بھی تمہارے ہاتھ نہیں آئے گی اور تم خیر الدنیا والآخرۃ کا مصداق بنو گے۔

نہ خدا ہی ملا نہ وسال صنم نہ ادھر کے رہے نہ ادھر کے رہے
دنیا پر ستو دین سے منہ موڑ کے تمہیں دنیا ملی نہ عیش و طرب کی ہوا ملی
تاریخ شاہد ہے کہ مسلمانوں نے جب کبھی بھی دین کے مقابلے میں دنیا کو ترجیح دی اور دین چھوڑ کر دنیا کو اختیار کیا پھر دنیا بھی ان کے پاس نہ رہی اور وہ دارین میں خسار کے سزاوار ہوئے اور جنہوں نے فانی دنیا کو لات مار دی اور دین و ایمان کو نہیں چھوڑا بلکہ اپنے کردار و عمل سے یہ ثابت کر دیا ہے

سر کئے اکبہ سے سب کچھ لٹے دامن احمد نہ ہاتھوں سے چٹے
تو دنیا ان کے پیچھے پیچھے ہو گئی اور وہ دارین میں سرخرو ہوئے۔ انہی لوگوں کو نوید ایزدی سنانے ہوئے علامہ اقبال نے کہا ہے

کی محمد سے دفاتونے تو ہم تیرے ہیں یہ جہاں چیز ہے کیا لوح و قلم تیرے ہیں

دربار یزید

جب شہدا کے سر اور اسیران کسربلا و مشق پہنچے تو یزید نے ان کے ساتھ کیا سلوک کیا اس سلسلے میں مختلف روایتیں ہیں ہم ان روایتوں کو نقل کرنے کے بعد نتیجہ پیش کریں گے۔

پہلی روایت

زحر بن قیس یزید کے پاس حاضر ہوا تو یزید نے پوچھا کیا خبر لائے ہو؟ زحر نے کہا امیر المؤمنین آپ کو مبارک ہو کہ اللہ نے آپ کو فتح و نصرت دی۔ حسین بن

علی ہمارے مقابلہ میں اپنے اہل بیت کے اٹھارہ افراد اور اپنے گروہ کے ساٹھ آدمیوں کو لائے تھے۔ ہم ان کے پاس گئے اور ان سے کہا یا تو اطاعت اختیار کریں یا جنگ کے لیے تیار ہو جائیں؟ انہوں نے اطاعت سے انکار کر دیا تو ہم نے صبح ہوتے ہی ان کو ہر طرف سے گھیر کر ان پر حملہ کر دیا۔ جب ہماری تلواریں ان کے سروں تک پہنچ گئیں تو وہ بھاگنے لگے اور ان کے لیے کہیں جائے پناہ نہیں تھی تو وہ ہم سے اپنی جانیں بچانے کے لیے اس طرح چھپتے پھرتے تھے جیسے کبوتر شاہین سے چھپتے ہیں۔ امیر المومنین! واللہ بس جتنی دیر ایک اونٹ کے ذبح کرنے میں لگتی ہے اتنی دیر میں ہم نے ان کے سب آدمیوں کو قتل کر دیا۔ اب ان کی لاشیں برہنہ۔ ان کے پیراہن اور ان کے رخسار خاک و خون میں آلودہ پڑے ہیں۔ آفتاب کی تیش ان کو پگھلا رہی ہے۔ ہوا ان پر خاک ڈال رہی ہے۔ ایک سنان بیابان میں عقاب اور گدھیں ان پر اتر رہی ہیں کہ یہ سن کر یزید آب دیدہ ہو گیا اور کہا کہ تمہاری اطاعت سے اس وقت خوش ہوتا جب کہ تم نے حسین کو قتل نہ کیا ہوتا خدا ابن سمیہ (ابن زیاد) پر لعنت کرے واللہ اگر میں ہوتا تو میں حسین کو معاف کر دیتا۔ خدا حسین پر رحم کرے اور زحر کو کوئی انعام نہ دیا۔ (ابن اثیر ص ۲۲۷ طبری ص ۲۶۶ البدایہ والنہایہ ص ۱۹۱)

دوسری روایت

شمزئی الجوشن اور محضر بن ثعلبہ دونوں حضرت امام کا سر النور لے کر جب یزید کے پاس پہنچے تو محضر بن ثعلبہ نے دروازے میں کھڑے ہو کر با آواز بلند کہا کہ ہم امیر المومنین کی خدمت میں سب سے زیادہ بے وقوف اور بدترین شخص کا سر لے کر آئے ہیں۔ (معاذ اللہ) یزید نے یہ سن کر کہ محضر کی ماں نے اس سے زیادہ بے وقوف اور بدترین بیٹا نہیں بنا لیکن وہ قاطع اور ظالم ہے پھر وہ اندر داخل ہوئے اور سر النور کو یزید کے آگے رکھ کر سارا واقعہ کر بلا بیان کیا۔ یہ سارا واقعہ یزید کی بیوی ہند بنت عبداللہ بن عامر نے بھی سنا وہ چادر اوڑھ کر باہر آئی اور کہا امیر المومنین کیا یہ حسین بن علی ابن فاطمہ

بنت رسول اللہ صلی اللہ علیہ وسلم کا سر ہے؟ یزید نے کہا ہاں! اب تم اس پر روؤ۔ اور اس ابن بنت رسول اللہ صلی اللہ علیہ وسلم خالص النسب قریشی پر سوگ کرو جسے ابن زیاد نے جلد بازی میں قتل کر دیا ہے خدا سے قتل کرے۔ پھر یزید نے دربار لگایا اور عوام و خواص کو اندر آنے کی اجازت دی۔ لوگ اندر داخل ہوئے سر النور یزید کے سامنے رکھا ہوا تھا۔ اس کے ہاتھ میں ایک چھڑی تھی جس کو وہ آپ کے لب و دندان مبارک پر مارتا تھا اور کہتا تھا کہ اب تو ان کی اور ہماری مثال ایسی ہے جیسا کہ حسین ابن الحمام نے کہا ہے ۵

ابی قومنا ان ینصفونا فانصفت قواضب فی ایماننا تقطر الدما
یفلقن ہاما من رجال اعزۃ علینا وھم کانوا اعق واطلمنا
یعنی ہماری قوم نے تو انصاف کرنے سے انکار کر دیا تھا۔ پس ان تلواروں نے انصاف کر دیا جو ہمارے دائیں ہاتھوں میں تھیں جن سے خون ٹپکتا ہے۔ وہ ایسے لوگوں کی کھوپڑیاں توڑتی ہیں جو ہم پر غالب تھے اور وہ نہایت نافرمان اور ظالم تھے۔

حضرت ابو بزرہ اسلمی رضی اللہ عنہ نے فرمایا اے یزید تو اپنی چھڑی حضرت حسین کے دانتوں پر اس جگہ مار رہا ہے جس جگہ کو میں نے دیکھا کہ رسول اللہ صلی اللہ علیہ وسلم چوسا کرتے تھے۔ بے شک اے یزید کل قیامت کے دن جب تو آئے تو تیرا شفیع ابن زیاد ہوگا اور یہ حسین آئیں گے تو ان کے شفیع حضرت محمد صلی اللہ علیہ وسلم ہوں گے یہ کہہ کر وہ وہاں سے چلے گئے۔ یزید نے امام کے سر النور سے مخاطب ہو کر کہا اے حسین! خدا کی قسم! اگر میں تمہارے ساتھ ہوتا تو تمہیں قتل نہ کرتا۔ پھر یزید نے حاضرین سے کہا کب تم جانتے ہو کہ ان کا یہ انجام کیوں ہوا؟ اس لیے کہ یہ کہتے تھے کہ ان کے باپ علی میرے باپ معاویہ سے اور ان کی ماں فاطمہ میری ماں سے اور ان کے جد امجد رسول اللہ صلی اللہ علیہ وسلم، میرے جد سے بہتر تھے۔ لہذا یہ خلافت کے مجھ سے زیادہ مستحق تھے۔ ان کے اس قول کا جواب کہ ان کے باپ سے بہتر تھے یہ ہے کہ ان کے باپ اور میرے باپ نے خدا سے محاکمہ چاہا اور لوگ جانتے ہیں کہ خدا نے کس کے حق میں فیصلہ دیا

ان کا یہ کہنا کہ ان کی ماں میری ماں سے بہتر تھیں تو بے میری ماں کی قسم بلاشبہ وہ میری ماں سے بہتر تھیں اور ان کا یہ قول کہ ان کے جد رسول اللہ صلی اللہ علیہ وسلم میرے دادا سے بہتر تھے تو میں اپنی جان کی قسم کھا کر کہتا ہوں کہ کوئی مسلمان جو اللہ اور یوم آخرت پر ایمان رکھتا ہے وہ ہم میں سے کسی کو بھی رسول اللہ کے برابر اور ہمسر نہیں ٹھہرائے گا لیکن ان پر جو یہ مصیبت آئی وہ ان کے نہ سمجھنے کی وجہ سے آئی۔ انہوں نے یہ آیت پڑھی :- قُلِ اللَّهُمَّ مَالِكِ الْمَلِكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ۔ الْآيَةُ

اس کے بعد اسیران اہل بیت بھرے دربار میں اس کے سامنے پیش کیے گئے حضرت امام کا سر انور اس کے سامنے ہی رکھا ہوا تھا جب حضرت امام کی بیٹیوں حضرت فاطمہ اور حضرت سکینہ نے سر انور کو دیکھا تو بے ساختہ ان کی چخیں نکل گئیں (ابن اثیر ص ۳۵)

تیسری روایت

جب سر انور یزید کے پاس لاکر اس کے آگے رکھا گیا۔ تو وہ خوش ہوا اس نے اہل شام کو جمع کیا۔ اس کے ہاتھ میں ایک چھڑی تھی اس سے سر انور کو الٹ پلٹ کرتا تھا اور ابن الزبیری کے یہ اشعار پڑھتا تھا :-

ليت اشياخي ببدار شهداء جزع الخزرج في وقع الاسل
قد قتلنا الضعف من اشراقهم وعدلنا ميل بدار فاعتدل
اے کاش! آج میرے بزرگ جو غزوہ بدر میں مارے گئے تھے زندہ و موجود ہوتے تو دیکھتے کہ بے شک میں نے ان سے دو گنے ان کے اشرف کو قتل کر کے بدلہ لیا اور معاملہ برابر کر دیا۔ (صواعق محرقہ ص ۲۱۸ البدایہ والنہایہ ص ۱۹۲۔ ابن عساکر علامہ امام ابن حجر مکی شافعی اور شعبی نے فرمایا :-
و زاد فيها بيتين مشتملين على صريح الكفر۔

یزید نے دو شعر اس میں اور بڑھانے جو یزید کے صریح کفر پر مشتمل ہیں اور وہ یہ ہیں۔
 لعبت ہاشم بالملک فلا خیر جاءک ولا وحی نزل
 لست من عتبه ان لو انتقم من نبی احمد ما کان فعل
 بنی ہاشم ملک سے کھیلتے رہے تو نہ کوئی خبر ان کے پاس آئی اور نہ کوئی وحی نازل
 ہوئی میں عتبہ کی اولاد سے نہ ہوتا اگر میں اولاد احمد سے اس کا بدلہ نہ لیتا جو کچھ انہوں نے
 کیا تھا۔ (صواعق محرقة ص ۲۱۸)۔

انہیں پھر لے کے وہ فوج مخالف شام میں بھیجی یہ سردر بار میں رکھے کیسے حاضر وہ سب قیدی
 یزید اور اس کے ساتھی خوش ہوئے اس کامیابی پر نہ غم تھا ان کو اجل آل اطہر کی تساہلی پر

چوتھی روایت

جب یزید کے سامنے حضرت امام اور ان کے اہل بیت و انصار کے سر رکھے گئے
 تو اس نے حسین ابن الحمام کے وہ شعر پڑھے جو دوسری روایت میں اوپر لکھے جا چکے ہیں
 تو اس وقت مروان کا بھائی یحییٰ بن حکم یزید کے پاس موجود تھا اس نے یہ دو شعر کہے۔
 لہام یجب الطف ادنی قرابۃ من ابن زیاد العبد ذی الحسب والوغل
 سمیہ امی نسلہا عدو المحصی ولیس لاول المصطفیٰ الیوم منزل
 وہ لشکر حوزین طف کے پہلو میں قتل کیا گیا) سے وہ زیادہ قرابت دار ہیں ابن زیاد
 جیسے کمینہ غلام اور کھوٹے نسب والے سے۔ سمیہ کی نسل تو سنگ ریزوں کی تعداد سے بھی
 زیادہ ہو گئی۔ لیکن آل مصطفیٰ (صلی اللہ علیہ وسلم) میں سے آج کوئی باقی نہیں رہا۔
 یزید نے یہ سن کر یحییٰ کے سینہ پر ہاتھ مارا اور کہا خاموش۔

(طبری ص ۲۶۵۔ البدایہ ص ۱۹۲ ابن اثیر ص ۳۶)

پھر یزید کے سامنے امام زین العابدین، خواتین و اطفال اہل بیت کو بہ حالت اسیری

لہ اب سمیہ کی نسل کا نام و نشان تک مٹ گیا ہے اور آل مصطفیٰ دنیا بھر میں موجود ہے۔ (المؤلف)

شکستہ حالی پیش کیا گیا۔ حضرت فاطمہ بنت حسین نے جو حضرت سکینہ سے بڑی تھیں کہا۔
 اینات رسول سبایا یا یزید اے یزید کیا رسول اللہ کی بیٹیاں قیدی ہیں؟ امام
 زین العابدین نے فرمایا۔ اور آنار رسول اللہ صلی اللہ علیہ وسلم مغولین
 لفق عننا قال صدقت و امر بفق غلہ عنہ اگر رسول اللہ صلی اللہ علیہ وسلم ہمیں
 زنجیروں میں جکڑا ہوا دیکھتے تو ضرور ہماری ہتھکڑیوں اور بیڑیوں کو کھول دیتے۔ یزید نے کہا تم
 سچ کہتے ہو اور حکم دیا کہ ان کی زنجیریں کھول دو۔ پھر یزید نے حضرت زین العابدین کو مخاطب
 کر کے کہا تمہارے باپ نے مجھ سے قطع رحم کیا۔ میرے حق کو نہ جانا اور میری سلطنت میں
 مجھ سے جھگڑا کیا۔ پھر اللہ نے جو کچھ ان کے ساتھ کیا وہ تم نے دیکھ لیا ہے۔

حضرت زین العابدین اس کے جواب میں آیت پڑھی۔ مَا أَصَابَ مِنْ مُصِيبَةٍ
 فِي الْأَرْضِ وَلَا فِي الْفُجُورِ إِلَّا فِي كِتَابٍ مِنْ قَبْلِ أَنْ نَبْرَأَهَا۔

جو کوئی بھی مصیبت روئے زمین پر اور خود تم پر نازل ہوتی ہے اور اس نوشتہ میں لکھی
 ہونی ہے جو پیدائش عالم سے پہلے ہم نے لکھ رکھا ہے۔

یزید نے اپنے بیٹے خالد سے کہا اس کا جواب دو۔ لیکن اس کی سمجھ میں جواب نہ آیا
 تو یزید نے خود بتایا تم کہو مَا أَصَابَكُمْ مِنْ مُصِيبَةٍ فَمَا كَسَبَتْ أَيْدِيكُمْ وَيَعْفُوا
 عَنْ كَثِيرٍ جو مصیبت تمہیں پہنچتی ہے وہ تمہارے ہی اعمال کا نتیجہ ہوتی ہے اور بہت
 سی خطا میں اللہ معاف بھی کر دیتا ہے۔ (ابن اثیر ص ۳۵ طبری ص ۲۶۵)

اسی آنا میں ایک ظالم شامی نے حضرت فاطمہ بنت حسین کی طرف اشارہ کرتے
 ہوئے کہا امیر المؤمنین یہ لڑکی مجھے دے دو۔ یہ سن کر حضرت فاطمہ ڈر گئیں اور حضرت زینب
 کا کپڑا پکڑ لیا۔ حضرت زینب نے اس شامی کو ڈانٹا کہ تو جھوٹ بکتا ہے اور بد بخت یہ لڑکی
 (شرعاً) نہ تجھ کو مل سکتی ہے اور نہ یزید کو۔ چون کہ حضرت سیدہ نے یزید کے متعلق بھی کہہ دیا
 تھا۔ اس لیے یزید نے غضب ناک ہو کر کہا تم جھوٹ کہتی ہو۔ خدا کی قسم! اگر میں چاہوں
 تو اس لڑکی کو لے سکتا ہوں۔ حضرت زینب نے کہا خدا کی قسم تو نہیں لے سکتا۔ اللہ نے
 تجھے یہ حق نہیں دیا ہاں اگر تم ہماری ملت سے خارج ہو جاؤ اور ہمارے دین اسلام سے

خارج ہو جاؤ اور ہمارے دین اسلام کو چھوڑ کر کوئی اور دین اختیار کر لو۔ تو پھر تم لے سکتے ہو (یعنی جب تک مسلمان کہلاتے ہو مسلمان عورت کو مالِ غنیمت کے طور پر نہیں لے سکتے ہو) اس پر یزید سخت برہم ہو کر کہنے لگا تم مجھ سے اس طرح کہتی ہو دین سے تو تمہارا باپ اور تمہارا بھائی خارج ہوئے تھے۔ حضرت زینب نے فرمایا اللہ کے اور میرے جد امجد امیرے باپ اور میرے بھائی کے دین ہی سے تو تو نے اور تیرے باپ دادا نے ہدایت پائی ہے۔ یزید نے کہا او خدا کی دشمن تو جھوٹ بکتی ہے۔ سیدہ نے فرمایا ہے تو امیر ہے اور اپنی بادشاہی کی وجہ سے ناحق سختی اور بدزبانی کرتا ہے یزید اس پر شرمناک خاموش ہو گیا۔ (ابن اثیر ص ۳۵ طبری ص ۲۶۵ البدایہ ص ۱۹۲ تہذیب التہذیب ص ۳۵۳)

پانچویں روایت

جب حضرت امام کا سیر انور یزید کے پاس پہنچا تو وہ خوش ہوا اور اس کے نزدیک ابن زیاد کی قدر و منزلت بہت بڑھ گئی اس لیے اس کو انعام و اکرام سے نوازا مگر تھوڑے ہی عرصہ کے بعد وہ نادام ہوا کیوں کہ اس کو معلوم ہو گیا کہ لوگوں کے دلوں میں میرا بغض اور عداوت پیدا ہو گئی ہے اور لوگ مجھے لعن و طعن اور سب و شتم کرنے لگے ہیں۔ پھر وہ ابن زیاد کو گالیاں دینے لگا کہ خدا کی مار ہو ابن مرجانہ پر اس نے حسین کو قتل کر کے مسلمانوں کے دلوں میں میرے بغض و عداوت کا بیج بو دیا اور ہرنیک و بد آدمی قتل حسین کی وجہ سے میرا دشمن بن گیا۔ خدا ابن زیاد پر لعنت کرے اور اس پر اپنا غضب نازل کرے (ابن اثیر ص ۳۶) لتاقتل ابن زیاد الحسين ومن معه بعث برسہم الى یزید فسربقتله اولاً وحسنت بذلك منزلة ابن زیاد عنداً ثم لعلیث الاقلیلا حتی ندم۔ (البدایہ والنہایہ ص ۲۳۲)

جب ابن زیاد نے حضرت حسین کو مع ان کے رفقاء کے قتل کر دیا تھا اور ان کے سروں کو یزید کے پاس بھیجا تو یزید امام کے قتل سے اولاً تو خوش ہوا اور اس کی وجہ سے ابن زیاد کی قدر و منزلت اس کے نزدیک زیادہ ہو گئی مگر وہ اس خوشی پر زیادہ

ویر تک قائم نہ رہا حتی کہ پھر نام ہوا۔ وقد لعن ابن زیاد علی فعله ذالک و
شتمہ فیما یتظہر ویبدو ولكن لم یعزلہ علی ذالک ولا عاقبہ ولا ارسل
یعیب علیہ ذالک (البدایہ والنہایہ ص ۱۱۱)

بے شک یزید نے ابن زیاد پر اس کے فعل کی وجہ سے لعنت تو کی اور اس کو
برا بھلا بھی کہا اس وجہ سے کہ آئندہ جب حقیقت ظاہر ہوگی اور بات کھلے گی تو پھر کیا ہوگا
لیکن نہ تو اس نے ابن زیاد کو اس ناپاک حرکت پر معزول کیا اور نہ بعد میں اسے کچھ کہا اور
نہ کسی کو بھیج کر اس کا یہ شرم ناک عیب اس کو جتایا یعنی کوئی ملامت نہیں کی۔

نتیجہ

ان روایات میں ادنیٰ سا غور کرنے سے جو نتیجہ سامنے آتا ہے وہ یہ ہے کہ بلاشبہ
یزید نے ابن زیاد پر لعنت اور سب و شتم وغیرہ کیا اور قتلِ امام پر اظہارِ افسوس بھی کیا۔ لیکن
اس وجہ سے نہیں کہ اس کے نزدیک قتلِ امام ناجائز اور بہت بڑا ظلم تھا اور نہ اس پر لازم
تھا کہ وہ ابن زیاد اور قاتلانِ حسین سے مواخذہ کرتا اور ان کو اس ظلم کی سزا دیتا جب کہ اس
نے ابن زیاد کو اکرام و انعام سے نوازا۔ اس کے اظہارِ افسوس کی وجہ یہ تھی کہ وہ سمجھتا تھا کہ
امام اور اہل بیت نبوت کے دیگر افراد کے ناحق قتل اور ان پر ظلم و ستم کا بدترین سیاہ داغ
جو میری پیشانی پر لگ چکا ہے وہ کبھی زائل نہیں ہوگا اور دنیائے اسلام قیامت تک
مجھے ملامت کرتی رہے گی۔

چنانچہ اس نے اپنی رسوائی کے خطرات کے پیش نظر صرف زبانی لعنت وغیرہ
بھیجی اور ندامت و افسوس کا اظہار بھی کر دیا جس کو رسمی یا سیاسی لعنت و ندامت
کہنا چاہیے۔ گزشتہ صفحات میں اس پر کافی بحث گزر چکی ہے نیز صفحہ ۱۰ پر خود ابن زیاد
کا بیان ملاحظہ فرمائیے جس میں اس نے اقرار کیا ہے کہ مجھے یزید نے قتلِ حسین کا حکم دیا تھا
اور ان مذکورہ روایات میں حضرت زین العابدین اور سیدہ زینب کے ساتھ اس کی
گفتگو سنحتی۔ بد زبانی اور دوسری اور تیسری روایت میں اس کے اشعار اس کی قلبی

عداوت و کیفیت اور بغض و عناد پر گواہ ہیں۔ بہر حال حقیقت یہی ہے اور روایات معتبرہ سے بھی یہی ثابت ہے کہ یزید پلید کا دامن کسی طرح بھی اس ظلم عظیم سے بری نہیں ہے۔ اس واقعہ ہائلہ کا وہ محرک اور اس میں برابر کا شریک اور پورا ذمہ دار ہے۔ نیز شہادت کے بعد واقعہ حرہ کی لرزہ خیز داستان نے اس بد بخت کی بد نصیبی اور سیاہ بختی کا پردہ مزید چاک کر کے اس کی خباثت کو بے نقاب کر دیا۔

اعتراض

بعض لوگوں نے ابن تیمیہ کے حوالہ سے یزید کا چھڑی سے امام پاک کے دندان مبارک کو ٹھونکا دینا بالکل غلط اور جھوٹ بتایا ہے اور لکھا ہے کہ یہ واقعہ ابن زیاد کا ہے غلط فہم راویوں نے اس کو یزید کی طرف منسوب کر دیا ہے۔

”جواب“۔ اس کے متعلق عرض یہ ہے کہ علامہ ابن کثیر جو خود مخالفین کے نزدیک نہایت معتبر ثقہ محدث، مفسر اور مورخ ہیں اور ابن تیمیہ ہی کے شاگرد ہیں۔ انہوں نے اس بارے میں تین روایتیں نقل کی ہیں ملاحظہ ہو۔ لمتا وضع راس الحسين بين يدي يزيد بن معاوية جعل ينكت بقضيب كان في يده في ثغرة ثور قال ان هذا وايا ناكما قال الحصين ابن الحمام المرمي به

يفلقن هامان رجالا علينا وهم كانوا اعقوا ظلما
فقال له ابو برزة الاسلمى اما والله لقد اخذ قضيبك هذا ماخذنا
لقد رايت رسول الله صلى الله عليه وسلم برشفه ثور قال الا ان هذا
سيجي يوم القيمة وشفيعه محمد، ونجى وشفيعك ابن زياد ثم
قام فولى - (البدایہ والنہایہ ص ۱۹۲)

اے یزید پلید کے بارے میں ایسے تمام اعتراضات کے جواب کے لیے میری کتاب
”امام پاک اور یزید پلید“ ملاحظہ فرمائیں۔

جب حضرت حسین کا سر یزید بن معاویہ کے آگے رکھا گیا تو اس کے ہاتھ میں ایک چھڑی تھی جس سے وہ آپ کے سامنے دانتوں میں ٹھونکا دیتا تھا پھر اس نے کہا بے شک اس کی اور ہماری مثال ایسی ہے جیسا کہ حسین ابن الحجاج المری نے کہا: کہ ہماری تلواریں ایسے لوگوں کی کھوپڑیاں توڑتی ہیں جو ہم پر غالب تھے اور وہ نہایت نافرمان اور ظالم تھے۔ حضرت ابو ہریرہ سلمی (صحابی) نے فرمایا خدا کی قسم تو اپنی چھڑی ایسی جگہ پر مار رہا ہے جس جگہ کو میں نے رسول اللہ صلی اللہ علیہ وسلم کو چوتے ہوئے دیکھا ہے۔ پھر فرمایا آگاہ ہو جا قیامت کے دن یہ حسین آپس گے تو ان کے شفیع حضرت محمد (صلی اللہ علیہ وسلم) ہوں گے اور تو آئے گا تو تیرا شفیع ابن زیاد ہوگا پھر وہ کھڑے ہوئے اور وہاں سے چلے گئے۔

(۲) اسی روایت کو انہوں نے دوسری سند سے حضرت جعفر سے روایت کیا ہے۔

(۳) اور اسی روایت کو انہوں نے تیسری سند سے حضرت حسن بصری سے روایت کیا ہے

یہ روایت تاریخ طبری ص ۲۶۶ اور ابن اثیر ص ۲۵ اور صواعق محرقة ص ۹۷ میں بھی ہے۔

ف یاد رہے کہ ابن زیاد نے جب حکمرانی زندان مبارک پر ماری تھی اس وقت

وہاں حضرت زید ابن ارقم رضی اللہ عنہ تھے جنہوں نے ابن زیاد کو اس فعل شنیع سے منع فرمایا لیکن یزید نے جب یہ ناپاک حرکت کی تو اس کو خطاب کرنے والے حضرت ابو ہریرہ سلمی رضی اللہ عنہ تھے۔

علامہ امام ابن حجر مکی شافعی رحمۃ اللہ علیہ روایت نقل فرماتے ہیں۔ ولتأفعل

یزید برأس الحسين ما مر كان عند رسول قيصر فقال متعجبا ان عندنا في بعض

الجزائر في دير حافر حمار عيسى فنحن نحب اليه كل عام من الاقطار وننذر النذر

ونعظمه كما تعظمون كعبتكم فاشهد انكم باطل وقال ذمى آخري بنى داود

سبعون ابا وان اليهود تعظموني وتحترموني وانتم قتلتم ابن نبيكم۔

(صواعق محرقة ص ۱۹۷ سعادت الكونين ص ۱۲۷)

اور جب یزید نے حضرت حسین (رضی اللہ عنہ) کے سر مبارک کے ساتھ بے ادبی

کی جیسا کہ گزرا تو اس وقت یزید کے پاس قیصر روم کا سفیر بھی موجود تھا۔ اس نے بہت

متعجب ہو کر کہا کہ ہمارے ہاں ایک جزیرہ کے دیر (گرجا) میں حضرت عیسیٰ (علیہ السلام) کے گدھے کے گھر کا نشان ابھی تک محفوظ ہے سو ہم ہر سال ہدیے نذر لے کر اور تحفے لے کر اس کی زیارت کو جاتے ہیں اور اس کی اسی طرح تعظیم کرتے ہیں جس طرح تم لوگ اپنے کعبہ کی کرتے ہو۔ بلاشبہ تم لوگ جھوٹے اور بے ہودہ ہو اسی طرح اس وقت وہاں ایک ذمی (یہودی) بھی موجود تھا اس نے کہا میرے اور (پیغمبر) داؤد (علیہ السلام) کے درمیان ستر پشتیں گزر چکی ہیں (یعنی میں ان کی اولاد میں سے ہوں) لیکن اب تک یہودی میری تعظیم اور میرا احترام کرتے ہیں اور تم نے اپنے نبی کے فرزند کو اس طرح بے دریغ قتل کر دیا۔

اس کے بعد یزید پلید نے حکم دیا کہ سروں کو تین روز تک دمشق میں پھراؤ اور شہر کے دروازوں پر لٹکاؤ۔ چنانچہ منہال بن عمرو فرماتے ہیں۔

والله رأيت راس الحسين حين حمل وانا بدمشق وبين يدي الرأس
رجل يقرأ سورة الكهف حتى بلغ قوله تعالى امر حسبت ان اصحاب
الكهف والرقيم كانوا من اليتنا عجبا فانطق الله الراس بلسان ذرب فقال
اعجب من اصحاب الكهف قتلى وحملى۔

خدا کی قسم! جب حضرت حسین کے سر کو نیزے کے اوپر چڑھائے گلیوں بازاروں میں پھرایا جا رہا تھا تو میں اس وقت دمشق میں تھا میں نے بچشم خود دیکھا کہ سر مبارک کے سامنے ایک شخص سورہ کہف پڑھ رہا تھا جب وہ اس آیت پر پہنچا اَمَّ حَسِبْتَ اَنَّ اَصْحَابَ الْكَهْفِ كَيَا تُوْنَةَ جَانَا كَ بے شک اصحاب کہف اور رقیم ہماری نشانیوں میں سے ایک عجوبہ تھے تو اللہ تعالیٰ نے سر مبارک کو گویائی دی اس نے بہ زبان فصیح کہا اصحاب کہف کے واقعہ سے میرا قتل اور میرے سر کو لیے پھرنے عجیب تر ہے۔

(شرح الصدور ص ۸۸ سر الشہادین ص ۳۵ نور الابصار ص ۱۲۹)

بلاشبہ عجیب تر ہے اس لیے کہ اصحاب کہف جن کے خوف سے گھر بار ساز و سامان وغیرہ چھوڑ کر نکلے اور غار میں چھپے تھے وہ لوگ کافر تھے لیکن حضرت امام اور آپ کے

اہل بیت اور انصار کے ساتھ ظلم و ستم اور انتہائی بے حرمتی کرنے والے ایمان و اسلام کے دعوے دار تھے۔ اصحاب کہف ولی اللہ تھے اور یہ سید الانبیاء صلی اللہ علیہ وسلم کے جگر کے ٹکڑے تھے۔ اصحاب کہف کے ساتھ ایسا نہیں ہوا جیسا کہ ان کے ساتھ ہوا۔ اصحاب کہف سال ہا سال کی طویل نیند کے بعد اٹھے اور بولے تو آخر وہ زندہ تھے لیکن حضرت امام کے سر انور کا جسم سے جدا ہونے کے کئی روز بعد تیز سے کی نوک پر بولنا یقیناً اس واقعہ سے عجیب تر ہے۔

فَاعْتَبِرُوا يَا أُولِيَ الْأَبْصَارِ إِنَّ هَذَا الشَّيْءَ كُنْتُمْ تُجْحَبُونَ

یہ جانتے تھے ظالم سر اقدس کو نیزہ پر ہماری آیتوں میں سے عجیب یہ کہف والے تھے
 وَأَعْجَبٌ مِنْهُ قَتْلِي تَوَحُّمِي عَلَى نَظَرِ كَرْنَا
 کیے جو روح کفار نے ان کہف والوں پر رفیق احباب بیٹے جو تھے سب کو قتل کر ڈالا
 رہے بیوہ یتیم ان کے بنایا ان کو بھی قیدی
 عجیب ہے بولنا بعد فنا جب کہف والوں کا

علامہ حافظ امام ابی الخطاب ابن وجیہ رحمۃ اللہ علیہ نقل فرماتے ہیں کہ جب یزید پلید نے حضرت امام حسین رضی اللہ عنہ کا سر انور دمشق میں لٹکوا یا تو حضرت خالد بن غفر رضی اللہ عنہ کہ افاضل تابعین سے تھے انہوں نے اپنے آپ کو چھپا لیا اور ایک ماہ تک باہر نہ نکلے ایک ماہ کے بعد جب باہر نکلے تو لوگوں نے ان سے اس عزت کا سبب پوچھا۔ انہوں نے فرمایا دیکھتے نہیں ہو یہ کیسا دور ابتلا ہے؟ پھر یہ اشعار پڑھے

جاؤ ابراسک یا ابن بنت محمد متزملابد مائتہ تزمیلا
 اے حضرت محمد (صلی اللہ علیہ وسلم) کی پاک بیٹی کے پاک فرزند (آہ) یہ لوگ تمہارے
 سر انور کو خون آلودہ لائے۔

وکانما بک یا ابن بنت محمد قتلوا جہارا عامدین رسولاً

اے نواسہ رسول (صلی اللہ علیہ وسلم) انہوں نے آپ کو قتل کر کے گویا علانیہ طور پر رسول اللہ کو قتل کیا۔

قتلوك عطشاناً ولحمیتدبروا فی قتلک القرآن والتزیلا
ان ظالموں نے آپ کو سخت پیاس کی حالت میں قتل کیا اور یہ تدبیر نہیں کیا کہ آپ کے قتل سے قرآن اور اس کے علوم جاتے رہیں گے۔

ویکبرون بان قتلنا وانما قتلوا بک التکید والتہلیلا
یہ بد بخت آپ کو قتل کر کے فخر و غرور میں مبتلا ہیں حالانکہ انہوں نے آپ کے ساتھ تکبیر و تہلیل کا خاتمہ کر دیا۔ یعنی سرمایہ اسلام ختم ہو گیا۔ (مرج البحرین فی فوائد المشرقین والمغربین، (والبدایہ والنہایہ ص ۱۹۸ مختصراً)

یزید کے گھر ماتم

اس کے بعد یزید کے حکم سے پہلے تو ان ستم رسیدہ افراد کو ایک الگ مکان میں رکھا گیا بعد میں یزید نے اہل بیت کی عورتوں کو خاص اپنے گھر میں بلا لیا اور اپنے گھر کی عورتوں سے کہا کہ ان سے افسوس اور اظہار ہم دردی کرو چناں چہ جب اہل بیت کی بی بیوں نے نہایت اہتر حالت میں یزید کے گھر آئیں تو یزید کے گھر آنے کی کوئی عورت ایسی نہ تھی جو ان سے ملنے نہ آئی ہو اور اس نے ان کی حالت زار پر ماتم نہ کیا ہو چناں چہ تین دن تک یزید کے گھر میں نوحہ اور ماتم پیارہا۔

یزید کا سلوک

کوفی و ثامی و حشینیوں نے اہل بیت اطہار کا سب سا زو سامان لوٹ لیا تھا اور ہننے کی چادریں تک اٹار لی تھیں اور ابن سعد کے حکم کے باوجود کسی نے کوئی چیز بھی واپس نہ کی تھی۔ یزید نے اس کی پوری پوری تلافی کی اور تمام عورتوں کا جس قدر مال و متاع لوٹ لیا گیا تھا اس سے دگنا ان کو بہ صد اصرار دیا۔ یزید کے اس سلوک پر حضرت سکینہ بنت حسین کہا

کرتی تھیں۔

ماریت رجلا کافرا باللہ خیرامن یزید۔

میں نے کسی کافر باللہ کو یزید سے بہتر نہیں دیکھا۔

یزید صبح شام کھانے کے وقت حضرت زین العابدین کو بلا لیا کرتا تھا۔ ایک دن ان کے ساتھ عمرو بن حسین بھی تھے جو بہت کم سن تھے یزید نے ان سے کہا کیا تم اس جوان یعنی میرے بیٹے خالد سے لڑو گے؟ ابن حسین نے کہا یوں نہیں! ہاں ایک چھڑی مجھے دے دو اور ایک چھڑی اس کو دے دو پھر میں اس سے لڑوں گا۔ یزید نے اس کو پکڑ کر اپنے ساتھ چمٹا لیا اور کہا آخر طینت کیسے بدل سکتی ہے سانپ کا بچہ سنیو لیے کے سوا اور کیا ہو سکتا ہے۔ (ابن اثیر ص ۳۶ طبری ص ۲۶۵)

اہل بیت کی مدینہ منورہ واپسی

پھر یزید نے اہل بیت رسول کے بقیہ افراد کو مدینہ منورہ بھجوانے سے پہلے حضرت زین العابدین کو بلایا اور کہا خدا ابن زیاد پر لعنت کرے واللہ اگر میں ہوتا تو حسین جو کچھ کہتے مان لیتا خواہ اس میں میرا نقصان ہی ہوتا لیکن خدا کو یہی منظور تھا جو تم نے دیکھا۔ بہر حال تمہیں کسی قسم کی ضرورت پیش آئے تو مجھے لکھ دینا۔ پھر یزید نے حضرت نعمان بن بشیر کو بلا کر کہا کہ ان کو ضروری سامان سفر اور شریف قسم کے حفاظتی دستہ کے ساتھ بہ حفاظت تمام مدینہ پہنچا دو۔ انہوں نے اس خدمت کو بہ طیب خاطر قبول کیا اور بڑے ادب و احترام اور انتہائی رنج و آرام کے ساتھ مدینہ پہنچایا۔

مخدرات اہل بیت کے پاکیزہ قلوب ان کے اس شریفانہ سلوک اور حسن خدمت سے بہت متاثر ہوئے اور چاہا کہ حسن سلوک کا ان کو کچھ صلہ دیا جائے چنانچہ حضرت زینب اور حضرت فاطمہ نے سونے کے وہ زیورات جو ان کو یزید نے ان کے زیورات کے بدلے میں دیے تھے ان کے پاس بھیجے اور زبانی کہا بھیجا کہ اس وقت ہم معذوریں ہمارے پاس ان کے سوا اور کچھ نہیں یہ تمہارے حسن سلوک کا شکرانہ اور صلہ ہے اس کو

قبول کر لو۔ حضرت نعمان بن بشیر نے زیورات ان کو واپس کر دیے اور کہا خدا کی قسم ہم نے دنیاوی منفعت کے لیے یہ خدمت نہیں کی بلکہ خدا کی خوشنودی حاصل کرنے اور رسول اللہ صلی اللہ علیہ وسلم کی قربت کی وجہ سے کی ہے۔ (طبری ص ۲۶۶ ابن اثیر ص ۳۶)

کربلا سے گزر

علامہ ابواسحاق اسفرائینی اپنی کتاب نور العین فی مشہد الحسین میں نقل فرماتے ہیں کہ جب قافلہ دمشق سے مدینہ منورہ کے لیے روانہ ہوا تو راستہ میں اہل بیت رسول نے حضرت نعمان سے کہا کہ ہماری یہ آرزو ہے کہ ہمیں براستہ کربلا سے چلیں تاکہ ہم دیکھیں کہ ہمارے عزیزوں کی لاشیں اسی طرح بے گور و کفن پڑی ہیں یا کسی نے دفن کر دیں۔ انہوں نے یہ بات مان لی۔ چنانچہ یہ قافلہ ماہ صفر کی بیس تاریخ کو کربلا پہنچا اس دن حضرت امام کی شہادت کو چالیس روز گزر چکے تھے۔ جب ان بی بیوں نے پھر اسی مقام کو دیکھا جہاں ان کو پانی کی ایک ایک لونڈ کے لیے تڑپا گیا تھا۔ جہاں چمن زہر کو اجاڑا گیا تھا۔ جہاں گلشن رسالت کے اہلہاتے ہوئے پھولوں کو تیروں سے چھلنی کیا گیا تھا۔ جہاں راکب دوش رسول صلی اللہ علیہ وسلم کو زخموں سے چور چور کر کے گھوڑے سے گرا کر خاک و خون میں تڑپا گیا تھا۔ فرزند رسول کو برہنہ کر کے ان کے مقدس جسم کو گھوڑوں کی ٹاپوں سے پامال کیا گیا تھا۔ اہل بیت رسول کے خیمے جلائے گئے تھے ان پاک بی بیوں کا ساز و سامان لوٹا گیا تھا انہیں قیدی بنایا گیا تھا ایک ایک کر کے وہ جاں گسل اور روح فرسا مناظر آنکھوں کے سامنے آگئے اور بے اختیار سب کی چکیاں بندھ گئیں، سیدہ زینب فرما رہی تھیں۔ یہاں ہمارے خیمے تھے، یہاں ہمارے جانور باندھے گئے تھے۔ یہاں ہمارے جانوروں کے کجاوے رکھے گئے تھے پھر بھرائی ہوئی آواز میں فرمایا یہاں بھائی عباس کٹے پھٹے لیٹے تھے۔ یہاں میرا علی اکبر خاک و خون میں آلودہ سو گیا تھا۔ یہاں میرا معصوم اصغر میرا جوان قاسم میرے عون و محمد کے بے سر جسم پڑے تھے اور پھر اپنے پیارے بھائی سیدنا امام حسین کا نام لیتے ہی ان کی چنچیں نکل گئیں امام کی قبر پر اپنا منہ رکھ کے سیدہ نے سلام کہا اور اس درد سے روئیں کہ روتے روتے بے حال ہو گئیں

سب قافلے والوں کے رونے کی صدا میں بلند ہوئیں۔ ایک قیامت قائم ہو گئی تھی بی بیوں نے اپنے عزیزوں اور سید الشہداء کی قبروں پر جن الفاظ میں اپنے قلبی جذبات کا اظہار کیا ہو گا وہ کون بیان کر سکتا ہے۔ ایک رات ان سب نے وہاں فاتحہ خوانی اور ذکر و تلاوت میں گزار دی۔ بوقت رخصت سیدہ زینب رضی اللہ عنہا اپنے بھائی کو ایک بار پھر الوداع کہنے ان کی قبر پر آئیں روتے ہوئے جو کچھ فرمایا، شاعر نے ترجمانی کی یہ

بولیں زینب یہ تربت پہ آ کر	کربلا سے میں جاتی ہوں بھائی
ہجر میں تیرے ہوں سخت مضطر	کربلا سے میں جاتی ہوں بھائی
خون آلودہ تیرا بدن تھا	اور میسر نہ گورو کفن تھا
ہائے کیسا یہ رنج و محن تھا	کربلا سے میں جاتی ہوں بھائی
کوئی سر پر ہمارے نہیں ہے	ہے جو عابد وہ زار و حزن ہے
سخت کلثوم اندوہ گیں سے	کربلا سے میں جاتی ہوں بھائی
ہائے کس کس کو تسکین دوں گی	جا کے صغرا سے میں کیا کہوں گی
ہجر میں کیسے زندہ رہوں گی	کربلا سے میں جاتی ہوں بھائی

جب یہ ستم رسیدہ قافلہ مدینہ منورہ کے قریب پہنچا اور حضرت ام کلثوم نے جوں ہی مدینے کے در و دیوار دیکھے تو روتے ہوئے یہ اشعار کہے یہ

مدینۃ جدنا لا تقبلینا	فبالحسرات والکسرات جینا
خرجنا منک بالاہل جمیعاً	رجعنا لارجال و لابنینا
وکننا فی الخروج علی المطایا	رجعنا خائبینا آسینا
وکننا فی امان اللہ جہراً	رجعنا بالقطیفۃ خائبینا
ومولانا المحسین لنا انیسا	رجعنا لاحسین ولامعینا

لے تذکروں میں ہے کہ کربلا کے قرب و جوار سے بہت سے لوگ اس دن مرقد امام پر جمع تھے کیوں کہ یہ حلیم کی فاتحہ کا موقع تھا ان لوگوں نے وہاں مثل حلیم کھانا تیار کر کے سب کو کھلایا اور اہل بیت رسول سے اپنی عقیدت کا اظہار کیا۔

فلا عیش یدوم لنا دوما
 ونحن الباکیات علی حسین
 ونحن الساعرون علی المطایا
 ونحن بنات لیس وظه
 ونحن الصارون علی البلیا
 الا یا جدنا قتلوا حسینا
 وقد هتکوا القوم وحتلونا
 وزینب اخرجوها من خباها
 سکینة تشتکی من حرنا
 وزین العابدین قیدوه
 وقد طافوا البلاد بنا جمیعا
 آه اے مدینہ خلد فضا وامصیبتاہ
 آتے ہیں مبتلائے بلا وامصیبتاہ
 نکلے تھے جب تو ساتھ تھے سب لوگ لے آئے اب
 نکلے تھے جب سوار تھے باشوکت و حشم
 نکلے تھے جب ہر اس نے قلب حزین کو تھا
 بوٹے ہیں اس طرح کہ چادر ہے ایک پاس
 نکلے تھے جب تو ساٹھ تھے غم خوار حسین
 ہے نیزہ کے اوپر سر بے تن حسین کا
 اب عمر بھر ہے عیش کہاں بے قرار دل
 ہم ہیں تباہ حال نہیں کوئی اپنے ساتھ
 روتا ہے دل ہمارا فراق حسین میں
 بے پردہ سفر کیا ہے اونٹوں پہ بیٹھ کر

وزین الخلق مدفون حزینا
 ونحن النادیات الساکتینا
 لساق علی الجبال المغضینا
 ونحن الباکیات علی ابینا
 ونحن الباکیات القاعدینا
 ولحمیر عواجنابک یا ابینا
 علی الاقتاب جہرا جمعینا
 وفاطمۃ مالہا احد معینا
 تنادی یا اخی جاروا علینا
 ورامو قتله اضحی حزینا
 و بین الخلق جمعاً قد خزینا
 اب سامنے ہمارے نہ آوامصیبتاہ
 کیا کیا اٹھائے جو رجھا وامصیبتاہ
 کوئی نہ ساتھ باقی رہا وامصیبتاہ
 اب دل ہے شق جگر ہے پٹا وامصیبتاہ
 بروم تھا حافظ اپنا خدا وامصیبتاہ
 محروم ہیں اور بے نوا وامصیبتاہ
 سران کا کر بلا میں کٹا وامصیبتاہ
 ہے مثل بدر جلوہ نما وامصیبتاہ
 وہ زینت جہاں زمین میں گیا وامصیبتاہ
 چھائی ہے دل پر غم کی گھٹا وامصیبتاہ
 ہے دل کے پار تیر جفا وامصیبتاہ
 ہر ہر جگہ پہ دکھ تھا نیا وامصیبتاہ

اے وائے ہم ہیں آل نبی فخر کائنات
 جنت میں ہیں رسول مصیبت زدہ ہیں ہم
 صبر و شکیب کرتے ہیں کرب و بلا میں ہم
 افسوس کیسے کیسے حسین خاک میں ملے
 ہیں خستہ و تم زدہ باقی نہیں ہے اب
 نانا تمہارے بعد تمہارے حسین کو
 کی آپ کی ہتک نہ کیا آہ کچھ خیال
 بے پردہ ہم کو اونٹوں کے اوپر کیا سوار
 زینب کو بے حجاب نکالا ہے خیمے سے
 بھوکی پیاسی آہ سکینہ تڑپ تڑپ
 عابد کو قید کر کے دیے لاکھ لاکھ دکھ
 بے یار اور بے کس و بے برگ و بے نوا

مدینہ منورہ میں واقعہ ہائلہ کربلا کی خبریں پہنچ چکیں تھیں اور جب یہ ستم رسیدہ قافلہ شہر
 میں داخل ہوا تو اس قافلہ کو دیکھنے کے لیے تمام اہل مدینہ اور ام المومنین حضرت ام سلمہ اور
 حضرت محمد بن حنفیہ اپنے گھروں سے نکل پڑے حضرت ام لیمان بنت عقیل بن ابی طالب
 اپنے خاندان کی عورتوں کے ساتھ روتی ہوئی نکلیں اور کہتی تھیں سے

ماذا تقولون ان قال النبی لکم ماذا فعلتم وانتم اخر الامم
 لوگو کیا جواب دو گے جب نبی صلی اللہ علیہ وسلم تم سے پوچھیں گے تم نے نبی آخر الزماں
 کی آخری امت ہو کر

بعترتی و باہلی بعد مفتقدی منہما ساری ومنہم خوجوابدم
 میری عترت اور میرے اہل بیت کے ساتھ میرے بعد کیا سلوک کیا ان میں سے
 کچھ قیدی بنائے اور کچھ خاک و خون میں تڑپائے۔

ماکان ہذا خبراتی اذ نصت لکم ان تخلفونی بسوء فی ذوی رحم

کیا میرے وعظ و نصیحت کی یہ جزا تھی کہ میری قرابت کے ساتھ برائی کرو۔

(البدایہ ص ۱۹۸ طبری ص ۲۶۸ نور الابصار ص ۲۰۲)

ام المؤمنین حضرت ام سلمہ نے فرمایا جن لوگوں نے اولادِ رسول صلی اللہ علیہ وسلم کے ساتھ ایسا سلوک کیا ہے اللہ تعالیٰ ان پر لعنت کرے اور ان کے گھروں اور قبروں کو آگ سے بھروے۔ ام المؤمنین سیدہ زینب اور دوسری عورتوں سے مل کر اس قدر روئیں کہ بیہوش ہو گئیں۔ سب نے گھروں میں جانے کو کہا، سیدنا زین العابدین نے فرمایا ابا جان کی وصیت تھی کہ جب کبھی مدینہ پہنچو سب سے پہلے نانا جان کے روضہ اقدس پر جانا چاہیے۔ یہ قافلہ سیدھا روضہ رسول اللہ علیہ وسلم پر حاضر ہوا۔ حضرت زین العابدین جو ابھی تک صبر و ضبط کا پیکر بنے ہوئے خاموش تھے جوں ہی ان کی نظر قبرِ نور پر پڑی اور ابھی اتنا ہی کہا تھا نانا جان اپنے نواسے حسین کا سلام قبول کیجئے کہ ان کے صبر کا پیمانہ چھلک اٹھا اور وہ اس درد کے ساتھ روئے اور آنکھوں دیکھے حالات بیان کرنے شروع کیے کہ کھرام برپا ہو گیا اور قیامت قائم ہو گئی۔ انہوں نے کہا نانا جان جسے کندھوں پر بٹھاتے تھے جسے پھولوں طرح سو نکھتے تھے جسے چوما کرتے تھے ظالم یزیدیوں نے اسے تلواروں، نیزوں اور تیروں سے چھلنی کیا۔ اس کا سر جسم سے جدا کیا نانا! آپ کی امت نے آپ کی اولاد کو انتہائی بے کسی کی حالت میں بھوکا پیاسا شہید کیا۔ ہمارے خیموں کو جلایا۔ ہمارا مال و اسباب سب لوٹ لیا۔ آپ کی بیٹیوں کو بے پردہ کیا۔ ان کی چادریں تک اتار لیں اور پھر قیدی بنا کے اونٹوں کی ننگی پیٹھ پر بٹھایا اور شہروں بازاروں میں در بدر پھرا کے ان کی تذلیل و توہین کی مجھے بھی قتل کرنے کی کوشش کی تاکہ آپ کی نسل منقطع ہو جائے۔ میرے ہاتھوں، پیروں اور گردن میں طوق ڈالے شہدار کے سروں کو نیزوں کے اوپر چڑھا کر گلی کو چوں میں پھرایا۔ ہمیں ابن مرجانہ اور یزید کے سامنے بھرے دربار میں کھڑا کیا۔ آپ کی آل و اولاد کی سخت ہتک اور تذلیل کی گئی۔ اب ہم بے یار و مددگار شکستہ و غم زدہ حالت میں سب کچھ لٹا کے آئے ہیں۔

نانا تمہارے پاس کریں کیا بیان ہم اعدا کے ہاتھ سے ہوئے ہم پر ہیں کیا ستم
کیسے ذلیل و خوار کئے آلِ مصطفیٰ رسوا کیا جہاں میں ہمیں وامصیبتاہ

وہاں سے یہ لوگ خاتون جنت دختر رسول مادر امام سیدہ فاطمہ زہرا رضی اللہ عنہا کی قبر اطہر پر یقین شریف میں گئے اور وہاں بھی حال غم کہا۔
پھر یہ لوگ اپنے گھروں میں آئے تو زمان بنی ہاشم نے وہ گریہ و نوحہ کیا کہ عبد الملک بن ابی الحارث السلمی کہتا ہے: - فله اسمع واللہ واعیة قط مثل واعیة نساء بنی ہاشم فی دورہن علی الحسین۔

خدا کی قسم! میں نے ہرگز ایسا روٹا چلانا نہیں سنا جیسا اس دن بنی ہاشم کی عورتیں اپنے گھروں میں حسین پر روئیں۔ (طبری ص ۲۶۸)

سیدہ زینب کے شوہر حضرت عبداللہ بن جعفر کو جب ان کے دونوں فرزندوں کی شہادت کی خبر ملی تو ان کے بعض غلام اور احباب تعزیت کے لیے آئے ان کے ایک آزاد غلام ابوالسلاس نے کہا یہ مصیبت ہم پر حسین نے ڈالی۔ حضرت عبداللہ نے ایک جوتا کھینچ کر اس کو مارا اور کہا او بد ذات کے بچے! تو حسین کی نسبت ایسا کلمہ کہتا ہے؛ خدا کی قسم! اگر میں بھی وہاں ہوتا تو میں بھی اپنی جان ان پر فدا کرتا۔ اپنے دونوں فرزندوں کی مصیبت کو میں مصیبت نہیں سمجھتا انہوں نے میرے بھائی میرے ابن عم کی رفاقت میں صبر و رضا کے ساتھ اپنی جانیں قربان کیں۔ خدا کا شکر ہے کہ اس نے شہادت حسین اور غم حسین میں ہمیں بھی شریک کیا اگر ان کی نصرت و حمایت میرے ہاتھ سے نہ ہوتی تو میرے بچوں سے تو ہوتی۔ (طبری ص ۲۶۸ ابن اثیر ص ۳۷)

حضرت امام جعفر صادق رضی اللہ عنہ فرماتے ہیں کہ حضرت زین العابدین رضی اللہ عنہ کی واقعہ کربلا کے بعد یہی کیفیت و حالت رہی کہ آپ دن کو روزہ رکھتے اور ساری رات عبادت کرتے جب انظار کے وقت کھانا پانی سامنے آتا تو فرماتے کہ میرے باپ اور بھائی بھوکے پیاسے شہید ہوئے افسوس! یہ کھانا پانی ان کو نہ ملا اور رونے لگتے یہاں تک کہ بہ مشکل چند لقمے کھاتے اور چند گھونٹ پانی پیتے ان میں بھی آپ کے آنسو مل جاتے آنکھوں سے کربلا کا تصور اور دل سے باپ بھائیوں کی یاد کبھی محو نہ ہوتی عمر بھر آنکھیں اشک بار رہیں اگر کوئی صبر کرنے کو کہتا تو فرماتے ہ

شدہ ہم چو ابر باراں ہمہ گریہ خندہ من
نہ تو اں غم و طرب راز ہم امتیاز کردن

حقیقت یہ ہے کہ حضرت آدم علیہ السلام سے لے کر کسی نبی کے فرزند نے حضرت
امام حسین اور حضرت امام زین العابدین رضی اللہ عنہما کا سا صدمہ نہیں اٹھایا ہو گا یہ انہیں کا
صبر و استقلال تھا جو خاص عطاۓ الہی تھا، کسی باہمت کا ذکر ہی کیا۔ اس واقعہ جاں گاہ
اور صدمہ جاں فرسا کے پوری طرح بیان کی زبان و قلم میں بھی تاب نہیں رہا۔

آہ ایں چہ حالت ست کہ عالم خراب شد بحر زلال آل محمد سراب شد
از یاد کر بلا دل مابے قرار گشت وز داغ ابتلا جگر ما کباب شد
روئے کہ بود بوسہ کہ حضرت رسول در خاک شد فتادہ ز خویش خضاب شد

تعداد و شہدائے اہل بیت اطہار اور اعدوان و انصار

حضرت سیدنا امام حسین رضی اللہ عنہ کے اعزاء و اقربا اور اعدوان و انصار جو آپ
کے ساتھ کر بلا میں کشتہ تیغِ ظلم و جفا ہوئے۔ ان کی تعداد میں اختلاف ہے۔ بعض
نے ستر، بہتر، اناسی اور بیاسی اور بعض نے اس سے بھی زیادہ بتلائے ہیں ان میں
اہل بیت اطہار کی تعداد اور اسمائے گرامی مندرجہ ذیل ہیں:-

تاج دار کر بلا حضرت امام حسین رضی اللہ عنہ،

ابو الفضل حضرت عباس علم دار، حضرت ابو بکر، ان کو عبد اللہ بھی کہتے تھے، حضرت
عمر، حضرت عثمان، حضرت جعفر بن ابی طالب رضی اللہ عنہم حضرت امام کے انبیائی بھائی۔
بعض نے حضرت محمد بن علی کا نام بھی لکھا ہے۔

حضرت قاسم۔ حضرت عبد اللہ۔ حضرت ابو بکر۔ حضرت عمر بن حسن بن علی بن ابی طالب
رضی اللہ عنہم۔ حضرت امام کے بھتیجے اور بعض نے حضرت عثمان بن حسن کو بھی لکھا ہے۔
حضرت محمد۔ حضرت عون بن عبد اللہ بن جعفر طیار رضی اللہ عنہم حضرت امام کے بھانجے۔
حضرت عبد اللہ۔ حضرت عبد الرحمن۔ حضرت جعفر بن عقیل بن ابی طالب رضی اللہ عنہم

اور حضرت مسلم جو پہلے کوفہ میں اپنے دونوں فرزندوں محمد و ابراہیم کے ساتھ شہید ہوئے۔
حضرت امام کے چچا زاد بھائی اور ان کے فرزند۔ بعض نے حضرت مسلم اور عون کو بھی
لکھا ہے۔

حضرت عبداللہ بن مسلم بن عقیل رضی اللہ عنہم (ابن چچا زاد)
حضرت علی اکبر حضرت علی اصغر بن حسین بن علی بن ابی طالب رضی اللہ عنہم (بیٹے) سلام ہو
کربلا کے ان عظیم شہیدوں پر جن کا مقدس خون شجر اسلام کی تازگی اور ملت اسلامیہ
کی کتاب حیات کا عنوان بنا ہے
شہید کی جو موت ہے وہ قوم کی حیات ہے

تعدادِ اسیرانِ کربلا

حضرت امام زین العابدین علی اوسط حضرت عمر بن حسین بن علی بن ابی طالب رضی
اللہ عنہم حضرت امام کے فرزند۔ بعض نے حضرت عمرو بن حسن لکھا ہے جو درست
نہیں معلوم ہوتا۔

حضرت محمد بن عمر بن علی بن ابی طالب رضی اللہ عنہم (بھتیجے)
حضرت زینب و حضرت ام کلثوم بنت علی بن ابی طالب رضی اللہ عنہم (بہنیں)
حضرت فاطمہ و حضرت سکینہ بنت حسین بن علی بن ابی طالب رضی اللہ عنہم (بیٹیاں)
حضرت شہربانو بنت یزدجرد بن شہر پار جو شاہ فارس کسریٰ کی پوتی تھیں۔ (بیوی)
حضرت رباب بنت امرئ القیس بن عدی۔ (بیوی)

حضرت امام رضی اللہ عنہ کی زوجہ محترمہ حضرت رباب جو حضرت سکینہ کی والدہ ہیں حضرت
امام ان سے بہت محبت رکھتے تھے۔ چنانچہ حضرت سکینہ فرمایا کرتی تھیں کہ ایک مرتبہ
میرے چچا حضرت امام حسن میری والدہ کے معاملے میں میرے والد حضرت حسین پر خفا ہوئے
تو میرے والد نے ان سے کہا ہے

لعمرك انني لاحب دارا تكون بها سكينة والرباب

تمہاری جان کی قسم! میں اس گھر کو بھی محبوب رکھتا ہوں جس میں سکیئہ اور رباب ہوں۔
 احبہما وابدل جل مالی ولس لعاتب عندی عتاب
 میں ان دونوں کو محبوب رکھتا ہوں اور ان پر اپنا سارا مال خرچ کرتا ہوں اور کسی ملامت
 عتاب کرنے والے کا عتاب و ملامت میرے نزدیک عتاب نہیں ہے۔

حضرت امام رضی اللہ عنہ کی یہ زوجہ محترمہ حضرت رباب نہایت نیک اور صالحہ تھیں
 حضرت امام کی شہادت کے بعد کچھ لوگوں نے ان کو پیغام نکاح بھیجا تو انہوں نے فرمایا میں
 رسول اللہ صلی اللہ علیہ وسلم کی بہو بننے کے بعد کسی اور کی بہو نہیں بننا چاہتی۔ حضرت امام کی
 شہادت کا ان کو بہت صدمہ ہوا چنانچہ انہوں نے آپ کی شہادت کے بعد چند اشعار بہ طور
 مرثیہ کہے۔

ان الذی کان نور الیستضاء بہ بکر بلاء قتیل غیر مدفون
 بے شک وہ حضرت امام جو سر اپا نور تھے اور ان سے روشنی حاصل کی جاتی تھی وہ
 کربلا میں قتل ہو کر بے گور و کفن پڑے تھے۔

سبط النبی جزاک اللہ صالحۃ عنا و جنبت خسران الموازین
 اے فرزند نبی اللہ آپ کو بہت اچھی جزا دے ہماری طرف سے اور میزان کے
 نقصان سے دور رکھے۔

قد کنت لی جبلا صعبا الوزبہ و کنت تصحبنا بالرحم والذین
 بے شک میرے لیے آپ کی ذات ایک ایسے پہاڑ کی مانند تھی جس میں میں پناہ
 حاصل کرتی تھی اور آپ بڑی بھلائی اور رحمت و محبت کے ساتھ ہمارے ساتھ صحبت
 رکھتے تھے۔

من لیتاھی ومن للسائلین فمن یعنی و باوی الیہ کل مسکین
 اب یتیموں اور سائلوں کے لیے کون ہے جس کے پاس ہر مسکین و غریب کو
 پناہ ملے گی۔

واللہ لا ابتغی صہرا بصہرکم حتی اغیب بین الرمل والظین

خدا کی قسم! آپ کی قربت کے بعد اب میں کوئی قربت نہ ٹھونڈوں گی یعنی دوسرا شوہر نہ کروں گی یہاں تک کہ ریت اور مٹی میں غائب کر دی جاؤں یعنی مر جاؤں۔
واقعہ کربلا کے بعد حضرت سیدہ رباب ایک برس زندہ رہیں اور اس مدت میں کبھی سایہ میں نہیں بیٹھیں۔ (نور الابصار ص ۱۹۲)

اور بعض کہتے ہیں کہ یہ سال بھر کربلا میں رہیں اور پھر مدینہ منورہ تشریف لائیں اور اپنے شوہر حضرت امام حسین کے عثم اور فراق میں وفات پا گئیں رضی اللہ عنہما۔

یزیدی مقتولین کی تعداد

اگرچہ طبری اور ابن اثیر میں ان کی تعداد اٹھاسی لکھی ہے مگر یہ روایت صحیح نہیں معلوم ہوتی۔ اس لیے کہ مختصر طبری میں نہایت وثوق کے ساتھ لکھا ہے کہ مخالفین کے سیکڑوں قتل ہوئے۔ ایک حضرت حرہی نے پہلے حملہ میں چالیس یزیدیوں کو مارا اسی طرح دوسرے ہاشمی جوانوں اور فاتح خیبر کے شیر دل بہادروں اور مظہر ہمت و جرات رسول، راکب دوش پیغمبر صلی اللہ علیہ وسلم حضرت امام حسین نے سیکڑوں ملعونوں کو واصل جہنم کیا۔ واللہ اعلم۔

مدفن سر النور

حضرت امام حسین رضی اللہ عنہ کے سر النور کے مدفن میں اختلاف ہے علامہ قرطبی اور شاہ عبدالعزیز محدث دہلوی فرماتے ہیں کہ یزید نے اسیران کربلا اور سر النور کو مدینہ طیبہ روانہ کیا اور مدینہ طیبہ میں سر النور کی تجہیز و تکفین کے بعد حضرت سیدہ فاطمہ زہرا یا حضرت امام حسن رضی اللہ عنہما کے پہلو میں دفن کر دیا گیا۔ امامیہ کہتے ہیں کہ اسیران کربلا نے چالیس روز کے بعد کربلا میں آکر جب مبارک سے ملا کر دفن کیا۔

بعض کہتے ہیں کہ یزید نے حکم دیا تھا کہ حسین کے سر کو شہروں میں پھراؤ پھرانے والے جب عسقلان پہنچے تو وہاں کے امیر نے ان سے لے کر دفن کر دیا جب عسقلان پر فرنگیوں کا غلبہ ہوا تو طلح بن رزیک جس کو صالح کہتے ہیں نائب مصر نے تیس ہزار دینار دے کر فرنگیوں

سے سرانورینے کی اجازت حاصل کی اور ننگے پیروہاں سے مع اپنے سپاہ و خدام کے مورخہ ۸ جمادی الآخر ۵۴۸ھ بروز اتوار مصر میں لایا اس وقت بھی سرانور کا خون تازہ تھا اور اس سے مشک کی سی خوشبو آتی تھی۔ پھر اس نے سبز حریر کی تھیلی میں آبنوس کی کرسی پر رکھ کر اس کے ہم وزن مشک وغیرہ اور خوشبو اس کے نیچے اور ارد گرد رکھوا کر اس پر مشہد حسینی بنوایا چنانچہ قریب خان خلیلی کے مشہد حسینی مشہور ہے۔ شیخ شہاب الدین بن اطلہ بن حنفی فرماتے ہیں کہ میں نے مشہد میں سر مبارک کی زیارت کی مگر میں اس میں مترود اور متوقف تھا کہ مبارک اس مقام پر ہے یا نہیں؟ اچانک مجھ کو نیند آگئی میں نے خواب میں دیکھا کہ ایک شخص بہ صورت نقیب سر مبارک کے پاس سے نکلا اور حضور پر نور حضرت محمد رسول اللہ صلی اللہ علیہ وسلم کے پاس حجرہ نبویہ میں گیا اور جا کر عرض کیا یا رسول اللہ احمد بن حلیب اور عبدالوہاب نے آپ کے بیٹے حسین کے سر مبارک کے مدفن کی زیارت کی ہے آپ نے فرمایا اللہم تقبل منہما واغفر لہما لے اللہ ان دونوں کی زیارت کو قبول فرما اور ان دونوں کو بخش دے۔ شیخ شہاب الدین فرماتے ہیں کہ اس دن سے میرا یقین ہو گیا کہ حضرت امام کا سرانور یہیں ہے پھر میں نے مرتے دم تک سر مبارک کی زیارت نہیں چھوڑی۔ (طبقات الاولیاء للشعرانی)

شیخ عبدالفتاح بن ابی بکر بن احمد شافعی خلوتی اپنے رسالہ نور العین میں فرماتے ہیں۔ کہ خاتمہ الحفاظ والمحدثین شیخ الاسلام والمسلمین نجم الدین غیبی رضی اللہ عنہ نے شیخ الاسلام شمس الدین لقانی سے جو اپنے وقت کے شیخ الشیوخ مالکیہ تھے نقل فرمایا ہے کہ وہ ہمیشہ مشہد مبارک میں سرانور کی زیارت کو حاضر ہوتے اور فرماتے کہ حضرت امام کا سرانور اسی مقام پر ہے۔

حضرت شیخ خلیل ابی الحسن تمارسی رحمۃ اللہ علیہ سرانور کی زیارت کو تشریف لایا کرتے تھے جب ضریح مبارک کے پاس آتے تو کہتے السلام علیک یا ابن رسول اللہ جواب سنتے وعلیک السلام یا ابا الحسن۔ ایک دن سلام کا جواب نہ پایا۔ حیران ہوئے اور زیارت کر کے واپس آگئے دوسرے روز پھر حاضر ہو کر سلام کیا تو جواب پایا۔ عرض کیا یا سیدی کل جواب سے مشرف نہ ہوا کیا وجہ تھی؟ فرمایا اے ابوالحسن کل اس وقت میں اپنے جد امجد رسول اللہ صلی اللہ علیہ وسلم کی خدمت اقدس میں حاضر تھا اور باتوں میں مشغول تھا۔

امام عبدالوہاب شعرانی فرماتے ہیں کہ اکابر صوفیاء اہل کشف صوفیا اسی کے قائل ہیں کہ حضرت امام کاسر النور اسی مقام پر ہے۔ شیخ کریم الدین خلوتی فرماتے ہیں کہ میں نے رسول اللہ صلی اللہ علیہ وسلم کی اجازت سے اس مقام کی زیارت کی ہے۔

کرامت کسر النور

سلطان ملک ناصر کو اس کے چند ماتحتوں نے ایک شخص کے متعلق اطلاع دی کہ یہ شخص جانتا ہے کہ اس محل میں مال و زر کہاں دفن ہے مگر یہ بتانا نہیں سلطان نے اس کی تعذیب کا حکم دیا متولی تعذیب نے اس کو پکڑا اور اس کے سر پر خنافس لگائی اور اس پر قمر مزید باندھا۔ یہ سخت ترین عقوبت اور سزا ہے اس کو چند منٹ بھی انسان برداشت نہیں کر سکتا۔ دماغ پھٹنے لگتا ہے اور کچھ دیر کے بعد آدمی مر جاتا ہے۔ یہ سزا اس کو کئی مرتبہ دی گئی مگر اس کو کچھ اثر نہ ہوا بلکہ ہر مرتبہ خنافس مر جاتے تھے۔ لوگوں نے اس سے اس کا سبب پوچھا اس نے بتایا کہ جب حضرت امام حسین رضی اللہ عنہ کا سر مبارک یہاں مصر میں آیا تھا میں نے اس کو عقیدت سے اپنے سر پر اٹھایا تھا یہ اسی کی برکت اور کرامت ہے۔

(خطط والآثار للمقرئ)

لہ خنافس، خنفساء کی جمع ہے اور وہ سیاہ رنگ کا ایک کیڑا ہوتا ہے گوبر اور نجاست میں پیدا ہوتا ہے اردو میں اس کو گبر بلیا کہتے ہیں اس کے دو سینگ بھی ہوتے ہیں۔ قمر مزید چھوٹے چھوٹے چنے کے برابر سرخ رنگ کے ریشم کے مانند کیڑے ہوتے ہیں بعض جنگلوں میں پیدا ہوتے ہیں ان کو سوکھا کر رکھ چھوڑتے ہیں اور ضرورت کے وقت جوش وے کر سرخ رنگ بناتے ہیں اور اس سے ریشم کو رنگتے ہیں اس کی دوا بھی بنتی ہے اور اس سے تیل بھی نکالتے ہیں اردو میں اس کو سیر ہوٹی کہتے ہیں اس زمانے میں چوروں، مجرموں اور ملزموں کو اعتراف جرم کے لیے یہ سزا دیتے تھے کہ سر پر نیچے وہ سیاہ رنگ کے کیڑے اور اوپر قمر مزید ڈال کر باندھ دیتے تھے۔ کیڑے سر کی جلد میں کاٹ کاٹ کر سوراخ کر دیتے تھے۔ ان سوراخوں میں قمر مزید کے ٹکڑے اور ان کا تیل جاتا ہے جس سے دماغ کی رگیں بھٹ جاتی تھیں یہ ایسی سخت ترین سزا ہوتی تھی کہ مجرم برداشت نہیں کر سکتا تھا اور فوراً اعتراف جرم کر لیتا تھا۔

ایک روایت یہ ہے کہ سر النور یزید کے خزانہ ہی میں رہا۔ جب سلیمان بن عبد الملک کا دور حکومت آیا اور اس کو معلوم ہوا تو اس نے سر النور کو منگو کر دیکھا اس وقت اس کی ٹہلیں سفید چاندی کی طرح چمک رہی تھیں اس نے خوشبو لگائی اور کفن دے کر مسلمانوں کے قبرستان میں دفن کرایا۔ (تہذیب التہذیب ص ۳۵۶)

چنانچہ علامہ ابن حجر مینی کی روایت فرماتے ہیں کہ سلیمان بن عبد الملک نے حضور نبی کریم صلی اللہ علیہ وسلم کو خواب میں دیکھا کہ آپ اس کے ساتھ ملاطفت فرما رہے ہیں اور اس کو بشارت دے رہے ہیں۔ صبح اس نے حضرت امام حسن بصری رضی اللہ عنہ سے اس کی تعبیر پوچھی انہوں نے فرمایا شاید تو نے حضرت کی آل کے ساتھ کوئی بھلائی کی ہے؟

اس نے کہا ہاں! میں نے حسین کے سر کو خزانہ یزید میں پایا تو میں نے اس کو پانچ کپڑوں کا کفن دے کر اپنے دوستوں کے ساتھ اس پر نماز پڑھ کر اس کو دفن کیا ہے۔ حضرت حسن نے اس سے کہا یہی تیرا کام حضور صلی اللہ علیہ وسلم کی رضا مندی کا

قال نعم وجدت راس
الحسين في خزانة يزيد فكسوته
خمسة اثواب و صليت عليه
مع جماعة من اصحابي و قبرته
فقال له الحسن هو ذلك سبب
رضاه صلى الله عليه وسلم

(صواعق محرقة ص ۱۹۶) سبب ہوا ہے۔

ناچیز مؤلف عرض کرتا ہے کہ سر النور کے متعلق مختلف روایات ہیں اور مختلف مقالات پر مشاہد بنے ہوئے ہیں تو یہ بھی ہو سکتا ہے کہ ان روایات اور مشاہد کا تعلق چند سروں سے ہو کیوں کہ یزید کے پاس سب شہدائے اہل بیت کے سر بھیجے گئے تھے تو کوئی سر کہیں اور کوئی کہیں دفن ہوا ہو اور نسبت حسن عقیدت کی بنا پر یا کسی اور وجہ سے صرف حضرت امام حسین کی طرف کر دی گئی ہو۔ واللہ اعلم بحقیقتہ الحال۔

واقعة كربلاء کے بعد یزید کا کردار

حضرت امام کی شہادت کے بعد بھی یزید نے کوئی اچھا کام نہیں کیا بلکہ اس کی

تفاوت و بدبختی اور قساوت قلبی اس قدر زیادہ ہو گئی اور اس نے وہ گل کھلائے اور سیاہ کارنامے انجام دیے جس سے انسانیت شرم سے پسینہ پسینہ ہو جاتی ہے۔ اس کے عہد میں اعلانیہ طور پر بدکاریاں ہونے لگیں۔ چنانچہ حرام کاری یعنی زنا و لواطت، محرمات سے نکاح، سود اور شراب خوری عام ہو گئی العیاذ باللہ اسی وجہ سے لوگ خصوصاً اہل حجاز اس کے سخت مخالف ہو گئے اور انہوں نے اس کی بد کاریوں کی وجہ سے اس کی بیعت توڑ دی۔ چنانچہ حضرت عبداللہ بن خطلہ غنبل الملائکہ رضی اللہ عنہ فرماتے ہیں۔

واللہ ما خرجنا علی یزید
حتی خضنا ان نرہی بالبحارۃ من
السماء انہ رجل ینکح امہات الاولاد
والبنات والاخوات ویشرب
الخم ویدم الصلوۃ۔

خدا کی قسم ہم لوگوں نے یزید کی بیعت
اس وقت توڑ دی جب کہ ہمیں یہ خوف
ہوا کہ (کہیں اس کی بد کاریوں کی وجہ سے)
ہم پر آسمان سے پتھر نہ برسے لگیں بلاشبہ
وہ ماؤں بیٹیوں اور بہنوں سے نکاح کرتا

(تاریخ الخلفاء، صواعق محرقة) • شراب پیتا اور نماز نہیں پڑھتا تھا۔

جب یزید نے دیکھا کہ اہل حرین میرے سخت خلاف ہو گئے اور میری بیعت سے خارج ہو گئے ہیں اور ان کا خروج دوسرے علاقوں کے لوگوں کے خروج کا باعث بنے گا کیوں کہ حرین اسلام کا مرکز اور دل ہیں اور اس طرح میرا اقتدار خطرے میں پڑ جائے گا تو اس نے مسلم بن عقبہ کو بیس ہزار کا لشکر گراں دے کر مدینہ طیبہ اور مکہ مکرمہ پر حملہ کرنے کے لیے بھیجا۔ اس بد بخت لشکر نے مدینہ منورہ میں وہ طوفان بدتمیزی برپا کیا جس کے تصور سے روح تڑپ اٹھتی ہے۔ ساکنین مدینہ منورہ ہمسایہ گان رسول اللہ صلی اللہ علیہ وسلم پر مظالم کی انتہا کر دی۔ قتل و غارت، لوٹ مار اور آبروریزی کی وہ گرم بازاری ہوئی کہ توبہ توبہ۔ اہل حرم سے یزید کی غلامی پر بہ جبر بیعت لی کہ چاہے بیچے چاہے آزاد کرے جو کتنا کہ میں خدا اور رسول کے حکم پر اور کتاب و سنت کی اطاعت پر بیعت کرتا ہوں اس کو شہید کرتے چنانچہ بہت سے لوگ شہر چھوڑ کر بھاگ گئے اور جو نہیں بھاگے ان میں سے سترہ سو مہاجرین و انصار صحابہ کبار تابعین اور سات سو حافظ قرآن اور چھوٹے بڑے اور مستورات سب ملا کر دس ہزار کے قریب

شہید ہوئے ان کے گھر لوٹ لیے ظالموں نے تین روز کے لیے مدینہ طیبہ کو مباح قرار دے کر ان میں تین روز میں جس بربریت اور درندگی کا مظاہرہ کیا اس کا تفصیلاً ذکر کرنا سخت ناگوار ہے۔ مدینہ طیبہ کی رہتے والی پاک دامن عورتوں کی عزت و آبرو کو لوٹا۔ حضرت ابو سعید خدری رضی اللہ عنہ جلیل القدر صحابی ہیں ان کی داڑھی کے سب بال اکھاڑ دیے اور ان کی سخت بے عزتی کی۔ اس فوج اشقیاء نے مسجد نبوی شریف کے ستونوں سے گھوڑے باندھے۔ ان تین دنوں میں کوئی مسجد پاک میں نماز کے لیے نہیں آیا۔ حضرت سعید بن مسیب رضی اللہ عنہ کبار تابعین میں سے تھے وہ مجنوں بن کر مسجد پاک میں ہی حاضر رہے۔ ظالموں نے ان کو بھی پکڑا اور مسلم بن عقبہ کے پاس لے گئے مسلم بن عقبہ نے کہا اس کی بھی گردن مارو حضرت سعید دیوانوں کی سی حرکتیں کرنے لگے۔ ایک شخص نے کہا یہ تو مجنوں ہے۔ اس وجہ سے ان کو چھوڑ دیا گیا۔

انہی سعید بن مسیب رضی اللہ عنہ سے روایت ہے کہ ان تین دنوں میں مسجد شریف میں میرے سوا کوئی نہ تھا۔ اہل شام مسجد میں آتے اور مجھے دیکھ کر کہتے یہ بوڑھا دیوانہ یہاں کیا کر رہا ہے۔ حضرت سعید فرماتے ہیں کہ میں نماز کے وقت روضہ مقدسہ سے برابر اذان و اقامت اور جماعت کے ہونے کی آواز سنتا تھا۔ چنانچہ میں نے تین دن کی نماز میں اسی جماعت کی اقتداء میں ادا کیں اور کوئی میرے ساتھ نہ ہوتا تھا۔ ایک نوجوان کو اس لشکر شریف نے پکڑ لیا۔ اس کی ماں نے مسلم بن عقبہ کے پاس آکر فریاد کی اور اس کی رہائی کے لیے بہت منت سماجت کی۔ مسلم نے حکم دیا اس کے لڑکے کو لاؤ جب وہ آیا تو مسلم نے اس کی گردن مار کر اس کا سر اس کی ماں کے ہاتھ میں دے دیا اور کہا کہ تو اپنے زندہ رہنے کو غنیمت نہیں سمجھتی کہ بیٹے کو لینے آئی ہے۔

جب مسلم بن عقبہ بدکردار نے اہل مدینہ کو یزید پلیدی کی بیعت کی بطریق مذکور دعوت دی تو کچھ لوگوں نے جان و مال کے خوف سے بیعت کر لی۔ ایک شخص قبیلہ قریش سے تھا اس نے بوقت بیعت یہ کہا کہ میں نے بیعت کی مگر اطاعت پر مصیبت پر نہیں۔ مسلم نے اس کے قتل کا حکم دیا۔ جب اس کو قتل کروایا گیا تو اس مقتول کی ماں ام یزید بن عبداللہ بن ربیعہ نے

قسم کھانی کہ اگر میں قدرت پاؤں گی تو اس ظالم مسلم کو ضرور زندہ یا مردہ جلاؤں گی چنانچہ جب اس ظالم نے مدینہ منورہ میں قتل و غارت کے بعد اپنا روئے بد مکہ معظمہ کی طرف کیا تاکہ وہاں جا کر عبداللہ بن زبیر اور وہاں کے ان لوگوں کا بھی کام تمام کرے جو یزید کے خلاف ہیں تو اتفاقاً راستہ میں اس پر فاج گرا اور وہ مر گیا۔ اس کی جگہ یزید پلید کے حکم کے مطابق حصین بن نمیر تنکونی قائد لشکر بنا مسلم کو انہوں نے وہیں دفن کر دیا۔ جب یہ لشکر بد آگے بڑھ گیا تو اس عورت کو مسلم کے مرنے کا پتہ چلا وہ چند آدمیوں کو ساتھ لے کر اس کی قبر پر آئی تاکہ اس کو قبر سے نکال کر جلائے اور اپنی قسم پوری کرے۔ جوں ہی قبر کھودی تو کیا دیکھا کہ ایک اڑوہا اس کی گردن سے لپٹا ہوا اس کی ناک کی ہڈی پکڑے چوس رہا ہے یہ دیکھ کر سب کے سب ڈرے اور اس عورت سے کہنے لگے کہ خدا تعالیٰ خود ہی اس کے اعمال کی سزا اس کو دے رہا ہے اور اُس نے عذاب کا فرشتہ اس پر مسلط کر دیا ہے اب تو اس کو رہنے دے۔ اس عورت نے کہا نہیں خدا کی قسم میں اپنے عہد اور قسم کو ضرور پورا کروں گی اور اس کو جلا کر اپنے دل کو ٹھنڈا کروں گی مجبور ہو کر سب نے کہا اچھا پھر اس کو پیروں کی طرف سے نکالنا چاہیے جب ادھر سے مٹی ہٹائی تو کیا دیکھا کہ اسی طرح پیروں کی طرف بھی ایک اڑوہا لپٹا ہوا ہے پھر سب نے اس عورت سے کہا اب اس کو چھوڑ دے اس کے لیے یہی عذاب کافی ہے مگر اس عورت نے نہ مانا اور وضو کر کے دو رکعت نماز ادا کی اور اللہ تعالیٰ کے حضور ہاتھ اٹھا کر دعا مانگی۔ الٰہی تو خوب جانتا ہے کہ اس ظالم پر میرا غصہ تیری رضا کے لیے ہے مجھے یہ قدرت دے کہ میں اپنی قسم پوری کروں اور اس کو جلاؤں یہ دعا کر کے اس نے ایک لکڑی سانپ کی دم پر ماری۔ وہ گردن سے اتر کر چلا گیا پھر دوسرے سانپ کو ماری وہ بھی چلا گیا۔ چنانچہ انہوں نے مسلم کی لاش کو قبر سے نکالا اور جلا دیا۔

اس مرد و مسلم بن عقبہ نے قتل و غارت اور ہتک حرمت مدینہ میں اس قدر زیادتی اور اسراف کیا کہ اس کے بعد اس کا نام ہی مسرف ہو گیا۔

حضرت انس رضی اللہ عنہ فرماتے ہیں کہ حضور صلی اللہ علیہ وسلم نے فرمایا۔

من اذی مسلماً فقد اذانی جس نے کسی مسلمان کو اذیت پہنچائی تو حقیقت

ومن اذانی فقد اذی
 اللہ - (سراج منیر شرح جامع
 صغیر ص ۲۸)

میں اس نے مجھے اذیت پہنچائی اور جس نے
 مجھے اذیت پہنچائی اس نے درحقیقت اللہ کو
 اذیت پہنچائی -

امیر المؤمنین حضرت علی رضی اللہ عنہ فرماتے ہیں کہ حضور صلی اللہ علیہ وسلم نے فرمایا -
 من اذی شعرة منی فقد
 اذانی ومن اذانی فقد اذی
 اللہ زاد ابو نعیم فعلیہ لعنة
 اللہ - (سراج منیر شرح جامع
 صغیر ص ۲۶۹)

جس نے میرے ایک بال کو بھی اذیت
 پہنچائی اس نے حقیقت میں مجھے اذیت
 پہنچائی اور جس نے مجھے اذیت پہنچائی اس
 نے اللہ کو اذیت پہنچائی۔ ابو نعیم کی روایت میں
 یہ بھی ہے کہ اس پر اللہ کی لعنت ہو۔

حضرت سعد بن ابی وقاص رضی اللہ عنہ فرماتے ہیں کہ حضور صلی اللہ علیہ وسلم نے فرمایا -
 من اراد اهل المدينة بسوء
 اذابہ اللہ کما بذوب الملح
 فی الماء (مسلم شریف ص ۴۲۵)

جو شخص اہل مدینہ کے ساتھ برائی کا ارادہ کرے
 گا اللہ تعالیٰ اس کو اس طرح پگھلائے گا
 جس طرح نمک پانی میں گھل جاتا ہے۔

لا یرید احد اهل المدينة بسوء
 الا اذابہ اللہ فی النار ذوب
 الرصاص (مسلم شریف ص ۴۲۷)

جو شخص بھی اہل مدینہ کے ساتھ برائی کا ارادہ
 کرے گا اس کو دوزخ کی آگ میں رائگ
 کی طرح پگھلا دے گا۔

حضرت جابر رضی اللہ عنہ فرماتے ہیں کہ حضور صلی اللہ علیہ وسلم نے فرمایا -
 من اخاف اهل المدينة اخاف اللہ زاد
 فی روایة یوم القیامة و فی اخزی و علیہ
 لعنة اللہ و غضبہ (صحیح ابن حبان برآج منیر ص ۲۸۸)

جو اہل مدینہ کو ڈرائے گا اللہ اس کو قیامت
 کے دن ڈرائے گا اور ایک روایت میں ہے
 کہ اس پر اللہ کا غضب اور لعنت ہے۔

حضرت عباؤہ بن صامت رضی اللہ عنہ فرماتے ہیں کہ حضور صلی اللہ علیہ وسلم نے فرمایا -
 من اخاف اهل المدينة ظلماً اخافہ اللہ

جو اہل مدینہ کو ظلم سے خوف زدہ کر دے اللہ

وعليه لعنة الله والملائكة والناس
اجمعين لا يقبل الله منه يوم القيمة صرفاً
ولا عدلاً (وقاء الوفاء ص ۳۲ جذ القلوب ص ۳۳)

اس کو خوف زدہ کر دے گا اور اس پر اللہ
اور فرشتوں اور تمام لوگوں کی لعنت ہے تیار
کے دن اس کی فرضی عبادت قبول ہوگی نہ نفلی۔

حضرت عبداللہ بن عمر رضی اللہ عنہ فرماتے ہیں کہ حضور صلی اللہ علیہ وسلم نے فرمایا۔
من آذى اهل المدينة آذاه الله
وعليه لعنة الله والملائكة والناس
اجمعين لا يقبل صرف ولا عدل۔
(سراج منیر ص ۲۸)

جو اہل مدینہ کو اذیت دے گا اللہ اس کو
اذیت دے گا اور اس پر اللہ اور فرشتوں اور
تمام انسانوں کی لعنت ہے نہ اس کا
فرض قبول ہوگا اور نہ نفل۔

ان احادیث مبارکہ سے ثابت ہوا کہ جو کسی مسلمان کو اذیت پہنچائے اس نے درحقیقت اللہ
تعالیٰ اور رسول اللہ صلی اللہ علیہ وسلم کو اذیت پہنچائی خصوصاً اہل مدینہ کو ڈرائے اذیت پہنچائے
بلکہ ان سے برائی کا ارادہ بھی کرے تو اللہ تعالیٰ اس کو نار دوزخ میں پھلا دے گا اور اس پر
اللہ تعالیٰ اور اس کے فرشتوں اور تمام انسانوں کی لعنت ہے اور اس کی کوئی عبادت
اور نیکی قبول نہیں۔ گزشتہ صفحات میں گزر چکا ہے کہ یزید پلید اور اس کے اعوان و انصار نے
اہل بیت نبوت اور اہل مدینہ منورہ کی وہ توہین تذلیل کی اور ان کو ایسی تکلیف و اذیت پہنچائی
کہ اس کے تصور ہی سے روح تڑپ اٹھتی ہے لہذا بلاشبہ یزید اور اس کے اعوان و
انصار مستحق لعنت ہیں۔

اللہ تعالیٰ فرماتا ہے۔

إِنَّ الَّذِينَ يُؤْذُونَ اللَّهَ وَرَسُولَهُ
لَعَنَهُمُ اللَّهُ فِي الدُّنْيَا وَالْآخِرَةِ وَ
أَعَدَّ لَهُمْ عَذَابًا مُّهِينًا۔
(القران احزاب)

بے شک وہ لوگ جو اللہ اور اس کے
رسول کو اذیت پہنچاتے ہیں ان پر دنیا و
آخرت میں اللہ کی لعنت ہے اور ان کے
لیے ذلیل کرنے والا عذاب ہے۔

حضرت عبداللہ بن عباس رضی اللہ عنہ فرماتے ہیں کہ
انزلت في عبد الله بن ابي اناس معه
یہ آیت عبداللہ بن ابی منافق اور اس کے ساتھیوں

قد فوا عائشة رضی اللہ عنہا
فخطب التبی صلی اللہ علیہ وسلم
وقال من یعدرنی فی رجل یؤذینی
کے بارے میں نازل ہوئی جب کہ انہوں
نے حضرت عائشہ صدیقہ رضی اللہ عنہا پر تم
لگائی تو حضور صلی اللہ علیہ وسلم نے
خطبہ دیا اور فرمایا۔
(درمنثور ص ۲۲)

کون میری مدد کرتا ہے اس شخص کے بارے میں جس نے (میری بیوی پر تمہمت لگا کر)
مجھے اذیت پہنچائی مقام غور ہے کہ جس نے حضور صلی اللہ علیہ وسلم کی زوجہ محترمہ کو ستایا اس
نے اللہ و رسول کو اذیت پہنچائی اور مستحق لعنت ہوا تو یزید پلید اور اس کے اعوان و انصار نے
اہل بیت نبوت اور صحابہ اور تابعین اور اہل مدینہ کے ساتھ جو کچھ کیا وہ تو اس کے مقابلے
میں بہت ہی زیادہ ہے اور اس کے بعد مکہ مکرمہ میں جو کچھ ہوا وہ ملاحظہ فرمائیں۔

مکہ مکرمہ پر حملہ

گزشتہ صفحات میں ذکر ہو چکا ہے کہ یزید نے تخت نشین ہوتے ہی گورنر مدینہ ولید بن
عقبہ کے ذریعے حضرت امام حسین، حضرت عبداللہ بن عمر اور حضرت عبداللہ بن زبیر رضی اللہ عنہم
سے بیعت طلب کی تھی، حضرت امام حسین تو گورنر مدینہ کے بلانے پر اس کے پاس تشریف لے
گئے تھے مگر حضرت عبداللہ بن زبیر گورنر کے پاس نہیں گئے تھے اور اسی رات وہاں سے ہجرت

لے افسوس کہ آج کل کچھ لوگ یزید کی حمایت اور فرزند رسول امام حسین کی مخالفت کرتے ہوئے
نبان قلم و راز کرتے ہیں اور طرح طرح کے اعتراض کرتے ہیں۔ الحمد للہ کہ رحمت و عنایت مصطفوی علی
صاحبہ الصلوٰۃ والسلام سے اس ناچیز گدے اہل بیت رسول نے اپنی کتاب "امام پاک اور یزید پلید"
میں ایسے تمام اعتراضات کے مدلل و مسکت اور دندان شکن جوابات پیش کیے ہیں اور حامیان یزید کے
سامنے یزید پلید کو بے نقاب کر دیا ہے۔ انشاء اللہ اس کتاب کے مطالعے سے حقیقت حال
آپ پر واضح ہو جائے گی اور امام پاک کی عظمت و مرتبت، عزیمت و استقامت اور حق و
صداقت پر یقین غیر متزلزل اور مستحکم ہو جائے گا۔

فرما کر مکہ مکرمہ میں آگئے۔ مکہ مکرمہ ہجرت کے بعد سے اب تک وہ حرم کی پناہ میں ہی سکون و اطمینان کی زندگی گزار رہے تھے۔ جب اہل حجاز کی حرکات بد کی وجہ سے اس سے سخت متنفر ہو گئے تو حضرت عبداللہ بن زبیر نے اہل مکہ کو جمع ہونے کی دعوت دی اور ان کے سامنے ایک موثر تقریر فرمائی جس کا خلاصہ یہ ہے کہ

اہل عراق خصوصاً اہل کوفہ ایسے غدار و بدکار اور بدترین ہیں کہ انہوں نے فرزند رسول صلی اللہ علیہ وسلم کو بلایا کہ ان کی نصرت و امداد کریں گے اور ان کو اپنا فرمانروا بنائیں گے مگر ان غداروں نے ایسا نہ کیا بلکہ وہ حکومت یزید کے ساتھ مل گئے اور پھر خود فرزند رسول سے لڑنے کے لیے میدان میں آگئے حضرت حسین نے ذلت کی زندگی پر عزت کی موت کو ترجیح دی اور دشمن کے انہوہ کثیر کے سامنے گردن اطاعت نہ جھکانی خدا تعالیٰ ان پر رحم فرمائے اور ان کے قاتلوں کو ذلیل کرے۔ حضرت حسین کے ساتھ جو کچھ ان لوگوں نے کیا ہے۔ اس کے بعد کیا ہم ان لوگوں سے کسی طرح مطمئن ہو سکتے ہیں؟ اور ان کی اطاعت قبول کر سکتے ہیں ہرگز نہیں؟ خدا کی قسم! بلاشبہ انہوں نے ایسے شخص کو قتل کیا ہے جو قائم اللیل اور صائم النہار تھا جو ان سے ان امور (حکومت) کا زیادہ حق دار تھا اور اپنے دین اور فضیلت و بزرگی میں ان سے بہت زیادہ بہتر تھا۔ خدا کی قسم! وہ قرآن کے بدلے گم راہی پھیلانے والا نہ تھا۔ اللہ تعالیٰ کے خوف سے اس کے گریہ و بکا کی کوئی انتہا نہ تھی وہ روزوں کو شراب کے پینے سے نہیں بدلا کرتا تھا اور نہ اس کی مجلس میں ذکر الہی کی بجائے شکاری کتوں کا ذکر ہوتا تھا۔ یہ باتیں ابن زبیر نے یزید کے متعلق کہیں تھیں۔ پس عنقریب یہ (یزیدی) لوگ جہنم کی وادی عنی میں جائیں گے۔ (ابن اثیر ص ۴۰۰ - طبری ص ۲۶۳)

اس تقریر کے بعد لوگ ان کی طرف دوڑے اور کہا کہ آپ اپنی بیعت کا اعلان کریں۔ چنانچہ انہوں نے اعلان کر دیا۔ مکہ مکرمہ اور مدینہ منورہ کے سب لوگوں نے سوائے حضرت ابن عباس اور محمد بن حنفیہ کے ان کے ہاتھ پر بیعت کر لی۔ انہوں نے یزید کے تمام عاتلوں کو مکہ و مدینہ سے نکال دیا اور حجاز مقدس سے یزید کی حکومت کا خاتمہ ہو گیا۔ یزید کو ان حالات کی خبر ہوئی تو اس نے ایک بہت بڑا لشکر مدینہ منورہ اور مکہ مکرمہ پر حملہ کرنے کے لیے بھیجا اس

شکر نے مدینہ منورہ میں جو کچھ کیا وہ آپ پڑھ چکے ہیں۔
اب اس لشکر شہر پر نے حصین بن نمیر کی قیادت میں مکہ مکرمہ پہنچ کر حملہ کیا اور چونٹھ
روز تک برابر مکہ مکرمہ کا محاصرہ کر کے لوگوں کو قتل کرتے رہے اور منجنيقوں سے اس قدر
سنگ باری کی کہ صحن کعبہ معظمہ کو پتھروں سے بھر دیا۔

نصبوا المجانيق على الكعبة ورموها حتى بالنار فاحترق جدار لبیت
انہوں نے کعبۃ اللہ پر منجنيقیں نصب کر دیں اور کعبہ پر سنگ باری کی یہاں تک کہ آگ
لاگ گئی اور کعبۃ اللہ کا غلاف اور دیواریں جل گئیں۔ سنگ باری کرتے وقت وہ یہ شعر پڑھ
رہے تھے

خطارة مثل الغنيق المزبد نرعى بها جداران هذا المسجد
یہ منجنيق مثل موٹے کف دار اونٹ کے ہے جس سے ہم اس مسجد کی دیواریں
پر سنگ باری کر رہے ہیں۔ چناں چہ اس سنگ باری سے مسجد الحرام کے ستون ٹوٹ
گئے اور دیواریں شکستہ ہو گئیں۔

عمر بن حوطۃ السدوسی یہ شعر پڑھتا تھا

كيف ترى صديع ام فروة تاخذهم بين الصفا والمروة
ذرا ام فروہ یعنی منجنيق کو دیکھو کہ وہ کیسے صفا و مروہ کے درمیان لوگوں کو نشانہ بنا
رہی ہے۔ (البداية والنهاية ص ۲۲۵ - طبری ص ۱۲ - ابن اثیر ص ۲۹)

غرض ان بے دنیوں لعینوں نے انتہائی بربریت اور درندگی کا مظاہرہ کیا۔ حرم شریف
کے باشندے دو ماہ تک سخت مصیبت میں مبتلا رہے۔ کعبہ معظمہ کئی روز تک بے لباس
رہا۔ اس کی چھت جل گئی۔ دیواریں شکستہ ہو گئیں۔ یہ انتہائی شرم ناک و الم ناک اور دل سوز
واقعات ربیع الاول ۶۲ھ کے شروع میں ہوئے اور اسی ماہ کے آخر میں جب کہ ابھی
کعبہ میں جنگ جاری تھی۔ بد بخت و بد نصیب یزید پلیدی کے مرنے کی خبر آئی۔ جوں ہی اس
کی ہلاکت کی خبر آئی حضرت عبداللہ بن زبیر نے باوا ز پکارا۔

اے شامیو! تمہارا طاغوت ہلاک ہو گیا ہے۔ یزید کی موت کی خبر سے اہل شام کی ہمتیں

چھوٹ گئیں اور جوصلے لپٹ ہو گئے اور حضرت عبداللہ بن زبیر کے انصار کے جوصلے بلند ہو گئے تھے چنانچہ وہ شامیوں پر ٹوٹ پڑے اور شامی لشکر خائب و خاسر ہو کر بھاگا اور اہل مکہ کو اس لشکر شریک کے ظلم و شر سے نجات ملی۔

بد بخت یزید پلید نے تقریباً ساٹھے تین برس تک حکومت کی اور اٹھیس یا اٹالیس^{۳۸} برس کی عمر میں قریہ حواریں میں اس کی موت واقع ہوئی۔ اس کی موت پر ابن عمر اوہ نے یہ اشعار کہے۔

ابن امیہ ان اخر ملککم جسدا بحواریں ثم مقید

اے بنی امیہ تمہارے آخری بادشاہ کی لاش حواریں میں پڑی ہوئی ہے۔

طرقہ منیتہ وعند سادہ کوب و زق راعف مرثوم
اس کی موت نے ایسے وقت آکر اس کو مارا جب کہ اس کے تکیہ کے پاس کورہ
اور سر بہ مہر لبالب مشکیزہ شراب بھرا ہوا تھا۔

ومرفۃ تبکی علی نشوانہ • بالضبۃ تقعد تارة و تقوم

اور ایک معینہ سارنگی لیے ہوئے اس نشہ سے مست ہونے والے پروردہ ہی تھی
وہ کبھی بیٹھ جاتی اور کبھی کھڑی ہو جاتی تھی۔ (طبری ص ۲۳۱ ابن اثیر ص ۱۱۱)

قریہ حواریں سے یزید کی لاش کو دمشق میں لایا گیا۔ اس کے بیٹے خالد یا معاویہ سے
اس کی نماز جنازہ پڑھائی اور مقبرہ باب الصغیر میں دفن کیا اور اس کی قبر منزبہ شہر ہے۔

جب سر محشر وہ پوچھیں گے بلا کے سامنے

کیا جواب جرم دو گے تم خدا کے سامنے

معاویہ اصغر

یزید کی ہلاکت کے بعد لوگوں نے یزید کے بیٹے معاویہ کے ہاتھ پر بیعت کی۔ یہ
نوجوان فطرتاً نرم دل، نیک سیرت اور دین و مذہب کا پابند تھا۔ چوں کہ یہ بنی امیہ کی بدعنوانیوں
سے بیزار اور بد دل تھا اس لیے اس نے لوگوں کے درمیان ایک خطبہ دیا کہ "میں حکومت

سنبھالنے کی قوت اور اہلیت نہیں رکھتا اور مجھے تم میں کوئی حضرت عمر بن خطاب سا نظر نہیں آتا جس کو تم پر خلیفہ مقرر کروں اور نہ ہی اہل شوریٰ نظر آتے ہیں کہ یہ معاملہ ان پر چھوڑ دوں لہذا تم اپنے معاملات کو خود بہتر سمجھتے ہو جسے چاہو اپنے لیے منتخب کر لو یہ کہہ کر وہ خلافت سے دست بردار ہو گیا اور اپنے مکان میں چلا گیا اور بیمار ہو گیا چالیس روز کے بعد اس مکان سے اس کی لاش ہی نکلی بعض کہتے ہیں اس کو زہر دے دیا گیا۔

(طبری ص ۳۲ ابن اثیر ص ۱۵۱)

قارئین کرام

فرزند رسول دل بند قبول سید الشہداء حضرت سیدنا امام حسین رضی اللہ عنہ اور آپ کے عزیزوں دوستوں کی الم ناک لرزہ خیز مظلومانہ شہادت اور بد بخت و نامراد یزید پلید اور اس کے خبیث و شر پر لشکر کے جور و جفا، ظلم و ستم اور سیاہ کاریوں کے واقعات معتبر کتب کے حوالہ جات اور صحیح روایات کے ساتھ اب تک کے صفحات میں ذکر کیے گئے چشم حقیقت میں نے دیکھ لیا اور ہر ذمی عقل و شعور نے جان لیا ہو گا کہ تاریخ انسانیت میں یہ واحد ایسا واقعہ ہے جس کی کوئی مثال نہیں ملتی۔ خود کو مسلمان کہلانے والے اپنے نبی صلی اللہ علیہ وسلم کی وفات شریف کے صرف پچاس برس گزر جانے پر ہی کی خاص اولاد سے جس طرح بیمانہ اور سفاکانہ سلوک کیا اور ظلم و جفا کی جو انتہا کی شاید ظلم کی پیشانی بھی اس سے عرق آلود ہو گی کوئی اور شامی یزیدیوں نے رہتی دنیا تک لعنت و ملامت اور مذمت ہی اپنے لیے جمع کی۔ یہاں تک کہ لفظ یزید و احسن دشنام ہو گیا اور یزیدیت سرکشی و نافرمانی اور ظلم و استبداد کا عنوان ہو گئی۔ آج یزید کے کسی حامی کی بھی یہ جرات نہیں کہ وہ اپنے بیٹوں کا نام یزید و زیاد یا شمر رکھے۔ اس کے برعکس قرآن و حدیث اور تاریخ و سیر کی روشنی میں پیارے مصطفیٰ کے نورِ نظر، مرتضیٰ کے لختِ جگر، مجتبیٰ کے دلِ بر، سیدہ زہرا کے پسر سیدنا امام حسین رضی اللہ عنہ کے علم و عمل اخلاق و کردار، سیرت و تعلیمات کے ہر پہلو کو دیکھئے، محاسن ہی محاسن نظر آتے ہیں اور کیوں نہ ہوں ختمی مرتبت حضور رحمت عالم صلی اللہ علیہ وسلم نے فرمایا تھا "حسین مجھ سے ہے اور

ہیں حسین سے ہوں۔ یعنی حسین میرے اہل بیت سے ہے میرے خون سے ہے میرے حوالے اور نسبت سے ہے اور میں جمال و کمال، علم و فضل اور اخلاق و کردار کے لحاظ سے حسین سے ظاہر ہوں گو یا حسین منظر رسول ہیں۔ امام پاک نے میدان کربلا میں اپنی حیثیت و شان اور عظمت و مرتبت ہی کے شایان کردار کا مظاہرہ کیا۔ وہ دین کے پاسبان تھے۔ ناموس رسالت کے نگہ بان تھے۔ وہ کسی کم زوری کا مظاہرہ کرتے یا مرد میدان نہ بنتے تو دین کے اصول مٹ جاتے، عظمت و شوکت اسلام ختم ہو جاتی، عزیمت و استقامت کی مثال قائم نہ ہوتی۔ وہی دین جس کے لیے نبی آخر الزمان نے شدید ترین تکالیف و مصائب و آلام برداشت کیے، صحابہ کرام خلفائے راشدین نے اپنی زندگیاں جس دین کے لیے وقف کیں اب اس دین کو بدلا اور مٹایا جا رہا تھا۔ یہ دین رسول اللہ کے گھرانے سے امت کو عطا ہوا، اس گھرانے پر اس دین کے تحفظ کی ذمہ داری دوسروں کی نسبت زیادہ عائد ہوتی تھی جہاں چہ حضرت امام نے اپنا فریضہ ادا کیا۔ وہ کربلا میں حق و صداقت اور دین کے لیے سینہ سپر ہوئے تھے اللہ تعالیٰ اور اس کے رسول نے ان کی مدد کی، انہیں ثابت قدمی اور استقامت و استقلال سے نوازا۔ ظلم و جفا کی آندھیاں بھی آپ کے پائے ثبات میں جنبش پیدا نہیں کر سکیں صرف اس لیے کہ امام پاک کے قلب و لسان میں ہم آہنگی تھی۔ حق پران کا ایمان مستحکم تھا وہ ظاہر باطنی آلائشوں اور رذائل و نبوی سے پاک اور مبرا تھے پھر وہ کیسے باطل کے سامنے جھک سکے تھے۔ کیوں کہ مردان حق کے سرکٹ تو سکتے ہیں باطل کے سامنے جھک نہیں سکتے۔ حضرت امام نے رضائے الہی کا بلند مرتبہ و مقام حاصل کیا۔ ایثار و وفا اور صبر و رضا کا وہ مظاہرہ کیا کہ حسنینت سر بلند یوں اور سر فرزلیوں کا عنوان ہو گئی اور نام حسین ہر کسی کے لیے قرار جان ہو گیا اور محبت حسین جان ایمان ہو گئی۔ آج لاکھوں محبان حسین ہیں۔ عاشقان امام ہیں، مسلمانان آل رسول ہیں۔ امام نے شہید ہو کر جو فتح و کامیابی حاصل کی اور حق کا جو بول بالا کیا اس نے صرف یزید ہی کے نہیں قیامت تک ہر فاسق و فاجر اور ظالم و جابر کے فسق و فجور، ظلم و جبر اور سرکشی و نافرمانی کی راہیں مسدود کر دیں اور پرچم حق کو ہمیشہ کے لیے بلند کر دیا اور امت مسلمہ کو باطل کے خلاف ڈٹ جانے اور سب کچھ قربان کر دینے کا وہ بے مثال لازوال جذبہ عطا کر

دیا جو اہل حق کا امتیاز اور افتخار ہے۔ اسی لیے دنیا میں ہر طرف امام پاک کو خراجِ محبت پیش کیا جا رہا ہے، ان کی یاد منائی جاتی ہے اور ان کی بارگاہ میں سلام و رحمت کے پھول ہدیہ کیے جاتے ہیں۔

تو وہ امام، امامت کی آبرو و تجھ سے حسین تجھ کو امامت سلام کہتی ہے

حشر تک زندہ ہے تیرا نام اے ابن رسول

کر گیا ہے تو، وہ احسانِ نوعِ انسانی کے ساتھ

سلطانِ کربلا کو ہمارا سلام ہو	جانانِ مصطفیٰ کو ہمارا سلام ہو
وہ بھوک و پیاس وہ فرضِ جہادِ حق	سرِ چشمہِ رضا کو ہمارا سلام ہو
امت کے واسطے جو اٹھائی سنسنیِ خوشی	اس لذتِ جفا کو ہمارا سلام ہو
عباس نام دار ہیں زخموں سے چور چور	اس پیکرِ رضا کو ہمارا سلام ہو
اکبر سے نوجوان بھی بن میں ہیں شہید	ہم شکلِ مصطفیٰ کو ہمارا سلام ہو
اصغر کی ننھی جان پہ لاکھوں درود ہوں	معصوم و بے خطا کو ہمارا سلام ہو
بھائی بھتیجے بھانجے سب گئے شہید	ہر لعلِ بے بہا کو ہمارا سلام ہو
تینوں کے سائے میں بھی عبادتِ خدا کی کی	برہانِ اولیاء کو ہمارا سلام ہو
ہو کر شہید قوم کی کشتی ترا گئے	امت کے ناخدا کو ہمارا سلام ہو

ناصر و لائے شاہ میں کہتے ہیں بار بار

امت کے پیشوا کو ہمارا سلام ہو



قاتلین کا انجام

علماء کرام فرماتے ہیں کہ جتنے لوگ بھی حضرت امام حسین رضی اللہ عنہ کے مقابلے میں آکر قاتلین کے شریک ہوئے یا اس واقعہ شہادت سے راضی و خوش ہوئے عذاب آخرت کے علاوہ دنیا میں بھی وہ اپنے اعمال بد کی سزا کو پہنچے ان میں سے کوئی بھی ایسا نہ تھا جس نے دنیا ہی میں عذاب الہی نہ دیکھا اور سزا نہ پائی ہو۔ ان میں سے بعض تو بری طرح مارے گئے بعض اندھے اور رو سیاہ ہو گئے۔ بعض مبروص اور کوڑھے ہو گئے اور بعض سخت عبرتناک بلاؤں اور بیماریوں میں مبتلا ہو کر ہلاک ہوئے۔

حضرت عامر بن سعد الجعفی رضی اللہ عنہ فرماتے ہیں کہ حضرت امام حسین رضی اللہ عنہ کی شہادت کے بعد میں نے خواب میں حضور اکرم صلی اللہ علیہ وسلم کو دیکھا آپ نے فرمایا اے عامر، میرے صحابی برادر ابن عازب کے پاس جا کر میرا سلام کہہ اور خبر دے کہ جنہوں نے میرے بیٹے حسین کو قتل کیا ہے وہ دوزخی ہیں۔ پس میں نے برادر ابن عازب کی خدمت میں حاضر ہو کر یہ خواب بیان کیا انہوں نے سن کر فرمایا اللہ کے رسول صلی اللہ علیہ وسلم نے سچ فرمایا۔ (مفتاح النجا۔ سعادت الکونین ص ۱۵۴)

علامہ امام حافظ ابن حجر حضرت علی رضی اللہ عنہ سے روایت فرماتے ہیں کہ حضور صلی اللہ علیہ وسلم نے فرمایا۔

قاتل الحسين في تابوت من	حسين كقاتل ابي ابيك في تابوت من
نار عليه نصف عذاب اهل الدنيا۔	ہوگا اس پر اہل دنیا کے نصف کا عذاب
اور الابصار ۱۵۲ اسف الراغبین ص ۲۱	ہوگا

حضرت عبداللہ بن عباس رضی اللہ عنہ فرماتے ہیں:-

اوحى الله تعالى الى محمد صلی	اللہ تعالیٰ نے حضرت محمد صلی اللہ علیہ وسلم
الله عليه والہ وسلواتی قلت یحیی	کی طرف وحی بھیجی کہ میں نے یحییٰ بن زکریا کے

بن زکریا سبعین الفاوانی قاتل
بابن انبتك سبعین الفاوسبعین
عوض ستر ہزار افراد مارے اور اے حبیب
تیرے نواسے کے عوض ستر ہزار اور ستر
ہزار مارنے والا ہوں۔

المتدرک ص ۱۶۸، تہذیب التہذیب ص ۳۵۲، البدایہ والنہایہ ص ۲ صواعق محرقہ ص ۱۹۶
حضرت ابوالشیخ فرماتے ہیں کہ ایک مجلس میں چند آدمی بیٹھے ہوئے آپس میں یہ
باتیں کر رہے تھے کہ حضرت حسین کے قتل میں جس کسی نے بھی قاتلوں کی اعانت کی وہ
مرنے سے پہلے ضرور کسی نہ کسی آفت و بلا میں مبتلا ہوا۔

فقال شیخ انا اعنت وما
اصابنی شیء فقام لیصلح السراج
فاخذته النار فجعل ینادی النار
النار وانغمس فی الفرات ومع
ذلك فلو یزل بہ حتی مات۔

تو ایک بوڑھا بولا میں نے بھی قاتلوں
کی اعانت کی تھی مجھے تو کچھ بھی نہیں ہوا
یہ کہہ کر وہ چراغ کی ہتی درست کرنے
کے لیے اٹھا تو اس کو آگ لگ گئی
وہ زور زور سے پکارنے لگا آگ آگ
مگر کسی نے نہ سنی یہاں تک کہ اس نے
فرات میں غوطہ لگایا پھر بھی آگ نہ بجھی اور
وہ اسی آگ میں جل کر مر گیا۔

(صواعق محرقہ ص ۱۹۳)

اسی قسم کی ایک اور روایت علامہ حافظ ابن حجر عسقلانی اور سبط ابن الجوزی نے بھی
سُدی سے نقل فرمائی ہے۔

انہی سبط ابن الجوزی نے امام واقدی سے روایت فرمائی ہے کہ ایک بوڑھا جو شکر یزید
میں تھا مگر اس نے کسی کو قتل نہیں کیا تھا وہ اندھا ہو گیا اس سے اس کا سبب پوچھا گیا تو
اس نے بتایا کہ میں نے خواب میں نبی صلی اللہ علیہ وسلم کو دیکھا۔

حاسرا عن زراعیه و بیدہ
سیف و بیت یدایہ نطم و
علیہ عشرۃ من قتل الحسین
کہ آپ غضب ناک حالت میں آستین
چڑھائے ہوئے شمشیر بہ کف کھڑے ہیں
اور آپ کے آگے فرش چرمی بچھا ہوا ہے

جس پر امام حسین کے دس قاتل ذبح ہوئے پڑے تھے پھر آپ نے مجھے لعنت و ملامت کی پھر آپ نے خون حسین سے آلودہ ایک سلاخی میری آنکھوں میں پھیر دی اسی وقت سے میں اندھا ہو گیا۔

مذبحون ثم لعنتی و سبنی
ثم اكلتني بمرود من حم الحنين
فاصبحت اعشى۔

(الصواعق المحرقة ص ۱۹۳،

نور الابصار ص ۱۲۴، اسعاف الراغبین ص ۱۱۳)

یزیدی لشکر کے ایک سپاہی نے امام حسین رضی اللہ عنہ کے سر انور کو اپنے گھوڑے کی گردن میں لٹکایا تھا چند روز کے بعد لوگوں نے اس کو سخت سیاہ رو دیکھا تو پوچھا کہ:-

تو تو بہت خوب صورت اور خوش رنگ تھا تجھے کیا ہوا اس نے کہا جس دن سے میں نے حضرت حسین کے سر کو اپنے گھوڑے کی گردن سے باندھ کر لٹکایا اس دن سے ہر روز رات کو دو آدمی میرے پاس آتے ہیں اور میرے دونوں بازو پکڑ کر مجھے ایسی جگہ لے جاتے ہیں جہاں بہت سی آگ ہوتی ہے اس آگ میں مجھے منہ کے بل ڈال کر پھر نکال لیتے ہیں اس وجہ سے میرا منہ سیاہ ہو گیا ہے جیسا کہ تم دیکھ رہے ہو راوی کہتے ہیں کہ وہ نہایت بری حالت میں مرا۔

انك كنت انصر العرب وجهها
فقال ما مرت على ليلة من حين
حملت تلك الراس الا واثنا
ياخذات بضبعي ثم
ينتهيان بي الى نار تاجج
فيدفعاني فيها وانا انكص
فتسفعني كما تری شمات
على اقبم حالة۔

الصواعق المحرقة ص ۱۹۲

نور الابصار ص ۱۲۴

اسعاف الراغبین ص ۲۱۳

علامہ امام ابن حجر مہتمی مکی رحمۃ اللہ علیہ نقل فرماتے ہیں۔

تحقیق ایک بوڑھے نے نبی صلی اللہ علیہ وسلم کو خواب میں دیکھا کہ آپ کے آگے

ان شیخا رای التبی صلی اللہ

علیہ وسلم فی النوم و بین یدیه

ایک طشت رکھا ہے جس میں خون تھا۔ اور لوگ آپ کے سامنے پیش کیے جا رہے تھے آپ ان کی آنکھوں میں اس خون سے لگا رہے تھے یہاں تک کہ میں بھی پیش ہوا اور میں نے عرض کیا میں مقابلے میں نہیں گیا تھا۔ آپ نے فرمایا تو اس کی خواہش تو رکھتا تھا پھر آپ نے انگلی سے میری طرف اشارہ کیا پس میں اس وقت سے اندھا ہو گیا۔

حضرت احمد البورجاء العطارمی نے فرمایا لوگو! اہل بیت نبوت میں سے کسی کو برانہ کہو۔

کیوں کہ ہمارا ایک پڑوسی تھا جو بلہجیم میں سے تھا اور کوفہ سے آیا تھا اس نے کہا تم نے اس فاسق ابن فاسق (حسین بن علی) کو نہیں دیکھا کہ اللہ نے اس کو قتل کر ڈالا۔ (معاذ اللہ) پس اسی وقت اللہ نے آسمان سے ہدوت مارے اس کی آنکھوں میں ماسے تو اس کی بصارت جاتی رہی۔

علامہ البارز می حضرت منصور سے روایت فرماتے ہیں کہ انہوں نے شام میں ایک شخص کو دیکھا جس کا چہرہ خنزیر جیسا تھا۔ انہوں نے اس سے اس کا سبب پوچھا تو اس نے کہا۔

کہ وہ ہر روز حضرت علی (رضی اللہ عنہ) پر ایک ہزار مرتبہ اور جمعہ کے روز چار ہزار مرتبہ ان پر اور ان کی اولاد پر لعنت کیا کرتا تھا (معاذ اللہ) نو ایک رات اس نے خواب میں نبی صلی اللہ

طشت فیہا دم والناس یعرضون
علیہ فیلطحہم حتی انتہت
الیہ فقلت ما حضرت فقال
لی ہویت فاوما الی باصبغہ
فاصبحت اعشى۔

(الصواعق المحرقة)

ص ۱۹۲

فاقة كان لنا جار من بلہجیم
قدم علينا من الكوفة قال اما
سرون الی هذا الفاسق ابن الفاسق
قتله الله فرماہ الله بکوکبین
فی عینیہ فذهب بصرا۔
(تمہذیب التہذیب)

۳۵۵
۲

انہ کان یلعن علیا کل
یوم الف مرة و فی الجمعة اربعة
الاف مرة و اولاده معہ فرایت
النبي صلی الله علیہ وسلم و

علیہ وسلم کو دیکھا اور اس نے طویل خواب کا ذکر کیا اس میں یہ بھی تھا کہ حضرت حسن (رضی اللہ عنہما) نے اس کی حضور کی بارگاہ میں شکایت کی تو حضور نے اس پر لعنت کی اور اس کے منہ پر تھوک دیا تو اس کا منہ خنزیر جیسا ہو گیا اور وہ لوگوں کے لیے ایک درس عبرت بن گیا۔

ذکر منا ما طویلا من جملة
ان الحسن شکاه الیہ فلعنہ
ثم بصق فی وجهہ فصار
موضع بصاقہ خنزیرا و صار
ایة للناس۔

(الصواعق المحرقة)

ص ۱۹۲

جب معرکہ کربلا میں بے دین اشیقار نے اہل بیت نبوت پر پانی بتا کر دیا اور سب شہید یاں سے بہت بے تاب ہوئے تو ایک بد بخت نے امام پاک کو مخاطب کر کے کہا اس کو دیکھو یہ شخص اپنے آپ کو گویا بنگر گوشتہ آسمان سمجھتا ہے مگر یہ ایک نظرہ بھی اس کے پانی سے نہیں چکھے گا یہاں تک کہ پیاسا ہی مرے گا امام حسین نے اس کے متعلق دعا فرمائی اے اللہ اس کو پیاسا ہی مارنا اس کے بعد اس کی یہ حالت ہو گئی کہ بہت زیادہ پانی پینے کے باوجود بھی سیراب نہ ہوا یہاں تک کہ پیاس کی حالت ہی میں مر گیا۔

انظر الیہ کانتہ کبد
السماء لا تذوق منه
قطرة حتی تموت عطشا
فقال له الحسین اللهم
اقتله عطشا فلم یرومعه
کثرة شربه الماء حتی مات
عطشا۔

(الصواعق المحرقة ص ۱۹۵)

(ابن اثیر ص ۲۲)

جس بد بخت نے معصوم علی اصغر کے حلق میں تیر پوسٹ کیا تھا وہ ایسے مرض میں مبتلا ہوا کہ اس کے منہ اور پیٹ میں سخت حدت اور گرمی پیدا ہو گئی گویا کہ آگ سی لگی رہتی اور پشت کی طرف بہت برودت یعنی سردی پیدا ہو گئی۔ چنانچہ اس کے منہ اور پیٹ پر تو پانی چھڑکتے ہوتے رکھتے اور نکھا ہلاتے اور اس کی پشت کی طرف آگ جلاتے مگر کسی طرح بھی چین نہ پڑتا۔

وهو یصیر العطش فیوتی

اور وہ پیچ پیچ کر کتا پیاس پیاس تو اس کے

بسویق و ماء ولبن لو شربہ خمسۃ
 لکفناہم فی شربہ ثم یرصم
 فیسقی کذاک الی ان انقذ بطنہ
 (الصواعق المحرقة ص ۱۹۵)
 لیے ستو پانی اور دو دھلایا جاتا اگر اس کو
 پانچ گھڑے بھی پلائے جاتے تو وہ پی
 جاتا اور پھر بھی پیاس کہہ کے چختا آخر اسی
 طرح پیتے پیتے اس کا پیٹ پھٹ گیا۔

حضرت ابو محمد سلیمان الاعمش کو فی تابعی رضی اللہ عنہ فرماتے ہیں کہ میں حج بیت اللہ کے
 لیے گیا دوران طواف میں نے ایک شخص کو دیکھا کہ غلاف کعبہ کے ساتھ چٹا ہوا یہ کہہ رہا تھا کہ
 ”اے اللہ مجھے بخش دے اور میں گمان کرتا ہوں کہ تو مجھے نہیں بخشے گا“ میں اس کی بات پر
 بہت متعجب ہوا کہ سبحان اللہ العظیم اس کا کیا گناہ ہے کہ جس کی بخشش کا اس کو گمان نہیں
 خیر میں خاموش رہا اور طواف میں مصروف رہا دوسرے پھیرے میں سنا وہ پھر ہی کہہ رہا تھا۔
 میری حیرانی میں اضافہ ہوا میں نے طواف سے فارغ ہو کر اس سے کہا کہ تو ایسے عظیم مقام
 ہے جہاں بڑے سے بڑا گناہ بھی بخشا جاتا ہے تو اگر تو اللہ عزوجل سے مغفرت اور رحمت
 مانگتا ہے تو اس سے امید بھی رکھ کیوں کہ وہ بڑا رحیم و کریم ہے اس شخص نے کہا اے اللہ
 کے بندے تو کون ہے؟ میں نے کہا میں سلیمان الاعمش ہوں! اس نے کہا اے سلیمان تم
 مانگو اور امید بھی رکھو میں بھی کبھی تمہارے ہی جیسا خیال رکھتا تھا لیکن اب نہیں یہ کہا اور میرا
 ہاتھ پکڑ کر مجھے ایک طرف لے گیا اور کہا میرا گناہ بہت بڑا ہے میں نے کہا کیا تیرا گناہ
 پہاڑوں، آسمانوں، زمینوں اور عرش سے بھی بڑا ہے؟ کہنے لگا ہاں میرا گناہ بڑا ہی ہے! سنو
 میں تمہیں بتاتا ہوں وہ بڑی عجیب بات ہے جو میں نے دیکھی ہے میں نے کہا سناؤ اللہ تم
 پر رحم کرے۔ اس نے کہا اے سلیمان میں ان ستر آدمیوں میں سے ہوں جو حضرت حسین بن علی
 رضی اللہ عنہ کے سر کو یزید کے پاس لائے تھے۔ پھر یزید نے اس سر کو شہر کے باہر لٹکانے کا
 حکم دیا۔ پھر اس کے حکم سے اتارا گیا اور سونے کے طشت میں رکھ کر اس کے سونے (نیند)
 کی جگہ رکھا گیا۔ آدھی رات کے وقت یزید کی بیوی اٹھی تو اچانک اس نے دیکھا کہ ایک
 نورانی شعاع امام کے سر سے لے کر آسمان تک چمک رہی ہے وہ یہ دیکھ کر سخت خوف زدہ
 ہوئی اور اس نے یزید کو جگایا اور کہا اٹھ کر دیکھو میں ایک عجیب منظر دیکھ رہی ہوں، یزید نے

بھی اس روشنی کو دیکھ کر کہا چپ رہو میں بھی دیکھ رہا ہوں جو تم دیکھ رہی ہو۔ جب صبح ہوئی تو اس نے سر مبارک نکالنے کا حکم دیا۔ چناں چہ وہ نکالا گیا اور خیمہ دیباٹے سبز میں رکھا گیا اور اس کی نگرانی کے لیے ستر آدمی مقرر ہوئے ہیں بھی ان میں تھا۔ پھر ہمیں حکم ہوا جاؤ کھانا کھاؤ۔ یہاں تک کہ سورج غروب ہو گیا اور کافی رات گزر گئی تو ہم سو گئے۔ اچانک میں جاگ پڑا اور دیکھا کہ آسمان پر ایک بڑا بادل چھایا ہوا ہے اور اس میں سے پہاڑ کی سی گرج اور پروں کے ہلنے کی سی آواز آرہی ہے پھر وہ بادل قریب ہوتا گیا یہاں تک کہ زمین سے مل گیا اور اس میں سے ایک مرد نمودار ہوا جس پر جنت کے حلوں میں سے دو محلے تھے اور اس کے ہاتھ میں ایک فرش اور کرسیاں تھیں اس نے وہ فرش بچھایا اور اس پر کرسیاں رکھ دیں اور پکارنے لگا اے ابوالبشر اے آدم صلی اللہ علیک تشریف لائے پس ایک بڑے بزرگ نہایت حسین و جمیل تشریف لائے اور سر مبارک کے پاس کھڑے ہو کر کہا:-

السلام عليك يا ولي الله السلام عليك يا بقية الصالحين عشت سعيد
او قتلت طريدا ولم تنزل عطشان حتى الحقك الله بنا رحمك الله
ولا عفر لقاتك الويل لقاتك غدا من النار ثم زال وقعد على
الكرسي من تلك الكرسي -

سلام ہو تجھ پر اے اللہ کے ولی سلام ہو تجھ پر اے بقیۃ الصالحین زندہ رہے تم سعید ہو کر اور قتل ہوئے تم طریڈ یعنی خلف ہو کر پیاسے رہے حتیٰ کہ اللہ نے تمہیں ہم سے ملا دیا۔ اللہ تم پر رحم فرمائے اور تمہارے قاتل کے لیے بخشش نہیں تمہارے قاتل کے لیے کل قیامت کے دن دوزخ کا بہت برا ٹھکانا ہے۔

یہ فرما کر وہ وہاں سے ہٹے اور ان کرسیوں میں سے ایک کرسی پر بیٹھ گئے پھر تھوڑی دیر کے بعد ایک اور بادل آیا وہ اسی طرح زمین سے مل گیا اور میں نے سنا کہ ایک منادی نے ندا کی اے نبی اللہ اے نوح تشریف لائے ناگاہ ایک صاحب وجاہت زردی مائل چہرہ جنت کے حلوں میں دو محلے پہننے ہوئے تشریف لائے اور انہوں نے بھی وہی الفاظ کہے اور ایک کرسی پر بیٹھ گئے پھر ایک اور بڑا بادل آیا اور اس میں سے حضرت ابراہیم علیہ السلام

نمودار ہوئے انہوں نے بھی وہی کلمات فرمائے اور ایک کرسی پر بیٹھ گئے۔ اسی طرح حضرت موسیٰ اور حضرت عیسیٰ تشریف لائے اور اسی طرح کے کلمات فرما کر کرسیوں پر جا بیٹھے پھر ایک بہت ہی بڑا بادل آیا اس میں سے حضرت محمد صلی اللہ علیہ وسلم اور حضرت فاطمہ اور حضرت حسن رضی اللہ عنہما اور ملائکہ نمودار ہوئے۔ پہلے حضرت محمد صلی اللہ علیہ وسلم کے پاس تشریف لے گئے اور سر کو سینے سے لگایا اور بہت روئے۔ پھر حضرت فاطمہ کو دیا انہوں نے بھی سینے سے لگایا اور بہت روئے پھر حضرت آدم علیہ السلام نے حضرت محمد صلی اللہ علیہ وسلم کے پاس آ کر یوں تعزیت کی۔

السلام علی الولد الطیب السلام علی الخلق الطیب اعظم اللہ
اجراک واحسن عذاک فی ابنک الحسین۔

سلام ہو پاکیزہ فطرت و خصلت والے پاک فرزند پر اللہ آپ کو بہت زیادہ نیر
و اب عطا فرمائے اور آپ کے فرزند حسین کے (اس امتحان) میں احسن صبر دے
اسی طرح حضرت نوح۔ حضرت ابراہیم۔ حضرت موسیٰ حضرت عیسیٰ علیہم السلام نے بھی
تعزیت فرمائی۔ پھر حضور صلی اللہ علیہ وسلم نے ان انبیاء کرام علیہم السلام سے فرمایا کہ آپ گواہ
ہیں خود اللہ ہی کافی گواہ ہے۔ میری امت کے ان لوگوں پر جنہوں نے میرے بعد میری
کو اس طرح قتل کر کے مجھے یہ بدلہ دیا ہے۔ پھر ایک فرشتے نے آپ کے قریب آ کر عرض
سے ابو القاسم (اس واقعہ سے) ہمارے دل پاش پاش ہو گئے ہیں۔ ہیں آسمان و دنیا کا موکل
ہوں۔ اللہ تعالیٰ نے مجھے آپ کی اطاعت کا حکم دیا ہے اگر آپ مجھے حکم دیں تو میں ان لوگوں
پر آسمان ڈھا دوں اور ان کو تباہ کر دوں۔ پھر ایک اور فرشتہ نے آ کر عرض کیا اے ابو القاسم! میں
دریاؤں کا موکل ہوں اللہ تعالیٰ نے مجھے آپ کی اطاعت کا حکم دیا ہے اگر آپ فرمائیں تو
میں ان پر طوفان برپا کر کے ان کو تباہ و برباد کر دوں۔ آپ نے فرمایا اے فرشتہ ایسا
کرنے سے باز رہو۔

فقال الحسن یا جدا ہؤلاء
الترقود هم الذین یحرسون اخی و
تو حضرت حسن نے کہا نا جان! یہ جو سوئے
ہوئے ہیں یہی وہ لوگ ہیں جو میرے بھائی

کے سر کو لائے ہیں اور یہی نگرانی پر مقرر
 ہیں تو نبی صلی اللہ علیہ وسلم نے فرمایا اے
 میرے رب کے فرشتوں کو قتل کر دو
 میرے بیٹے کے قتل کے بدلے میں۔ تو
 خدا کی قسم ابھی کچھ دیر ہی گزری تھی کہ میں
 نے دیکھا وہ میرے سب ساتھی قتل کر
 دیے گئے پھر ایک فرشتہ مجھے بھی قتل
 کرنے کو آیا تو میں نے پکارا اے ابوالقاسم
 مجھے پچائیے اور مجھ پر رحم فرمائیے اللہ آپ
 پر رحم فرمائے تو آپ نے فرشتہ سے فرمایا
 اسے رہنے دو پھر آپ نے میرے قریب
 آکر فرمایا تو ان ستر آدمیوں میں سے ہے جو
 سر لائے تھے؟ میں نے کہا ہاں! پس
 آپ نے اپنا ہاتھ میرے کندھے میں ڈال
 کر مجھے منہ کے بل گرا دیا اور فرمایا خدا تجھ پر
 رحم نہ کرے اور نہ تجھے بخشے اللہ تیری ہڈیوں
 کو نار ووزخ میں جلائے تو یہ وجہ ہے کہ میں
 اللہ کی رحمت سے ناامید ہوں حضرت
 اعمش نے یہ سن کر فرمایا اے بد بخت مجھ
 سے دور ہو کہیں تیری وجہ سے مجھ پر بھی
 عذاب نہ نازل ہو جائے۔

هم الذين اتوا براسه فقال
 النبي صلى الله عليه وسلم
 يا ملائكة ربي اقتلوهم
 بقتله ابني فوالله ما لبثت
 الا بسيرا حتى رايت اصحابي
 قد ذبحوا اجمعين قال
 فلصق بي ملك ليدبحني
 فنادية يا ابا القاسم اجزني
 ورحمني يرحمك الله فقال
 عند ودنامني وقال
 انت من السبعين رجلا
 قلت نعم فالقي يدا في
 منكبى وسحبني على
 وجهى وقال لا رحمك الله
 ولا غفر لك احرق الله
 عظامك بالنار فلذالك
 اليست من رحمة الله فقال
 الاعمش اليك عتي فاتي
 اخاف ان اعاقب من اجلك
 (نور الابصار ص ۱۲۹)

علامہ امام حافظ ابن حجر عسقلانی نے حضرت صالح شحام سے روایت نقل فرمائی کہ وہ فرماتے
 ہیں کہ میں نے حلب میں خواب دیکھا کہ ایک کالا کتا مارے پیاس کے زبان نکالتا ہے۔ میں

نے ارادہ کیا کہ اس کو پانی پلاؤں کہ اتنے میں ہاتھ غیبی نے آواز دی۔ خبردار! اس کو پانی
مت پلا۔ یہ قاتل حسین بن علی ہے۔ اس کے لیے قیامت تک یہ سزا ہے کہ اسی طرح
پیاسا ہی رہے (تسديد القوس فی تلخیص منذ الفردوس)

علامہ امام جلال الدین سیوطی محاضرات و محاورات میں نقل فرماتے ہیں:-
حصل بالكوفة جدري في بعض السنين عمى فيه الف وخمسة
من ذرية من حضر واقتل الحسين رضي الله عنه - (نور الابصار ص ۱۵۲)
کہ کوفہ میں ایک سال چمک ہوئی اس میں ڈیڑھ ہزار اولاد ان لوگوں کی اندھی ہو گئی۔
جو حضرت حسین رضی اللہ عنہ کے قتل کے لیے گئے تھے۔
ابن عیینہ اپنی وادی ام ابی سے روایت فرماتے ہیں کہ دو آدمی جعفین میں سے
قتل حسین میں شریک تھے۔

فرماتی ہیں ان میں سے ایک کا آلہ تناسل
تو اتنا لمبا ہو گیا کہ وہ اپنی کمر (یا گردن) پر
رسی کی طرح لپیٹ لیتا اور دوسرے کو
اس قدر پیاس لگتی کہ وہ پوری پیکھال پی
جاتا مگر اس کی پیاس نہ بھتی یہاں تک کہ
دوسری لائی جاتی (حضرت) سفیان فرماتے
ہیں ان میں سے میں نے ایک کے
بیٹے کو دیکھا کہ وہ پاگل تھا۔

قالت فاما احدهما فطال
ذکره حتى كان يلفه واما الآخر
فكان يستقبل الرواية بغيه
حتى ياتي على اخرها قال سفیان
رایت ابن احدهما وكان مجنوناً۔
(تہذیب التہذیب ص ۳۵۲، ستر
الشہادین ص ۳۳، صواعق محرقہ
ص ۱۹۳)

گزشتہ صفحات میں گزر چکا ہے کہ کوفیوں نے حضرت امام حسین رضی اللہ عنہ کو خطوط
لکھ کر بلا یا اور جانی و مالی امداد کا یقین دلایا تھا لیکن بعد میں وہ بے وفا ہو گئے اور ان کی بے وفائی
ہی حضرت مسلم بن عقیل اور حضرت امام اور آپ کے اقربا اور اعوان و انصار کی شہادت کا سبب
بنی۔ اس بے وفائی پر اکثر کوفی بہت زیادہ نادم تھے اور چاہتے تھے کسی طرح اس غلطی کی تلافی
ہو جائے اور ہذنامی کا داغ و حل جائے چنانچہ ان تو ابین نے حضرت سلیمان بن صرد کے

ہاتھ پر بیعت کی کہ خون حسین کا انتقام لیں گے۔

شروع میں تو حضرت سلیمان بن سرد کے ارد گرد بہت زیادہ لوگ جمع ہو گئے بعد میں ان میں سے اکثر ساتھ چھوڑ گئے اور مخلصین کی تعداد کم رہ گئی مگر یہ لوگ اپنے عہد پر قائم رہے اور انہوں نے یہ طے کیا کہ سب سے پہلے شام جا کر ابن زیاد سے جنگ کی جائے بعد میں دوسرے لوگوں سے پٹا جائے۔ یہ لوگ ابن زیاد کے مقابلے کے لیے نکلے۔ راستہ میں یہ لوگ کر بلا میں حضرت امام کے مرقد منور پر حاضر ہوئے اور زاری و تضرع کے ساتھ توبہ و استغفار کے طالب ہوئے۔ جب یہاں سے روانہ ہو کر شام کے قریب پہنچے اور ابن زیاد کو ان کے آنے کی خبریں ملیں تو اس نے حسین بن نمیر کو بارہ ہزار فوج کے ساتھ مقابلہ کے لیے بھیجا۔ مختصر یہ کہ جنگ ہوئی اور سلیمان کے ساتھیوں نے باوجود قلیل ہونے کے ہزاروں شامیوں کو موت کے گھاٹ اتار دیا۔ ابن زیاد کی طرف سے برابر لشکر اور مدد پہنچتی رہی آخر حضرت سلیمان حسین بن نمیر کے ہاتھ سے قتل ہوئے اور اسی طرح ان کے رفقاء بھی قتل ہوتے رہے اور چند باقی جو رہ گئے تھے وہ اپنی شکست یقینی سمجھ کر رات کے وقت بھاگ نکلے۔

پھر مختار بن عبیدہ ثقفی نے جو اپنے دل میں حبِ جاہ رکھتا تھا خون حسین کا بدلہ لینے کے لیے علم بلند کیا اور اپنے آپ کو حضرت محمد بن حنفیہ کا خلیفہ ظاہر کر کے کہا کہ انہوں نے مجھے حکم دیا ہے کہ میں خون حسین کا بدلہ لوں۔ اس لیے لوگو میرا ساتھ دو لوگوں نے اس پر اعتماد نہ کیا اور حضرت محمد بن حنفیہ سے اس کی تصدیق کی تو اگرچہ وہ مختار کو اچھا نہیں سمجھتے تھے مگر انہوں نے فرمایا بلاشبہ ہم پر خون حسین کا بدلہ لینا واجب ہے۔ اس سے لوگوں کو تسلی ہو گئی اور وہ مختار کے جھنڈے تلے جمع ہونے لگے اور یہ تحریک کافی زور پکڑ گئی۔ اس وقت حضرت عبداللہ بن زبیر کی طرف سے عبداللہ بن مطیع حاکم کوفہ تھے انہوں نے اس تحریک کو روکنے کی کافی کوشش کی یہاں تک کہ چند بار لڑائی بھی ہوئی لیکن ہر بار حاکم کوفہ کی فوج کو شکست ہوئی آخر ان مطیع نے قلعہ کا دروازہ بند کر لیا اور اپنی شکست کا اعتراف کر کے امان طلب کی۔ ان کو امان دے دی گئی چنانچہ وہ بصرہ چلے گئے اور مختار کو عراق۔ کوفہ خراسان اور ان کے اطراف و جوانب پر تسلط اور جملہ خزان حکومت پر قبضہ حاصل ہو گیا تو اس نے اپنی حکومت کا اعلان کروا کر لوگوں سے اچھی طرح پیش آنے لگا اور کتنا میں خلیفۃ المہدی ہوں۔

مختصر یہ ہے کہ اس نے لوگوں سے کہا مجھے ہر اس شخص کا پتہ بتاؤ جو ابن سعد کے لشکر میں تھا اور امام حسین کے مقابلے میں گیا تھا یا جو ان کے قتل سے خوش ہوا تھا لوگوں نے بتانا شروع کیا اور مختار نے ان کو مارنا اور سولی پر لٹکانا شروع کر دیا اس طرح سیکڑوں آدمیوں کو مارا۔

عمر بن سعد

ایک دن مختار نے اپنے دوستوں سے کہا کہ کل میں ایک ایسے شخص کو ماروں گا۔ جس سے تمام مومنین اور ملائکہ مقررین بھی خوش ہوں گے، اس وقت اس کے پاس منعم بن اسود نحفی بیٹھا تھا وہ سمجھ گیا کہ مختار کا ارادہ عمر بن سعد کو مارنے کا ہے چنانچہ اس نے ایک آدمی کو عمر بن سعد کے بلانے کے لیے بھیجا۔ عمر بن سعد نے اپنے بیٹے حفص کو بھیج دیا۔ جب وہ آیا تو مختار نے اس سے پوچھا تیرا باپ کہاں ہے؟ اس نے کہا گھر میں ہے۔ مختار نے کہا اب ”رے“ کی حکومت چھوڑ کر کیوں گھر بیٹھا ہوا ہے حضرت حسین کے قتل کے دن کیوں نہ گھر بیٹھا۔ پھر اس نے اپنے خاص محافظ ابو عمرہ کو بھیجا کہ ابن سعد کو قتل کر کے اس کا سر کاٹ کر لے آ۔ وہ گیا اور اس نے ابن سعد کو قتل کیا اور اس کا سر کاٹ کر اپنی قبائلیں چھپا کر لے آیا اور مختار کے آگے لاکھ دیا۔ مختار نے حفص سے کہا پہچانتے ہو یہ کس کا سر ہے؟ اس نے انالہ وانا الیہ راجعون پڑھ کر کہا ہاں یہ میرے باپ کا سر ہے اور اب ان کے بعد زندگی میں کچھ مزا نہیں۔ مختار نے کہا سچ کہتے ہو۔ حکم دیا اس کو بھی قتل کرو؟ وہ بھی قتل ہوا۔ مختار نے کہا عمر و کا سر حسین کے سر کا بدلہ ہے اور حفص کا سر علی بن حسین کے سر کا۔ اگرچہ یہ دونوں کے برابر نہیں ہو سکتے۔ خدا کی قسم! اگر میں ایک تہائی قریش کو بھی قتل کر دوں تو وہ سب حسین کی ایک انگلی کے برابر بھی نہیں ہو سکتے۔

مختار نے ان دونوں سروں کو حضرت محمد بن حنفیہ کے پاس بھیج دیا اور ساتھ لکھ بھیجا کہ جس پر مجھے قدرت حاصل ہوئی ہے اس کو میں نے قتل کر دیا ہے اور جو باقی رہ گئے ہیں وہ بھی اللہ کی گرفت سے نہیں بچ سکتے اور جب تک میں ان کے ناپاک وجود سے زمین کو پاک نہ کر دوں گا ان کی تلاش سے باز نہ رہوں گا (طبری ص ۱۲۶ ابن اثیر ص ۹۴ البدایہ والنہایہ ص ۲۶۳)۔

امام ابن سیرین رضی اللہ عنہ فرماتے ہیں کہ ایک دن :-

قال علی لعمر وبن سعد
کیف انت اذا قسمت فقاماً
تخیر فیہ بین الجنة و
النار فتختار النار۔

حضرت علی (کرم اللہ وجہہ) نے عمر و بن سعد
سے فرمایا اس وقت تیرا کیا حال ہوگا جب
کہ تو ایک ایسے مقام پر کھڑا ہوگا کہ تجھے
جنت و دوزخ کے درمیان اختیار دیا جائے

(ابن اثیر ص ۹۷)

گا پس تو دوزخ ہی کو اختیار کرے گا۔

علامہ ابن کثیر امام واقدی کی نقل فرماتے ہیں کہ

کان سعد بن ابی وقاص
رضی اللہ تعالیٰ عنہ جالساً
ذات یوم اذ جاء غلام له
ودمہ یسیل علی عقبیہ
فقال له سعد من فعل
بک هذا؟ فقال ابنک عمر
فقال سعد اللهم اقتله و
اسل دمہ وکان سعد مستجاب
الدعوة۔ (البیہ والنہایہ ص ۲۷۳)

ایک دن حضرت سعد بن ابی وقاص رضی
اللہ عنہ تشریف فرما تھے کہ آپ کا غلام اس
حالت میں آیا کہ اس کی دونوں ابرویوں پر
خون بہ رہا تھا حضرت سعد نے اس سے
پوچھا یہ کس نے تیرے ساتھ ایسا کیا ہے؟
اس نے کہا آپ کے بیٹے عمر و نے!
حضرت سعد نے کہا اے اللہ اس کو قتل
کر اور اس کا بھی خون بہا اور حضرت سعد
کی دعا قبول ہوتی تھی۔

خولی بن یزید

خولی وہ بد بخت انسان تھا جس نے حضرت امام حسین رضی اللہ عنہ کو قتل کیا اور سر النور
کو جسم اقدس سے جدا کیا تھا۔ اس بد بخت کی گرفتاری کے لیے مختار نے معاذ بن ہانی اور اپنے
مخالف خاص ابو عمرہ کو چند سپاہیوں کے ساتھ بھیجا۔ انہوں نے اگر خولی کے مکان کا محاصرہ کر لیا
اس بد بخت کو معلوم ہوا تو یہ اپنے مکان کے اندر ایک جگہ چھپ گیا اور بیوی سے کہہ دیا کہ
تم لاعلمی ظاہر کر دینا۔ معاذ نے ابو عمرہ سے کہا تم آواز دو۔ آواز سن کر خولی کی بیوی باہر نکلی انہوں

نے کہا تمہارا شوہر کہاں ہے؟ اس نے زبان سے تو کہا کہ مجھے نہیں معلوم وہ کہاں ہے! اور ہاتھ کے اشارے سے اس کے چھینے کا مقام بتا دیا یہ اس جگہ پہنچے اور اس کو گرفتار کر لیا۔ مختار کے سامنے پیش کیا گیا اس نے اس کے قتل اور جلانے کا حکم دیا۔ چنانچہ اس بد بخت کو پہلے قتل کیا گیا اور پھر جلا دیا گیا۔

ف! خولی کی بیوی عیوف بنت مالک بن نہار حضرت موت کی رہنے والی تھی جس دن سے خولی حضرت حسین رضی اللہ عنہ کا سر لایا تھا اس دن سے وہ اس کی دشمن ہو گئی تھی۔
(طبری ص ۱۲۶ ابن اثیر ص ۹۴ البدایہ والنہایہ ص ۲۶۲)

شمردی الجوشن

مسلم بن عبداللہ الضبابی کہتا ہے کہ ہم شمردی الجوشن کے ہم راہ تیز رو گھوڑوں پر سوار ہو کر کوفہ سے نکلے۔ مختار کے غلام زربی نے ہمارا تعاقب کیا ہم نے بڑی تیزی سے اپنے گھوڑے دوڑائے لیکن زربی نے ہمیں آلیا اور شمر پر حملہ آور ہوا۔ شمر اس کے حملے کو روکتا رہا آخر شمر نے ایک ایسا دار کیا کہ اس کی کمر توڑ دی جب مختار کو معلوم ہوا تو اس نے کہا اگر یہ مجھ سے مشورہ کرتا تو میں اس کو اس طرح شمر پر حملہ کرنے کا حکم نہ دیتا۔

شمر وہاں سے چل کر کوفہ اور بصرہ کے تقریباً درمیان دریا کے کنارے پر واقع ایک گاؤں کلتانیہ میں پہنچا اور ایک دیہاتی مزدور کو بلا کر اس کو مار پیٹ کر مجبور کر دیا کہ میرا یہ خط مصعب بن زبیر تک پہنچائے۔ اس خط پر یہ پتہ لکھا تھا۔ شمردی الجوشن کی طرف سے امیر مصعب بن زبیر کے نام۔ وہ مزدور اس خط کو لے کر روانہ ہوا۔ راستہ میں ایک بڑا گاؤں آباد تھا اس میں پہنچ کر وہ مزدور اپنے ایک جاننے والے مزدور دوست سے ملا اور اس سے شمر کی سختی اور زیادتی کی شکایت کر رہا تھا۔ اتفاق سے اسی گاؤں میں مختار کے محافظ دستے کا رئیس ابو عمرہ چند سپاہیوں کے ساتھ جنگی چوکی قائم کرنے کے لیے آیا ہوا تھا۔ عین اس وقت جب کہ وہ دونوں مزدور باتیں کر رہے تھے مختار کا ایک سپاہی عبدالرحمن بن عبید وہاں سے گزرا اس نے اس مزدور کے ہاتھ میں شمر کا وہ خط دیکھا اور پتہ پڑھ کر مزدور سے پوچھا کہ شمر کہاں ہے؟ مزدور

نے بتا دیا اس سپاہی نے فوراً اگر ابو عمرہ کو بتایا۔ یہ اسی وقت اپنے سپاہیوں کے ساتھ اس کی طرف چلے۔ مسلم بن عبداللہ کہتا ہے میں نے شمر سے کہا ہمیں یہاں سے چلے جانا چاہیے کیوں کہ یہاں مجھے خوف سا محسوس ہوتا ہے۔ شمر نے کہا میں تین دن سے پہلے یہاں سے نہیں جاؤں گا اور میں سمجھتا ہوں کہ تمہیں یہ خوف مختار کذاب کی وجہ سے محسوس ہو رہا ہے اور تم مرعوب ہو گئے ہو۔ چنانچہ رات کو میں گھوڑوں کی ٹاپوں کی آواز سن کر جاگ پڑا اور اپنی آنکھیں مل رہا تھا کہ اتنے میں انہوں نے آکر تکبیر کہی اور ہماری جھونپڑیوں کو گھیرے میں لے لیا ہم تو اپنے گھوڑے وغیرہ چھوڑ کر پیدل ہی بھاگ نکلے اور وہ سب شمر پر ٹوٹ پڑے وہ کپڑے زرہ وغیرہ بھی نہ پہن سکا ایک پرانی سی چادر اوڑھے ہوئے صرف نیزہ ہاتھ میں لے کر ان کا مقابلہ کرنے لگا۔ تھوڑی ہی دیر کے بعد میں نے تکبیر کی آواز کے ساتھ سنا کہ اللہ نے خبیث کو قتل کر دیا پھر اس کی لاش کو کتوں کے لیے پھینک دیا گیا۔ (طبری ص ۱۲۱۔ ابن اثیر ص ۹۲۔ البدایہ والنہایہ ص ۲۶۸)

مالک بن اعین الجہنی بیان کرتے ہیں کہ عبداللہ بن عباس جس نے محمد بن عمار بن یاسر کو قتل کیا تھا اس نے قاتلان حسین میں سے چند آدمیوں کے نام مختار کو بتائے جن میں عبداللہ بن سعید بن النزال الجہنی مالک بن النیر البدی اور حمل بن مالک المحاربی بھی تھے اور یہ قادیسیہ میں رہتے تھے۔ مختار نے اپنے سرداروں میں ایک سردار ابو نمر مالک بن عمرو النہدی کو ان کی گرفتاری کے لیے بھیجا۔ اس نے وہاں پہنچ کر ان کو گرفتار کر لیا اور مختار کے سامنے لا کر پیش کیا مختار نے ان سے کہا۔

یا اعداء اللہ و اعداء کتابہ
و اعداء رسولہ و آل رسولہ
ابن المحسین ابن علی ادو
الی الحسنین قتلتم من
امرتم بالصلوٰۃ علیہ فی
الصلوٰۃ قالوا رحمک اللہ
اے اللہ اور اللہ کی کتاب اور اللہ کے
رسول اور آل رسول کے دشمنو! حسین ابن
علی کہاں ہیں؟ میرے سامنے حسین کا
حق ادا کرو۔ ظالمو! تم نے اس کو قتل کیا
جس پر نماز میں تمہیں درود پڑھنے کا حکم
دیا گیا تھا۔ انہوں نے کہا۔ اللہ آپ پر

بعثنا ونحن كارهون
فامن علينا واستقنا
قال المختار فهلا منتم
على الحسين ابن نبيكم و
استبقيتموه واستقيتموه -

رحم فرمائے ہمیں زبردستی بھیجا گیا تھا حالانکہ ہم پسند نہیں کرتے تھے۔ اب ہم پر احسان فرمائیں اور ہمیں چھوڑ دیں۔ مختار نے کہا کیا تم نے اپنے نبی کے نواسے پر احسان کیا اور ان کو چھوڑا اور ان کو

پانی پلایا؟

پھر مختار نے مالک البدی سے کہا تو نے ان کی ٹوپی اتاری تھی؟ عبداللہ بن کامل نے کہا جی ہاں اسی نے اتاری تھی۔ مختار نے حکم دیا اس کے دونوں ہاتھ اور دونوں پاؤں کاٹ کر چھوڑ دو تاکہ یہ اسی طرح تڑپ تڑپ کر مر جائے چنانچہ اس کے حکم پر عمل کیا گیا اور وہ تڑپ تڑپ کر مر اور دوسرے دونوں یعنی عبداللہ المہنی کو عبداللہ بن کامل نے اور حمل بن مالک المحاربی کو سعربن ابی سعرب نے مختار کے حکم سے قتل کر دیا۔ (طبری ص ۱۲۴ ابن اثیر ص ۹۳)

حکیم بن طفیل الطائی

اس نے کربلا میں حضرت عباس علم دار کے لباس اور اسلحہ پر قبضہ کیا تھا اور حضرت حسین کو تیر مارا تھا یہ کہا کرتا تھا کہ میرا تیر ان کے پانچاے میں لگا تھا جس سے ان کو کوئی ضرر نہ پہنچا تھا۔ مختار نے عبداللہ بن کامل کو اس کی گرفتاری کے لیے بھیجا۔ اس نے جا کر گرفتار کر لیا۔ حکیم کے گھروالے عدی بن حاتم کے پاس جا کر فریاد دی ہوئے کہ اس کو چھڑائیں۔ مختار عدی کی قدر اور احترام کرتا تھا۔ عدی مختار کے پاس برائے سفارش آئے۔ سپاہیوں کو راستہ میں معلوم ہوا تو انہوں نے عبداللہ بن کامل سے کہا کہ مختار عدی کی سفارش قبول کر لیں گے اور یہ خبیث بیچ جانے گا حالانکہ آپ اس کے جرم سے بخوبی واقف ہیں بہتر یہ ہے کہ ہم اس کو مختار کے پاس نہ لے جائیں اور قتل کر دیں۔ ابن کامل نے اجازت دے دی۔ چنانچہ اس کو ایک مکان میں لے گئے اور کہا تو نے ابن علی کا لباس اتارا تھا ہم تیرا لباس اتارتے ہیں چنانچہ انہوں نے اس کے سب کپڑے اتار دیے اور برہنہ کر دیا پھر کہا تو نے حضرت حسین کو تیر مارا تھا۔ اب

ہم تجھے تیروں کا نشانہ بناتے ہیں یہ کہہ کر تیروں سے اس کو ہلاک کر دیا۔
 ادھر عدی مختار کے پاس پہنچے مختار نے ان کا احترام کیا اور آنے کی بغرض پوچھی۔ عدی
 نے بیان کی۔ مختار نے کہا ابو ظریف تم قاتلانِ حسین کی سفارش کرتے ہو۔ عدی نے کہا اس پر
 جھوٹا الزام ہے۔ مختار نے کہا اگر یہ سچ ہے تو ہم اس کو چھوڑ دیں گے ابھی یہ گفتگو ہو رہی تھی کہ
 ابنِ کامل نے آکر حکیم کے قتل کی اطلاع دی۔ مختار نے کہا تم نے اس کو میرے پاس لائے بغیر
 اتنی جلدی کیوں قتل کر دیا۔ دیکھو یہ عدی اس کی سفارش کے لیے آئے ہیں اور یہ اس بات کے
 اہل ہیں کہ ان کی سفارش قبول کی جائے۔ ابنِ کامل نے کہا آپ کے شیعوں نے نہ مانا اور میں
 مجبور ہو گیا۔ عدی نے ابنِ کامل کو برا بھلا کہا۔ ابنِ کامل بھی جواب دینے لگے مگر مختار نے اس کو
 خاموش رہنے کی ہدایت کی۔ عدی ناراض ہو کر آگئے۔ (طبری ص ۱۳۸ ابن اثیر ص ۹۲ البدایہ والنہایہ ص ۲۶۲)
 ابو سعید الصیفی کہتے ہیں کہ سعد الخنقی نے مختار کو چند قاتلانِ حسین کا پتہ بتایا۔ مختار نے
 عبداللہ بن کامل کو ان کی گرفتاری کے لیے بھیجا۔ اس نے ان میں سے زیاد بن مالک، عمران بن
 خالد، عبدالرحمن بن ابی خشکارۃ البجلی اور عبداللہ بن قیس الخزائی کو گرفتار کیا اور مختار کے سامنے پیش
 کیا مختار نے ان سے پوچھا۔

اے صالحین اور جنت کے نوجوانوں کے
 سردار کے قاتلو بے شک اللہ آج تم سے
 بدلہ لے گا بے شک وہ ورس آج تمہارے
 لیے بڑا منحوس دن لے کر آئی ہے وہ
 ورس جو حضرت حسین کے ساتھ تھی جس
 پر انہوں نے قبضہ کیا تھا۔ مختار نے حکم
 دیا۔ سر بازار ان کی گردنیں مار دیں ان
 کے ساتھ ایسا ہی کیا گیا۔

يا قتلة الصالحين وقتله
 شيد شباب اهل الجنة قد
 اقاد الله منكم اليوم لقد جاءكم
 الورس بيوم نحس وكانوا قد
 اصابوا من الورس الذي كان مع
 الحسين اخرجوهم الى السوق
 فضربوا رقابهم ففعل ذلك بهم
 (طبری ص ۱۲۵ ابن اثیر ص ۹۲)

زید بن رقاد

اس ظالم نے حضرت عبداللہ بن مسلم بن عقیل کے تیر مارا تھا جو ان کی پیشانی میں لگا تھا

انہوں نے اپنی پیشانی کو بچانے کے لیے اس پر اپنا ہاتھ رکھ لیا مگر تیر ایسا لگا کہ ہاتھ بھی پیشانی کے ساتھ پیوست ہو گیا اور جہانہ ہو سکا۔ اس وقت ان کی زبان سے نکلا اے اللہ جس طرح ان دشمنوں نے ہمیں حقیر و ذلیل کر کے قتل کیا ہے تو بھی ان کو ایسا ہی ذلیل کر کے قتل کر بھر اسی ظالم نے ایک اور تیر مارا جو حضرت عبداللہ کے پیٹ میں لگا اور وہ شہید ہو گئے یہ بد بخت کہا کرتا تھا کہ میں اس نوجوان کے پاس آیا وہ تیر جو اس کے پیٹ میں لگا تھا وہ تو میں نے آسانی سے نکال لیا مگر وہ تیر جو پیشانی میں لگا تھا اس کو نکالنے کی بہت کوشش کی تیر تو نکل آیا مگر پیکان نہ نکل سکا۔ مختار نے عبداللہ بن کامل کو اس بد بخت کی گرفتاری کے لیے بھیجا ابن کامل نے اپنے دستہ کے ساتھ آکر اس کے مکان کا محاصرہ کر لیا یہ بد بخت زید پڑا بہادر آدمی تھا۔ تلوار لے کر مقابلہ کے لیے نکلا۔ لوگ اس پر ٹوٹ پڑے۔ ابن کامل نے کہا اس کو نیزہ یا تلوار سے نہ مارو بلکہ تیروں اور پتھروں سے ہلاک کرو۔ لوگوں نے اس قدر اس پر تیر برسائے اور پتھر مارے کہ وہ گر پڑا۔ ابن کامل نے کہا دیکھو اگر اس میں جان باقی ہو تو اس کو لاؤ۔ چوں کہ اس میں ابھی جان تھی لوگ اس کو لائے۔ ابن کامل نے آگ منگوائی اور اس کو فنا فی النار کر دیا۔ (طبری ص ۱۲۹ ابن اثیر ص ۹۵ البدایہ والنہایہ ص ۲۷۲)

عمر بن صحیح

یہ بد بخت کہا کرتا تھا کہ میں نے حسین کے رفقاء کو تیروں سے زخمی کیا تھا کسی کو قتل نہیں کیا تھا۔ مختار نے آدھی رات کے وقت اس کی گرفتاری کے لیے پولیس کو بھیجا یہ اس وقت اپنے مکان کی چھت پر اپنی تلوار تکیے کے نیچے رکھے بے خبر سو رہا تھا پولیس نے چپکے سے چھت پر چڑھ کر اس کو پکڑ لیا اور اس کی تلوار پر بھی قبضہ کر لیا۔ کہنے لگا خدا اس تلوار کا برا کرے یہ مجھ سے کس قدر قریب تھی اور اب کس قدر دور ہو گئی ہے پولیس نے اس کو مختار کے سامنے لا کر پیش کیا اس نے حکم دیا سب تک اس کو قید میں رکھو جب صبح ہوئی دربار عام لگا اور بہت سے لوگ جمع ہو گئے تو اس کو لایا گیا اس نے بھرے دربار میں کہلے گروہ کفار و فجار اگر میرے ہاتھ میں تلوار ہوتی تو تمہیں معلوم ہو جاتا کہ میں

بزدل اور کمزور نہیں ہوں یہ بات میرے لیے مسرت کا باعث ہوتی اگر میں تمہارے علاوہ کسی اور کے ہاتھ سے قتل ہوتا کیوں کہ میں تم لوگوں کو بدترین خلائق سمجھتا ہوں کاش اس وقت بھی تلوار میرے ہاتھ میں ہوتی اور میں تھوڑی دیر تک تمہارا مقابلہ کرتا اس کے بعد اس نے اپنے پاس کھڑے ہوئے ابن کامل کی آنکھ پر مکا مارا۔ ابن کامل نے ہنس کر اس کا ہاتھ پکڑا اور کہنے لگا کہ یہ شخص کتا ہے کہ میں نے آل محمد صلی اللہ علیہ وسلم کو نیزوں سے زخمی کیا ہے اب اس کے بارے میں آپ ہمیں حکم دیجئے۔ مختار نے کہا نیزے لاؤ اور اس کو نیزوں سے گھائل کر دو چناں چہ اس کو نیزے سے مار مار کے ہلاک کر دیا گیا۔

(طبری ص ۱۲۹۔ ابن اثیر ص ۹۵)

موسیٰ بن عامر فرماتے ہیں۔

ان المختار قال لہم اطلبوا
الی قتلة الحسين فانہ لا
یسوغ لی الطعام والشراب
حتی اطہر الارض منہم و
انقی المصر منہم۔ (طبری ص ۱۲۲)

بے شک مختار نے کہا قاتلان حسین کو
تلاش کر کے میرے پاس لاؤ کیوں کہ جب
تک میں ان کے ناپاک وجود سے پوری
زمین اور شہر کو پاک نہ کر دوں گا مجھے کھانا
پینا اچھا نہیں لگتا۔

مختار کے اس جذبے اور خون حسین کے انتقام لینے کی وجہ سے عوام و خواص کثیر تعداد میں اس کے ساتھ اور اس کے معتقد ہو گئے تھے۔ مختار جب عمرو بن سعد، شمر ذی الجوشن اور خولی بن یزید وغیرہ جیسے اشرقیاء کے قتل سے فارغ ہوا تو اب اس کو ابن زیاد بد نہاد کی فکر ہوئی کیوں کہ واقعہ کربلا کی یزید کے بعد سب سے زیادہ ذمہ داری اس پر عائد ہوتی تھی اس بد بخت کا وجود اس کو بہت زیادہ کھٹکتا تھا جب تک وہ اس کو ختم نہ کر لیتا اس کو کیسے چین آسکتا تھا۔ چناں چہ اس نے ابراہیم بن مالک اشتر کو ایک زبردست اور تجربہ کار فوج کثیر کے ساتھ اس کے مقابلے کے لیے بھیجا۔ ادھر ابن زیاد کو بھی معلوم ہوا تو وہ بھی لشکر کثیر کے ساتھ مقابلہ کے لیے آیا۔ شہر موصل سے پانچ کوس کے فاصلے پر دریا کے کنارے پر دونوں لشکروں کے درمیان خوب جنگ ہوئی۔ آخر شدید جنگ کے بعد ابن زیاد کے لشکر کو شکست ہوئی

شکست خوردہ لشکر مع ابن زیاد بھاگا۔ ابراہیم اشتر نے ان کا تعاقب کرنے اور ان کو مارنے کا حکم دیا۔ چنانچہ ابن زیاد کے بہت سے لوگ مارے گئے اور خودیہ بدنہاد بھی مارا گیا۔ ابراہیم نے اس کا سر جسم سے جدا کیا اور لاش کو جلا دیا۔

وہ تخت ہے کس قبر میں وہ تاج کہاں ہے
اے خاک بتا زور عبید آج کہاں ہے

جب ابن زیاد کا سر کوفہ میں آیا تو مختار نے دربار عام کیا اور ابن زیاد کے سر کو پیش کرنے کا حکم دیا۔ جب سر پیش ہوا تو اتفاق سے اس دن بھی ۶۷ھ کا یوم عاشورہ تھا۔ مختار نے کوفیوں سے کہا دیکھو آج سے چھ سال پہلے اسی جگہ اس بد بخت کے سامنے حضرت حسین کا سر پیش ہوا تھا اور آج اس کا سر میرے سامنے رکھا ہے۔ میں نے خون حسین کا بدلہ لینے میں کوئی کمی نہیں کی ہے۔

ابن زیاد بدنہاد اور دیگر رؤساء کے سروں کو بہ طور نمائش کے ایک جگہ رکھا گیا تو لوگوں نے دیکھا کہ ایک پتلا سانسپ آیا اور اس نے سب سروں کو دیکھا اور پھر ابن زیاد کے منہ میں داخل ہو کر ناک کے نتھنے سے اور ناک سے داخل ہو کر منہ سے نکلا اور کئی مرتبہ ایسا کیا۔ چنانچہ حضرت عمارہ بن عمیر فرماتے ہیں کہ

لما جیئ براس عبید اللہ
بن زیاد واصحابه نضدت فی المسجد
فی الرحیة فانتہیت الیہم وہم
یقولون قد جاءت قد جاءت
فاذاحیة قد جاءت تخلل
الرؤس حتی دخلت فی منخری
عبید اللہ بن زیاد فمکثت ہنیہة
ثم خرجت فذہبت حتی تغیبت
ثم قالوا قد جاءت قد جاءت

جب عبید اللہ بن زیاد اور اس کے ساتھیوں
کے سر لائے گئے تو مسجد کے میدان میں
ترتیب سے رکھے گئے ہیں جب ان کے
قریب پہنچا تو وہاں جو لوگ تھے وہ کہہ رہے
تھے وہ آگیا وہ آگیا تو اچانک ایک سانسپ
آیا اور وہ سروں میں پھرنے لگا۔ حتیٰ کہ
عبید اللہ بن زیاد کے نتھنوں میں داخل ہو
گیا اور تھوڑی سی دیر ٹھہر کر پھر نکلا اور چلا گیا
یہاں تک کہ وہ غائب ہو گیا۔ پھر لوگ کہنے

فعلت ذلك مرتين او ثلاثا هذا
 حدیث حسن صحیح (ترمذی شریف باب القبا)
 لگے وہ آگیا وہ آگیا پس اس سانپ نے
 اسی طرح دو تین بار کیا یہ حدیث حسن صحیح ہے۔
 حضرت مغیرہ فرماتے ہیں کہ :-

قالت مرجانة لا نبها عبدا لله
 بعد قتل الحسين يا خبيث قتلت
 ابن بنت رسول الله صلى الله عليه
 وسلم لا تری والله الجنة ابدًا -
 (تہذیب التہذیب ص ۳۵۷، ابن اثیر
 ص ۱۳۳)
 حضرت حسین کی شہادت کے بعد مرجانہ
 (ابن زیاد کی ماں) نے اپنے بیٹے عبید اللہ
 سے کہا او خبیث تو نے رسول اللہ صلی اللہ
 علیہ وسلم کے نواسے کو قتل کیا ہے خدا
 کی قسم تو کبھی بھی جنت کو نہیں
 دیکھے گا۔

ابن زیاد کے قتل کے وقت ابن مفرغ نے یہ اشعار کہے
 ان المنايا اذا ما زرن طاعية هتكن استار حجاب وابواب
 جب موتیں کسی ظالم و جابر کے پاس آتی ہیں تو وہ حجابوں اور دروازوں کے پردے
 چاک کر دیتی ہیں یعنی رسوا کر دیتی ہیں۔

اقول بعد اوسحقا عند مصرعہ لابن الخبيثة وابن الكودن الكابي
 ہیں اس خبیثہ کے بچے اور اس فرمایہ و ناکس کے بچے کی موت کے وقت کتا ہوں
 کہ شکر ہے وہ ہلاک ہوا۔

لا تقبل الارض موتاهم اذا قبروا وكيف تقبل رجسا بين الثواب
 تو ان بد بختوں میں سے ہے جن کے مردوں کو دفن کے وقت زمین بھی قبول نہیں
 کرتی اور ملبوس نجاست و غلاظت کو کیسے قبول کرے۔ (ابن اثیر ص ۱۳۳)
 عمیر بن الحباب سلمی نے لشکر ابن زیاد کی مذمت میں کہا ہے

وما كان جيش بجمع الخمر والزنا محلا اذا لافي العدو لينصر
 وہ لشکر جو اپنے قیام کے دوران شراب نوشی اور زنا کو جمع کرے وہ طاقت ور دشمن
 کے مقابلے میں فتح مند نہیں ہو سکتا۔ (ابن اثیر ص ۱۳۳)

۵ گندم از گندم بر وید جو ز جو از مکافات عمل نائل مشو
 حقیقت یہ ہے کہ مختار نے شہدائے کربلا کے مقدس خون کا خوب بدلہ لیا۔ ہزاروں
 دشمنان اہل بیت کو تیغ کیا اور چن چن کر واصل بہ جہنم کیا اور کسی کے ساتھ کسی قسم کی کوئی
 رعایت نہ کی۔ یہاں تک کہ شمر ملعون جو ایک روایت کے مطابق اس کا بہنوئی تھا اور
 شمر کا بیٹا جو اس کا بھانجا تھا اس کی گردن مارنے کا بھی حکم دیا۔ جب اس نے یہ عذر پیش
 کیا کہ میں تو معرکہ کربلا میں شریک ہی نہ تھا میرا کیا قصور ہے؟ تو مختار نے کہا بے شک
 تو شریک تو نہ تھا مگر تو فخر کیا کرتا تھا کہ میرے باپ نے حسین کو قتل کیا ہے۔

مختار کا دعویٰ نبوت

مختار نے قائلان حسین رضی اللہ عنہ کے بارے میں جو شان دار کردار ادا کیا تھا افسوس
 کہ وہ اس عظیم نیکی کو اپنے حق میں قائم نہ رکھ سکا اور اس پر شقاوت ازلی غالب ہوئی اور اس
 نے نبوت کا دعویٰ کر دیا اور کہا کہ میرے پاس جبریل امین وحی لاتے ہیں اور اللہ تعالیٰ نے
 مجھ میں حلول کیا ہے (معاذ اللہ) اور اس کے کذاب ہونے کی خبر حضور اکرم عالم ماکان و ما
 یومن صلی اللہ علیہ وسلم نے پہلے ہی دے دی تھی کہ سیکون فی ثقیب کذاب و عبیر
 بے شک عنقریب ثقیف میں ایک کذاب اور ایک ہلاک کرنے والا ہوگا چنانچہ ترمذی
 شریف میں تو باب ماجاء فی ثقیف کذاب و عبیر قائم ہے اور صحیح مسلم شریف
 میں بھی حدیث موجود ہے۔ شارحین حدیث کا اس پر اتفاق ہے کہ ثقیف کے کذاب
 سے مراد مختار اور عبیر سے مراد حجاج بن یوسف ہے۔ حضرت ابو بکر بن شیبہ فرماتے ہیں
 کہ کسی نے حضرت عبداللہ بن عمر رضی اللہ عنہ سے کہا کہ مختار کہتا ہے کہ مجھ پر وحی آتی ہے
 فرمایا سچ کہتا ہے پھر یہ آیت پڑھی اِنَّ الشَّيَاطِيْنَ لَيُوحُوْنَ اِلَىٰ اَوْلِيَآئِهِمْ کہ بے شک
 شیاطین اپنے دوستوں کی طرف وحی کیا کرتے ہیں۔ کذا فی عقد الفرید۔

مختار نے احنف بن قیس کو خط لکھا کہ تم اپنی قوم کو دوزخ کی طرف لیے جا رہے ہو۔
 جہاں سے واپسی ممکن نہیں۔ وقد بلغنی انکم تکذبون فی خان کذابت فقد کذبت

رسول من قبلی ولست بخیر منهم۔ اور مجھے یہ بات پہنچی ہے کہ تم لوگ میری تکذیب کرتے ہو تو اگر تم میری تکذیب کرتے ہو تو مجھ سے پہلے رسولوں کی بھی تو تکذیب کی گئی ہے اور میں ان سے بہتر نہیں۔ (طبری ص ۱۳۲ البدایہ والنہایہ ص ۲۶۵)

عیسیٰ بن دینار فرماتے ہیں کہ میں نے ابو جعفر (حضرت امام محمد باقر رضی اللہ عنہ) سے مختار کے متعلق پوچھا تو آپ نے فرمایا کہ میں نے اپنے باپ حضرت علی بن حسین (زین العابدین) کو دیکھا کہ کعبۃ اللہ کے دروازے پر کھڑے ہوئے مختار پر لعنت کر رہے تھے ایک شخص نے ان سے کہا اللہ مجھے آپ پر شکر کرے آپ، اس شخص پر لعنت کر رہے ہیں جو آپ ہی لوگوں کے معاملے میں ذبح کیا گیا آپ نے فرمایا اِنَّہٗ کان کذابا یکذب علی اللہ وعلیٰ رسولہ۔ بلاشبہ وہ کذاب تھا کیوں کہ وہ اللہ اور اس کے رسول پر جھوٹ باز بھارتا تھا۔ (طبقات ابن سعد ص ۲۱۱)

علامہ امام جلال الدین سیوطی رحمۃ اللہ علیہ فرماتے ہیں۔

وفي ايام الزبير كان خروج المختار الكذاب الذي ادعى النبوة
 فجهز ابن الزبير لقتاله الى ان ظفربه في سنة سبع وستين
 وقتله لعنة الله۔
 (تاريخ الخلفاء ص ۸۲)

• اور عبد اللہ بن زبیر کی خلافت کے ایام میں مختار کذاب نے جس نے نبوت کا دعویٰ کیا تھا، خروج کیا تو ابن زبیر نے اس کے مقابلہ کے لیے ۶۶ھ میں لشکر تیار کر کے بھجا جس نے اس ملعون کو شکست دے کر قتل کیا۔

ساحل کو دیکھ دیکھ کے یوں مطمئن نہ ہو

کتنے سفینے ڈوبے ہیں ساحل کے پاس بھی

بعض لوگ جب اس قسم کی کوئی بات سنتے یا پڑھتے ہیں تو حیران ہو جاتے ہیں کہ اللہ تعالیٰ نے جس شخص کو اپنے حبیب صلی اللہ علیہ وسلم کے اہل بیت کے دشمنوں سے انتقام لینے کے لیے منتخب کیا وہ گمراہ، کذاب اور ملعون کیسے ہو سکتا ہے؟ ملعون کذاب کو بھی کیا ایسا شان دار کارنامہ ادا کرنے کی توفیق حاصل ہو سکتی ہے؟ اس شبہ کا

جواب یہ ہے کہ ایسا ہونا شرعاً یا عقلاً کسی طرح بھی محال اور ناممکن نہیں۔ دیکھئے ابلیس
 لعین کتنا بڑا عابد و زاہد اور عالم و فاضل تھا بالآخر ملعون ہو گیا۔ بلعم بن باعور کا واقعہ دیکھ
 لیجئے کیسا عابد و زاہد اور مستجاب الدعوات تھا۔ آخر قعر مذلت میں گر گیا اور کتے کی شکل میں
 دوزخ میں جائے گا۔ اسی طرح بہت سے لوگ ایسے ہوئے ہیں جنہوں نے بڑے بڑے
 شان دار کارنامے انجام دیے اور آخر قسمت کی بد نصیبی کا شکار ہو کر تباہ و برباد ہوئے۔
 یہ ناچیز مولف عرض کرتا ہے کہ جہاں تک حضرت امام حسین رضی اللہ عنہ کے
 خونِ ناحق کے انتقام کا تعلق ہے اگر آپ گزشتہ سطور میں پڑھ چکے ہیں کہ اللہ تعالیٰ
 نے اپنے حبیب حضرت محمد صلی اللہ علیہ وسلم کو وحی فرمائی کہ میں نے یحییٰ بن زکریا کے
 قتل کے عوض ستر ہزار افراد مارے تھے اور تمہارے نو اسے کے عوض ان سے دو گنا
 ماروں گا تو تاریخ شاہد ہے کہ حضرت یحییٰ بن زکریا کے خونِ ناحق کا بدلہ لینے کے لیے
 اللہ تعالیٰ نے بخت نصر جیسے ظالم بدترین خلاق کو مقرر فرمایا جو خدائی کا دعویٰ کرتا تھا۔
 اسی طرح حضرت امام کے خونِ ناحق کا بدلہ لینے کے لیے اللہ تعالیٰ نے مختار ثقفی جیسا کذاب
 بدترین خلق مقرر فرمایا چنانچہ اللہ تعالیٰ فرماتا ہے وَكَذَلِكَ نُؤَيِّدُ بَعْضَ الظَّالِمِينَ بَعْضًا
 بِمَا كَانُوا يَكْسِبُونَ۔ (قرآن ۱۲۹) اور اسی طرح ہم مسلط کرتے ہیں بعض ظالموں کو بعض
 (ظالموں) پر جو ان (کرتوتوں) کے جوہ کرتے رہتے تھے یعنی ظالموں کو ہی ظالموں پر مسلط
 کر کے پھر ظالموں کے ہاتھوں سے ظالموں کو ذلیل و خوار اور تباہ و برباد کرتے ہیں چنانچہ
 عرب کا ایک شاعر کہتا ہے ۷

وما من يدا لا يد الله فوقها ولا الظالم الا سبيلي بظالم
 اور انہیں ہے کوئی ہاتھ یعنی کوئی طاقت مگر اس کے اوپر اللہ کا ہاتھ یعنی اللہ کی
 طاقت ہے اور نہیں ہے کوئی ظالم مگر وہ کسی دوسرے ظالم کے سبب رنج و مصیبت میں مبتلا ہوگا۔
 حضور سید عالم صلی اللہ علیہ وسلم فرماتے ہیں ان الله ليؤيد هذا الدين بالرجل لفاجر
 (سراج منیر شرح جامع صغیر ص ۳۱) بے شک اللہ اس دین اسلام کی مدد و فاجر یعنی بدکار آدمی
 کے ذریعہ سے بھی کرالیتا ہے۔

فضیلت عاشورا

عاشورا، عشر سے مشتق ہے اور عشر کے معنی دس عدد کے ہیں۔ عاشورا سے مراد ماہ محرم کا دسواں دن ہے بعض اہل علم فرماتے ہیں کہ اس دن کو عاشورا اس لیے کہتے ہیں کہ اس دن میں اللہ تعالیٰ نے دس نبیوں پر دس کرامتوں کا انعام فرمایا ہے۔ اس دن میں حضرت آدم علیہ السلام کی توبہ قبول ہوئی۔ حضرت نوح علیہ السلام کی کشتی کوہِ جودی پر رکھی۔ حضرت موسیٰ علیہ السلام کو فرعون سے نجات ملی اور فرعون غرق ہوا۔ حضرت عیسیٰ علیہ السلام کی ولادت ہوئی اور اسی دن وہ آسمان پر اٹھائے گئے۔ حضرت یونس علیہ السلام کو مچھلی کے پیٹ سے خلاصی ملی اور اسی دن ان کی اُمت کا قصور معاف ہوا۔ حضرت یوسف علیہ السلام کو نوہیں سے نکالے گئے۔ حضرت ایوب علیہ السلام کو مشہور بیماری سے صحت حاصل ہوئی۔ حضرت ادریس علیہ السلام آسمان پر اٹھائے گئے۔ حضرت ابراہیم علیہ السلام کی ولادت ہوئی اور اسی دن ان پر آگ گلزار ہوئی۔ حضرت سلیمان علیہ السلام کو ملک عطا ہوا۔

علاوہ ازیں اور بھی انعامات و کرامات اور واقعات اس دن میں ہوئے جو شارحین حدیث اور علماء تاریخ و سیر نے نقل فرمائے ہیں ثابت ہوا کہ یوم عاشورا واقعہ کربلا سے پہلے بھی مکرم و معظم دن سمجھا جاتا تھا اور حدیث شریف میں آیا ہے کہ قیامت بھی ۱۰ محرم دن بروز جمعہ یوم عاشورا ہی آئے گی۔ (غنیۃ الطالبین ملخصاً)

اعمال عاشورا

حضرت عبداللہ بن عباس رضی اللہ عنہ فرماتے ہیں کہ:-
 امر رسول اللہ صلی اللہ علیہ
 رسول اللہ صلی اللہ علیہ وسلم نے عاشورا
 (محرم) کے دسویں دن کا روزہ رکھنے
 کا حکم فرمایا۔
 (ترمذی شریف)

عاشورہ محرم کے روزے کی بہت فضیلت اور اجر و ثواب ہے حضور صلی اللہ علیہ وسلم کا فرمان ہے۔

فضل الصیام بعد رمضان شہر اللہ المحرم (مسلم شریف)
کہ رمضان کے بعد افضل روزے اللہ کے مہینہ محرم کے ہیں۔
حضرت عبداللہ بن عباس رضی اللہ عنہ فرماتے ہیں۔

ما رايت النبي صلى الله عليه وسلم يتحري صيام يوم فضله على
غيره الا هذا يوم عاشوراء (بخاری و مسلم)

کہ میں نے نبی صلی اللہ علیہ وسلم کو نہ دیکھا کہ آپ کسی دن کے روزے کو دوسرے دنوں پر فضیلت دے کر تلاش کرتے ہوں۔ سوائے یوم عاشورہ کے۔ عاشورے کے روزے سے ایک سال کے گناہ معاف ہو جاتے ہیں۔ چنانچہ حضور صلی اللہ علیہ وسلم فرماتے ہیں
وصیام یوم عاشوراء احتسب علی اللہ ان یکفر السنۃ التی قبلہ (مسلم شریف)
یوم عاشورہ کا روزہ میں اللہ کے فضل و کرم سے امید رکھتا ہوں کہ اللہ اس کو گزشتہ سال کے گناہوں کا کفارہ بنا دے۔

اور علماء نے لکھا ہے کہ اس دن وحشی جانور بھی روزہ رکھتے ہیں۔

ف۔ چونکہ اس دن یہود بھی روزہ رکھتے تھے اس لیے کہ اس دن ان کو ان کے دشمن ظالم فرعون سے نجات ملی تھی اور حضور صلی اللہ علیہ وسلم کا فرمان ہے کہ یہود کی مخالفت کرو اس لیے علماء فرماتے ہیں کہ تنہا دسویں کا روزہ نہ رکھا جائے بلکہ نوپوش کا بھی رکھا جائے یعنی دو روزے رکھے جائیں تاکہ یہود کے ساتھ مشابہت نہ رہے اور نوپوش کے روزہ کے بارے میں حدیث بھی موجود ہے۔ اس طرح دونوں حدیثوں پر عمل ہو جائے گا۔

حضرت انس رضی اللہ عنہ فرماتے ہیں کہ حضور صلی اللہ علیہ وسلم نے فرمایا کہ

من صام اول جمعة من المحرم	جو محرم کے پہلے جمعۃ المبارک کا روزہ
غفر له ما تقدم من ذنبه ومن	رکھے اس کے پچھلے سب گناہ بخش دیے
صام ثلاثة ايام من المحرم الحسین	جاتے ہیں اور جو محرم کے تین دن یعنی

جمعرات جمعہ ہفتہ کے روزے رکھے
اللہ تعالیٰ اس کے لیے نو سو سال کی
عبادت (کا ثواب) لکھ دیتا ہے۔

والجمعة والتبت كتب الله له
عبادة تسعمائة عام۔

(نزہة المجالس ص ۱۴۶)

ام المؤمنین حضرت عائشہ صدیقہ رضی اللہ عنہا فرماتی ہیں کہ حضور صلی اللہ علیہ وسلم نے فرمایا۔

جو محرم کے پہلے دس دنوں کے روزے
رکھے وہ فردوسِ اعلیٰ کا وارث ہو جاتا

من صام ایام العشر الح
عاشوراء اورث الفردوس الاعلی

(نزہة المجالس ص ۱۴۶)

سلطان الاولیاء حضرت خواجہ نظام الدین محبوب الہی رحمۃ اللہ علیہ فرماتے ہیں کہ
شیخ الاسلام والمسلمین قطب الاقطاب حضرت بابا فرید الدین مسعود گنج شکر رضی اللہ عنہ نے
عاشورے کے روزے کی فضیلت کے بارے میں فرمایا۔

کہ عاشورا کے روزے میں جنگل کی ہرنیاں
• بھی خاندان رسول اللہ صلی اللہ علیہ وسلم
کی دوستی کے سبب اپنے بچوں
کو دودھ نہیں دیتیں پس کیوں اس
روزے کو چھوڑا جائے۔

کہ در روزہ عاشورا آہوان وحشی
بدوستی خاندان رسول اللہ صلی
اللہ علیہ وسلم فرزندان خود را شیر
نمیدہند پس چرا باشد کہ
روزہ را نگاہ ندارند۔

(راحت القلوب ص ۵۸)

حضور صلی اللہ علیہ وسلم نے فرمایا۔

جو عاشورے کے دن چار رکعتیں پڑھے
ہر رکعت میں سورہ فاتحہ کے بعد گیارہ مرتبہ
قل هو اللہ احد پڑھے اللہ تعالیٰ اس
کے پچاس برس کے گناہ معاف کر
دیتا ہے اور اس کے لیے
نور کا منبر بناتا ہے۔

من صلی یوم عاشوراء اربع
رکعات یقرأ فی کل رکعة فاتحة
الکتاب وقل هو اللہ احد احدی
عشرة مرة غفر الله له ذنوب خمسين
عاما وبنی له منبرا من نور۔

(نزہة المجالس ص ۱۴۸)

اور فرمایا رحمت عالم صلی اللہ علیہ وسلم نے۔

من وسع علی عیالہ و اہلہ
یوم عاشوراء وسع اللہ علیہ
سائر سنة۔

جو عاشورے کے دن اپنے اہل عیال
پر وسعت کرے (طعام وغیرہ کی) اللہ
تعالیٰ اس پر سارا سال وسعت فرماتا

(بیہقی، نزہۃ المجالس ص ۱۷۸)

مصر میں ایک شخص تھا جس کے پاس ایک کپڑے کے سوا کچھ نہ تھا اس نے عاشورے
کے دن مسجد حضرت عمرو بن العاص رضی اللہ عنہ میں صبح کی نماز پڑھی وہاں قاعدہ یہ تھا کہ عاشورے
کے دن، عورتیں اس مسجد میں دعا کرنے کے لیے جایا کرتی تھیں تو ایک عورت نے
اس شخص سے کہا کہ اللہ مجھے کچھ میرے بال بچوں کے لیے دو؛ اس شخص نے کہا اچھا میرے ساتھ
چلو۔ گھر میں جا کر وہ کپڑا اتارا اور دروازے کی دراز سے اس عورت کو دے دیا اس عورت نے
دعا دی کہ اللہ تجھے جنت کے حلے پہنائے۔

فرأی تلك الليلة فی المنام حواء
جميلة ومعها تفاحة لها
رائحة طيبة مكسرتها فوجد فیها
حلة فقال لها من انت قالت انا
عاشوراء زوجتك فی الجنة
فامستيقظ فوجد البيت قد
فاح فيه ریح طيبة فتوضأ
وصلی ركعتین وقال اللهم
ان كانت زوجتی حقا فی الجنة
فابقبضنی الیک فاستجاب
الله دعاؤه ومات فی
الحال۔

اسی رات اس شخص نے خواب میں ایک
نہایت خوب صورت حور دیکھی جس کے
پاس ایک خوشبودار سیب تھا اس نے
سیب کو توڑا تو اس میں ایک حلہ پایا۔ اس
شخص نے اس حور سے پوچھا تو کون ہے؟
اس نے کہا میں عاشوراء ہوں جنت میں
تیری زوجہ! پھر وہ شخص جاگ بڑا اور سائے
گھر کو خوشبو سے مہکتا پایا۔ وضو کر کے
دو رکعتیں پڑھیں اور دعا کی اے اللہ
اگر واقعی وہ جنت میں میری زوجہ ہے تو
میرے روح قبض کر لے اور مجھے اس کے
پاس پہنچا دے۔ اللہ نے اس کی دعا
قبول کی اور وہ اسی وقت مر گیا۔

(نزہۃ المجالس ص ۱۷۸)

ع۔ پہنچا مرض اپنے میما کے پاس

امام عبداللہ یا فعی مکی رحمۃ اللہ علیہ نقل فرماتے ہیں کہ شہر ”رے“ (تہران) میں ایک بڑا امیر قاضی تھا اس کے پاس عاشورے کے دن ایک فقیر آیا اور اس نے قاضی سے کہا اللہ آپ کو عزت دے میں ایک فقیر اہل و عیال والا ہوں آپ کی خدمت میں حاضر ہوا ہوں اس دن کی حرمت و عزت کے صدقہ میں مجھے دس من آٹا، پانچ من گوشت اور دو درہم سے قاضی نے ظہر کے وقت دینے کا وعدہ کیا وہ فقیر ظہر کے وقت آیا۔ قاضی نے کہا عصر کے وقت دوں گا۔ جب عصر کا وقت آیا تو اس نے فقیر کو ٹال دیا اور کچھ بھی نہ دیا۔ فقیر شکستہ دل ہو کر چلا۔ راستہ میں ایک نصرانی اپنے مکان کے دروازے میں بیٹھا ہوا تھا۔ فقیر نے اس سے کہا اس دن کی عزت و حرمت کے صدقہ میں مجھے کچھ عطا کیجئے۔ نصرانی نے کہا اس دن کی خصوصیت کیا ہے؟ فقیر نے اس دن کی عزت و حرمت بیان کی (اور بتایا کہ یہ دن فرزند رسول دل بند بول حضرت امام حسین رضی اللہ عنہ کی شہادت کا دن ہے، نصرانی نے فقیر سے کہا کہ تم نے اپنی حاجت کے سلسلے میں بہت بڑے عظیم دن کی حرمت کا واسطہ اور قسم دی ہے لہذا اپنی حاجت بیان کرؤ۔ فقیر نے وہی آٹے گوشت اور درہموں کا سوال کیا۔ نصرانی نے دس پوری گندم اڑھائی من گوشت اور بیس درہم دے کر کہا کہ یہ تیرے اور تیرے عیال کے لیے ہے اور جب تک میں زندہ رہوں اس ماہ کے اس دن کی کرامت کی وجہ سے ہر سال اتنا دے جایا کرو فقیر یہ یہ سب کچھ لے کر اپنے گھر چلا گیا جب رات ہوئی اور وہ قاضی سویا تو اس نے خواب میں ہائت غیبی سے سنا کہ اپنا سرا پر اٹھا کر دیکھو قاضی نے سراٹھا کر دیکھا تو دو محل تھے۔ ایک کی دیواریں سونے چاندی کی تھیں اور دوسرا سرخ یا قوت کا۔ قاضی نے کہا یا اللہ یہ دونوں محل کس کے ہیں؟

اس کو کہا گیا یہ دونوں تیرے لیے تھے
اگر تو فقیر کی حاجت پوری کر دیتا۔ پس
جب تو نے اس کو رو کر دیا تو اب یہ دونوں
محل فلاں نصرانی کے ہو گئے ہیں۔ قاضی

فقیر لہ ہذا ان کا نالک
لوقضیت حاجۃ الفقیر فلما
دوتہ صار الفلان النصرانی
فانتبه القاضی مرعوباً ینادی

بالویل والثبور فقد انصرتني
فقال له ماذا فعلت البارحة
من الخير فقال له وكيف
ذلك فنكر له الرؤيا ثم قال
له بعني الجميل الذي عملت
مع الفقير بمائتة الف فقال له
النصراني اني لاربيع ذلك بملء
الارض كلها ما احسن المعاملة مع
هذا الرب الكريم اشهد ان لا اله
الا الله واشهد ان محمدا رسول
الله وان دينه هو الحق (روض
الرياحين ص ۱۵)

گھبرا کر بند سے چونک پڑا اور ہلے ولے
کرنے لگا۔ صبح کو نصرانی کے پاس آکر کہا
تو نے گزشتہ رات کیا نیکی کی ہے؟ اس
نے وجہ سوال پوچھی۔ قاضی نے اپنا جواب
بتایا اور کہا کہ تو اپنی اس اچھی نیکی جو تو نے
فقیر کے ساتھ کی ہے میرے ہاتھ سو ہزار
درہم کے عوض بیچ دے نصرانی نے کہا
اگر کوئی زمین بھر درہم بھی دے تب بھی
میں اس کو نہ بیچوں گا یہ کتنا اچھا معاملہ
رب کریم کے ساتھ ہوا ہے یہ کہہ کر وہ
نصرانی کلمہ شہادت پڑھ کر مسلمان ہو گیا اور
کہا بلاشبہ یہ دین سچا ہے۔

ایک شخص نے بعض علماء سے سنا کہ اگر کوئی عاشورہ کے دن ایک درہم صدقہ کرے
تو اللہ تعالیٰ اس کے بدلہ میں اس کو ایک ہزار درہم دے گا اس شخص نے سات درہم صدقہ
کیے تھے۔ ایک سال کے بعد پھر کسی عالم سے سنا تو کہنے لگا یہ صحیح نہیں ہے۔ میں سات درہم
صدقہ کیے تھے ایک سال ہو گیا ہے مجھے تو اس کے بدلے میں ایک کوڑی بھی نہیں ملی یہ
کہہ کر چلا گیا رات کو اس کے دروازہ پر کسی نے آواز دی وہ باہر آیا تو آواز دینے والے
نے کہا اے جھوٹے یہ سات ہزار درہم اگر تو قیامت تک صبر کرتا تو نہ معلوم کتنی جزا پاتا
(روض الافکار)

ان روایات سے ثابت ہوا کہ عاشورا کے دن روزہ رکھنا، صدقہ و خیرات
کرنا، نوافل پڑھنا اور ذکر و اذکار وغیرہ کرنا بہت ہی فضیلت اور اجر و
ثواب کا باعث ہے۔

اللہ تعالیٰ کو منظور ہی تھا کہ اس کے حبیب صلی اللہ علیہ وسلم کا نواسا اور جنت کے نوجوانوں

کا سردار بھی اسی برگزیدہ اور مبارک دن میں شہادتِ عظمیٰ کا مرتبہ حاصل کرے۔

۱۷ چودھویں صدی کے اس پُرفتن دور میں دشمنانِ اہل بیتِ خوارج نے اہل بیتِ رسول سے اپنے بغض و عناد، عداوت اور خستِ باطن کے اظہار میں اس قدر زیادتی کر دی ہے کہ خدا کی پناہ!

امت میں فتنہ و فساد اور انتشار و افتراق پھیلانے والے اس گروہِ شریر نے اپنی تحریروں اور تقریروں میں یہ کہنا شروع کر دیا ہے کہ دس محرمِ یومِ عاشورا غمِ حسین منانے کا دن نہیں بلکہ خوشی کا دن ہے اور ایسی فضیلت کا دن ہے کہ اس میں شادیاں کرنی چاہئیں۔ چنانچہ سننے میں آیا ہے کہ اس گروہِ بد نے اس پر عمل کرتے ہوئے اس دن شادیاں رچانی شروع کر دی ہیں۔ یقیناً یہ اہل بیتِ رسول کا بغض نہیں تو اور کیا ہے؟ فضیلتِ عاشورا اور اعمالِ عاشورا کے عنوانات کے تحت جلیل القدر بزرگوں کی روایات اور حوالے آپ کی نظر سے گزرے ہیں۔ کوئی مسلمان جس کے دل میں آلِ رسول کی تھوڑی سی محبت اور تعظیم بھی سہیگی وہ اہل بیتِ رسول پر ہونے والے مصائب پر ٹھہ کر یاسن کر انسانیت ہی کے نامے مغموم ضرور ہوگا اور یزیدی ظلم و ستم پر انسوس بھی کرے گا اور ایسے غلیم سانچے کے دن ہیں وہ اگر ان کی یاد میں فاتحہ و قرآن خوانی یا صدقہ و خیرات وغیرہ سے ایصالِ ثواب نہ بھی کرے تو کم از کم کوئی ایسا کام بھی نہیں کرے گا جس سے یہ ظاہر ہو کہ اسے اس سانچے سے کوئی خوشی پہنچی ہے۔ پڑوس میں عزیز و اقارب ہیں کوئی حادثہ ہو جائے تو خواہ کتنی فضیلت والا دن کیوں نہ ہو ایسی تقاریب ملتوی کر دی جاتی ہیں۔ رسول اللہ صلی اللہ علیہ وسلم کی قربت ہر مسلمان کو اپنی قربت سے زیادہ عزیز و محترم اور محبوب ہونی چاہیے اور رسول اللہ کے قربت داروں کی محبت تو ہم پر واجب ہے۔ محبوب کے غم پر خوشی یقیناً اچھا فعل نہیں جو لوگ ایسا کرتے ہیں انہیں یہ یاد رکھنا چاہیے کہ آلِ رسول پر ہونے والے ظلم و ستم سے جو لوگ خوش ہوئے ان کا انجام اس دنیا میں بھی برا ہوا اور آخرت کا عذاب ابھی باقی ہے۔ یومِ عاشورا کو شادیاں رچانا بغضِ اہل بیت کی دلیل ہے اللہ تعالیٰ ہمیں ہر قسم کی بے ادبی اور گستاخی سے اپنی پناہ میں رکھے۔ کوکبِ نورانی ادکار دی غفرلہ

یاد رکھیے! اس دن میں حضرت امام پاک رضی اللہ عنہ پر جو مصائب و آلام آئے وہ ان کے درجات کی بلندی اور مقام کی رفعت کا سبب بنے۔ لہذا ہمیں چاہیے کہ ہم ان کی بے مثال قربانی سے جو انہوں نے صرف اللہ تعالیٰ کی رضا اور اسلام کی بقا کے لیے دی اور فسق و فجور کے خلاف حق و صداقت کی آواز بلند کی اور لرزادینے والے مصائب کے باوجود بھی حق پر ثابت قدم رہے۔ سبق اور عبرت حاصل کریں اور حق و صداقت پر قائم رہتے اور اللہ کی رضا اور اسلام کی بقا کے لیے قربانی دینا اپنا شیوہ و طریقہ بنائیں اور اس دن میں نیکی و بھلائی میں کثرت کریں اور ایسے اقوال و افعال سے اجتناب کریں جو اللہ تعالیٰ اور اس کے رسول صلی اللہ علیہ وسلم کی مرضی اور تعلیمات کے سراسر خلاف ہیں۔ البتہ ان کی شہادت اور ان پر آنے والے آلام و مصائب کے ذکر کے وقت اگر درد و محبت کے بسبب آنسو آجائیں اور گریہ طاری ہو جائے تو یہ محمود اور مستحسن ہے اور عین سعادت ہے۔ لیکن سینہ کو بی و غیرہ نہ کرنا چاہیے یہ ناجائز اور حرام ہے۔

ذکر شہادت پر آنسو بہانا

شروع صفحات میں احادیث گزر چکی ہیں کہ جب جبریل امین نے حضور صلی اللہ علیہ وسلم کو حضرت حسین رضی اللہ عنہ کی شہادت کی خبر دی تو آپ نے یہ خبر سن کر آنسو بہائے اور شہادت کے روز بھی ام المؤمنین حضرت ام سلمہ رضی اللہ عنہا نے حضور اکرم کو خواب میں روتے ہوئے دیکھا۔ آپ نے فرمایا میں ابھی اپنے بیٹے حسین کی شہادت گاہ میں گیا تھا اس سے اندازہ کیا جاسکتا ہے کہ سرکارِ دو عالم کے قلب اقدس کو کس قدر رنج و غم پہنچا ہوگا۔ امیر المؤمنین حضرت

۱۔ رسول اللہ صلی اللہ علیہ وسلم کا شہادت حسین سے تقریباً ۵ برس قبل صرف خبر شہادت سن کر اس کے تصور ہی سے اشک بار ہو جانا اس بات کی دلیل ہے کہ شہادت کے ذکر پر بغیر بناوٹ و تصنع کے درد و محبت سے صرف آنسو بہانا آپ کی سنت اور باعث اجر و ثواب ہے۔

علی کرم اللہ وجہہ جب سفر صفین سے واپسی کے موقع پر زمین کربلا سے گزرے تھے تو آپ نے بھی روتے ہوئے فرمایا تھا کہ اس میدان میں کتنے جوانان محمد صلی اللہ علیہ وسلم شہید ہوں گے اور ان پر زمین و آسمان روئیں گے۔ شہادت کے وقت بھی زمین و آسمان کا خون کے آنسو رونا اور جنوں کا نوحہ کرنا اور مرتبہ خوانی کرنا ذکر شہادت میں بیان ہوا ہے۔ علاوہ ازیں تین روز تک دنیا کا تاریک ہو جانا اور آسمان کا سرخ ہو جانا یہ ثابت کرتا ہے کہ یہ واقعہ اس قدر درد انگیز اور الم ناک تھا جس نے ہر ایک کو تڑپا کے رکھ دیا تھا۔ قطب الاقطاب، غوث الثقلین، محبوب سبحانی سید عبدالقادر جیلانی رضی اللہ عنہ کی طرف منسوب کتاب غنیۃ الطالبین میں ہے۔

عن خمرۃ بن الزیات قال رايت
النبي صلى الله عليه وسلم و
ابراهيم الخليل عليه السلام
في المنام يصليان على قبر
الحسين بن علي -
حضرت حمزہ بن زیات فرماتے ہیں کہ میں
نے نبی صلی اللہ علیہ وسلم اور ابراہیم خلیل اللہ
علیہ السلام کو خواب میں دیکھا کہ وہ دونوں
حضرت حسین بن علی کی قبر پر نماز (بخارہ)
پڑھ رہے ہیں۔

اور اسی میں ہے کہ حضرت اسامہ حضرت امام جعفر صادق رضی اللہ عنہ سے روایت فرماتے ہیں کہ:-

هبط على قبر الحسين بن
علي رضي الله عنده يوم اصاب
سبعون الف ملك يبكون عليه
الي يوم القيامة (غنية الطالبين)
جس دن حضرت حسین بن علی رضی اللہ عنہ
شہید ہوئے ہیں اس دن سے ستر ہزار
فرشتے ان کی قبر پر اترے ہیں جو ان پر
قیامت تک روتے رہیں گے۔

سلطان الاولیاء حضرت خواجہ نظام الدین محبوب الہی دہلوی قدس سرہ فرماتے ہیں کہ میں
ماہ محرم شریف ۶۵۶ھ میں سلطان المشائخ، شیخ الشیوخ العالم، برہان الحقیقہ، سید العابدین،
بدر العارفین، عمدۃ الابرار قدوة الاخيار، تاج الاصفیاء سراج الاولیاء، برہان الشرع والدین،
شیخ الاسلام والمسلمین حضرت بابا فرید الدین مسعود گنج شکر رضی اللہ عنہ کی خدمت اقدس میں حاضر
ہوا آپ نے عاشورا کے غم سے متبرک کی فضیلت میں فرمایا:-

دیں عشرہ در چیز دیگر مشغول نہی باید شد مگر
 در اطاعت و تلاوت و دعا و نماز
 کہ آمدہ است مشغول گردو انیرا کہ
 دریں عشرہ قمر میرود و رحمت
 بسیار نازل میشود.... بعد ازاں
 فرمود کہ نمیدانی دریں عشرہ بر سرور عالم
 صلی اللہ علیہ وسلم چہ گذشتہ و فرزند
 اورا چگونہ زار زار کشتہ اند و بعضے
 در تشنگی ہلاک شدہ اند کہ قطرہ
 آب آں بد بختاں بد اں خداوند
 زادگان ندادند چوں شیخ الاسلام
 دریں سخن رسیدہ نعرہ برود بیفتا
 و چوں بہ ہوش باز آمد گفت زہی
 سنگد لان وزہی کافران و بے
 عاقبتان و بے سعادتان و نامہربان
 کہ دائم و قائم میدانند کہ ای شاں
 فرزندان بادشاہ دین و دنیا و آخرت
 اند و زار زار می کشتند این قدر بخاطر
 این ہانمیگزرد کہ فرولے قیامت
 بر خواجہ عالم چہ خواہیم نمود -
 (راحتہ القلوب ص ۵)

اس عشرہ میں کسی اور کام میں مشغول نہیں
 ہونا چاہیے سوائے اطاعت و تلاوت دعا
 و نماز وغیرہ کے اس واسطے کہ اس عشرہ میں
 قہر الہی بھی ہوا ہے اور بہت رحمت الہی
 بھی نازل ہوتی ہے بعد ازاں فرمایا کہ کیا
 تجھے معلوم نہیں کہ اس عشرہ میں حضور سرور
 عالم صلی اللہ علیہ وسلم پر کیا گزری؟ اور آپ
 کے فرزندوں کو کس طرح بے رحمی سے
 شہید کیا گیا بعض پیاس کی حالت میں
 ہلاک ہوئے کہ ان بد بختوں نے ان اللہ
 کے پیاروں کو پانی کا ایک قطرہ تک نہ
 دیا جب شیخ الاسلام نے یہ بات فرمائی
 تو ایک نعرہ مار کر بے ہوش ہو کر گر پڑے
 جب ہوش میں آئے تو فرمایا کیسے سنگ
 دل، کافر بے عاقبت بے سعادت اور
 نامہربان تھے حالانکہ انہیں خوب معلوم
 تھا کہ یہ دین و دنیا اور آخرت کے بادشاہ
 کے فرزند ہیں پھر بھی انہیں بڑی بے رحمی
 شہید کیا اور انہیں یہ خیال نہ آیا کہ کل
 قیامت کے دن حضرت خواجہ عالم صلی
 اللہ علیہ وسلم کو کیا منہ دکھائیں گے۔

حضرت خواجہ امیر خسرو نظامی رحمۃ اللہ علیہ فرماتے ہیں کہ محرم کی ۵ تاریخ کو سلطان
 الاولیاء حضرت خواجہ نظام الدین اولیا محبوب الہی قدس سرہ کی قدم بوسی کا شرف حاصل ہوا۔

دوران ارشادات حضرت خواجہ نے آب دیدہ ہو کر فرمایا کہ حضرت فاطمہ زہرا رضی اللہ عنہا کے جگر گوشوں کا حال سب کو معلوم ہے کہ ظالموں نے ان کو دشت کربلا میں کس طرح بھوکا پیاسا شہید کیا پھر فرمایا کہ امام حسین رضی اللہ عنہ کی شہادت کے دن سارا جہان تیرہ دن تار ہو گیا۔ بجلی چمکنے لگی۔ آسمان اور زمین جنبش کرنے لگے۔ فرشتے عقب میں تھے اور بار بار (حق تعالیٰ سے) اجازت طلب کرتے تھے کہ حکم ہو تو تمام ایذا دہندوں کو بلیا میٹ کر دیں۔ حکم ہوتا کہ تمہیں اس سے کچھ واسطہ نہیں ہے تقدیر یوں ہی ہے میں جانوں اور میرے دوست تمہارا اس میں دخل نہیں ہے۔

میان عاشق و معشوق رمز نیست کراما کا تبین را ہم خبر نیست
 میں قیامت کے دن ان ظالموں کے بارے میں انہیں (اپنے دوست) سے فیصلہ
 کراؤں گا جو کچھ وہ کہیں گے اسی کے مطابق ہوگا۔ (افضل القوائد ترجمہ اردو ص ۵۷)
 مجالس محرم کا انعقاد اور ایصالِ ثواب کی نیت سے نذر و نیاز کرنا
 سبیل لگانا اور شربت و دودھ وغیرہ پلانا
 حضرت سعد بن عبادہ رضی اللہ عنہ نے حاضر ہو کر عرض کی یا رسول اللہ! میری
 ماں فوت ہو گئی ہے۔

فای الصدقة افضل قال للاء
 فحفر بئرا وقال هذه لام
 سعد (ابوداؤد شریف کتاب الزکوٰۃ)
 تو کون سا صدقہ افضل ہے (جو ماں کے
 لیے کروں) فرمایا پانی تو انہوں نے کنواں
 کھدوا دیا اور کہا کہ یہ سعد کی ماں کے لیے ہے۔
 اس حدیث میں یہ الفاظ ہذا لایقر سعد کہ یہ کنواں سعد کی ماں کے لیے ہے۔
 یعنی ان کی روح کو ثواب پہنچانے کی غرض سے بنوایا گیا ہے اس سے صراحتہ ثابت ہوا
 کہ جس کی روح کو ثواب پہنچانے کی غرض سے کوئی صدقہ و خیرات کی جائے اگر اس صدقہ
 اور خیرات اور نیاز پر مجازی طور پر اس کا نام لیا جائے یعنی یوں کہا جائے کہ یہ سبیل
 حضرت امام حسین اور شہدائے کربلا رضی اللہ عنہم کے لیے ہے یا یہ کھانا یا یہ نیاز صحابہ
 کبار یا اہل بیت اطہار یا حضرت غوث اعظم یا حضرت خواجہ غریب نواز کے لیے ہے تو

ہرگز ہرگز اس سبیل کا پانی اور وہ کھانا و نیاز وغیرہ حرام نہ ہوگا۔ ورنہ پھر یہ بھی کہنا پڑے گا۔ کہ اس کنویں کا پانی بھی حرام تھا جس کنویں کے پانی کے متعلق یہ کہا گیا کہ یہ سعد کی ماں کے لیے ہے۔ اس کنویں کا پانی حضور نبی کریم صلی اللہ علیہ وسلم، صحابہ کرام، تابعین، تبع تابعین اور اہل مدینہ کے نزدیک حلال و طیب ہے تو جس سبیل کے پانی کے متعلق یہ کہا جائے کہ یہ امام حسین اور شہدائے کربلا رضی اللہ عنہم کے لیے ہے یا یہ نیاز وغیرہ فلاں کے لیے ہے تو وہ بھی مسلمانوں کے نزدیک حلال و طیب ہے۔

مذہب حنفی کی معتبر و مشہور کتاب ہدایہ شریف میں ہے کہ

ان الانسان له ان يجعل ثواب
عمله لغير صلواته صوما او غيرها
عند اهل السنة والجماعة
بے شک انسان اپنے عمل کا ثواب کسی
دوسرے شخص کو پہنچا سکتا ہے خواہ نماز کا
ہو یا روزہ کا ہو یا صدقہ و خیرات وغیرہ کا
ہو یہ اہل سنت و جماعت کا مذہب ہے

حضرت شاہ عبدالعزیز محدث دہلوی رحمۃ اللہ علیہ فرماتے ہیں :-

حضرت امیر و ذریت طاہرہ اور امام
امت بر مثال پیراں و مرشداں می
پرستند و امور تکوینیہ را بایشان
والبتہ میداند و فاتحہ و درود و
صدقات و نذر بنام ایشان رائج
و معمول گردیدہ چنانچہ باجمع اولیاء
اللہ ہمیں معاملہ است
(تحفہ اثنا عشریہ ص ۲۹۶)

حضرت علی اور ان کی اولاد پاک کو
تمام افراد امت پیروں و مرشدوں
کی طرح مانتے ہیں اور تکوینی امور کو
ان حضرات کے ساتھ وابستہ جانتے
ہیں اور فاتحہ و درود و صدقات
اور نذر و نیاز ان کے نام کی ہمیشہ
کرتے ہیں چنانچہ تمام اولیاء اللہ
کا یہی حال ہے۔

یہی شاہ صاحب دوسری جگہ فرماتے ہیں۔

طعامیکہ کہ ثواب آن نیاز حضرت لماہین
نمایند بر آن فاتحہ و تسلی و
وہ کھانا حضرت امام حسن و حسین کی نیاز
کے لیے پکایا جائے اور جس پر فاتحہ قبل

درود خواندن تبرک می شود خوردن
اول بسیار خوبست۔
دقتاوی اعزیزی ص ۵۶

شرفیت، اور درود پڑھا جائے وہ
تبرک ہو جاتا ہے اور اس کا کھانا
بہت ہی اچھا ہے۔

حضرت شاہ ولی اللہ صاحب محدث دہلوی رحمۃ اللہ علیہ فرماتے ہیں :-
دودھ، چاول (کھیر) کسی بزرگ کی فاتحہ
کے لیے ان کی روح کو ثواب پہنچانے
کی نیت سے پکانے اور کھانے میں
کوئی مضائقہ نہیں ہے جائز ہے اور
اگر کسی بزرگ کی فاتحہ دی جائے تو مال
داروں کو بھی کھانا جائز ہے۔

و شیر برنج بنا بر فاتحہ بزرگ کے بقصد
ایصال ثواب بروح ایشان پزند و
بخوراند مضائقہ نیست جائز است
و اگر فاتحہ بنام بزرگ دادہ شود
اغنیار اہم خوردن جائز است۔
(زبدۃ النصاب ص ۱۳۲)

حضرت شیخ احمد مجد شیبانی رحمۃ اللہ علیہ جو حضرت امام محمد شیبانی رضی اللہ عنہ کے شاگرد
رشید امام الائمہ سراج الامم حضرت امام اعظم امام ابو حنیفہ رضی اللہ عنہ کی اولاد امجاد سے ہیں
اور علوم شریعت و طریقت کے جامع اور صاحب ورع و تقویٰ اور ذوق و شوق تھے جن کی
ساری زندگی امر معروف اور نہی منکر میں گزری ان کے حالات شریفیہ میں شیخ محقق حضرت علامہ
شاہ عبدالحق محدث دہلوی رحمۃ اللہ علیہ فرماتے ہیں۔

دوی بغایت محبت خاندان نبوت
علیہ التہیۃ موصوف بود بر طریقہ پیر
خود گویند کہ در عشرہ عاشوراء دوازده
از اول ربیع الاول جامہ نورو جامہ
شستہ پوشیدمی و در لیالی
ایں ایام جز بر خاک نہ خفتی و در
مقابر سادات معتکف شدی و
ہر روز بقدر امکان بروح حضرت

اور وہ خاندان نبوت علیہ التہیۃ کے ساتھ
انتہائی محبت و عقیدت رکھنے میں اپنے
پیر و مرشد کے طریقہ پر تھے، کہتے ہیں کہ عشرہ
عاشورہ اور ربیع الاول کے پہلے بارہ
دنوں میں وہ نئے اور اچھے کپڑے نہ
پہنتے اور ان دنوں کی راتوں میں زمین
پر ہی سوتے اور مقابر سادات میں
اعکاف کرتے اور ہر روز بہ قدر امکان حضرت

رسالت صلی اللہ علیہ وسلم وبار واج
خانڈان مطہر تو سبب طعام میگرد و چوں
روز عاشورا شدمی کوزہائی نو از
شربت پر کردی و بر سر خود
نہادی و بدرخانہ سادات رفقی
و یتیمان و فقیران ایشان را بخورا
میندی و دران ایام چنداں گریستی
کہ گویا آن واقعہ در حضور او شدہ
است۔ (اخبار الاخیار ص ۱۸۴)

رسالت صلی اللہ علیہ وسلم کی روح پاک
اور آپ کے خانڈان مقدس کی ارواح
کو ثواب ہدیہ کرنے کے لیے طعام میں
توسیع کرتے۔ اور عاشورا کے دن نئے
کوزے شربت سے بھر کر اپنے سر پر
رکھ کر سادات کے گھروں میں جاتے
اور ان کے یتیموں اور فقیروں کو بلاتے
اور ان ایام میں اس طرح گریہ کرتے کہ گویا
واقعہ کربلا ان کے سامنے ہو رہا ہے۔

حضرت شاہ عبدالعزیز محدث دہلوی رحمۃ اللہ علیہ فرماتے ہیں کہ بالفعل جو کچھ معمول
اس فقیر کا ہے لکھتا ہے اسی سے قیاس کر لینا چاہیے کہ سال بھر میں دو مجلسیں فقیر کے یہاں
ہوتی ہیں ایک مجلس ذکر و وفات شریف دوسری مجلس ذکر شہادت حسین رضی اللہ عنہ اور یہ مجلس
بروز عاشورا یا اس سے ایک دو دن پہلے ہوتی ہے قریب چار پانچ سو بلکہ ہزار آدمی یا اس سے
بھی زیادہ جمع ہو جاتے ہیں اور ورود شریف پڑھتے ہیں۔ بعد ازاں یہ فقیر آکر بیٹھتا ہے اور حضرات
حسین رضی اللہ عنہ کے فضائل جو حدیث شریف میں وارد ہوئے ہیں بیان میں آتے ہیں اور
ان بزرگوں کی شہادت کی خبریں جو احادیث میں وارد ہوئی ہیں اور بعض حالات کی تفصیل اور
ان حضرات کے قاتلوں کا بد انجام ذکر کیا جاتا ہے۔

اس ضمن میں بعضے مرتبے جو جن و پیری
سے حضرت ام سلمہ و دیگر صحابہ رضی اللہ
عنہم نے سنے ہیں وہ بھی ذکر کیے جاتے
ہیں اور وہ خواب ہائے وحشت ناک
ذکر کیے جاتے ہیں جو حضرت ابن عباس
و دیگر صحابہ نے دیکھے تھے جو دلالت
دیں ضمن بعضے مرتبہ ہا کہ از مردم غیر یعنی
جن و پیری حضرت ام سلمہ و دیگر صحابہ
رضی اللہ عنہم شنیدہ اند نیز مذکور میشود
و خواب ہائے متوحش کہ حضرت ابن
عباس و دیگر صحابہ دیدہ اند و دلالت
بر فطر حزن و اندوہ روح مبارک جناب

رسالتاب صلی اللہ علیہ وسلم می کفہ
 مذکور می گرد و بعد ازاں ختم قرآن مجید
 و پنج آیتہ خواندہ بر ما جعفر فاتحہ نمودہ
 می آید و دریں بین اگر شخصے خوش الحان
 سلام می شود خواند یا مرثیہ مشروع این
 اتفاق می شود ظاہر است کہ دریں
 بین اکثر حضار مجلس را و این فقیر را
 ہم رقت و بکالاحق می شود این
 است قدرے کہ بہ عمل می آید پس
 اگر این چیز ہائز و فقیر ہماں وضع کہ مذکور
 شد جائز نہی بود اقدام بر آن اصلاً
 نمی کرد۔ (فتاویٰ عنزی می ضل)

کرتے ہیں روح مبارک جناب رسالت
 تاب صلی اللہ علیہ وسلم کے نہایت رنج
 غم پر اس کے بعد قرآن مجید ختم کیا جاتا ہے
 اور پنج آیت پڑھ کر کھانے کی جو چیز
 موجود ہوتی ہے اس پر فاتحہ کی جاتی ہے
 اور اس اثنا میں اگر کوئی شخص خوش الحان
 سلام پڑھتا ہے یا مرثیہ مشروع پڑھنے کا
 اتفاق ہوتا ہے تو اکثر حاضرین مجلس اور
 اس فقیر کو بھی ہالت رقت و گریہ و بکا
 لائق ہوتی ہے، اس قدر عمل میں آتا ہے
 پس اگر یہ سب کچھ جو ذکر کیا گیا ہے فقیر کے نزدیک
 جائز نہ ہوتا تو فقیر ہرگز اس پر اقدام نہ کرتا۔

حضرت شاہ بیع الدین صاحب محدث دہلوی جو صاحب ترجمہ قرآن بھی ہیں ایک فتویٰ

میں فرماتے ہیں۔

دوسرے یہ کہ مقرر کرنا دن اور مہینے کا مولد شریف کے لیے اور لوگوں کے ایک جگہ اکٹھا
 ہونے کے واسطے ربیع الاول میں اور یوں ہی :-

انقضاء مجلس ذکر شہادت امام حسین
 علیہ السلام در ماہ محرم در روز عاشورا
 یا غیر آں و شنیدن سلام و مرثیہ مشروع
 و دگریہ و بکا ہر حال شہدائے کربلا جائز
 درست است۔

انقضاء مجلس ذکر امام حسین علیہ السلام کی
 محرم کے مہینے میں اس کے سوا اور
 سننا سلام اور مرثیہ مشروع کا
 اور گریہ و بکا حال شہدائے کربلا پر
 جائز اور درست ہے۔

مولانا عبدالحی صاحب لکھنوی اپنے فتاویٰ میں فرماتے ہیں۔

سوال سے :- مصائب کربلا خیال کردہ سوال سے :- کربلا کے مصائب کا خیال

واحوال امام تصوریہ اگر اشکھا از چشم جاری شوند بیچ مضائقہ وارد یا نہ؟ جواب ہے: بیچ مضائقہ ندارد و بہیقی و حاکم روایت کردہ کہ چشم مبارک آل سرور صلی اللہ علیہ وسلم بدیں غم اشکھا رنجیتہ بود در روز واقعہ کربلا ابن عباس و ام سلمہ رضی اللہ عنہما آل سرور صلی اللہ علیہ وسلم رانجواب دیدند پریشان موعبار آلودہ چناں چہ احمد و بہیقی این مضمون را روایت کردہ است و این گریہ امر غیر اختیاریست۔

(مجموعہ فتویٰ ص ۱۲۶)

اعلیٰ حضرت امام اہل سنت مجددین و ملت حکیم الامت علامہ شاہ احمد رضا خان صاحب بریلوی رحمۃ اللہ علیہ فرماتے ہیں۔

جو مجلس ذکر شریف حضرت سیدنا امام حسین و اہل بیت کرام رضی اللہ تعالیٰ عنہم کی ہو جس میں روایات صحیحہ معتبرہ سے ان کے فضائل و مقامات و مدارج بیان کیے جائیں اور ماتم تجدید غم وغیرہ امور مخالفہ شرع سے یک سرپاک ہو فی نفسہ حسن و محمود ہے خواہ اس میں شہر پڑھیں یا نظم اگرچہ وہ نظم بوجہ ایک ممدس ہونے کے جس میں ذکر حضرت سید الشہداء ہے عرف حال میں بنام مثنویہ موسوم ہو کہ اب یہ وہ مثنویہ نہیں جس کی نسبت ہے۔

ونہی رسول اللہ صلی اللہ علیہ وسلم عن المراثی واللہ سبحانہ و تعالیٰ

اعلم۔ (اعالی الاقادہ فی تعزیتہ المہند و بیان الشہادۃ ص ۱۲)

اسی رسالہ میں دوسری جگہ فرماتے ہیں:-

ذکر شہادت شریف جب کہ روایات موضوعہ و کلمات ممنوعہ زینت نامہ شروع سے

اور امام کے احوال کا تصور کرتے ہوئے آنکھوں سے آنسو جاری ہو جائیں تو کوئی مضائقہ ہے یا نہیں؟ جواب ہے:- کوئی مضائقہ نہیں بہیقی اور حاکم نے روایت کی ہے کہ آن حضور صلی اللہ علیہ وسلم کی چشمان مبارک اسی غم سے اشک بار ہوئیں اور واقعہ کربلا کے دن حضرت ابن عباس و حضرت ام سلمہ رضی اللہ عنہما نے آل سرور صلی اللہ علیہ وسلم کو خواب میں دکھا کہ آپ پریشان و ملول (اور بال غبار آلودہ تھے چناں چہ اس مضمون کو احمد و بہیقی نے روایت کیا ہے اور یہ گریہ غیر اختیاری بات

ہے۔

خالی ہو عین عبادت ہے۔ عند ذکر الصلحین تنزل الرحمة۔
(یعنی صالحین کے ذکر کے وقت رحمت نازل ہوتی ہے) ص

اسی رسالہ میں تیسری جگہ تعزیرہ داری کے متعلق فرماتے ہیں۔

تعزیرہ کی اصل اس قدر تھی کہ روضہ پر نور حضور شہزادہ گلگلوں قبا حسین شہید ظلم و جفا صلوات اللہ تعالیٰ وسلامہ علی جدہ البکریم وعلیہ کی صحیح نقل بنا کر بہ نیت تبرک مکان میں رکھنا اس میں شرعاً کوئی حرج نہ تھا کہ تصویر مکانات وغیرہا پر غیر جان دار کی بنا کر رکھنا سب جائز اور ایسی چیزیں کہ معظمان دین کی طرف منسوب ہو کر عظمت پیدا کریں ان کی تمثال بہ نیت تبرک پاس رکھنا قطعاً جائز جیسے صدہا سال سے طبقہ فطیحة آئمہ دین و علمائے معتدین نعلین شریفین حضور سید الکونین صلی اللہ علیہ وسلم کے نقشے بنانے اور ان کے فوائد جلیلیہ و منافع جزیلیہ میں مستقل سائے تصنیف فرماتے ہیں جسے اشتباہ ہو امام علامہ تلمسانی کی فتح المتعال وغیرہ مطالعہ کرے۔ مگر جہاں بے خرد نے اس اصل جائز کو بالکل نیست و نابود کر کے صدہا خرافات وہ تراشیں کہ شریعت مطہرہ سے الاماں الاماں کی صدا نہیں آئیں اول تو نفس تعزیرہ میں روضہ مبارک کی نقل مخطوط نہ رہی ہر جگہ نئی تراش نئی گڑھت جسے اس نقل سے کچھ علاقہ نہ نسبت پھر کسی میں پرپاں کسی میں براق کسی میں اور بے ہودہ طمطراق پھر کوچہ بہ کوچہ و دشت بہ دشت اشاعتِ غم کے لیے ان کا گشت اور ان کے گرد سینہ زنی اور ماتم سازی کی انگنی کوئی ان تصویروں کو جھک جھک سلام کر رہا ہے کوئی مشغول طواف کوئی سجدے میں گر رہا ہے کوئی ان مایہ بدعات کو معاذ اللہ جلوہ گاہ حضرت امام علی جدہ وعلیہ الصلوٰۃ والسلام سمجھ کر اس ابرک پٹی سے سراپیں مانگتا منتیں مانتا ہے حاجت روا جاتا ہے۔ پھر باقی تماشے باجے تماشے مردوں عورتوں کا راتوں کا میل اور طرح طرح کے بے ہودہ کھیل ان سب پر طرہ ہیں بغرض عشرہ محرم الحرام کہ اگلی شریعتوں سے اس شریعت پاک تک نہایت بابرکت و محل عبادت ٹھہرا ہوا تھا ان بے ہودہ رسوم نے جاہلانہ اور فاسقانہ میلوں کا زمانہ کر دیا پھر وبال ابتداء کا وہ جوش ہوا کہ خیرات کو بھی بہ طور خیرات نہ رکھا ریا و تفاخر علانیہ ہوتا ہے پھر وہ بھی یہ نہیں کہ سیدھی طرح

محتاجوں کو دیں بلکہ چھتوں پر بیٹھ کر پھینکیں گے روٹا یہ گریہ ہی ہیں رزقِ الہی کی بے ادبی ہوتی ہے پیسے ریتے ہیں گر کر غائب ہوتے ہیں " عت ہو رہی ہے مگر نام تو ہو گیا کہ فلاں صاحب لنگر ٹار ہے ہیں اب بہار عتہ کے یوں کھلے تاشے باجے بچتے چلے طرح طرح کے کھیلوں کی دھوم بازاری عورتوں کا ہر طرف ہجوم۔ تنہوانی میلوں کی پوری رسوم جشن یہ کچھ اور اس کے ساتھ خیال وہ کچھ کہ گویا یہ ساختہ تصویریں بعینہا حضرات شہداء رضوانِ تعالیٰ علیہم کے رضوان و اثنا کا ہمارے بھائیوں کو نیکیوں کی توفیق بخشے اور بری باتوں سے توبہ فرمائے آمین۔ اب کہ تعزیہ داری اس طریقہ نامرضیہ کا نام ہے قطعاً بدعت و ناجائز و حرام ہے ہاں اگر اہل اسلام جائز طور پر حضرت شہداء کرام علیہم السلام و اثنا کی احوال طیبہ کو ایصالِ ثواب کی سماعت پر اقتدار کرتے تو کس قدر خوب و محبوب تھا اور اگر نظر شوق و محبت میں نقلِ روضہ اور کی بھی حاجت تھی تو اسی قدر جائز قناعت کرتے کہ صحیح نقل بغرض تبرک و زیارت اپنے کانوں میں رکھتے اور اشاعتِ عثم و تصنع المم و نوحہ زنی و ماتم کنی و دیگر امور شنیعہ و بدعاتِ طعیہ سے بچتے اس قدر میں بھی کوئی حرج نہ تھا مگر اب اس نقل میں بھی اہل بدعت سے ایک مشابہت اور تعزیہ داری کی تہمت کا خدشہ اور آئندہ اپنی اولاد یا اہل اعتقاد کے لیے ابتلائے بدعات کا اندیشہ ہے اور حدیث میں آیا۔

اتقوا مواضع التہم اور وارو ہوا من کان یؤمن باللہ والیوم الآخر فلا یقطن مواضع التہم۔

الہذا روضہ اقدس حضور سید الشہداء رضوان اللہ تعالیٰ علیہم کی ایسی تصویر بھی نہ بنائے بلکہ کاغذ کے صحیح نقشے پر قناعت کرے اور اسے بہ قصد تبرک بے آمیزش منہیات اپنے پاس رکھے جس طرح حریمِ محترمین سے کعبہ منظمہ اور روضہ عالیہ کے نقشے لکھے ہیں یا دلائل الخیرات شریف میں قبور پر نور کے نقشے لکھے ہیں واللہ اعلم علی من اتبع الهدی واللہ تعالیٰ وسبحانہ اعلم صلاً

اسی رسالہ میں چوتھی جگہ فرماتے ہیں۔

پانی یا شربت کی سبیل لگانا جب کہ بہ نیت محمود اور خالصاً لوجہ اللہ ثواب رسائی

ارواح طیبہ آئمہ اطہار مقصود ہو بلاشبہ بہتر و مستحب و کارِ ثواب ہے حدیث میں ہے
رسول اللہ صلی اللہ علیہ وسلم:

إذا كثرت ذنوبك سن الماء على الماء تتناثر كما يتناثر الورق

من الشجرة في الريح العاصف -

جب تیرے گناہ زیادہ ہو جائیں تو پانی پر پانی پلا گناہ جھڑ جائیں گے جیسے سخت آندھی
میں پیر کے پتے (رواہ الخطیب عن انس رضی اللہ تعالیٰ عنہ)

اسی طرح کھانا کھلانا نگر بانٹنا بھی مندوب و باعثِ اجر ہے حدیث میں ہے۔
رسول اللہ صلی اللہ علیہ وسلم فرماتے ہیں:-

ان الله عز وجل يباهي ملائكة بالذين يطعمون الطعام من عبدا

اللہ تعالیٰ اپنے بندوں سے جو لوگوں کو کھانا کھلاتے ہیں۔ فرشتوں کے

مباہات فرماتا ہے کہ دیکھو یہ کیسا اچھا کام کر رہے ہیں (رواہ الشيخ في الثواب من

الحسن مرسلًا)

مگر نگر ٹانا جسے کہتے ہیں کہ لوگ چھتوں پر بیٹھ کر روٹیاں (وغیرہ) پھینکتے ہیں کچھ ہاتھوں
میں آتی ہیں کچھ زمین پر گرتی ہیں کچھ پاؤں کے نیچے آتی ہیں یہ منع ہے کہ اس میں رزق الہی
کی بے تعظیمی ہے۔ صا

صبر اور جزع و فزع

اللہ تعالیٰ ارشاد فرماتا ہے:-

وَبَشِّرِ الصَّابِرِينَ الَّذِينَ إِذَا

أَصَابَتْهُمْ مُصِيبَةٌ قَالُوا إِنَّا لِلَّهِ وَ

إِنَّا إِلَيْهِ رَاغِبُونَ ط أُولَئِكَ عَلَيْهِمْ

صَلَوَاتٌ مِّن رَّبِّهِمْ وَرَحْمَةٌ وَأُولَئِكَ

هُمُ الْمُهْتَدُونَ -

اور خوش خبری دے دو صبر کرنے والوں

کو کہ جب ان پر کوئی مصیبت آتی ہے

تو کہتے ہیں کہ ہم اللہ ہی کے لیے ہیں اور

اسی کی طرف لوٹنے والے ہیں یہی وہ

لوگ ہیں جن پر ان کے رب کی طرف

سے صلوات اور رحمت ہے اور یہی
لوگ ہدایت یافتہ ہیں۔

(البقرة)

اس آیت سے ثابت ہوا کہ جو لوگ یہ بوقت مصیبت صبر و تحمل سے کام لیتے ہوئے
کہتے ہیں کہ ہمارا جینا مرنا اللہ تعالیٰ ہی کے لیے ہے انہی کے لیے اللہ تعالیٰ کی بشارت
صلوات اور رحمت ہے فرمایا۔

إِنَّ اللَّهَ مَعَ الصَّابِرِينَ۔

بے شک اللہ تعالیٰ صابروں کے ساتھ ہے۔

اس سے معلوم ہوا کہ صابروں کو اللہ تعالیٰ کی خاص معیت حاصل ہوتی ہے۔

إِنَّمَا يُؤْتِي الصَّابِرُونَ أَجْرَهُمْ
بِغَيْرِ حِسَابٍ۔

دیاجائے گا۔

اہل اللہ اور اہل ایمان کا طریقہ اور شیوہ صبر کرنا ہی ہے کیوں کہ ان کے معبود برحق
اور محبوب حقیقی کو یہی پسند ہے اور بے صبری، شکوہ و شکایت اور بسز و فزع
سخت ناپسند ہے۔

حضرت امام حسین رضی اللہ عنہ فرماتے ہیں کہ حضور صلی اللہ علیہ وسلم نے فرمایا:-

مَنْ مَسَّ بِصَابٍ بِمَصِيبَةٍ

فِيذِكْرِهَا وَإِنْ طَالَ عَهْدُهَا

فِيحَدِيثِ لَذَلِكَ اسْتَرْجَاعًا لِأَجْدَا

لِللَّهِ لَهُ عِنْدَ ذَلِكَ فَأَعْطَاهُ مِثْلَ

أَجْرِهَا يَوْمَ أُصِيبَ۔

(احمد، ابن ماجہ بیہقی، درمنثور

ص ۱۵۶)

حضرت انس بن مالک رضی اللہ عنہ فرماتے ہیں کہ حضور صلی اللہ علیہ وسلم نے فرمایا:-

مَنْ مَسَّ بِمَصِيبَةٍ وَإِنْ تَقَادَمَ

نَحْوُهَا فَهُوَ كَمَنْ مَسَّ بِهَا يَوْمَ أُصِيبَ۔

عہدہا فیجدد لہا العبد
الاسترجاع الاجد د اللہ لہ
ثوابہا واجدہا۔
زمانہ ہو گیا ہو تو بندہ جب اس کو یاد کر کے
انا اللہ کہتا ہے اللہ تعالیٰ اس کے لیے اس
کو نیا اور تازہ کر کے اس کو پھر اس کا اجر و

ثواب عطا فرماتا ہے۔
(در منثور ص ۱۵۶)

ان احادیث مبارکہ سے ثابت ہوا کہ حضرت امام پاک رضی اللہ عنہ کے ذکر مصائب پر
انا اللہ کہنے والے کو اس دن کی مصیبت کا سا اجر و ثواب ملتا ہے۔

قارئین حضرات گزشتہ صفحات میں پڑھ چکے ہیں کہ ان اشقیاء قاتلوں نے حضرت امام پاک
اور آپ کے رفقاء کو شہید کر کے ان کے سروں کو نیزوں پر چڑھا یا اور گلی کوچوں میں پھرایا تھا
علاوہ ازیں یہ بھی آتا ہے کہ شہداء کی کمانوں، ان کے عاموں اور بعض مستورات طیبات کی
چادروں اور اڑھنیوں کو جو انہوں نے ٹوپی تھیں اپنے جھنڈوں پر باندھ کر تقارے اور شادیوں
بجاتے ہوئے بہ شکل جلوس دار الامارۃ کی طرف روانہ ہوئے تھے اس سے ثابت ہوا کہ اہل
بیت اطہار کے متبرک ناموں کو بہ طور ہتک گلی بازاروں میں لیتے پھرنے اور علموں کو بلند کر
کے تقارے وغیرہ بجانا بہت بُری بات ہے اس سے پرہیز کرنا چاہیے کہ یہ یزیدوں کا شعار
ہے۔ اسی طرح سیاہ کپڑے پہننا، کپڑوں کا پھاڑنا، گریباں چاک کرنا، بال بھینا، سر پر چاک
ڈالنا، سینہ کو بی اور رانوں پر ہاتھ مارنا اور گھوڑا اور تعزیر وغیرہ نکالنا یہ سب ناجائز، حرام اور
باطل ہیں۔ اگر یہ باتیں جائز، دلیل محبت اور باعثِ ثواب ہوتیں تو امام زین العابدین یا دیگر
آئمہ اہل بیت رضی اللہ عنہم ان کو کرتے کوئی ثابت نہیں کر سکتا کہ انہوں نے ایسا کیا ہو
بلکہ ان سے ان کی ممانعت ثابت ہے۔

بعض لوگ یہ کہتے ہیں کہ شہادت کے دن حضرت ام سلمہ رضی اللہ عنہا نے خواب
میں حضور صلی اللہ علیہ وآلہ وسلم کے سر نور اور داڑھی مبارک پر خاک پڑی دیکھی تو معلوم ہوا کہ
اس دن سر پر خاک ڈالنا سنت ہے اس کا جواب یہ ہے کہ خاک کا پڑ جانا اور بات ہے
اور ڈالنا اور بات حضور صلی اللہ علیہ وسلم نے خود خاک ڈالی نہ تھی بلکہ پڑ گئی تھی کیوں کہ آپ
معرکہ کربلا کے وقت وہاں موجود تھے اور خون مبارک جمع فرما رہے تھے۔ اس وقت یقیناً

خاک اڑ رہی تھی اور نیز مسافت بعیدہ طے کر کے تشریف لائے تھے جیسا کہ فرمایا تھا کہ میں ابھی حسین کی شہادت گاہ سے آیا ہوں۔ اس طرح بھی گردوغبار کا پڑ جانا ایک یقینی امر ہے۔ سید عمار علی صاحب جو مالال کہ ایک غالی قسم کے شیعہ ہیں وہ اپنی تفسیر عمدۃ البیان میں زیر آیت ولنبلونکہو لبتشی الایۃ فرماتے ہیں۔ اکثر آدمی محرم میں بدعتیں کر کے ثواب کو صنائع کرتے ہیں بلجے بجاتے اور بجاتے ہیں اور مریوں میں جھوٹی حدیثیں اپنی طرف سے ایجاد کر کے داخل کرتے ہیں ورغلو تنقیص کی روایتوں کو جلسوں میں بیان کر کے لوگوں کے ایمانوں کو فاسد کرتے ہیں اور جو راگ کہ شرع میں ممنوع ہیں انہیں میں مریوں کو پڑھتے ہیں اور عورتیں بلند آواز سے مریوں کو پڑھتی ہیں اور نامحرم ان کی آواز کو سنتے ہیں ان امور میں مومنین کو اجتناب لازم ہے۔

شیعہ مذہب کی معتبر کتب سے ارشاداتِ ائمہ اہل بیت

کتاب و سنت میں جابہ جا مومنوں کو صبر کی ترعیب دی گئی ہے اور جزع و فزع سے منع کیا گیا ہے ائمہ اہل بیت کی بھی یہی تعلیم ہے تو اگر ہم واقعی ان سے سچی عقیدت و محبت رکھتے ہیں اور ان کے سچے پیرو ہیں تو ہمیں ان کی تسلیم پر عمل کرنا چاہیے چنانچہ ملاحظہ ہو!

(۱) جابر کہتے ہیں کہ میں نے حضرت ابو جعفر (امام محمد باقر) علیہ السلام سے پوچھا۔
 ما الجزع قال اشد الجزع
 الصراخ بالویل والعیل ولطم
 الوجه والصدور وجز الشعر
 من النواصی ومن اقام
 النواحة فقد ترك الصبر و
 اخذتی غیر طریقۃ ومن صبرا
 سترجع وحمد الله عزوجل
 کہ جزع کیا ہے؟ فرمایا ویل اور بلند آواز
 سے چیخ مارنا یعنی واویل اور شور کرنا اور منہ
 پر ٹھانچہ مارنا اور سینہ زنی کرنا اور ماتھے کے
 بال نوچنا اور جس نے رونے (کی مجلس)
 کو قائم کیا بلاشبہ اس نے صبر کو ترک کیا
 اور ہمارے طریقے کو چھوڑ کر غیر طریقہ اختیار
 کیا اور جو صبر کرے اور انا اللہ کے اور اللہ

فقد رضى بما صنع الله و
وقع اجره على الله ومن
لم ينعد، ذلك جدى عليه
القضاء وهو ذمير واحبط
الله تعالى اجره -

(فروع کافی ص ۱۲۱)

اس روایت میں جزع و فزع اور صبر و دونوں کی تعریف کے ساتھ ساتھ دونوں پر عمل کے انجام کا بھی بیان ہے۔

(۲) حضرت ابو عبد اللہ (امام جعفر صادق رضی اللہ عنہ) فرماتے ہیں :-

ان الصبر والبلاء يستبقان
الى المؤمن فيا تبلاء
وهو صبور وان الجزع و
البلاء يستبقان الى الكافر
فيا تبلاء وهو جزوع -

بے شک صبر، اور تکلیف و مصیبت
دونوں مومن کو پیش آتے ہیں (جب
مومن کو تکلیف و مصیبت آتی ہے تو وہ
صبر کرتا ہے اور بے شک جزع اور تکلیف
مصیبت دونوں کافر کو پیش آتے ہیں تو
(جب) کافر کو مصیبت آتی ہے تو وہ جزع
فزع کرتا ہے۔

(فروع کافی ص ۱۲۱)

اس روایت میں حضرت امام نے مومن اور کافر کا طرز عمل اور شناخت بیان فرمائی ہے اور وہ یہ ہے کہ مومن کی طرف صبر اور مصیبت دونوں سبقت کرتے ہیں یعنی مصیبت کے ساتھ صبر بھی آتا ہے اس لیے مومن مصیبت کے وقت صبر ہی کا مظاہرہ کرتا ہے جزع تو اس کی طرف آتا ہی نہیں جس کا مظاہرہ ہو اور کافر کی طرف مصیبت کے ساتھ صبر آتا ہی نہیں بلکہ جزع ہی آتا ہے اس لیے کافر سے بہ وقت مصیبت جزع کا ہی مظاہرہ ہوتا ہے خلاصہ یہ ہے کہ صبر مومن کا شیوہ ہے اور جزع و فزع کافر کا۔

(۳) حضرت امام رضی اللہ عنہ سے ہی روایت ہے کہ فرمایا :-

اصبر من الایمان بمنزلة
 لترا من الجسد فاذا ذهب
 الراس ذهب الجسد كذلك
 اذا ذهب البصر ذهب الایمان -
 صبر اور ایمان دونوں لازم و ملزوم ہیں

(صافی شرح اصول کافی ص ۱۷۱)

(۴) حضور صلی اللہ علیہ وسلم کی وفات شریف پر امیر المؤمنین حضرت علی رضی اللہ عنہ نے آپ کے غسل اور تمہیز و تکفین کے وقت فرمایا میرے ماں باپ آپ پر فدا ہوں آپ کی وفات سے وہ امور منقطع ہو گئے ہیں جو کسی اور کی وفات سے نہ ہوتے وہ امور نبوت، وحی الہی، آسمانی خبریں وغیرہ ہیں اور آپ کا فیض عام تھا جس سے سب لوگ یکساں مستفیض ہوئے ہیں۔

ولولا انك امرت بالصبر
 ونهيت عن الجزع لا
 لقدنا عليك ماء الشئون
 (نهج البلاغة)
 اور اگر آپ نے ہمیں صبر کرنے کا حکم نہ دیا ہوتا اور جزع و فزع سے منع نہ کیا ہوتا تو ہم آپ کی وفات پر اتار دتے کہ رطوبت بدن خشک ہو جاتی۔

اس ارشاد میں چند باتیں قابل غور ہیں اول یہ کہ آپ کی وفات سب سے بڑا حادثہ ہے کسی اور کی وفات آپ کی وفات کے برابر نہیں ہے۔ دوم یہ کہ حضرت علی رضی اللہ عنہ صراحتاً یہ فرما رہے ہیں کہ اگر حضور صلی اللہ علیہ وسلم نے ہمیں صبر کا حکم نہ دیا ہوتا اور جزع و فزع سے منع نہ کیا ہوتا تو ہم بہت ہی زیادہ روتے۔ سوم یہ کہ حضرت علی نے ایسے الم ناکہ واقعہ پر بھی صبر کیا اور جزع و فزع نہیں کیا کیوں کہ اس کی ممانعت تھی۔

(۵) جب امیر المؤمنین حضرت علی کرم اللہ وجہہ کی شہادت کا واقعہ ہوا اس وقت حضرت امام حسین رضی اللہ عنہ مدائن میں تھے۔ حضرت امام حسن رضی اللہ عنہ نے ان کو بذریعہ تحریر اطلاع فرمائی۔

فلما قرء الكتاب قال يالها
 من مصيبة ما اعظمها مع
 توجب انہوں نے خط پڑھا فرمایا کیسی
 بڑی مصیبت پیش آئی ہے لیکن رسول اللہ

ان رسول اللہ صلی اللہ علیہ
والہ وسلم قال من اصاب
منکم بمصیبة فليذكر
مصايب بني فانه لن يصاب
بمصیبة اعظم منها وصدق
صلی اللہ علیہ والہ وسلم۔
(فروع کافی ص ۱۱۹)

صلی اللہ علیہ وسلم نے فرمایا ہے کہ تم میں سے
جس کو کوئی مصیبت پیش آجائے اس
چاہیے کہ وہ میری وفات کی مصیبت یاد
کرے کیوں کہ وفات رسول سے بڑھ کر
مسلمان کے لیے کوئی اور بڑی مصیبت
نہ ہوگی اور آپ صلی اللہ علیہ وسلم نے سچ
فرمایا ہے۔

دیکھئے حضرت علی کی شہادت سے جس قدر صدمہ حضرت حسین کو ہوا ہو گا وہ کسی اور کو ہرگز
نہیں ہو سکتا تھا مگر آپ نے شہادت کی اندوہ ناک خبر بڑھ کر بالکل جزع فزع نہیں کیا بلکہ
صبر سے کام لیا اور فرمایا کہ وفات رسول اللہ صلی اللہ علیہ وسلم سے بڑھ کر کوئی مصیبت نہیں ہو
سکتی۔ جب اس اعظم مصیبت پر صبر کا حکم ہے تو پھر کسی اور مصیبت پر لے صبری
کب جائز ہو سکتی ہے۔

(۶) حضرت علی کرم اللہ وجہہ فرماتے ہیں:-

من ضرب یدک علی فخذک
عند مصیبة حبط عمله۔
(نهج البلاغة ص ۱۸۵)

جو مصیبت کے وقت اپنا ہاتھ اپنی
ران پر مارے اس کے اعمال برباد
ہو جاتے ہیں

(۷) حضرت ابو عبد اللہ (امام جعفر صادق رضی اللہ عنہ) فرماتے ہیں کہ:-

قال رسول اللہ صلی اللہ علیہ
والہ وسلم ضرب المسلم یدک
علی فخذک عند المصیبة
احباط لاجرة۔ (فروع کافی ص ۱۲۱)

رسول اللہ صلی اللہ علیہ والہ وسلم نے فرمایا
جو مسلمان مصیبت کے وقت اپنا ہاتھ اپنی
ران پر مارتا ہے وہ اپنے اجر و ثواب کو
برباد کر دیتا ہے۔

(۸) انہی سے روایت ہے فرماتے ہیں کہ:-

لا ینبغی الصیاح علی المیت

میت پر چیخنا چلانا اور کپڑے پھاڑنا لائق

ولاشق الثياب (فروع کافی ص ۱۲۲) اور مناسب نہیں ہے۔
 دوسری روایت میں یہ الفاظ زائد ہیں و لیکن الناس لا یعرفونہ والصبر خیر لیکن
 لوگ اس کو نہیں سمجھتے اور صبر بہتر ہے۔

(۹) الغلابین کامل کہتے ہیں کہ میں حضرت ابو عبد اللہ امام جعفر صادق علیہ السلام کے پاس
 بیٹھا تھا کہ ایک مکان سے ایک چھینٹے والی کے چھینٹے کی آواز آئی۔ حضرت امام (ناراض ہو کر)
 کھڑے ہو گئے پھر بیٹھ گئے اور ان اللہ پڑھ کر وہی حدیث بیان فرمائی جو اوپر مذکور ہوئی۔

ثم قال اننا لنحب ان نعافی
 فی انفسنا و اولادنا و اموالنا
 فاذا وقع القضاء فلیس
 لنا ان نحب ما لم یحب
 الله لنا۔

پھر فرمایا بے شک ہمیں یہی محبوب و مطلوب
 ہے کہ ہماری جانوں میں اور ہماری اولاد
 میں اور ہمارے مالوں میں خیر و عافیت
 رہے لیکن جب کوئی قضا واقع ہو جائے
 تو پھر ہم وہی پسند کریں جو اللہ نے ہمارے
 لیے پسند کیا ہے۔

(فروع کافی ص ۲)

(۱۰) سید الشہداء حضرت امام حسین رضی اللہ عنہ نے میدان کربلا میں اپنی ہم شیرہ حضرت
 سیدہ زینب رضی اللہ عنہا سے فرمایا

اے بہن جو میرا حق تم پر ہے اسی کی قسم دے کر کہتا ہوں کہ میری مصیبت مفارقت
 پر صبر کرنا۔ پس جب میں مارا جاؤں تو ہرگز اپنا منہ نہ پیٹنا اور اپنے بال نہ نوچنا
 اور گریبان چاک نہ کرنا کہ تم فاطمہ زہرا کی بیٹی ہو جیسا انہوں نے پیغمبر خدا کی
 مصیبت میں صبر فرمایا تھا اسی طرح تم بھی میری مصیبت میں صبر کرنا۔ الخ
 (امارة البصائر ص ۲۹۶)

اب دیکھئے کہ پیغمبر خدا صلی اللہ علیہ وآلہ وسلم نے اپنی وفات کے وقت سیدہ فاطمہ
 زہرا رضی اللہ عنہا کو کیا وصیت فرمائی۔

ابن بابویہ سند معتبر از امام محمد باقر روایت
 کردہ است کہ حضرت رسول در هنگام
 ابن بابویہ سند معتبر امام محمد باقر سے روایت
 کرتے ہیں کہ حضرت رسول نے اپنی وفات

وفات خود بحضرت فاطمہ گفت کہ اے
 فاطمہ چوں بمیرم رُٹے خود برابر اے من
 فخر ایش و کیسوٹے خود برابر لیشان مکن و
 واویلا مگو و بر من نوحہ مکن و نوحہ
 کے وقت اپنی بیٹی حضرت فاطمہ سے
 فرمایا کہ اے بیٹی جب میں انتقال کر جاؤں
 تو اپنا منہ نہ پٹینا۔ ہال نہ بکھیرنا و اوپلا نہ
 کرنا اور مجھ پر نوحہ نہ کرنا اور نہ نوحہ
 گراں را مطلب۔
 گروں کو بلانا۔

(حیات القلوب ص ۸۵۲ فروع کافی ص ۲۱۴)

اس وصیت کے مطابق ہی سیدہ نے کیا اس کے خلاف نہ کیا حضرت امام بھی سیدہ
 زینب سے فرما رہے ہیں کہ اپنی والدہ ماجدہ کی طرح تم بھی میری مصیبت میں صبر کرنا چناں چہ
 انہوں نے بھی وصیت کے مطابق کیا۔
 جلاء العیون اردو ص ۸۶ میں ہے کہ فرمایا۔

اے خواہر نیک اختر خدا سے خوف لازم ہے قصائے حق تعالیٰ پر راضی رہنا چاہیے
 واضح ہو کہ سب اہل زمین شربت ناگوار مرگ نوش کریں گے اور ساکنان آسمان بھی باقی نہ رہیں
 گے مگر ذات حق تعالیٰ باقی ہے اور سب چیزیں معرض زوال و فنا میں ہیں خدا سب کو مار
 ڈالے گا اور پھر زندہ کرے گا فقط اسی کو بقا ہے۔ دیکھو ہمارے پدر و مادر و برادر شہید ہوئے
 اور سب سے بہتر تھے جناب رسول اللہ صلی اللہ علیہ وسلم کہ اشرف المخلوقات تھے دنیا میں
 نہ رہے اور بہ جانب سر لٹے باقی رحلت فرمائی۔ اسی طرح بہت مواعظ اپنی خواہر سے بیان
 کر کے وصیت کی اور کہا اے خواہر گرامی تم کو میں قسم دیتا ہوں کہ جب میں شہید ہو کر بہ عالم
 بقا رحلت کروں گریبان چاک نہ کرنا اور منہ نہ نوچنا و اوپلا نہ کہنا۔۔۔ (ص ۲ میں ہے) اور
 بہ صبر و شکیبائی حکم فرما کے بہ وعدہ ثواب ہائے غیر متناہی الہی تسکین دے کر ارشاد فرمایا چادریں
 سر پر اوڑھ لو اور آمادہ لشکر مصیبت و بلا رہو کہ خدا ہی تمہارا حامی و حافظ ہے شر اعدا سے تم کو
 وہی شجاعت دے گا اور تمہاری عاقبت بخیر کرے گا اور تمہارے دشمنوں کو بہ انواع عذاب و بلا
 مبتلا کرے گا اور تمہیں ان بلاؤں مصیبتوں کے عوض دنیا و عقبی میں بہ انواع نعمت و
 کرامت ہائے بے اندازہ سرفراز فرمائے گا ہرگز ہرگز صبر و شکیبائی سے دست بردار نہ ہونا
 اور کلام ناخوش زبان پر نہ لانا کہ موجب نقص ثواب ہوگا۔

(۱۱) جامع عباسی اردو مطبوعہ مطبع یوسفی دہلی کے صفحہ ۲۶۷ میں ہے۔
مکروہ ہے سیاہ لباس پہننا کہ امام جعفر صادق علیہ السلام فرماتے ہیں کہ حق تعالیٰ نے ایک نبی کے پاس وحی بھیجی کہ مومنوں سے کہہ دے کہ میرے دشمنوں کا لباس نہ پہنیں۔
یعنی کالے کپڑے۔

(۱۲) سئل الصادق علیہ السلام عن
الصلوة فی القلنسوة اسود فقال
لا تصل فیہا لانہا لباس اهل
النار وقال امیر المؤمنین لاصحابہ
لا تلبسوا السواد فان لباس
فرعون الخ
حضرت امام جعفر صادق علیہ السلام سے
سوال کیا گیا کہ سیاہ ٹوپی پہن کر نماز درست
ہے؟ فرمایا سیاہ ٹوپی پہن کر نماز نہ پڑھیے
کیوں کہ سیاہ لباس دوڑخیوں کا ہے اور
امیر المؤمنین حضرت علی نے اپنے اصحاب
سے فرمایا کہ کالے کپڑے نہ پہنو کیوں کہ
یہ فرعون کا لباس ہے۔

(من لا یحضر الفقیہ ص ۵)

یہ آئمہ اہل بیت کے اثنا عشر یعنی بارہ ارشادات ان کے مبارک عدد کے مطابق
اثنا عشر لوگوں کی خدمت میں خود ان کی نہایت معتبر کتب سے ہدیہ ہیں ان میں بارہ ارشادات
میں واضح طور پر بارہ ہی ہدایات ہیں۔

۱۔ مصیبت کے وقت صبر و شکیبائی ہرگز نہ چھوڑو کہ مصیبت پر صبر ہی مومن کا شیوہ
اور نشانی ہے۔

۲۔ مصیبت کے وقت جزع و فزع یعنی چیخنا چلانا وادبلا و شور کرنا یہ کافروں کا شیوہ
اور نشانی ہے۔

۳۔ مصیبت کے وقت منہ نہ پیٹو۔

۴۔ سینہ زنی (ماتم) نہ کرو۔

۵۔ بال نہ بھیرو۔

۶۔ بال نہ نوچو۔

۷۔ ننگے سر نہ ہو۔

- ۸ - رانوں پر ہاتھ نہ مارو۔
 ۹ - کپڑے نہ پھاڑو گریبان چاک نہ کرو۔
 ۱۰ - زبان پر کلام ناخوش یعنی رضائے الہی کے خلاف بول نہ لاؤ۔
 ۱۱ - رونے کی مجلسیں قائم نہ کرو کہ یہ سب صبر و رضا کے خلاف ہیں اور اسلام میں صبر و رضا کا حکم ہے۔

۱۲ - کاپے کپڑے نہ پہنو کہ یہ دوزخیوں اور سرخون کا لباس ہے۔
 اب دیکھئے کون ضد، ہٹ دھرمی اور جہالت کو چھوڑ کر ائمہ کرام کی سچی عقیدت و محبت اور پیروی کا مظاہرہ کرتے ہوئے ان ہدایات پر عمل کرتا ہے اور کون تاویلاتِ فاسدہ کر کے اپنا ایمان اور اعمال تباہ کرتا ہے۔
 بعض لوگوں نے نہایت نا انصافی کرتے ہوئے لکھ دیا ہے کہ صحیح روایات کے ساتھ ذکر شہادت کرنا بھی تشبہ روافض کی وجہ سے حرام ہے، نیز حدیث میں مرثیوں کے پڑھنے کی ممانعت ہے۔

اس کے متعلق عرض یہ ہے کہ اول تو ذکر شہادت حسنین کریمین کرنا ہرگز ہرگز روافض کا شعار نہیں بلکہ اہل سنت و جماعت بھی ذکر شہادت کرتے ہیں البتہ خوارج ذکر شہادت نہیں کرتے بلکہ ذکر شہادت سے جلتے ہیں اور اسے سخت ناپسند کرتے ہیں تو ذکر شہادت سے روکنے والے خوارج سے مشابہت کرنے والے ٹھہرے۔ دوم روافض تو صحیح روایات کے ساتھ ذکر شہادت کرتے ہی نہیں وہ تو اکثر جھوٹی روایتیں بیان کرتے ہیں اور اہل بیت اطہار کے متعلق ایسی باتیں کرتے ہیں جو ان کی شان رفیع کے ہرگز لائق نہیں ہوتیں مثلاً انہوں نے منہ سر پیٹ لیا۔ گریبان چاک کر دیا وغیرہ اور وہ مرثیے بھی ایسے پڑھتے ہیں جن میں احوال واقعی نہیں ہوتے بلکہ جھوٹ اور بہتان زیادہ ہوتا ہے نیز وہ صحابہ کرام رضوان اللہ علیہم اجمعین کی توہین و تنقیص کرتے ہیں علاوہ ازین ان کی مجالس میں نوحہ۔ ماتم اور بہ تکلف رلانا وغیرہ ہوتا ہے اور اہل سنت و جماعت کی مجالس میں شان صحابہ کرام بھی بیان ہوتی ہے اور روافض کے الزامات اور بہتانات کا جواب بھی ہوتا ہے اور ذکر شہادت صحیح روایات کے

ساتھ ہوتا ہے اور ماتم وغیرہ بالکل نہیں ہوتا تو مشابہت کیسے ہوئی اور حدیث میں جن مرثیوں کی ممانعت ہے وہ وہی مرثیے ہیں جن میں وہی تباہی غلط باتیں ہوں اور جن میں احوال واقعی ہوں تو اس قسم کے مرثیے اور اس قسم کے ذکر و مواعظ کی ہرگز ممانعت نہیں ہے یہ بالکل جائز ہے۔ حدیث شریف میں ہے عند ذکر الصالحین تنزل الرحمہ کہ صالحین کے ذکر کے وقت رحمت نازل ہوتی ہے اور سیدنا امام حسن اور حسین رضی اللہ عنہما تو صالحین کے امام ہیں ان کے ذکر مبارک کے وقت تو بلاشبہ کثیر رحمتیں نازل ہوتی ہیں نیز ان کی محبت ہر مومن پر واجب ہے تو ایسے محبوبوں کے مصائب پر بوجہ درو محبت دل بھر آئے اور بلا قصد و اختیار رقت طاری ہو جائے اور آنکھوں سے اشک جاری ہو جائیں تو یہ رونا بھی عین رحمت اور علامت محبت و ایمان ہے۔ البتہ جزع فزع اور سینہ زنی وغیرہ بلاشبہ حرام و ناجائز ہے، جیسا کہ بیان ہو چکا ہے۔

حجتہ الاسلام حضرت امام غزالی رحمۃ اللہ علیہ فرماتے ہیں :-

اے عزیز! جان تو کہ لوگ روتے اور اندوہ گین جو ہوتے ہیں اس کے سبب سے صبر کی فضیلت نہیں جاتی بلکہ چھین مارنے کی طرح پھاڑنے بہت شکایت کرنے سے البتہ صبر کا ثواب جاتا رہتا ہے (اکسیر ہدایت ترجمہ کمیائے سعادت ص ۵۹) حضور اکرم صلی اللہ علیہ وسلم کے فرزند ارجمند حضرت ابراہیم کی جب وعات ہوئی تو آپ کی آنکھوں سے آنسو جاری ہو گئے بعض صحابہ نے اس رونے کو بے صبری خیال کر کے عرض کیا حضور آپ بھی روتے ہیں؟ فرمایا یہ بے صبری نہیں (اور محبت سے بے اختیار اشک بہنا، یہ تو رحمت ہے پھر فرمایا۔

ان العین تدمع والقلب
یحزن ولا نقول الا ما یرضی ربنا
وانا بفراقک یا ابراہیم
لمحزون -
بے شک آنکھیں بہ رہی ہیں اور دل
غم گین ہے مگر ہم وہی کہیں گے
جس سے ہمارا رب راضی ہو لے ابراہیم
ہم تمہاری جدائی سے غم گین ہیں۔

(مشکوٰۃ)

ذکر شہادت کے مختصر فوائد

ذکر شہادت میں صحابہ و اہل بیت خصوصاً امامین کریمین کے فضائل کا تذکرہ حرمت دین و مذہب کو قائم رکھنے کے لیے میدان میں نکلنا اور اعلائے کلمۃ الحق کرنا دین کی عزت و حرمت اور استحکام کے لیے لڑنا دینے والے مصائب برواشت کر کے دین کی عزت کی اہمیت ظاہر کرنا اور مصائب پر صبر و تحمل کا دامن نہ چھوڑنا۔ اجباب اعز و اقربا اولاد اور خود اپنی جان تک قربان کر دینا مگر باطل کے سامنے نہ جھکنا۔ عزیزوں کی لاشیں خاک و خون میں پڑی دیکھ کر بھی زبان پر حرف شکایت نہ آنا بلکہ ہر حالت میں حمد الہی کرنا۔ یسمان و گان کو انتہائی بے کسی کی حالت میں دیکھ کر بھی راہِ حق میں ہمت نہ ہارنا۔ راضی بہ رضا الہی رہنا۔ امتحان اور مقامِ صدق و صفا میں ثابت قدم رہنا۔ ان باتوں کے بیان سے سامعین کے قلوب میں جہاں امام پاک کی محبت و عظمت اور آپ کے مقام کی سنت پیدا ہوئی ہے وہاں رضائے الہی کے حصول۔ دین کی عزت و حرمت کی اہمیت اور اس کے لیے جانی و مالی قربانی دینے اور راہِ حق میں ثابت قدم رہنے کا ولولہ انگیز جذبہ پیدا ہوتا ہے۔

دوسری طرف کوفیوں کی بے وفائی۔ صرف زبانی کلامی محبت کے دعوے بے کار محض اعزاز و نیومی کی خاطر عاقبت کی بربادی۔ خاندان نبوت کے ساتھ گستاخی و بے ادبی پر عذاب الہی کا شکار ہونا۔ دنیا ہی میں اس کا انجام بد دیکھنا۔ خاصانِ خدا کے وصال پر زمین و آسمان کا رونا اور ان میں تغیرات کا رونما ہونا۔ مظلومانہ قتل کے بدلے ہزار ہا لوگوں کا قتل ہونا وغیرہ سن کر سامعین سبق و عبرت حاصل کرتے ہیں اور اہل اللہ کی اہانت اور ان کی شان میں گستاخی و بے ادبی کرنے اور دنیا کی خاطر دین کی بربادی وغیرہ کرنے سے بچتے ہیں۔ عرض کہ بہت سے فوائد ہیں۔

ان مجالس کے ذریعے لوگوں کے عقائد و اعمال کی اصلاح ہوتی ہے بشرطیکہ ذکر شہادت کرنے والے علماء و دیانت و صداقت کے ساتھ کتاب و سنت کی روشنی میں

حق بیان کریں۔ خواہ مخواہ غلط استدلال اور نامناسب باتوں سے فتنہ و فساد اور افتراق کی راہیں ہموار نہ کریں۔ انہی مجالس میں لوگوں کو یہ بتایا جاتا ہے کہ فرزند رسول سے عقیدت و محبت کے تقاضے محض چند رسموں کے بجالانے سے پورے نہیں ہوتے بلکہ امام عالی مقام کے ذکر شہادت کو سن کر ہمیں یہ عہد کرنا چاہیے کہ امام پاک نے جس طرح میدان کربلا میں حق پر استقامت، صبر و رضا اور تسلیم و وفا کا بہ تمام و کمال عملی مظاہرہ فرما کر رضائے الہی کا بلند ترین درجہ و مرتبہ حاصل کیا۔ انشاء اللہ ہم شریعت و سنت مصطفویٰ علی صاحبہا الصلوٰۃ والسلام کے سچے پکے پابند ہو کر نیکی و بھلائی پر استقامت اختیار کریں گے اور حق و صداقت کے تحفظ، دین و ایمان کی سلامتی اور تقویٰ کی بقا کے لیے کسی قربانی سے دریغ نہیں کریں گے اور اپنے قول و فعل کو امام پاک کی سیرت و تعلیمات کے مطابق بنا کر ان کے نصب العین کو باقی اور زندہ رکھیں گے۔

اسی مقصد کو زندہ یادگار کربلا سمجھو حسین ابن علی کی زندگی کا مدعا سمجھو

رمز قرآن از حسین آموختیم


زالتش او شعلہ ہم اندوختیم

الحمد للہ کہ اس عاجز سگ کو چہ اہل بیت اطہار نے حقائق کے ساتھ صحیح واقعات کربلا اور چند ضروری متعلقہ مسائل تحریر کیے ہیں تاکہ برادران اسلام غلط روایتوں اور من گھڑت کہانیوں کی بجائے اصل واقعات سے آگاہ ہو جائیں اور ان سے سبق و عبرت حاصل کریں۔

آخر میں جگر گوشہ رسول اللہ، نور نگاہ سیدہ فاطمہ زہرا، لخت دل سیدنا علی رضی اللہ عنہما، راحت جان سیدنا حسن مجتبیٰ، روح اسلام جان ایمان، خلاصہ شہادت، شیر پوشیہ شجاعت پیکر صبر و رضا، جان صدق و وفا، شہ زادہ کونین سید الشہداء، حضرت سیدنا مولانا امام حسین صلوٰۃ اللہ تعالیٰ وسلامہ علی جدہ وعلیہم اجمعین کی بارگاہ میں التجا کرتا ہوں کہ اے سردار نوجوانان جنت محض لوجبہ اللہ تعالیٰ، صدقہ اپنے پیارے نانا جان نضر آدم و نبی آدم رحمت عالم نور مجسم شفیق معظم حضور اکرم حضرت احمد مجتبیٰ محمد مصطفیٰ صلی اللہ علیہ وعلیٰ

آلہ و اصحابہ و بارک وسلم کا، مجھ نالائق، گناہ گار پر نگاہِ لطف و کرم رکھنا، قیامت کے دن اپنے رؤف و رحیم اور کریم نانا جان صلی اللہ علیہ وسلم کے حضور میری اور میرے اہل خانہ کی شفاعت فرمانا اور ہر ذلت و رسوائی سے بچانا۔ رب کریم آپ پر کروڑوں جنتیں فرمائے۔

- | | |
|------------------------------------|----------------------------------|
| ۱۔ نورِ نگاہِ سرورِ عالم میرا سلام | اسلام کے شہیدِ معظم میرا سلام |
| ۲۔ دینِ خدا کی حجتِ محکم میرا سلام | اے کربلا کے فاتحِ اعظم میرا سلام |
| ۳۔ لاکھوں سلام راکبِ دوشِ رسول پر | عاجز کی طرف سے ہوں پور بتول پر |
- محتاجِ نظرِ کرم محمد شفیع اوکاڑھوی غفرلہ



صاحبان ذوق و محنت اور ارباب فکر و نظر

مردہ جالفز آ

سیرت النبی صلی اللہ علیہ وسلم کے موضوع پر

حضرت ضیاء الامت پیر محمد کریم شاہ الازہری رحمۃ اللہ علیہ کے

بہار آفریں قلم سے نکلا ہوا لازوال شاہکار
درد و سوز اور تحقیق و آگہی سے معمور تصنیف

ضیاء الامت
ضیاء النبی

مکمل سیٹ سات جلدیں

ضیاء القرآن پبلی کیشنز

لاہور، کراچی۔ پاکستان

خوشخبری

معروف محدث و مفسر حضرت علامہ قاضی محمد ثناء اللہ پانی پتی رحمۃ اللہ علیہ کا عظیم شاہکار

تفسیر مظہری

جلد 10

جس کا جدید، عام فہم، سلیس اور مکمل اردو ترجمہ ”ادارہ ضیاء المصنفین بھیرہ شریف“

نے اپنے نامور فضلاء جناب الاستاذ مولانا ملک محمد بوستان صاحب

جناب الاستاذ سید محمد اقبال شاہ صاحب اور جناب الاستاذ محمد انور مگھا لوی صاحب

سے اپنی نگرانی میں کروایا ہے۔ چھپ کر منظر عام پر آچکی ہے۔ آج ہی طلب فرمائیں

ضیاء القرآن پبلی کیشنز لاہور، کراچی۔ پاکستان

فون:- 7220479- 042-7221953- فیکس:- 042-7238010

042-7247350-7225085

021-2212011-2630411

خطبہ پاکستان حضرت محمدتؐ وکاوی کی تصانیف

ذکر جمیل

نغمہ حبیبؐ

انوارِ حرمین کا مسند

ذکر حسین (دو حصے)

درسِ توحید

مسلمان خاتون

راہِ عقیدت

برکاتِ میلاد

اخلاق و اعمال شریفین

راہِ حق

ثوابِ عبادات

مقالاتِ اوکاڑوی

نماز مترجم

مسئلہ سیاحین

میلادِ شفیع

امامِ پاک اور نیرِ پلید

مسئلہ طلاقِ ثلاثہ

جہاد و قتال

شاکر بلا

انوارِ رسالت (ج ۱)

جھگڑے کا خاتمہ

سفینہٴ نوح (دو حصے)

تعارفِ علمائے یونین

نجومِ الہیت

ضیاءِ قرآن سہ ماہی کتب خانہ
اردو بازار لاہور